ଏଫ୍ରିଲ -ଶମେ ୨୦୦୯ 


ଇତିହାସର ପୃଷୟୁମିରେ ଓଡ଼ିଶା 


ଇତିହାସର ପୃଷ୍ଠଭୂମିରେ ଗୌରବମୟ ଓଡ଼ିଶା ଏକଦା “କଳିଙ୍ଗ” 
ବା “ଉତ୍କଳ” ନାମରେ ଖ୍ୟାତ ହୋଇଥଲା । ଇତିହାସକୁ ଅନୁଧ୍ୟାନ 
କଲେ ଜଣା ଯାଇଥାଏ ଯେ ଭାରତବର୍ଷ ରେ ଧର୍ମ, ଦର୍ଶନ, କଳା, 
ସାହିତ୍ୟ ଓ ସଂସ୍କୃତି କ୍ଷେତ୍ରରେ ଓଡ଼ିଶାର ଭୂମିକା ଥୁଲା ଅତ୍ୟନ୍ତ 
ଗୌରବମୟ ଓ ଗାରିମାମଣ୍ଠି ତ । ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀରେ 
ଚେଦୀ ବଂଶର ରାଜା ଖାରବେଳଙ୍କ 

ରାଜତ୍ବ କାଳରେ ଓଡ଼ିଶା ବା 

ତତ୍କାଳୀନ କଳିଙ୍ଗ ରାଜ୍ୟର ବୀରତ୍ସ 

ଭାରତର ଶୀର୍ଷ ସ୍ଥାନରେ ଥୁଲା । 

ଅବଶ୍ୟ ଉତ୍ତର ଭ।ରତର 

ଗଙ୍ଗାନଦୀଠାରୁ ଦକ୍ଷିଣ ଭାରତର 

ଗୋଦାବରୀ ନଦୀ ପର୍ଯ୍ୟନ୍ତ କଳିଙ୍ଗ 

ସାମ୍ରାଜ୍ୟ ସୁବିସ୍ତୃତ ଥୁଲା । ପ୍ରାଚୀନ 

କାଳରେ ଓଡ଼ିଶା “କଳିଙ୍ଗ” ଓ 

କୋଶଳ! ଭାବେ ପରିଚିତ ଥୁଲା | 

ଏବର ଉପକୂଳବତ୍ତୀ ଓଡ଼ିଶା 

କଳିଙ୍ଗର ଅନ୍ତଭୁକ୍ତ ଥ୍‌ଲାବେଳେ 

ଏବର ପଶ୍ଚିମ ଓଡ଼ିଶା କୋଶଳର ଅନ୍ତର୍ଭୁକ୍ତ ଥୁବା ଅନୁମିତ ହୁଏ । 
ଏତିହାସିକ ଓ ଗବେଷକ ଡକୂର ସଦାନନ୍ଦ ଅଗ୍ରୱ୍ତାଲଙ୍କ ମତରେ 
ମାତ୍ର ପଶ୍ଚିମାଞ୍ଚଳ ଖାରବେଳଙ୍କ ଶାସନାଧୀନ ହୋଇଥୁବାର 
କୌଣସି ନିର୍ଦ୍ଦିଷ୍ଟ ପ୍ରମାଣ ମିଳେ ନାହିଁ ।” 


ବିଶିଷ୍ଟ ସାହିତ୍ୟିକ ସ୍ଵର୍ଗୀୟ ସୁରେନ୍ଦ୍ର ମହାନ୍ତିଙ୍କ ମତରେ, 
ଖାରବେଳଙ୍କ ପରଠାରୁ ଓଡ଼ିଶାର ଯେଉଁ ଧାରାବାହିକ ଇତିହାସ 
ମିଳେ, ସେଥରୁ କଳିଙ୍ଗର ସଭ୍ୟତା, ସଂସ୍କୃତି, ଶୌର୍ଯ୍ୟ ଓ ସମୃଦି 
ଭାରତରେ ବହୁ ପ୍ରସିଦ୍ଧି ଲାଭ କରିଥୁବା ସ୍ପଷ୍ଟ ଅନୁମିତ ହୁଏ । 
ଖ୍ରୀ:ଅ:୭ମ ଶତାବ୍ଦୀରେ କବି କାଳିଦାସଙ୍କର ଆବିର୍ଭାବ ହୋଇଥଲା 
ବୋଲି ଏତିହାସିକ ପଣ୍ଡିତମାନେ ମତ ଦିଅନ୍ତି । କାଳିଦାସଙ୍କର 


ଗୁରୁକଲ୍ୟାଣ ମହାପାତ୍ର 


ଅମର କାବ୍ୟ “ରଘୁବଂଶ'ରେ ସୁଦ୍ଧା ଉତ୍କଳ ଓ କଳିଙ୍ଗର ଉଲ୍ଲେଖ 
ଅଛି । ତେଣୁ ଖ୍ରୀଷ୍ଟୀୟ ଶତାବ୍ଦୀ ଆରମ୍ଭର ବହୁ ପୂର୍ବରୁ, ବୈଦିକ 
ଯୁଗର ଆରମ୍ଭରୁ ସୁଦ୍ଧା କଳିଙ୍ଗ ଯେ ଏକ ଇତିହାସ- ପ୍ରସିଦ୍ଧ ଭୂମି 
ଥୁଲା, ତାହା ଏହି ସୂଚନାବଳୀରୁ ସ୍ପଷ୍ଟ । ୧୫୬୮ରେ ଓଡ଼ିଶାର 
ଇତିହାସ ପ୍ରତି ଦୃଷ୍ଟି ପକାଇଲେ ଓଡ଼ିଶାବାସୀଙ୍କର ଦୁଃଖ ହେବା 
ସ୍ଵାଭାବିକ । କାରଣ ସେହି ବର୍ଷ 
ଓଡ଼ିଶାର ସ୍ଵାଧୀନତା ଓ ସ୍ଵତନ୍ତ୍ରତା 
ଲୋପ ପାଇଥୁଲା । ଗୋହିରା 
ଟିକିରି ଯୁଦ୍ଧରେ ସେହି ବର୍ଷ 
ଓଡ଼ିଶାର ଶେଷ ସ୍ବାଧୀନ ରାଜା 
ମୁକୁନ୍ଦ ଦେବ କେବଳ ପରାଜୟ 
ବରଣ କରିନଥୁଲେ, ଶତ୍ରୁ କବଳିତ 
ହୋଇ ପ୍ରାଣ ମଧ୍ଯ ହରାଇଥୁଲେ । 
ଭ।ରତର ଉତ୍ତର ଦିଗରେ 
ଗଙ୍ଗ।ନ ଦୀଠ।ରୁ ଭାରତର 
ଦକ୍ଷିଣରେ ଗୋଦାବରୀ ନଦୀ 
ପର୍ଯ୍ୟନ୍ତ ବିସ୍ତୃତ ଥ୍‌ବା ଓଡ଼ିଶାର 
ବିଶାଳ ସାମ୍ରାଜ୍ୟ ସେବେଠାରୁ କ୍ରମଶଃ ଖଣ୍ଡବିଖଣ୍ଡିତ ହୋଇ 
ଆସିଥୁଲା | 


ବିଶିଷ୍ଟ ଏତିହାସିକ ଓ ସାହିତ୍ୟିକ ସ୍ଵର୍ଗୀୟ କେଦାରନାଥ 
ମହାପାତ୍ରଙ୍କ ମତରେ ମେଦିନୀପୁର, ବାଲେଶ୍ଵର, କଟକ ଓ ପୁରୀ 
ଜିଲ୍ଲାର ଉପକୂଳ ଭୂଭାଗ ମୋଗଲ ସେନାପତି ମାନସିଂଦହଙ୍କଦ୍ଧାରା 
ଅଧୁକୃତ ହୋଇ ମୋଗଲବନ୍ଦୀ ନାମ ଧାରଣ କଲ। । 
ଗୋଦାବରୀଠାରୁ ଚିଲିକା ପର୍ଯ୍ୟନ୍ତ ବିସ୍ତୃତ ଦକ୍ଷିଣ ଓଡ଼ିଶାରେ 
ଗୋଲକୁଣ୍ଡା ସୁଲତାନଙ୍କ ଆଧୁପତ୍ୟ ପ୍ରତିଷ୍ଠିତ ହୋଇଥଲା । 
ଓଡ଼ିଶାର ଏହି ଦୁର୍ଦ୍ଦିନରେ ସେନାପତି ରାମଚନ୍ଦ୍ର ଦେବ କଟକ 
ଅଧୁକାର କରିବା ପାଇଁ ଚେଷ୍ଟା କରି ଖୋର୍ଦ୍ଧାଠାରେ ନିଜର 
ରାଜଧାନୀ ପ୍ରତିଷ୍ଠାପୂର୍ବକ ଆଧୁନିକ ଭୁବନେଶ୍ବର, ଖୋର୍ବା, ଓ 


ନୟାଗଡ଼ ଅଞ୍ଚଳକୁ ନେଇ ଏକ ଶକ୍ତିଶାଳୀ ରାଜ୍ୟ ପ୍ରତିଷ୍ଠା 
କରିଥୁଲେ । ଓଡ଼ିଶାର ପଶ୍ଚିମ ଭାଗରେ ଥୁବା ବନପର୍ବତ ସଂକୁଳ 
ବିଶାଳ ଭୂଖଣ୍ଡ କ୍ଷୁଦ୍ର କ୍ଷୁଦ୍ର ଗଡ଼ଜାତରେ ବିଭକ୍ତ ହୋଇ ରହିଥିଲା । 


୧୭୫୭ ମସିହାରେ ବ୍ରିଟିଶ ଶକ୍ତି ବଙ୍ଗଳାରେ କାୟା ବିସ୍ତାର 
କରିଥିଲେ। ବ୍ରିଟିଶ ଶାସକ ଲର୍ଡଢ଼ କ୍ଲାଇବ୍‌ ଦିଲ୍ଲୀର ତତ୍କାଳୀନ 
ମୋଗଲ ସମ୍ରାଟ ଶାହା ଆଲମଙ୍କ ସହିତ ସନ୍ହି ସ୍ଥାପନ କରିବା 
ପରେ ଉତ୍ତର ଭାରତରେ ବଙ୍ଗ, ବିହାର ଓ ଓଡ଼ିଶା ( ମେଦିନୀପୁର 
ଓ ବାଙ୍କୁଡ଼ା) ସମେତ ଦକ୍ଷିଣ ଭାରତରେ ଗୋଦାବରୀ ନଦୀ ଓ 
ଚିଲିକା ହ୍ଵଦର ମଧ୍ଯବର୍ତୀ କେତେକ ଉପକୂଳ ଅଞ୍ଚଳକୁ ଦଖଲ 
କରିଥୁଲେ। ପୁଣି ଚିଲିକା ଓ ସୁବର୍ଣ୍ଣରେଖା ନଦୀର ମଧ୍ଯବର୍ଭୀ 
ଅଞ୍ଚଳ ସମେତ ଓଡ଼ିଶାର ଦେଶୀୟ ରାଜ୍ୟ ସମୂହ ନାଗପୁରର 
ଭୋନ୍‌ସାଲାଙ୍କ ଶାସନ ଅଧୀନରେ ରହିଥିଲା । 


ଅବଶ୍ୟ ୧୮୦୩ରେ ଇଂରେଜମାନେ ଓଡ଼ିଶା ଅଧୂକାର 
କରିଥୁଲେ । ଭାରତର ଅନ୍ୟାନ୍ୟ ଅଞ୍ଚଳଗୁଡ଼ିକ ସେତେବେଳେ 
ଇଂରେଜ ଶାସନାଧୀନ ଥୁଲା । ୧୮୨୮ ସୁଦ୍ଧା ଇଂରେଜମାନେ 
ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳ ଅଧ୍କାର କରିଥିଲେ ମଧ୍ଯ 
୧୯୩୫ ଏପ୍ରିଲ ପହିଲା ପୂର୍ବରୁ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ 
ହୋଇପାରିନଥ୍‌ଲା କିମ୍ବା ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳକୁ 
ଏକ ଶାସନଭୁୂକ୍ତ କରାଯାଇପାରିନଥୁଲା । ଓଡ଼ିଶାର କିଛି ଅଂଶ 
ତତ୍କାଳୀନ ମାନ୍ଦ୍ରାଜରେ, ବଙ୍ଗରେ, ବିହାରରେ ଓ ମଧ୍ୟପ୍ରଦେଶରେ 
ରହିବାର ଦୁର୍ଭାଗ୍ୟ ଅର୍ଜନ କରିଥୁଲା । ଇଂରେଜ ଶାସକମାନଙ୍କ 
କୂଟନୀତି ଫଳରେ ଦକ୍ଷିଣ ଓଡ଼ିଶାକୁ ମାନ୍ଦ୍ରାଜରେ, ସମ୍ବଲପୁର, 
ଫୁଲଝର, ସାରଙ୍ଗଗଡ଼ ଓ ର।ୟଗଡ଼ ପ୍ରଭୃତି ଅଞ୍ଚଳକୁ 
ମଧ୍ଯପ୍ରଦେଶରେ, କଟକ, ପୁରୀ, ବାଲେଶ୍ର ଜିଲ୍ଲାଗୁଡ଼ିକ ସହିତ 
ଛୋଟନାଗପୂର ଅଞ୍ଚଳକୁ ବିହାରରେ ଓ ବଙ୍ଗଳ।ରେ 
ରଖାଯାଇଥୁଲା । ଉନବିଂଶ ଶତାବ୍ଦୀର ପ୍ରସିଦ୍ଧ ଇଂରେଜ ଏତିହାସିକ 
ହଣ୍ଟର ସାହେବ ତେଣୁ ଓଡ଼ିଶା ଇତିହାସରେ ଦର୍ଶାଇଛନ୍ତି, ଓଡ଼ିଶାରୁ 
ଖଜଣା ଟିକସ ଆଦାୟ କରି ଲୋକଙ୍କୁ ଶାସନ କରିବା ଛଡ଼ା, 
ଇଂରେଜମାନଙ୍କର ଓଡ଼ିଶାପ୍ରତି ଅନ୍ୟ କଉଁଭବ୍ୟ ନଥୁଲା । 


୧୯୩୬ ଏପ୍ରିଲ ପହିଲାରେ ଓଡ଼ିଶା ବିହାରରୁ ଅଲଗା 
ହୋଇ ସ୍ଵତନ୍ତ୍ର ପ୍ରଦେଶ ଗଠିତ ହୋଇଥଲା ମାତ୍ର ଛଅଟି ଜିଲ୍ଲାକୁ 
ନେଇ । ସେହି ଜିଲ୍ଲାଗୁଡ଼ିକ ହେଲା କୋରାପୁଟ, ଗଞ୍ଜାମ, ପୁରୀ, 
କଟକ, ବାଲେଶ୍ଵର, ସମ୍ବଲପୁର | ମାତ୍ର ତାହା ପୂର୍ଣାଙ୍ଗ ଓଡ଼ିଶା 
ନଥୁଲା । ସିଂହଭୂମ, ମେଦିନପୁର, ଫୁଲଝର, ରାୟଗଡ଼, 
ସାରଙ୍ଗଗଡ଼, ବିନ୍ଦ୍ରା, ନୂଆଗଡ଼, ଇଚ୍ଛାପୁର, ମଞ୍ଜୁଷା ଓ ଟିକାଲୀ 


ଏଫ୍ରିଲ-ମେ ୨୦୦୯ 


ପ୍ରଭୂତି ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକ ଓଡ଼ିଶା ପ୍ରଦେଶରେ 
ନଥୁଲା । ୧୯୪୮ ମସିହାରେ ଅନ୍ୟାନ୍ୟ ଓଡ଼ିଆ ଭାଷାଭାଷୀ 
ଗଡ଼ଜାତଗୁଡ଼ିକ ଓଡ଼ିଶା ପ୍ରଦେଶରେ ମିଶିବା ପରେ ଓଡ଼ିଶାରେ 
ଅବଶିଷ୍ଟ ସାତଟି ଜିଲ୍ଲା ସଂଯୁକ୍ତ ହୋଇଥିଲା । ଫଳରେ ୧୩ଟି 
ଜିଲ୍ଲାକୁ ନେଇ ଓଡ଼ିଶା ଗଠିତ ହୋଇଥିଲା । ସେହି ପରବର୍ତୀ 
ସାତଟି ଜିଲ୍ଲା ହେଲେ କଳାହାଣ୍ଡି, ବଲାଙ୍ଗୀର, ସୁନ୍ଦରଗଡ଼, ବୌଦ୍ଧ- 
ଫୁଲବାଣୀ, ଢେଙ୍କାନାଳ, ମୟୂରଭଞ୍ଜ ଓ କେନ୍ଦୁଝର | ଉତ୍କଳ 
ସମ୍ମିଳନୀର କ୍ରମାଗତ ଆନ୍ଦୋଳନ ଫଳରେ ୧୯୩୬ ଏପ୍ରିଲ 
ପହିଲାରୁ ସ୍ଵତନ୍ତ୍ର ଉତ୍ରଳପ୍ରଦେଶ ଗଠିତ ହୋଇଥିଲେ ହେଁ ସେହି 
ଆନ୍ଦୋଳନର ଦୁଇ ପ୍ରମୁଖ ନେତା, ଉକ୍ରଳଗୌରବ ମଧୁସୂଦନ 
ଦାସ ଓ ଉତ୍କଳମଣି ଗୋ ପବନ୍ଧୁ ଦାସ, ତାହା ଦେଖୁବାକୁ ଆଉ 
ଆମ ଗହଣରେ ନଥ୍‌ଲେ । “ଉତ୍କଳ ସମ୍ମିଳନୀ” ଗଠିତ ହେବା 
ପୂର୍ବରୁ ମଧ୍ଯ ଓଡ଼ିଆମାନଙ୍କ ମଧ୍ଯରେ ଜାଗରଣ ସୃଷ୍ଟି ପାଇଁ ୧୮୮୨ 
ମସିହାରେ “ଉତ୍କଳସଭା” କଟକରେ ଗଠନ କରାଯାଇ ସ୍ଥାନୀୟ 
ସ୍ବାୟଉ ଶାସନ ପାଇଁ ଦାବ ହୋଇଥୁଲ। । 


ତା.୨୧.୦୮.୧୮୮୨ରିଖରେ 'ଉକ୍ୁଳସଭ|'ର ପ୍ରଥମ 
ଅନଞପଚାରିକ ବୈଠକ କଟକର “ କନିକା ହାଉସ୍‌ 'ଠାରେ ଅନୁଷ୍ଠିତ 
ହୋଇ ଭାରତରେ ସ୍ଵାୟତ୍ତ ଶାସନ ବ୍ୟବସ୍ଥାର ପ୍ରବର୍ତନ ସକାଶେ 


ଦାବି ହୋଇଥିଲା । ତତ୍କାଳୀନ କନିକା ରାଜା ରାଜେନ୍ଦ୍ର ନାରାୟଣ 
ଭଂଜଦେବ ଏହି ସଭାର ମୁଖ୍ୟ ପୃଷ୍ଠପୋଷକ ଥୁଲେ ଓ 
ଉତ୍କଳଗୌରବ ମଧୁସୂଦନ ଦାସ ଏହାର ପୃଷ୍ଠପୋଷକ ଥୁଲେ । 
କର୍ମବୀର ଗୌରୀଶଙ୍କର ରାୟ ଏହାର ସଂପାଦକ ଥୁଲେ । 
ଉତ୍କଳମଣି ଗୋ ପବନ୍ଧୁ ଦାସ ମଧ୍ଯ ଏହି ସଭା ସହ ସଂପୃକ୍ତ ଥୁଲେ । 


ତ।.୩.୦୩୧୮୮୬ରିଖରେ କଟକଠ।ରେ 
“ଭଳୁଳସଭାଂର ଏକ ବୈଠକରେ ୧୮୮୫ରେ ବମ୍ପେଠାରେ 
ଅନୁଷ୍ଠିତ ପ୍ରଥମ ଭାରତୀୟ ଜାତୀୟ କଂଗ୍ରେସର ପ୍ରସ୍ତାବଗୁଡ଼ିକ 
ଗୃହୀତ ହୋଇଥୁଲା । ଏହାପରେ 'ଉତ୍କଳସଭା” କଂଗ୍ରେସ ସହିତ 
ଯୋଗସୂତ୍ର ରକ୍ଷା କରି ତାହାର ପ୍ରତିନିଧ୍‌ ମାନଙ୍କୁ କଂଗ୍ରେସ 
ଅଧ୍‌ବେଶନମାନଙ୍କୁ ପ୍ରେରଣ କରିଥୁଲା । ୧୮୯୪ ମସିହାରେ 
ଉତ୍କଳଗୌରବ ମଧୁସୂଦନ ଉତ୍କଳସଭାର ସଭାପତି ମନୋନୀତ 
ହୋଇଥୁଲେ । ଏହି ସମୟରେ ପାରଳାଖେମୁଣ୍ଡିର କୁମାର 
ପଦ୍ମନାଭ ଗଜପତି ଓ ଶ୍ୟାମସୁନ୍ଦର ରାଜଗୁରୁ “ଉତ୍କଳ ହିତୈଷିଣୀ 
ସଭା” ଗଠନ କରି ଓଡ଼ିଶାର ସ୍ବାର୍ଥରକ୍ଷା ପାଇଁ ଏକାଠି 
ହୋଇଥୁଲେ । ସେହିପରି ବାଲେଶ୍ବର ଜାତୀୟ ସଂଗଠନ ଗଠିତ 
ହୋଇ ଓଡ଼ିଶାର ସ୍ଵାର୍ଥରକ୍ଷା କରି ଆସୁଥୁଲା । ଏହାପରେ ଉତ୍କଳ 


ସମ୍ମିଳନୀ ଜରିଆରେ ମଧୁସୂଦନ, ଗୋପବନ୍ଧୁ, ପାରଳା ମହାରାଜା 
କୃଷ୍ଣଚନ୍ଦ୍ର ଗଜପତି ପ୍ରଭୂତି ଓଡ଼ିଶାର ସ୍ଵତନ୍ତ୍ରତା ରକ୍ଷା ଲାଗି 
ଜୋରଦାର ଆନ୍ଦୋଳନ କରିଥୁଲେ । 


ଓଡ଼ିଶାର ମାତୃ ଭାଷା “ଓଡ଼ିଆ” ମଧ୍ଯ ସଙ୍କଟାପନ୍ନ 
ଅବସ୍ଥାରେ ଥଲା । କଲିକତା, ମାନ୍ଦ୍ରାଜ, ନାଗପୁର, ବିହାର ପ୍ରଭୂତି 
ରାଜ୍ୟଗୁଡ଼ିକ ସହିତ ଖଣ୍ଡବିଖଣ୍ଡିତ ଅବସ୍ଥାରେ ରହିଥୁବାରୁ ଉନବିଂଶ 
ଶତାବ୍ଦୀର ଆଦ୍ୟଭାଗରେ ସମୃଦ୍ଧ ଓଡ଼ିଆ ଭାଷାର ବିଲୋପ ସାଧନ 
ଲାଗି ଉଦ୍ୟମ ଆରମ୍ଭ ହୋଇଥୁଲା । କଚେରୀ, ସରକାରୀ ଦପ୍ତର 
ଓ ସ୍ଟ୍ରଲମାନଙ୍କରେ ଓଡ଼ିଆଭ।ଷାର ପ୍ରଚଳନକୁ ଉଚ୍ଛେଦ 
କରାଯାଇଥୁଲା । ଓଡ଼ିଶାକୁ ବଙ୍ଗଳା ଭାଷାର ଏକ ଉପଭାଷା 
ଭାବରେ ମଧ୍ଯ ଚିତ୍ରଣ କରାଗଲା । ୧୮୭୦ ମେ ମାସ ୪ 
ତାରିଖରେ କଲିକତାସ୍ଥିତ ଏସିଆଟିକ୍‌ ସୋସାଇଟିର ଏକ ସଭାରେ 
ଏ ବିଷୟରେ କୁଆଡ଼େ ଦୀର୍ଘ ସମୟ ଧରି ବାଦାନୁବାଦ ଚାଲିଥୁଲା । 
ମାତ୍ର ତକ୍ରାଳୀନ ଇଂରେଜ ଶାସକ ତଥା ବାଲେଶ୍ବର ଜିଲ୍ଳାପାଳ 
ଜନନ ବୀମ୍‌ସ ଜଣେ ଭାଷା ବିଶେଷଜ୍ଞ ଥୁଲେ । ସେହି ସଭାରେ 
ବୀମ୍‌ସ ସାହେବ ଓଡ଼ିଆ ଭାଷାର ପ୍ରାଚୀନତା ଓ ଶ୍ରେଷ୍ଠତା ପ୍ରତିପାଦନ 
କରିବାରୁ ତତ୍କାଳୀନ ବଙ୍ଗ ଓ ଓଡ଼ିଶା ସରକାର ତାଙ୍କର ମତକୁ 
ଗୁରୁତ୍ଵ ଦେଇଥ୍‌ଲେ ଏବଂ ଓଡ଼ିଶାରେ ଶାସନ ଓ ଶିକ୍ଷା କ୍ଷେତ୍ରରେ 
ଓଡ଼ିଆ ଭାଷାର ପ୍ରଚଳନ ସକାଶେ ଅନୁମତି ପ୍ରଦାନ କରିଥୁଲେ । 
ଓଡ଼ିଶାର ତତ୍କାଳୀନ କମିଶନର ରେଭେନ୍ସା ସାହେବ ମଧ୍ୟ ଓଡ଼ିଆ 


ଏଫ୍ରିଲ-ମେ ୨୦୦୯ 


ଭାଷାର ସୁରକ୍ଷା ପାଇଁ ସହାନୁଭୂତି ପ୍ରଦର୍ଶନ କରିଥୁଲେ । ଫଳରେ 
ଓଡ଼ିଆ ଭାଷା ଓ ସାହିତ୍ୟ ପୂର୍ବପରି ମାନ୍ୟତା ଲାଭ କରିଥ୍‌ଲା । 
ସେତେବେଳେ ମାନ୍ଦ୍ରାଜ ସରକାରଙ୍କ ଅଧୀନରେ କାର୍ଯ୍ୟରତ ଆଉ 
ଜଣେ ଇଂରେଜ କର୍ମଚାରୀ ଟି.ଜେ. ମାଲଟବି ୧୮୭୩ ମସିହାରେ 

ଗ୍ରନ୍ଥ ରଚନା କରି ଓଡ଼ିଆ ଭାଷାର ମହତ୍ଵ ପ୍ରତିପାଦିତ କରିଥିଲେ । 
ଓଡ଼ିଆ ସାହିତ୍ୟ ସୃଷ୍ଟି ଜରିଆରେ ଓଡ଼ିଆ ଭାଷାର ସୁରକ୍ଷା ପାଇଁ 
ମଧ୍ଯ କବିବର ରାଧାନାଥ ରାୟ, ବ୍ଯାସକବି ଫକୀରମୋହନ 
ସେନାପତି, ସ୍ଵଭାବ କବି ଗଙ୍ଗାଧର ମେହେର, ନୀଳମଣି ବିଦ୍ୟାରନ, 
ଖଲିକୋଟର ରାଜା ହରିହର ମର୍ଦ୍ଦରାଜ, ଜୟପୁର ମହାରାଜା 
ବିକ୍ରମ କେଶରୀ ଦେବ ବର୍ମା ପ୍ରମୁଖ ଭୂମିକାରେ ଅବତୀର୍ଣ୍ର 
ହୋଇଥିଲେ । ପରବର୍ତୀ କାଳରେ କବିଶେଖର ଚିନ୍ତାମଣି ମହାନ୍ତି, 
ପଲ୍ଲୀକବି ନନ୍ଦକିଶୋର ବଳ, କାନ୍ତକବି ଲକ୍ଷ୍ମୀକାନ୍ତ ମହାପାତ୍ର, 
ନାରୀକବି କୁନ୍ତଳା କୁମାର ସାବତ, ଜାତୀୟ କବି ବାଞ୍ଚାନିଧ୍‌ ମହାନ୍ତି, 
ହରେକୃଷ୍ଣ ମହତାବ ପ୍ରଭୂତି ଓଡ଼ିଆ ଭାଷା ଓ ସାହିତ୍ୟକୁ ସ୍ଵତନ୍ତ୍ର 
ଓଡ଼ିଶା ପ୍ରଦେଶ ଗଠନ ସକାଶେ ସମୃଦ୍ଧ କରିଥିଲେ | ( ପି.ଆଇ.ବି. 
ସୌଜନ୍ୟରୁ ) 


ଡି.-୧୦/୫, ୟୁନିଟ୍‌-୮ 
ଭୁବନେଶ୍ଵର- ୧୨ 

କଟକର ଏତିହାସିକ ବାରବାଟୀ ଦୁର୍ଗ 


ଏଫ୍ରିଲ-ମେ ୨୦୦୯ 


ଓଡ଼ିଆ ଜାତି କିଏ ? 


ଓଡ଼ିଆ ଜାତି କିଏ ? ପୃଥୁବୀର ସ୍ଥାନ ଅନୁସାରେ ଜାତିର 
ନାମକରଣ ହୋଇଥବା ପ୍ରାୟ ସର୍ବତ୍ର ଦେଖାଯାଏ । ଏକ ସ୍ଥାନରେ 
ବାସ କରୁଥୁବା ଲୋକମାନଙ୍କ ମଧ୍ଯରେ ମାୟା ମମତା ଜନ୍ମେ । 
ସେମାନଙ୍କ ଆଶା, ଅଭିପ୍ରାୟ, ଭାଗ୍ୟ ଓ ଭବିଷ୍ୟତ ଏକ ଶ୍ରେୟଃ 
ସ୍ବାର୍ଥରେ ଆବଦ୍ଧ । ସେମାନଙ୍କର କର୍ମଭୂମି ଏକ ଓ ଅଭିନ୍ନ । 
ସେହି ଭୂମି ସେମାନଙ୍କ ପକ୍ଷରେ 
ପବିତ୍ର ଏବଂ ପ୍ରେମମୟ କ୍ଷେତ୍ର । ଏହା 
ସେମାନଙ୍କର ଜନ୍ମଭୂମି । ସେମାନଙ୍କ 
ଦୃଷ୍ଟିରେ 'ସ୍ଵର୍ଗାଦପି ଗରୀୟସୀ? | 
ସୁତରାଂ ଯେଉଁମାନେ ଏପରି ଏକ 
ନିର୍ଦ୍ଦିଷ୍ଟ ଭୂଖଣ୍ଡରେ ବାସ କରନ୍ତି, 
ସେମାନେ ଏକ ଜାତି ଏବଂ ସେହି 
ଭୂଖଣ୍ଡର ନାମାନୁସାରେ ନାମିତ 
ହୁଅନ୍ତି । ଏହି ପ୍ରାକୃତିକ ବିଧାନରେ ଯେଉଁମାନେ ଉତ୍କଳ ବା 
ଓଡ଼ିଶାରେ ସମାନ ଆଶା ଆକାଦ୍‌କ୍ଷା ଧରି ଜନ୍ମ ମରଣରେ ସମ୍ମାନ 
ଶ୍ରେୟଃ ସ୍ବାର୍ଥରେ ବିଜଡ଼ିତ, ସେମାନେ ସମସ୍ତେ ଓଡ଼ିଆ ଜାତି । 


କେହି କେହି ପୁଣି ଉତ୍କଳ ଓ ଓଡ଼ିଆ ମଧ୍ଯରେ ପାର୍ଥକ୍ୟ 
ଦେଖନ୍ତି। ଯଥାର୍ଥରେ ଏ ଉଭୟ ମଧ୍ଯରେ କୌଣସି ପାର୍ଥକ୍ୟ 
ନାହିଁ, କିମ୍ବା ରହିବା ଉଚିତ ନୁହେଁ । ବଙ୍ଗଳାର ହୁଅନ୍ତୁ ବା ପଞ୍ଜାବର 
ହୁଅନ୍ତୁ, ମାରବାରର ହୁଅନ୍ତୁ ବା ମାନ୍ଦ୍ରାଜର ହୁଅନ୍ତୁ, ହିନ୍ଦୁ ହୁଅନ୍ତୁ ବା 
ମୁସଲମାନ ହୁଅନ୍ତୁ, ଆର୍ଯ୍ୟ ହୁଅନ୍ତୁ ବା ଆଦିମ ଆଦିବାସୀ ହୁଅନ୍ତୁ, 
ଯେ ଉତ୍କଳ ବା ଓଡ଼ିଶା ସଂଗେ ଆପଣାର ସମସ୍ତ ସ୍ଵତ୍ସ ଓ ସ୍ବାର୍ଥ 
ମିଳାଇ ଦେଇଅଛନ୍ତି, ଓଡ଼ିଶା ତାଙ୍କର ଏବଂ ସେ ଓଡ଼ିଶାର । 
ଆଜିକାଲି ସମୟରେ ଏକ ସ୍ଥାନରେ ଯେ କେବଳ ଏକ ପ୍ରକାର 
ଲୋକ ରହିବେ ତାହା ଅସମ୍ଭବ । ପୃଥୁବୀରେ ଏପରି ପ୍ରାୟ ସ୍ଥାନ 
ନାହିଁ ଯେଉଁଠାରେ ଭିନ୍ନ ଭିନ୍ନ ଜାତି ବା ସମାଜର ଲୋକ ଏକତ୍ର 
ବାସ କରୁନାହାନ୍ତି । ମାତ୍ର ସେମାନଙ୍କର ସ୍ଵାର୍ଥର କେନ୍ଦ୍ର ଏକ । 


ବଙ୍ଗଳାର ହୁଅନ୍ତୁ ବା ପଞ୍ଜାବର ହୁଅନ୍ତୁ, ମାରବାରର 
ହୁଅନ୍ଥ ବା ମାନ୍ଦ୍ରାଜର ହୁଅନ୍ତୁ, ହିନ୍ଦୁ ହୁଅନ୍ତୁ ବା 
ମୁସଲମାନ ହୁଅନ୍ତୁ, ଆର୍ଯ୍ୟ ହୁଅନ୍ତୁ ବା ଆଦିମ 
ଆଦିବାସୀ ହୁଅନ୍ତୁ, ଯେ ଉତ୍କଳ ବା ଓଡ଼ିଶା ସଂଗେ 
ଆପଣାର ସମସ୍ତ ସ୍ଵତ୍‌ ଓ ସ୍ବାର୍ଥ ମିଳ।ଇ 
ଦେଇ ଅଛନ୍ତି, ଓଡ଼ିଶା ତାଙ୍କର ଏବଂ ସେ ଓଡ଼ିଶାର | 


ଉତ୍କଳମଣି ଗୋପବନ୍ଧୁ ଦାସ 


ତେଣୁ କାଳକ୍ରମେ ଏକୀଭୂତ ହେବା ସେମାନଙ୍କ ପକ୍ଷେ ସ୍ଵାଭାବିକ 
ଏବଂ ଶ୍ରେୟସ୍କର । ଆମେରିକାର ୟୁନାଇଟେଡ଼୍‌ ଷ୍ଟେଟସ୍‌ ଏହି 
ଜାତୀୟତା ଗଠନ ବିଷୟରେ ଉଦାହରଣ ସ୍ଥଳ । 


ଭଗବାନ ଏକ ଏକ ଜାତି ନିମନ୍ତେ ସ୍ଵତନ୍ତ୍ର ଏକ ଏକ 
ଦେଶ ନିରୂପଣ କରିଥଲା ପରି ଜଣାଯାଏ । ମାତ୍ର ଏକ ଦେଶ 
ବା ପ୍ରଦେଶର ଜାତିବିଶେଷ କାଳକ୍ରମେ 
ଅନ୍ୟ ଜାତିର ସଂଶ୍ରବରେ ଆସିଲେ 
ସେହି ଦେଶର ଭାଷା, ଆଶା, ଶିକ୍ଷା, 
ସଭ୍ୟତ।ରେ ପରିବର୍ଭନ ଘଟିବା 
ସ୍ବାଭାବିକ । ଏହି ନବ ପରି ବର୍ଭିତ 
ସଭ୍ୟତା ସେ ଦେଶର ତଥା ସେ 
ଦେଶର ନୂତନ ଏବଂ ପୁରାତନ 
ଅଧ୍ବାସୀଙ୍କ ସଭ୍ୟତା ହୁଏ । 


ପ୍ରାକୃତିକ ଅବସ୍ଥାନଦ୍ଵାରା ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ । 
ଆଜିକାଲି ରାଜନୈତିକ ଓଡ଼ିଶା ନୁହେଁ, ସ୍ଵାଧୀନ ଓଡ଼ିଶା ଯେଉଁ 
ପର୍ଯ୍ୟନ୍ତ ବିସ୍ତୃତ ଥୁଲା, ଗଙ୍ଗା ନଦୀଠାରୁ ଗୋଦାବରୀ ପର୍ଯ୍ୟନ୍ତ, 
ମହୋଦଧୂୁଠାରୁ ମଧ୍ଯପ୍ରଦେଶର ପର୍ବତଶ୍ରେଣୀ ପର୍ଯ୍ୟନ୍ତ, ସେହି ବିଶାଳ 
ରାଜ୍ୟ ଯେ ଏକ ସ୍ଵତନ୍ତ୍ର ପ୍ରାକୃତିକ ଭୂଖଣ୍ଡ ଏହା ଦେଖ୍‌ବା ମାତ୍ରେ 
ଯେ କେହି ସ୍ବୀକାର କରିବାକୁ କୁଣ୍ଢିତ ହେବେ ନାହିଁ । ଓଡ଼ିଆମାନେ 
ଏଠାରେ ବାସ କରି ନିଜର ଏକ ସ୍ବତନ୍ତ୍ର ସଭ୍ୟତା ଗଠନ 
କରୁଥୁଲେ । କାଳକ୍ରମେ ଅନ୍ୟାନ୍ୟ ଧର୍ମ ଓ ଜାତିର ଲୋକେ 
ସ୍ଥାନାନ୍ତରରୁ ଆସି ସେମାନଙ୍କ ସଙ୍ଗରେ ଏକତ୍ଵ ବାସ କରିଅଛନ୍ତି । 
ଏହି ବିଭିନ୍ନ ଶ୍ରେଣୀର ସମ୍ମିଳନୀରେ ଆଜି ଓଡ଼ିଆ ସଭ୍ୟତା ପ୍ରଭାବିତ 
ହୋଇଅଛି, ଏହା ବୋଲିବା ବାହୁଲ୍ୟ | 


ଭାଇ ଉତ୍କଳବାସୀ, ତୁମେ ଯେ ହୁଅ, ବଙ୍ଗାଳୀ ଓଡ଼ିଆ, 
ତେଲଙ୍ଗୀ, ହିନ୍ଦୁସ୍ଥାନୀ, କୋହ୍ଲ, ହିନ୍ଦୁ, ଖ୍ରୀଷ୍ଠିୟାନ, ମୁସଲମାନ ଯେ 
ହୁଅ, ଉତ୍କଳଭୂମି ତୁମକୁ ଆପଣା ଶରୀରରେ ବହି ତୁମର କେତେ 


ଅଳି ଅର୍ଦ୍ଦଳି ସହୁଛନ୍ତି । ତୁମର ହେଉ ବା ତୁମ ଶିଶୁ ସନ୍ତାନମାନଙ୍କର 
ହେଉ ଏହା ଶୈଶବର ଲୀଳାଭୂମି, ଯୌବନର କର୍ମକ୍ଷେତ୍ର, 
ବାର୍ଧକ୍ୟର ବିଶ୍ରାମ ସ୍ଥଳ ଏବଂ ଅନ୍ତିମ କାଳର ଆଶ୍ରୟ । ଏ ଦେଶକୁ 
ଏପରି ଭାବରେ ଯେବେ ଗ୍ରହଣ କରିଥାଅ, ଦେଶାନୁରାଗର ପବିତ୍ର 
ସ୍ରୋତରେ ଏ ଦେଶର ଭାଗ୍ୟ ଅନ୍ୟମାନଙ୍କ ସଙ୍ଗେ ଯଦି ଆବଦ୍ଧ 
କରିଥାଅ ଏବଂ ଏ ଦେଶର ଜାତୀୟ ଭାଷା, ଶିକ୍ଷା ଓ ସଭ୍ୟତାରେ 
ଆତ୍ମସମର୍ପଣ କରିଥାଅ, ତେବେ ଏ ଦେଶାନୁସାରେ ତୁମର ଜାତି | 
ଏ ଦେଶର ଇତିହାସ ଓ ସଭ୍ୟତା ତୁମର, କାରଣ ଏ ଦେଶର 
ଅତୀତ ଇତିହାସର ଫଳ ଏବେ ତୁମ୍ଭେ ଭୋଗ କରୁଅଛ ଏବଂ 
ଏହାର ବର୍ତମାନ ଓ ଭବିଷ୍ୟତ ଗଠନରେ ତୁମ୍ଭେ ଯୋଗ 
ଦେଇଅଛ । ସୁତରାଂ ତୁମ୍ଭେ ଓଡ଼ିଆ, ଉତ୍କଳ ସମ୍ମିଳନୀରେ ତୁମ୍ଭ 
ନିମନ୍ତେ ପ୍ରଶସ୍ଥ ସ୍ଥାନ ରହିଅଛି । ଉତ୍କଳ 
ମାତା ମଧ୍ଯ ତୁମର ସେବା ପୂଜା ଗ୍ରହଣ 
କରିବାକୁ ସତୃଷ୍ଣ ନୟନରେ ଅନାଇଁ 
ରହିଅଛନ୍ତି । 

ଭ।ରତରେ ଜାତୀୟତ। 
ଗଠନର ନାନା ଅନ୍ତରାୟ ରହିଅଛି । 
ନାନା ଭାଷା, ନାନା ଧର୍ମ, ନାନା ବିଧୂ 
ଆଚାରଣ ବ୍ୟବହାର ଯୋଗୁଁ ଭାରତୀୟମାନଙ୍କ ମଧ୍ଯରେ ଏତେ 
ପାର୍ଥକ୍ୟ ରହିଅଛି ଯେ, ଭାରତର ଜାତୀୟତା କେହି କେହି ଅସମ୍ଭବ 
ମନେ କରନ୍ତି, ସେଥୁରେ ପୁଣି କୌଣସି ଏକ ପ୍ରଦେଶ ବା ଅଞ୍ଚଳରେ 
ସେହି ପ୍ରକାରଭେଦ ଘଟିଲେ ଭାରତର ଜାତୀୟ ସମସ୍ୟା ଅଧୁକ 
ଦୁଃସାଧ୍ଯ ଏବଂ ଜଟିଳ ହେବ । ଏ ପ୍ରଦେଶରେ ବାସକରି ସମସ୍ତ 
ଶ୍ରେୟ ସ୍ଵାର୍ଥ-ମାୟା-ମମତା ତହିଁ ସଙ୍ଗେ ମିଶାଇ ନଦେଇ 
ଯେଉଁମାନେ ସ୍ଵତନ୍ତ୍ର ବା ସ୍ଵତ୍ଵ ଦାବି କରନ୍ତି ସେମାନେ ସେ ପ୍ରଦେଶର 
ଉନ୍ନତି ପଥରେ କଣ୍ଟକ ସ୍ଵରୂପ । ନିଜର ଆପାତ ସ୍ଵାର୍ଥଲାଗି ଅନ୍ୟ 
ଜାତିର ଉନ୍ନତିର ଅନ୍ତରାୟ ଏକ ପ୍ରଦେଶ ମଧ୍ଯରେ ସ୍ଵାର୍ଥର ଅନୈକ 
ଘଟାଇବାଦ୍ବଵାରା ଭାରତର ସମୂହ କଲ୍ୟାଣର ସେମାନେ ଶତ୍ରୁ, 
ସୁତରାଂ ପରିଣାମରେ ଆତ୍ମଘାତୀ । ଅତଏବ ପ୍ରାକୃତିକ ଓଡ଼ିଶାରେ 
ଯେଉଁ ବିଭିନ୍ନ ପ୍ରାଣୀ ସଂପ୍ରଦାୟର ଲୋକେ ବାସ କରି ଏହାକୁ 
ନିଜ ଦେଶ ବୋଲି ଗ୍ରହଣ କରିଅଛନ୍ତି, ସେ ସମସ୍ତଙ୍କ ସମ୍ମିଳନୀରେ 
ଯେଉଁ ଓଡ଼ିଆ ଜାତି ସଂଗଠିତ, ତାହାରି ଜାତୀୟତା ବିକାଶ 
ସମ୍ମିଳନୀର ଉଦ୍ଦେଶ୍ୟ | 


ଅନେକ ଥର ପ୍ରଶ୍ନ ଉଠିଛି ଯେ ସମ୍ମିଳନୀ ରାଜନୈତିକ 
କି ନୁହେଁ ? ଭିନ୍ନ ଭିନ୍ନ ଘଟଣାରେ ଏ ପ୍ରଶ୍ନ ମୀମାଂସା ଭିନ୍ନ ଭିନ୍ନ 


ସମ୍ମିଳନୀ ଆମ୍ଭମାନଙ୍କର ଜାତୀୟ ଅନୁଷ୍ଠାନ । 
ସୁତର।° ଜାତୀୟ ଉନ୍ନତି ନିମନ୍ତେ ଯ।ହ। 
ପ୍ରୟୋଜନ, ସମ୍ମିଳନୀର ତାହା କଉଁବ୍ୟ | ଏହିପରି 
ବ୍ୟାପକ ଭାବରେ ସମ୍ମିଳନୀ କାର୍ଯ୍ୟ ନିରୂପିତ ନ 
ହେଲେ ଜାତିର ତହିଁରେ ପ୍ରତ୍ୟୟ ଜନ୍ମିବ ନାହିଁ । 


ଏଫ୍ରିଲ-ମେ ୨୦୦୯ 


ପ୍ରକାରର ହୋଇଅଛି । ମାତ୍ର ସମ୍ମିଳନୀରେ ଯେତେବେଳେ ସେସବୁ 
ବିଷୟରେ ଆଲୋଚନା କରାଯାଇଥାଏ ତାହା ସବୁ ରାଜନୈତିକ । 
ସେ ଯାହା ହେଉ, ଗତ ବିଶେଷ ଅଧ୍ବେଶନରେ ଶାସନ ସଂସ୍କାର 
ପ୍ରସ୍ତାବମାନଙ୍କର ଆଲୋଚନା କରିବାଦ୍ଵାରା ସମ୍ମିଳନୀ ଯେ 
ରାଜନୈତିକ କ୍ଷେତ୍ରରେ ପ୍ରବେଶ କରି ଅଛି ଏହା ଅସ୍ବୀକାର 
କରାଯାଇ ନପାରେ । ସମ୍ମିଳନୀ ଯଦି ଆମ୍ଭମାନଙ୍କର ଜାତୀୟ 
ଆକାଂକ୍ଷାର ପ୍ରକାଶକ ହୁଏ, ଏହା ଜାତୀୟ କାର୍ଯ୍ୟର ସକଳ ବିଭାଗ 
ଅବଶ୍ୟ ଆଲୋଚନା କରିବ । ଜାତୀୟ ପ୍ରବୂଭି, ଜାତୀୟ ପ୍ରଭାବ 
ଓ ଜାତୀୟ ଅଭାବ, ଇଚ୍ଛା ସକଳ ପୂରଣ ନିମନ୍ତେ ପ୍ରୟାସ କରିବ । 
ଜାତୀୟ ଉନ୍ନତି ନିମନ୍ତେ ଶିଳ୍ପ, କୃଷି, ସାହିତ୍ୟ, ଶିକ୍ଷା ଯେପରି 
ପ୍ରୟୋଜନ, ରାଜନୈତିକ ଅଧୁକାର ତତୌ ଧିକ ପ୍ରୟୋଜନ । 
ବସ୍ତୁତଃ ରାଜନୈତିକ ଅଧୁକାର ବିନା 
ଅନ୍ୟାନ୍ୟ କ୍ଷେତ୍ରରେ କୌଣସି ନିର୍ଦ୍ଦିଷ୍ଟ 
ସୀମା ପରେ ଅଧୁକ ଦୂର ଉନ୍ନତି 
ଅସମ୍ଭବ । ଶିକ୍ଷା, ଶିଳ୍ରକ ବାଣିଜ୍ଯ, 
ଏମନ୍ତ କି ଧର୍ମ ଏବଂ ସମାଜଗତ 
ପ୍ରସଙ୍ଗମାନ କେତେବେଳେ ହେଲେ 
ରାଜନୀତି ସଂଗେ ସଂଘର୍ଷରେ ଅବଶ୍ୟ 
ଆସିବ, ତେଣୁ କେହି କେହି ପଣ୍ଡିତ ମନୁଷ୍ୟକୁ ରାଜନୈତିକ ପ୍ରାଣୀ 
ବୋଲି କହିଅଛନ୍ତି । ଯେଉଁମାନେ କହନ୍ତି- ପରାଧୀନ ଜାତିର 
ରାଜନୀତି ନାହିଁ, ସେମାନେ ମାନବ ଜୀବନକୁ ପୂର୍ଣ୍ଣ ଭାବରେ 
ଦେଖନ୍ତି ନାହିଁ । ପରାଧୀନ ହେଉ ବା ସ୍ଵାଧୀନ ହେଉ, ଯେଉଁ 
ଜାତି ବା ସମାଜ କୌଣସି ରାଜ୍ୟରେ ବାସ କରେ ଏବଂ କୌଣସି 
ସୁଗଠିତ ଓ ସୁଶୃଙ୍ଖଳାବଦ୍ଧ ଶାସନ ଶକ୍ତିର କର୍ତୁତ୍ଵ ସ୍ଵୀକାର କରେ, 
ତାହାର କୌଣସି ନା କୌଣସି ପ୍ରକାରରେ ରାଜନୀତି ରହିବ । 
ପରାଧୀନ ଜାତିର ରାଜନୀତି ସ୍ବାଧୀନ ଜାତିର ରାଜନୀତିଠାରୁ 
ପୃଥକ୍‌ ହୋଇପାରେ, କିନ୍ତୁ ତାହାର ରାଜନୀତି ନାହିଁ ବୋଲି କୁହାଯାଇ 
ନପାରେ । ସମ୍ମିଳନୀ ପରି ଜାତୀୟ ଅନୁଷ୍ଠାନ ରାଜନୀତିର ଚର୍ଚ୍ଚା 
ଛାଡ଼ି ଦେଲେ ତାହାର ଉଦ୍ଦେଶ୍ୟ ଚିରଦିନ ଅସମ୍ପୂର୍ଣ୍ଣ ରହିବ । ଏ 
ସମ୍ବନ୍ଧେ କୌଣସି ସୁନିଶ୍ଚିତ ସିଦ୍ଧାନ୍ତ ନ କରିବା ଆମ୍ଭମାନଙ୍କର 
ଜାତୀୟ ଦୁର୍ବଳତାର ପରିଚୟ । ମୋ” ମତରେ ସମ୍ମିଳନୀ କେବଳ 
ସାହିତ୍ୟିକ, ସାମାଜିକ ବା ରାଜନୈତିକ ଅନୁଷ୍ଠାନ ନୁହେଁ, କେବଳ 
କୃଷି, ଶିଳ୍ପକ ବାଣିଜ୍ୟ, ଶିକ୍ଷା ଏହାର କାର୍ଯ୍ୟ ନୁହେଁ । ସମ୍ମିଳନୀ 
ଆମ୍ଭମାନଙ୍କର ଜାତୀୟ ଅନୁଷ୍ଠାନ । ସୁତରାଂ ଜାତୀୟ ଉନ୍ନତି 
ନିମନ୍ତେ ଯାହା ପ୍ରୟୋଜନ, ସମ୍ମିଳନୀର ତାହା କର୍ତବ୍ୟ | ଏହିପରି 
ବ୍ୟାପକ ଭାବରେ ସମ୍ମିଳନୀ କାର୍ଯ୍ୟ ନିରୂପିତ ନ ହେଲେ ଜାତିର 


ତହିଁରେ ପ୍ରତ୍ୟୟ ଜନ୍ମିବ ନାହିଁ। କୌଣସି କାରଣରୁ ହେଉ, 
ଓଡ଼ିଶାରେ ତଥା ଭାରତରେ ଆଭିଜାତ୍ୟର ପ୍ରଭାବ ଆମ୍ଭମାନଙ୍କର 
ଜାତୀୟ ଶକ୍ତିକୁ ଅତ୍ୟନ୍ତ ହୀନବଳ କରି ଅଛି, ମାତ୍ର ସମ୍ମିଳନୀ ପରି 
ଜାତୀୟତା ଗଠନ ଉଦ୍ୟମରେ ଆଭିଜାତ୍ୟ ନିମନ୍ତେ କୌଣସି 
ପ୍ରକାର ଅବକାଶ ରହିବା ବାଞ୍ଚିନୀୟ ନୁହେଁ । 


ଏ ମାତୂପୂଜା ମଣ୍ଡପରେ ସମସ୍ତଙ୍କ ସମାନ ଅଧ୍କାର, 
ସମାନ ଆସନ । ତାହା ନହେଲେ ସମ୍ମିଳନୀର ଉଦ୍ଦେଶ୍ୟ କଦାପି 
ସିଦ୍ଧ ହେବ ନାହିଁ । 

ଉଦାର ମାନବିକତା ସମ୍ମିଳନୀର ଲକ୍ଷ୍ୟ ହେଲେ ଭାରତର 
ଜାତୀୟ ଆନ୍ଦୋଳନରୁ ଆମ୍ଭେମାନେ ପୃଥକ୍‌ ହୋଇ ରହିଲେ ଚଳିବ 
ନାହିଁ । ଓଡ଼ିଶା ନଦୀ- ବନ- ପର୍ବତାଦି ପ୍ରାକୃତିକ ଅବଚ୍ଛେଦଦ୍ଵାରା 
ଭାରତର ଅନ୍ୟାନ୍ୟ ପ୍ରଦେଶରୁ ବିଚ୍ଛିନ୍ନ ଅଲାପରି ବୋଧ ହେଲେ 
ସୁଦ୍ଧା ଏହା ଅନ୍ୟାନ୍ୟ ପ୍ରଦେଶ ପରି ବିଶାଳ ଭାରତର ଅଙ୍ଗବିଶେଷ । 
ଭାରତୀୟ ଆକାଂକ୍ଷା ସଂଗେ ଉତ୍କଳ ଆକାଂକ୍ଷାର ସାମଞ୍ଜସ୍ୟ ରହିବା 
ଉଚିତ୍‌ । ଭାରତ ସଂଗେ ଉତ୍କଳର ନିତ୍ୟ ସମ୍ବନ୍ଧ ରହିବ ହିଁ ରହିବ । 
ଏହି ସମ୍ବନ୍ଧ ଚିରଦିନ ରହିଅଛି । ସମ୍ମିଳନୀ କାର୍ଯ୍ୟରେ ଭାରତୀୟ 
ଆନ୍ଦୋଳନରୁ ପୃଥକ୍‌ ଥୁଲେ ସୁଦ୍ଧା ମହାଭାରତ ଜାତୀୟତା ସହିତ 


ଏହାର ସଂଯୋଗ ମୂଳ ମନ୍ତ୍ର । ବର୍ଷକୁ ବର୍ଷ ସମ୍ମିଳନୀର ପ୍ରାରମ୍ଭରେ 
ଆମ୍ଭେ ପୂତ ପ୍ରାଣରେ ଅବହିତ ହୋଇ ପ୍ରଥମେ ଗାଉଁ - 


“ସର୍ବେଷାଂ ନୋ ଜନନୀ ଭାରତ ଧରଣୀ କଳଲତେୟଂ” 


ଏହି ଜାତୀୟ ଗୀତରେ “ଭାରତ ମେକୋ ଗତିରସ୍ମାକଂ” 
ବୋଲି ଆମ୍ଭେମାନେ ଯାହା କରୁଅଛୁଁ, ଜାତୀୟ ଜୀବନରେ ତଥା 
ଜାତୀୟ କାର୍ଯ୍ୟରେ ତାହାର ସାର୍ଥକତା ବିଧେୟ । ଉଦାର 
ମାନବିକତା ଲାଭ କରିବା ପଥରେ ଭାରତ ଭାବ ଆମ୍ଭମାନଙ୍କୁ 
ଅବଶ୍ୟ ସହାୟ ହେବ । ମନେ ରଖୁ୍‌ବାକୁ ହେବ, ଆମ୍ଭେମାନେ 
ଭାରତ ଜାତିର ଅନ୍ତର୍ଗତ । ଭାରତ ଏକ ମହାଦେଶ । ତେଣୁ 
ସେଥୁରେ ଅନେକ କ୍ଷୁଦ୍ର ଜାତି, ପ୍ରାଦେଶିକ ପାର୍ଥକ୍ୟ ଅନୁସାରେ 
କାଳକ୍ରମେ ଉଦ୍ଭବ ହୋଇଛନ୍ତି, ମାତ୍ର ସେ ସମସ୍ତଙ୍କ ଭାଗ୍ୟ ଭାରତ 
ଭାଗ୍ୟ ସଂଗେ ସୀମାବଦ୍ଧ । ଆମ୍ଭେମାନେ ଭାରତୀୟ ଅନୁଷ୍ଠାନ 
ସଙ୍ଗେ ସଂପୃକ୍ତ ହେଉ ବା ନ ହେଉ ଭାରତର ସୁଖ ଦୁଃଖରେ 
ଆମ୍ଭମାନଙ୍କୁ ଅଳ୍ପାଧଲକ ପରିମାଣରେ ଭାଗୀ ହେବାକୁ ପଡ଼ିବ । 
ଏକ ଶରୀରର ଅବୟବ ବିଶେଷ ଶରୀର ସମୂହ କ୍ରିୟାରେ ନିଜର 
କର୍ମ କରୁ ବା ନକରୁ ସର୍ବଶରୀର ରୋଗବ୍ୟାଧ୍‌ ସ୍ଵାସ୍ଥ୍ୟ ସୁଖରେ 
ତାହାର ଭାଗ ରହିବଇ ରହିବ । ଭାରତୀୟ ରାଜନୈତିକ 
ଆନ୍ଦୋଳନରେ ଆତ୍ଭମା ନଙ୍କର ଏ ଉଦାସିନତାରେ ଯେ ରାଜଭକ୍ତିର 


ଏଫ୍ରିଲ-ମେ ୨୦୦୯ 


ପରିଚୟ ମିଳୁଅଛି, ତାହାର ବିଶେଷ କିଛି ମୂଲ୍ୟ ଅଛି କି ନାହିଁ 
ସନ୍ଦେହ । କେହି ରାଜପୁରୁଷ ଏ ପର୍ଯ୍ୟନ୍ତ ମଧ୍ଯ କହିଅଛନ୍ତି ଯେ 
୦ମ୮ଞଞେ 151)01160 ୦୮107/81117 - ଅର୍ଥାତ୍‌ ଓଡ଼ିଶା ଭକିରେ 
ସଢ଼ି ଯାଉଛି । ଏ ଭକ୍ତିରେ ଦେବତାଙ୍କ ନିକଟରେ ଆଦର କ'ଣ ? 
ଏତେ ଭକ୍ତି ସତ୍ସେ ଭାରତ ରକ୍ଷା ଆଇନ (19¢୮୯1୦୯ 0111014 
୦୮) ଓଡ଼ିଶାରେ ଜାରି ହେଲା ତ ହ ପ୍ରେସ୍‌ ଆଇନ (୮୮୦୭ 
^୦୯୮)ର ବିଧାନରୁ ଓଡ଼ିଶା ମୁକ କି ? ଆଜି ସେ ରାଓଲାତ୍‌ ବିଲ୍‌ 
(?\(୦୩୩4୮୮ 111] ) ଘେନି ଭାରତରେ ଏତେ ଆନ୍ଦୋଳନ ଲାଗିଛି | 
ସ୍ଥାନେ ସ୍ଥାନେ ତୁମୁଳ ଉତ୍ପାତ ଘଟୁଛି । ସାଧାରଣ ମନୁଷ୍ଯର 
ପ୍ରାଥମିକ ନ୍ୟାୟ ସଙ୍ଗତ ଅଧ୍କାରରୁ ଭାରତର ପ୍ରଜାସାଧାରଣ 
ବଞ୍ଚୁତ ହେବା ଭୟରେ ଅସାମାନ୍ୟ ସ୍ବାର୍ଥ ତ୍ୟାଗ କରି ଯେ ଆଇନର 
ତୀବ୍ର ପ୍ରତିବାଦ କରୁଅଛନ୍ତି । ଓଡ଼ିଶା ଛଡ଼ା ଅନ୍ୟସର୍ବତ୍ର ଜାରି 
ହେବ ବୋଲି କିଛି ବିଧାନ ଅଛି କି ? ଘଟଣାଚକ୍ରରେ ଭାରତରକ୍ଷା 
ଆଇନ (1961°106 ୦୮ ]1018 ^୦୮) ପରି ଏହା ଦିନେ 
ଓଡ଼ିଶାରେ ଜାରି ହେବା ସମ୍ଭବ କି ¢ ପୁଣି ସମଗ୍ର ଭାରତର 
ଆନ୍ଦୋଳନରେ ଭାରତ ଯାହା ସମୂହ ଭାବରେ ଲାଭ କରୁଅଛି, 
ଓଡ଼ିଶା ଜାତି ଓ ଓଡ଼ିଆ ତହିରେ ଫଳଭୋଗୀ ହୋଇ ନାହାନ୍ତି 
କି ? ଅତଏବ ଭାରତୀୟ ଅକାଂକ୍ଷା ସଂଗେ ଆମ୍ଭମାନଙ୍କର ଜାତୀୟ 
ଆକାଂକ୍ଷା ମିଳାଇ ସମଗ୍ର ଭାରତ ମହାଜାତିର କଲ୍ୟାଣରେ 
ଯଥାଶକ୍ତି ଆତ୍ମବିନିଯୋଗ କରିବା ଆମ୍ଭମାନଙ୍କର କଉଁଉବ୍ୟ । ମନେ 
ରଖୁବାକୁ ହେବ ଆମ୍ଭମାନେ ପ୍ରଥମେ ମନୁଷ୍ୟ, ପରେ ଭାରତୀୟ 
ଓ ସର୍ବଶେଷରେ ଓଡ଼ିଆ । ଏହି ଭାବ ମନରେ ନ ରଖୁଲେ ଜାତୀୟ 
କ୍ରମବିକାଶ ଅସମ୍ଭବ । ପ୍ରତ୍ୟେକ ବ୍ୟକ୍ତିର ସ୍ଵାତନ୍ତ୍ର୍ୟ ଅଛି, ମାତ୍ର 
ସାମାଜିକ ଭିଭି ବିନା ଏ ସ୍ଵାତନ୍ତ୍ର୍ୟ ପ୍ରକଟିତ ହୁଏ ନାହିଁ । ସେହିପରି 
ଓଡ଼ିଆ ଜାତିର ସ୍ଵାତନ୍ତ୍ର୍ୟ ଫୁଟିବ ପ୍ରଶସ୍ତତର ଜାତୀୟତା କ୍ଷେତ୍ରରେ 
ଏବଂ ଉଦାର ସାର୍ବଜନୀନ ମାନବିକତାରେ । 


ଓଡ଼ିଆ ଯେ ଏହି ଉଦାର ମାନବ ଧର୍ମରେ ଚିରଦିନ ଦୀକ୍ଷିତ 
ଏବଂ ଭାରତ ସହିତ ଉତ୍କଳର ନିତ୍ୟ ସମ୍ବନ୍ଧ ଅନୁଭବ କରିଅଛନ୍ତି, 
ଓଡ଼ିଆ ଜାତିର ଇତିହାସ ଅଭ୍ରାନ୍ତ ଭାବରେ ଏହା ପ୍ରମାଣ କରୁଅଛି । 
ଓଡ଼ିଶାର ଯଥାର୍ଥ ଇତିହାସ ଏ ପର୍ଯ୍ୟନ୍ତ ଲେଖା ହୋଇ ନାହିଁ । 
ଏହାର ଗିରିବର କନ୍ଦରରେ ସେ ସମସ୍ତ ଉତ୍ପାଦନ ବିକ୍ଷିପ୍ତ ଭାବରେ 
ପଡ଼ି ରହିଛି, ଭଗ୍ନ ମନ୍ଦିରରେ ଯେ ସମସ୍ତ ସ୍ମତି ଏବଂ ସଂସ୍କାର 
ଜଡ଼ିତ ଅଛି, ପୁଣ୍ୟ ପର୍ବମାନଙ୍କରେ ଏମନ୍ତ କି ଯେ ସମସ୍ତ ଅନୁଷ୍ଠାନ 
ଆଜି ଅନେକଙ୍କ ନିକଟରେ କୁସଂସ୍କାର, ସେ ସବୁର ମଜାରେ ଯେ 
ସତ୍ୟ ସାର ନିହିତ ଅଛି । ପ୍ରବାଦ ଓ ପ୍ରଚଳିତ ପରମ୍ପରାରେ 
ଜୀବନର ଯେ ସମସ୍ତ ତଥ୍ୟ ପ୍ରକାଶ ପାଉଅଛି, ସେ ସବୁର ଭିତରକୁ 


ଦେଖୂଲେ ଜଣାଯାଏ, ଓଡ଼ିଆ ଜାତି ଇତିହାସରେ କେବେ ସଂକୀର୍ଣ୍ତ 
ସେବାରେ ଆ ବନ୍ଧ ନଥୁଲେ । ନଦୀ ପର୍ବତଦ୍ଧାରା ଓଡ଼ିଶାର ସୀମା 
ଆବଦ୍ଧ ହେଲେ ସୁଦ୍ଧା, ସେ ସୀମା ଅତିକ୍ରମ କରି ବିଶାଳତା ଆଡ଼କୁ 
ଗତିକରି ଅଛନ୍ତି । ଜାତୀୟତାର ଲକ୍ଷ୍ୟରେ ଉଦାର ମାନବିକତା 
ସମଗ୍ର ଭାରତରେ ତାହା ଓଡ଼ିଆ ହିଁ ବୁଝିଥୁଲେ। ବିଶ୍ବପ୍ରୀତି ହିଁ 
ଓଡ଼ିଆର ଜାତୀୟତା, ସ୍ଵର୍ଣ୍ତପ୍ରାଣ ଓଡ଼ିଶାର ମନୁଷ୍ୟତା । ଓଡ଼ିଆର 
ଏ ଜାତୀୟତା, ଦେଶାନୁରାଗ କେବେ ଜଡ଼, ନିର୍ଜୀବ, ନୀରସ ଓ 
ସ୍ଵାର୍ଥ କଳୁଷିତ ନୁହେଁ । ରାଜ୍ୟଲାଭ ବା ରକ୍ତପାତରେ ଏହାର 
ପ୍ରତିଷ୍ଠା ନୁହେଁ । ଗଭୀର ଧର୍ମଭାବ ଏବଂ ଦୃଢ଼ବିଶ୍ଵାସ ଏହାର 
ଭିଭି । ସାମ୍ୟ, ମୈତ୍ରୀ, ସ୍ଵାଧୀନତା ଏହାର ବିଗ୍ରହ | ଓଡ଼ିଆର 
ଏହି ଭାବ ନୀଳାଚଳଧାମରେ ପ୍ରକଟିତ, ତେଣୁ ଜଗନ୍ନାଥ 
ଓଡ଼ିଆର ଜାତୀୟ ଦେବତା । ବଦ୍ରିନାଥ, ରାମନାଥ, 
ଦ୍ଵାରକାନାଥ ସ୍ଥାନ ବିଶେଷର “ନାଥଂ, ମାତ୍ର ଜଗତର ନାଥ 
ନୁହନ୍ତି । ପ୍ରାଚୀନ କାଶୀଧାମରେ ବିଶ୍ବନାଥ ଅଛନ୍ତି, କିନ୍ତୁ ସମଗ୍ର 
ବିଶ୍ବକୁ ଆଲିଙ୍ଗନ କରିବାର ଉଦାରତା ସେଠାରେ ନାହିଁ । କାଳକ୍ରମେ 
ଆମ୍ଭମାନଙ୍କର ଜାତୀୟ ଅଧୋଗତି ସଂଗେ ନୀଳାଚଳର ମୌଳିକ 
ଉଦାରଭାବ ଆଦି ବହୁ ସଂକୁଚିତ ହୋଇଅଛି ସତ, କିନ୍ତୁ ଧର୍ମ 
ଜୀବନରେ ସାର୍ବଜନୀନ ଉଦାରତା ଯେ ଏକମାତ୍ର ସତ୍ୟ, ଏ ଭାବ 
ଓଡ଼ିଶାରୁ ଲୋପ ପାଇନାହିଁ । ନୀଳାଚଳର ନୀତିରେ କ୍ଷୁଦ୍ର ବୃହତ୍ଵ 
ନାହିଁ, ରାଜା ପ୍ରଜା ନାହିଁ, ବ୍ଵାହ୍ମଣ- ଚଣ୍ଡାଳ ନାହିଁ, ପାମର- ପ୍ରେମିକ 
ନାହିଁ, ଏମନ୍ତ କି ହିନ୍ଦୁବୌଦ୍ଧର ଭେଦ ନାହିଁ । ପରବର୍ତୀ ଚୈତନ୍ୟ 
ଯୁଗରେ ମଧ୍ଯ ହିନ୍ଦୁ ମହମ୍ମଦୀୟ ଭେଦ ପର୍ଯ୍ୟନ୍ତ ଏଠାରେ ଲୁଚି 
ଯାଇଥୁଲ।। ଏହି ଉଦାର ମାନବିକତା ଏବଂ ମହାଭାରତ 
ଜାତୀୟତାର ବୀଜ ନୀଳାଚଳ ଧାମରେ ଅଛି ବୋଲି ତ କାଳେ 
କାଳେ ଭାରତର ଦିଗଦିଗନ୍ତରୁ ସିଦ୍ଧସାଧକ ଓ ମହାପୁରୁଷମାନେ 
ଆକୃଷ୍ଟ ହୋଇ ଆସିଛନ୍ତି । ଜଗନ୍ନାଥ ସାକ୍ଷାତ ବୌଦ୍ଧ ଅବତାର । 
ଶଙ୍କରଙ୍କର ପ୍ରଧାନ ମଠ ପୁରୀରେ । ରାମାନୁଜଙ୍କର ଏହା ପୁଣି 
ଏକ ପ୍ରଧାନ ଧର୍ମକେନ୍ଦ୍ର। ମାନବ ପୁରୀର ସାଗର ସୈକତରେ 
ନିଜର ସର୍ବୋକ୍କ୍ଷ୍ଟ ମଧୁ ମୟ ସଂଗୀତ ଗାଇଥୁଲେ । କବୀରଙ୍କର 
ମଧ୍ଯ ଆସ୍ଥାନ ଏହିଠାରେ । ଅବଶେଷରେ ପ୍ରେମର ଅବତାର 
ଭଗବାନ ଶ୍ରୀକୃଷ୍ଣ ଚୈତନ୍ୟ ଭାରତର ସମଗ୍ର ତୀର୍ଥଭୂମି ବୁଲି 
ଶେଷରେ ଏହି ସାର୍ବଜନୀନ ପ୍ରେମଧାମରେ ସ୍ଥାୟୀ ନିବାସ କରି 
ଗାଇଲେ- 


'ଜ୍ରଗନ୍ନାଥ ସ୍ଵାମୀ, 
ନୟନ ପଥଗାମୀ ଭବ ତୁ ମେ ।” 


ଏଫ୍ରିଲ-ମେ ୨୦୦୯ 


ମୁସଲମାନ ଭକ୍ତ ହରିଦାସ, ସାଲବେଗ ପ୍ରଭୂତିଙ୍କର 
ସମାଧ୍‌ ଏହି ପୁରୀରେ ପ୍ରତିଷ୍ଠିତ । ବାସ୍ତବିକ ଉତ୍କଳଭୂମି ସଂକୀର୍ଣ୍ଣ 
ନୁହେଁ । ଓଡ଼ିଆ କେବେ କ୍ଷୁଦ୍ରତାର ସୀମାବଦ୍ଧ ନୁହେଁ । ପୁରୀ, 
ଭୁବନେଶ୍ବର ଓ କୋଣାର୍କ ମନ୍ଦିରର ବିଶାଳତା ଏହାର ପରିଚୟ । 
ମନୁଷ୍ୟ ହାତଗଢ଼ା ଶିଳ୍ପ ଛଡ଼ା ଓଡ଼ିଶାର ପାରିପାର୍ଶ୍ରିକ ବେଷ୍ଟନୀ 
ଓଡ଼ିଆର ସେହି ବିଶାଳ ଭାବ ଓ ଉଦାରତାର ପ୍ରମାଣ । ଯେଉଁ 
ଦେଶର ଦେବତା ଜଗନ୍ନାଥ, ସେ ଦେଶର ନଦୀ, ଗିରି, ସାଗର, 
ଶ୍ମଶାନରେ ଯେ ସେହି ମହା ଉଦାରଭାବ ବିକାଶ ପାଇବ, ତାହା 
ସ୍ଵାଭାବିକ । ଓଡ଼ିଶାର ନଦୀ ମହାନଦୀ, ସମୁଦ୍ର ମହୋଦଧ, ଗିରି 
ମହେନ୍ଦ୍ର, ବୃକ୍ଷ କଳ୍ପବଟ, ଏମନ୍ତ କି ଶ୍ମଶାନମା ନବର ଅନ୍ତିମ ସ୍ଥାନ 
ନୁହେଁ, ଦିବ୍ୟ ଅନନ୍ତ ଧାମର ପ୍ରବେଶ ଦ୍ବାର- ସ୍ଵର୍ଗଦ୍ଵାର । ଏହି 
ନାମ ସବୁ କ'ଣ ପ୍ରକାଶ କରୁଅଛି ? ଓଡ଼ିଆ ପ୍ରାଣରେ ମହାଭାବ 
କଳ୍ପନା କରିଅଛି । ଚତୁର୍ଦ୍ଦିଗରେ ତାହା ହିଁ ଦେଖୁବାକୁ ପ୍ରୟାସୀ 
ହୋଇଅଛି । ଗୋଟିଏ ଗୋଟିଏ ଶବ୍ଦ ଏକ ଏକ ଜାତିର ଇତିହାସ 
ପଟ ଫିଟାଇ ଦେଇ ଅତୀତର ଅନ୍ଧାରରେ ଆଲୋକ ଦେଉଅଛି । 
ମହାନଦୀ, ମହୋଦଧୂ ପ୍ରଭୂତି ଓଡ଼ିଆ ପ୍ରାଣର ବିଶାଳତା ଏବଂ 
ପୂର୍ଣ୍ଣତା ନିମନ୍ତେ ଓଡ଼ିଆ ହୃଦୟରେ ଆକାଂକ୍ଷା ଜାତ କରୁ ନାହିଁ 
କି ? ଶିଳ୍ପରେ ଏବଂ ଦେବମୂର୍ତିରେ ଓଡ଼ିଆ ହୃଦୟର ଯେ ଭାବ 
ବ୍ୟକ୍ତ କରିଅଛି, ଏହିପରି ଗୋଟିଏ ଗୋଟିଏ ଶବ୍ଦରେ ତାହାର 
ପ୍ରାଣର କବିତା ସେହି ଉଦାର ମନୋଭାବ ପ୍ରକାଶ କରିଅଛି । 


କବିତା, ଶିଳୁ ବା ଦେବତା କଳ୍ପନାରେ ଯେଉଁ ଭାବରେ 
ସୂଚନା ଦେଖାଯାଉଛି, ଓଡ଼ିଆ ଜୀବନ କ୍ରିୟାରେ ଇତିହାସରେ 
ଯୁଗେ ଯୁଗେ ତାହା ହିଁ ପ୍ରକଟିତ ହୋଇଅଛି । ହିନ୍ଦୁ, ବୌଦ୍ଧ, ଶିଖ, 
ଶୈବ, ଶାକ୍ତ ପରମାର୍ଥ ନାନା ଶାଖା ସଂପ୍ରଦାୟର ମହାସମନୃୟସ୍ଥଳୀ 
ପବିତ୍ର ଉତ୍କଳଭୂମି । ଓଡ଼ିଆ କେବେ କାହାକୁ ବିଦ୍ଧେଷ ଦୃଷ୍ଟିରେ 
ଦେଖି ନାହିଁ । ଧର୍ମକ୍ଷେତ୍ର ଛଡ଼ା ଶାସନ ଏବଂ ସାମାଜିକ କ୍ଷେତ୍ରରେ 
ଓଡ଼ିଆ ମଧ୍ଯ ଏହି ଉଦାରତା ବରାବର ଦେଖାଇ ଆସିଅଛି । ମୁଁ 
ଏଠାରେ ଏ ସମ୍ବନ୍ଧେ ଅଧୁକ କିଛି ନ କହି ଶ୍ରଦ୍ଧେୟ କୃପାସିନ୍ଧୁ 
ମିଶ୍ରଙ୍କ ବିରଚିତ ବାରବାଟୀ ଦୁର୍ଗରୁ ଏକ ପଂକ୍ତି ଉଦ୍ଧାର କଲି । 


“ଭାରତ ଇତିହାସରେ ତେଜସ୍ଵୀ ଓଡ଼ିଆର ଦାନ ହେୟ 
ନୁହେଁ, ବୀର ଓଡ଼ିଆ ବଦାନ୍ୟତା ରେ ପ୍ରସିଦ୍ଧ ଥିଲା । ଚିରକାଳ 
ଓଡ଼ିଆ ଆତ୍ମନିର୍ଭରଶୀଳ । କେବେ କାହାର ଅନୁଗ୍ରହ ଭିକ୍ଷ। 
କରିବାର ପ୍ରମାଣ ନାହିଁ, ଯଶୋନାଶୀ କାଳ ଗର୍ଭରେ ବିଲୁପ୍ତ 
ପ୍ରାୟ ହେଲେ ହେଁ ଏକଥା ସତ୍ୟ ଅନୁସନ୍ଧାନ ସେବୀଙ୍କର 
ସ୍ବୀକାର୍ଯ୍ୟ ଯେ, ଅନୁଗ୍ରହ ଦେଖାଇବା ନିମନ୍ତେ ଭାରତ 
ଇତିହାସରେ ପ୍ରସିଦ୍ଧ । ଅନେକ ଜାଣିଥୁବେ, କିପରି ୧୨୦୩ 


ଖ୍ରୀଷ୍ଟାବ୍ଦରେ ମହମ୍ମଦ ବକ୍ତିଆର ଖିଲିଜ୍‌ଙ୍କଦ୍ଧାରା ସିଂହାସନରୁ ବିତାଡ଼ିତ 
ହୁଅନ୍ତେ ବଙ୍ଗଦେଶର ଶେଷ ହିନ୍ଦୁରାଜ ଲକ୍ଷ୍ମଣ ସେନ୍‌ ଓଡ଼ିଆଙ୍କ 
ଅନୁଗ୍ରହ ଭିକ୍ଷା କରି ପୁରୀରେ ନିରାପଦରେ ଶେଷ ଜୀବନଯାପନ 
କରିଥ୍‌ଲେ ହେଁ ୧୪୫୭ ଖ୍ରୀଷ୍ଟାବ୍ଦରେ ବାହମନୀ ରାଜ୍ୟର 
ସୁଲତାନ, ହୁମାୟୁନଙ୍କଦ୍ଧାରା ବାରମ୍ବାର ପରାସ୍ତ ହୋଇ ତେଲଙ୍ଗା 
ହିନ୍ଦୁରାଜା ନରସିଂହ ଦେବଙ୍କ ରାଜତ୍ଵ କାଳରେ ଓଡ଼ିଆଙ୍କ ଦ୍ଵାରେ 
ସାହାଯ୍ୟ ଭିକ୍ଷା କରିଥୁଲେ । ପୁଣି କପିଳେନ୍ଦ୍ର ଦେବଙ୍କ ରାଜତ୍ସ 
କାଳରେ ୧୪୭୦ ଖ୍ରୀଷ୍ଟାବ୍ଦରେ ହିମୁରଙ୍କ ପରିବର୍ତେ ସ୍ଵୟଂ ରାଜା 
ହେବା ନିମନ୍ତେ ମଙ୍ଗଳ ରାୟ ଏହି ବାରବାଟୀରେ ଆଶ୍ରୟ 
ଲୋଡ଼ିଥୁଲେ । ଓଡ଼ିଆମାନେ ଫେରିବା ପରେ ମଲବା ସୁଲତାନ୍ବ 
ମହମ୍ମଦ ସାହାଙ୍କ ଆଶ୍ରୟରେ ହିମୁର ପୁଣି ରାଜା ହୋଇ 
ଯେତେବେଳେ ମୁସଲମାନ ଦୌରାମ୍ମ୍ୟରେ ପ୍ରପୀଡ଼ିତ ହେଲେ, 
ସେତେବେଳେ ଉପହାର ସହ ସେହି ପୂର୍ବ ଶତ୍ରୁ ଓଡ଼ିଆ ରାଜାଙ୍କ 
ସାହାଯ୍ୟ ମଗାଇ ପଠାଇଥୁଲେ ଏବଂ ଉତ୍କଳ ରାଜା ମଧ୍ଯ ଆଶ୍ରିତକୁ 
ରକ୍ଷା କଲେ । ଉତ୍ତର ଭାରତରେ ବି ଓଡ଼ିଆମାନେ ଏହିପରି 
ସାହାଯ୍ୟ ଦାନ ପାଇଁ ପ୍ରସିଦ୍ଧ ଥୁଲେ । ଖ୍ରୀଷ୍ଟୀୟ ଷଷ୍ଠ ଶତାବ୍ଦୀର 
ମଧ୍ଯଭାଗରେ ସୁଲେମାନଙ୍କ କର୍ତୂକ ପରାଭୂତ ଓ ଦୂରାକୃତ ବଙ୍ଗର 
ସୁଲତାନ ଇବ୍ରାହିମ ଜୀବନ ରକ୍ଷା ନିମନ୍ତେ ଇତସ୍ତତଃ ହୋଇ 
ପରିଶେଷରେ ଓଡ଼ିଆଙ୍କ ଦ୍ଵାରେ ସାହାଯ୍ୟ ପ୍ରାର୍ଥୀ ହୋଇଥୁଲେ 
ଏବଂ ସ୍ବଦେଶ ତଥା ସ୍ଵଜାତିର ଗୌରବ ରକ୍ଷା କରି ଓଡ଼ିଆମାନେ 
ଆପଣାର ସହଜାତ ବଦାନ୍ୟ ଗୁଣରେ ଆଶ୍ରୟ ପ୍ରାର୍ଥୀଙ୍କୁ 
ଯଥୋପଯୁକ୍ତ ଭିକ୍ଷାଦାନ କରୁଥୁଲେ । ପୁଣି ଦୁର୍ଦ୍ଦାନ୍ତ ବଙ୍ଗ ନବାବ 
ସୁଲେମାନଙ୍କୁ ଦମନ କରିବା ପାଇଁ ଅହର୍ନିଶି ବହୁ ଅର୍ଥ ଓ 
ସାମର୍ଥ୍ୟ ବ୍ୟୟ କରି ଅକୃତ କାର୍ଯ୍ୟ ହେଲା ପରେ ସ୍ବୟଂ 
ମୋଗଲ ସମ୍ରାଟ ଆକବର ଦିନେ ଓଡ଼ିଆଙ୍କ ସାହାଯ୍ୟ 
ଲୋଢ଼ୁଥୁଲେ ଏବଂ ଓଡ଼ିଆମାନେ ଯଥାର୍ଥ ସାହାଯ୍ୟ ଦାନ 
କରି ଜନ୍ମଭୂମିକୁ ଦେଶବ୍ୟାପୀ ମହା ଗୌରବରେ ମହୀୟାନ 
କରିଥିଲେ । ରାଜନୈତିକ ସ୍ଵାଧୀନତା ବିଲୋପ ପରେ ମଧ୍ୟ 
୧୬୩୩ ଖ୍ରୀଷ୍ଟାବ୍ଦରେ ଓଡ଼ିଶାର ପ୍ରଥମ ଇଂରେଜ ବଣିକ 
କାର୍ଟରାଇଟ୍‌ ଓ ତାହାଙ୍କର ପାଞ୍ଚୋଟି ମାତ୍ର ସହଚରଙ୍କ ପ୍ରତି 
ହରିପୁରଠାରେ ତକତ୍କାଳୀନ ପ୍ରତାପୀ ପର୍ତୁଗୀଜମାନଙ୍କ ଆକ୍ରମଣରୁ 
ତାହାକୁ ରକ୍ଷା କରି ଓଡ଼ିଆମାନେ ଯେ ମାନବ ପ୍ରୀତି ଓ ବଦାନ୍ୟତା 
ଦେଖାଇଥୁଲେ, ତାହା ମଧ୍ଷ ସ୍ମରଣୀୟ ।” 


ଏହି ସମସ୍ତ ଏତିହାସିକ ଘଟଣାରୁ କେବଳ ଯେ 
ଓଡ଼ିଆମାନଙ୍କର ଉଦାରତାର ପରିଚୟ ମିଳୁଅଛି ତାହା ନୁହେଁ, 
ଭାରତୀୟ ରାଜନୀତିରେ ସେମାନେ ପୂର୍ବେ ବରାବର ଯୋଗ 


ଏଫ୍ରିଲ-ମେ ୨୦୦୯ 


ରଖୁଥିଲେ, ଏହା ମଧ୍ଯ ପ୍ରମାଣିତ ହୋଇଅଛି । ଧର୍ମ ରାଜନୀତି 
ପ୍ରଭୃତି ସକଳ ବିଷୟରେ ଭାରତ ସଙ୍ଗେ ଓଡ଼ିଶାର ଏହି ଯେ ଚିର 
ସମ୍ବନ୍ଧ ରହିଅଛି, ତାହା ଅସ୍ବୀକାର କରାଯାଇ ନପାରେ । ଭାଇ 
ଓଡ଼ିଆ, ବର୍ତମାନ ତୁମ୍ଭେ ଯାହା ହୁଅ କିମ୍ବା ତୁମ୍ଭକୁ ଅନ୍ୟ ଯାହା 
ବୋଲି ମନେକରୁ ପଛକେ, ଯେତେଦିନ ଯାଏଁ ନୀଳାଚଳରେ 
ସାମ୍ୟ-ମୈତ୍ରୀର ଧ୍ଵଜା ଉଢୁଥୁବ, ତେତେ ଦିନ ଯାଏ ଓଡ଼ିଶା 
ସମଗ୍ର ଭାରତର ଏକତାର କେନ୍ଦ୍ରଭୂମି ହୋଇ ବିରାଜୁଥୁବ । ତୁମ୍ଭେ 
ଏହି ଭାରତ ଜାତୀୟତା କେନ୍ଦ୍ରରେ ଅଧୂକାରୀ । ଏ ଅଧୂକାରର 
ଉପଯୁକ୍ତ କାର୍ଯ୍ୟ ନ କଲେ ଆମ୍ଭମାନଙ୍କୁ ଭାରତ ନିକଟରେ 
ଅପମାନିତ ହେବାକୁ ହେବ ଏବଂ ଭବିଷ୍ଯତ ପୁରୁଷମାନେ 
ଆମ୍ଭମାନଙ୍କର ସଂକୀର୍ଣ୍ଣତା ଓ ଅଦୂରଦର୍ଶିତାର ନିନ୍ଦା କରିବେ । 
ଭାରତର ବର୍ତମାନ ଉପର୍ଯ୍ୟୁପରି କେତେ ଘଟଣା ଘଟି ଯାଉଅଛି, 
କିନ୍ତୁ ସେ ସବୁରେ ଆମ୍ଭେମାନେ ଉଦାସୀନ । 


ସରଳ ଭାବରେ କହ ଦେଖ୍‌, ଏ ଉଦାସୀନତ। 
ଆମ୍ଭମାନଙ୍କର ବିଚକ୍ଷଣତା ନା ଦୁର୍ବଳତା ? କେହି କେହି କହନ୍ତି 
ଭାରତର ବୂହତ୍ତର ଜାତୀୟ ସମସ୍ୟାରେ ଯୋଗଦେବା ଭଳି 
ଆମ୍ଭମାନଙ୍କର ଶକ୍ତି ଜନ୍ମି ନାହିଁ, କିନ୍ତୁ ଜାତୀୟତା ଗଠନର ଯେ 
ନିୟମ ଏଠାରେ ନିର୍ଦ୍ଦେଶ କରାଗଲା ତାହା ଦୃଷ୍ଟିରେ ଏସବୁ ଆପାତ 


ସଙ୍ଗତ ନୁହେଁ । ଆମ୍ଭମାନଙ୍କର ଉପଯୋଗିତା ଯାହା ହେଉନା 
କାହିଁକି, ଆମ୍ଭେମାନେ ଯେ ଶରୀରର ଅଙ୍ଗ ବିଶେଷ ତାହର ସମୂହ 
କାର୍ଯ୍ୟରେ ସମ୍ପର୍କ ରଖ୍‌ ଯାହା ପାରିବା, ତାହା ନ କଲେ ଆମ୍ଭେମାନେ 
ଆତ୍ମଘାତୀ । ଆମ୍ଭମାନଙ୍କ ମଧ୍ଯରେ ବର୍ଭମାନ ଯେ ଜାତୀୟ ଚୈତନ୍ୟ 
ଜାଗିଅଛି ଏହା ଆମ୍ଭେମାନେ ସମସ୍ତେ ଅନୁଭବ କରୁଅଛୁଁ । ଏହି 
ଜାତୀୟ ଚୈତନ୍ୟର ଜାଗରଣ ସଂଗେ ସଂଗେ ଜାତୀୟତାର 
ଉପଯୋଗୀ କାର୍ଯ୍ୟ ଲାଗି ଆମ୍ଭମାନଙ୍କର ଶକ୍ତି ଜନ୍ମି ଅଛି । ମାତ୍ର 
ସେହି ଆତ୍ମଶକ୍ତିରେ ପ୍ରତ୍ୟୟ ଜନ୍ମି ନାହିଁ। ଅଲଗା ହୋଇ ରହିଥୁଲେ 
ଏ ପ୍ରତ୍ୟୟ କଦାପି ଜନ୍ମିବ ନାହିଁ, ଚିଲିକା ସଂଗେ ସମୁଦ୍ରର ସଂଯୋଗ 
ଲାଗିଥୁବା ଯାଏ ଚିଲିକା ସୀମାବଦ୍ଧ କ୍ଷୁଦ୍ଵ ଜଳାଶୟ ନୁହେଁ, ଏହା 
ହ୍ରଦ ହେଲେ ସୁଦ୍ଧା ସମୁଦ୍ରର ଅଙ୍ଗ । ମୁହାଣ ବନ୍ଧ ହୋଇଗଲେ 
ବଢ଼ିପାଣିରେ ଏହା ଆପାତତଃ ବଡ଼ ଦିଶିପାରେ । କିନ୍ତୁ ସେ ବୂଦ୍ଧି 
କେବଳ ପଟୁ ସଞ୍ଚୟ ପାଇଁ ଏବଂ ଶେଷରେ ତାହା ଚିଲିକାକୁ 
ପୋତି ପକାଇବ । 


ଉତ୍କଳ ସମ୍ମିଳନୀର ଏକ ଅଧ୍ବେଶନରେ ଉତ୍କଳମଣିଙ୍କଦ୍ଵାରା ପ୍ରଦତ୍ତ 
ଅଭିଭାଷଣ ସଂଗୃହୀତ ହେଇ ଏଠାରେ ପୂନଃମୂଦ୍ରଣ 
କରାଯାଇଛି । ( ମୁଖ୍ୟ ସଂପାଦକ ) 


ଏଫ୍ରିଲ-ମେ ୨୦୦୯ 


ଓଡ଼ିଆ ଭାଷାର ଉନ୍ନତି 


କି ଧର୍ମାଲୋଚନା-କି ଜ୍ଞାନାର୍ଜନ- କି ବିଷୟ ଚର୍ଚ୍ଚାକ୍ଷେତ୍ର- ସମସ୍ତ 
ସମୟରେ ସହାୟ ହୁଏ, ଏଥୁସକାଶେ ଏହାର ନାମ ସାହିତ୍ୟ | 
ସାହିତ୍ୟ ଜାତିର ଜୀବନ, ଜାତିର ବଳ, ଜାତିର ପଦମର୍ଯ୍ୟାଦା 
ରକ୍ଷାର ଏକମାତ୍ର ଅବଲମ୍ବନ । ଯେଉଁ ଦେଶର, ଯେଉଁ ଜାତିର 
ସାହିତ୍ୟ ଉନ୍ନତ ନୁହେଁ, ସେ ଦେଶବାସୀଙ୍କ ଏହି ସମସ୍ତ ମାର୍ଗ ଅତି 
ସଂକୀର୍ଣ୍ଣ । ନିଶ୍ଚୟ କଥାଭାଷା ବା ଜାତୀୟ ସାହିତ୍ୟ ଜନସମାଜର 
ଉନ୍ନତି ପ୍ରତି ସମ୍ପୂର୍ଣ୍ଣ ନିର୍ଭର କରେ । ଏକମାତ୍ର ସାହିତ୍ୟକୁ ସମ୍ମୁଖରେ 
ଧରି ଜନସାଧାରଣରେ ଆତ୍ମ ପ୍ରତିଷ୍ଠା ସ୍ଥାପନର ପ୍ରୟାସ ଜାତୀୟ 
ଜୀବନ, ଜାତୀୟ ଉନ୍ନତିର ଅବସ୍ଥା ସ୍ଥିର କରାଯାଇପାରେ | ଯେଉଁ 
ଜାତିର ଭାଷା ଅବନତ, ନିଶ୍ଚୟ ସେ ଜାତି ଜାଗ୍ରତ ହୋଇ 
ନାହାନ୍ତି । ସେମାନଙ୍କର ଉଦ୍ୟମଶୀଳତା ଅଭାବ, ପୁଣି ସେ 
ଜାତି ଆତ୍ମନିର୍ଭର କରିବାକୁ ସକ୍ଷମ ନୁହନ୍ତି। ନିଶ୍ଚୟ ସେ 
ଜାତିର ହୃଦୟ ବିଶେଷ ଜ୍ଞାନ ଭାବରେ ଉତ୍ଭେ ଜନାପ୍ରାପ୍ତ 
ହୋଇନାହିଁ । ସେ ଜାତି ଆତ୍ମଗୌରବ ରକ୍ଷଣରେ ଅସମର୍ଥ । 
ସଭ୍ୟ ଜନସମାଜରେ ସେ ଜାତିର ସ୍ଥାନ ସର୍ବନିମ୍ନ । ସେ ଜାତିର 
ପଦମର୍ଯ୍ୟାଦା ନିତାନ୍ତ ପରିନତ । ସେ ଜାତି ସଭ୍ୟ ଜାତି ମଣ୍ଡଳରେ 
ଚିର ଉପହସିତ ଏବଂ ଅବଜ୍ଞାତ । ମହୋଦୟଗଣ ! ଭାଷା 
ପ୍ରତିଚକ୍ଷୁ ଅବଲମ୍ବନରେ ଆମ୍ଭମାନଙ୍କ ଜାତିକୁ ଅନାଉଛୁଁ । 
ସଭ୍ୟ ସମାଜରେ ଆମ୍ଭମାନଙ୍କ ସ୍ଥାନ କେଉଁଠ।ରେ ? 
ମହୋଦୟଗଣ ! ଆମ୍ଭମାନଙ୍କ ଜାତୀୟ ଉନ୍ନତିର କି ଉପାୟ ନାହିଁ- 
ଅବଶ୍ୟ ଅଛି, ତାହା ମଧ୍ୟ ସହଜସାଧ୍ୟ । ସେହି ଉପାୟ ଆମ୍ଭମାନଙ୍କ 
ଶ୍ରଦ୍ଧା- ଯନ- କିଞ୍ଚୁତ୍ବ ତ୍ୟାଗ ସ୍ଵୀକାର ପ୍ରତି ନି୍ଭଁର କରେ । ଆପଣା 
ଉନ୍ନତି ସାଧନାରେ ଆପେ ଯନ ନ କରି ଫଳ ପ୍ରତ୍ୟାଶାରେ ଅନ୍ୟ 
ପ୍ରତି ନିର୍ଭର କରିବା ବିଡ଼ମ୍ବନା ମାତ୍ର । ବର୍ତମାନ ଆ ମ୍ଭେମାନେ 
ପୃଥବୀବ୍ୟାପ୍ତ ବିଷୟ ସମ୍ପୂ୍ତି ଗରିଷ୍ଠା ରାଜଭାଷା ଇଂରେଜୀ 
ଭାଷା ଅଧ୍ୟୟନରେ ବିଶେଷ ଯନଶୀଳ । ମାତ୍ର ନିଶ୍ଚୟ 
ଜାଣିବେ, ପ୍ରକୃତ ସାହିତ୍ୟ ମାତୃଭାଷାର ସମ୍ପତ୍ତି । ଯେ ପର୍ଯ୍ୟନ୍ତ 
ମାତୃଭାଷା ଉନ୍ନତି ଲାଭ କରିନାହିଁ, ସେ ପର୍ଯ୍ୟନ୍ତ ଆମ୍ଭେମାନେ 


ବ୍ୟାସକବି ଫକୀରମୋହନ ସେନାପତି 


ପ୍ରକୃତ ସାହିତ୍ୟ ରସାସ୍ଵାଦନରୁ ବଞ୍ଚୁତ । ଶତସହସ୍ର ରୂପେ 
ଚେଷ୍ଟା କଲେ ମଧ୍ଯ ପରକୀୟ ଭାଷାକୁ ଆତ୍ମସାତ୍‌ କରିବାକୁ ତୁମ୍ଭେ 
ନିତାନ୍ତ ଅକ୍ଷମ । ପାର୍ଶ୍ଵବର୍ତୀ ଘଟଣାବଳୀ ପ୍ରତି ଦେଖନ୍ତୁ, ଏହା 
ଯେମନ୍ତ ପ୍ରକୃତିର ଅମୋଘ ଆଦେଶ । ଭଗବାନ ଯେମନ୍ତ ଭିନ୍ନ 
ଭିନ୍ନ ଜାତି ସକାଶେ ଭିନ୍ନ ଭିନ୍ନ ଭାଷା ବିଧାନ କରି ନେଇ ଅଛନ୍ତି । 
ଏହା ଆମ୍ଭମାନଙ୍କର କଳ୍ପନା ସମ୍ଭୂତ କଥା ନୁହେଁ । ଇଂରେଜୀ 
ଧର୍ମଶାସ୍ତ୍ର ବାଇବେଲ୍‌ରେ ସୁସ୍ପଷ୍ଟ ଲେଖାଅଛି- ପରମେଶ୍ବର 
ଲୋକମାନଙ୍କର ଭାଷା ପୃଥକ୍‌ ପୃଥକ୍‌ ବିଧାନ କରି ଦେଲେ । 
ଆମ୍ଭମାନଙ୍କ ଆର୍ଯ୍ୟ ଧର୍ମଶାସ୍ତ୍ରେ ମଧ୍ଯ ଉପସ୍ଥିତ ବିଷୟରେ 
ଅନେକ ପ୍ରମାଣ ବିଦ୍ୟମାନ ରହିଅଛି । ଭଗବାନ ବୁଦ୍ଧଦେବ 
ବୁଝିଥୁଲେ, ଜଗତସ୍ଥ ସମସ୍ତ ଲୋକ ଏକ ପରମେଶ୍ବରଙ୍କ ସନ୍ତାନ । 
ସୁତରାଂ ଭ୍ରାତୃ ସମ୍ବନ୍ଧରେ ଆବଦ୍ଧ ମାତ୍ର ଦେଶ ଭେଦେ ଜଳବାୟୁ 
ଭେଦରେ ଆକାର, ପ୍ରକୃତି ଏବଂ ଭାଷା ପୃଥକ୍‌ ପୃଥକ୍‌ । ପୂର୍ବକାଳ 
ଭାରତବର୍ଷରେ ଏକମାତ୍ର ସଂସ୍କୃତ ଭାଷା ଆଲୋଚ୍ୟ ଏବଂ ଧର୍ମଗ୍ରନ୍ଥ 
ଲିଖ୍‌ତ ଭାଷା ଥୁଲା । ମାତ୍ର ଭଗବାନ ସଂସ୍କୃତ ଭାଷା ପରିତ୍ୟାଗ 
କରି ତାହାଙ୍କ ମାତୃଭାଷା ପାଲିଭାଷାରେ ଲିଖ୍ୁତ ଉପଦେଶ 
ଦେଇଯାଇଅଛନ୍ତି । ବୌଦ୍ଧ ଧର୍ମଶାସ୍ତ୍ର ପାଲିଭାଷାରେ ଲିଖୁତ । 
ତାହାଙ୍କ ସମୟଠାରୁ ଭାରତରେ ପୈଶାଚୀ, ମାଗଧୀ,, ଦ୍ରାବିଡ଼ 
ଏବଂ ଅନ୍ୟାନ୍ୟ ପ୍ରାଦେଶିକ ଭାଷାମାନ ଲିଖୂତ ଏବଂ ଆଲୋଚ୍ୟ 
ଭାଷାରୂପେ ପରିଣତ ହୁଏ । ଆମ୍ଭେମାନେ ଅନୁମାନ କରୁଁ ଉତ୍କଳ 
ଭାଷା ବୌଦ୍ଧ ଯୁଗଠାରୁ ଲିଖୁତ ଭାଷା ରୂପେ ବ୍ୟବହୃତ 
ହୋଇଅଛି । ଉତ୍କଳର ନାନା ପ୍ରଦେଶରେ ନୂଳାଭିଣା, ଶରୀରଭେଦ 
ବା ଶରୀରଭେଦ ଆତ୍ମଜ୍ଞାନ ନାମକ ଅନେକଗୁଡ଼ିଏ ପୁସ୍ତକ 
ଦେଖିବାକୁ ମିଳେ । ଦୀର୍ଘକାଳ ଯାବତ୍‌ ଲେଖକ ଓ ପାଠକ ପରମ୍ପରା 
ଯେବେ ହେଁ ଏହାର ଭାବ ଓ ଭାଷା ଅନେକ ପରିବର୍ଭିତ ହୋଇଅଛି, 
ମାତ୍ର ମୂଳ ବିଷୟ ବୌଦ୍ଧ ଭାବରେ ପରିପୂର୍ଣ୍ତ । 


ପୃଥୁବୀର ଇତିହାସ ଆଲୋଚନା କରି ଦେଖନ୍ତୁ, କେହି 
ଜାତି ପରକୀୟ ଭାଷା ବଳରେ ପ୍ରକୃତ ଉନ୍ନତି ଲାଭ କରିବାକୁ 


ସକ୍ଷମ ହୋଇନାହିଁ । ଜାତି ମଧ୍ଯରେ ପରକୀୟ ଭାଷାର ପ୍ରଭାବ 
କିପରି ଜାଣନ୍ତି ? ନଦୀରେ ବଢ଼ି ପାଣି ପ୍ରବେଶ ପରି । ବଢ଼ିପାଣି 
ନଦୀର ଗର୍ଭ ଓ କୂଳ ଏବଂ ନଦୀର ନିଜ ଜଳକୁ ଆନ୍ଦୋଳିତ କରି 
ଉନ୍ମତ୍ତ ଭାବରେ ଧାବିତ ହେଉଥାଏ, ମୂଳ ସ୍ରୋତ ରହିତ ହେଲେ 
ବଢ଼ିର ଚିହ୍ନମାତ୍ର ସ୍ଥାନେ ସ୍ଥାନେ ସ୍ଥାପନ କରି ନବାଗତ ପାଣି 
ବହିଯାଏ । ୫୦/ ୬୦ ବରଷ ପୂର୍ବରେ ଏହି ଉତ୍କଳ ଦେଶରେ 
ପାରସ୍ୟ ଭାଷା ରାଜଭାଷା, ସୁତରାଂ ଆଲୋଚ୍ୟ ଭାଷା ରୂପେ 
ବ୍ୟବହୃତ ହେଉଥଲା । ସମ୍ଭ୍ରାନ୍ତ ଲୋକଙ୍କ ଘର ପିଲାମାନେ ବିଧୂରକ୍ଷା 
ପରି ଅବଧାନ ଚାଟଶାଳୀରେ ଉଡ଼ାଙ୍କ ଫେଡ଼ାଙ୍କ ନଳ ଭିଆଣ 
ପର୍ଯ୍ୟନ୍ତ ଉତ୍ରଳ ଭାଷାର ପାଠ ସମାପ୍ତ କରି ପାରସୀ ପଢ଼ିବା 
ପାଇଁ ଆଖୁନୁଜୀ ସେବାରେ ନିଯୁକ୍ତ ହେଉଥୁଲେ । ସେ ସମୟରେ 
ପାର୍ଶିମିଶା ଓଡ଼ିଆ ବା ବଙ୍ଗଳାରେ କଥା କହିବା ଜ୍ଞାନବାନର 
ପରିଚାୟକ ସ୍ଵରୂପ ଥୁଲା । ବଡ଼ଲୋକମାନେ ପାରସ୍ୟ ଭାଷାରେ 
ଘରର ଆୟ ବ୍ୟୟ ହିସାବ ରଖୁଥୁଲେ । କେବଳ “ଭାଗବତ” 
ରାମାୟଣ” ପ୍ରଭୂତି ଧର୍ମଶାସ୍ତ୍ର ଉତ୍କଳ ଭାଷାକୁ ଧରି ରଖୁଥୁଲା । 
ହାୟ, ଆମ୍ଭମାନଙ୍କ ପୂର୍ବପୁରୁଷମାନେ ରାଜଭାଷା ସହିତ ମାତୃଭାଷା 
ଚର୍ଚ୍ଚା କରୁଥୁ ଲେ, ଆମ୍ଭମାନଙ୍କ ପାଇଁ କେତେ ସମ୍ପଭି ସଞ୍ଚୂତ 
ରହିଥାନ୍ତା । 


ଆଉ ଗୋଟିଏ କଥା, ବର୍ତମାନ କାଳରେ ରାଜଭାଷା 
ଇଂରେଜୀର ବହୁଳ ଚର୍ଚ୍ଚା ହେଉଅଛି ସତ୍ୟ, ମାତ୍ର ଏହି ଦୁରୂହ 
ବିଦେଶୀୟ ଭାଷା ନିମ୍ନଶ୍ରେଣୀ ପର୍ଯ୍ୟନ୍ତ ପ୍ରବେଶ କରିବା ସହଜ 
ବ୍ୟାପାର ନୁହେଁ । ପୁଣି ସର୍ବସାଧାରଣ କନ୍ୟା ଭଗ୍ନୀମାନେ ଏହି 
ଭାଷାକୁ ଆୟତ୍ତ କରିପାରିବେ ଏପରି ଆଶା କରିବା ବିଡ଼ମ୍ବନା 
ମାତ୍ର । ବାଲ୍ୟଜୀବନର ପ୍ରକୃତ ଶିକ୍ଷୟିତ୍ରୀ ଉପଦେଷ୍ଟୀ ମାତାମାନେ 
ଶିକ୍ଷିତା ନହେଲେ ଜାତି ମଧ୍ଯରେ ପ୍ରକୃତ ଶିକ୍ଷା ବିସ୍ତାର କଦାଚ 
ସମ୍ଭବପର ନୁହେଁ, ଅନ୍ତତଃ ଭବିଷ୍ଯତ ମାତାମାନଙ୍କୁ ଶିକ୍ଷିତା 
କରାଇବା ନିମନ୍ତେ ମାତୃଭାଷାର ଉନ୍ନତି ନିତାନ୍ତ ଆବଶ୍ୟକ ଅଟେ । 
ଆମ୍ଭମାନଙ୍କ ଭାବୀପୁରୁଷ ପୁତ୍ର ପୌତ୍ରମାନଙ୍କ ପ୍ରତିପୋଷଣ ବା 
ସୁଖସ୍ଵାଚ୍ଛନ୍ଦ୍ୟ ବିଧାନ ନିମନ୍ତେ ଅର୍ଥୋପାର୍ଜନ ବା ସଞ୍ଚୟ ପ୍ରକାଶ 
କେତେ ଯେ ଯନ କରିଥାଉଁ । ସେମାନଙ୍କୁ ସଭ୍ୟ ସମାଜରେ 
ଗଣ୍ୟ କରାଇବା ନିମନ୍ତେ ଏବଂ ସେମାନଙ୍କ ଜ୍ଞାନାର୍ଜନର ମାର୍ଗ 
ପ୍ରଶସ୍ତି ନିମନ୍ତେ ଦେଶୀୟ ସାହିତ୍ୟ ଉନ୍ନତି କି ପ୍ରୟୋଜନୀୟ 
ନୁହେଁ ? ଆମ୍ଭମାନଙ୍କ ନିକଟ ପ୍ରତିବାସୀ ବଙ୍ଗୀୟ ଜନସମାଜର 
ଅବସ୍ଥା ପ୍ରତି ଦୃଷ୍ଟିପାତ କରନ୍ତୁ ସେମାନେ ବର୍ତମାନ ସଭ୍ଯ 
ସମାଜରେ ଗୌରବ ଲାଭ ନିମନ୍ତେ କେତେଦୂର କ୍ଷମ ହେଲେଣି । 
ବର୍ଭମାନ ପୃଥୁବୀରେ ଚିହ୍ନିତ ଅନ୍ୟାନ୍ୟ ପ୍ରଧାନ ପ୍ରଧାନ ଭାଷା 


ଏଫ୍ରିଲ-ମେ ୨୦୦୯ 


ସହିତ ବାହୁ ମିଳାଇ ଅନେକଗୁଡ଼ିଏ ବଙ୍ଗଭାଷା ଲିଖ୍‌ତ ପୁସ୍ତକ 
ନାନା ଭାଷାରେ ଅନୁବାଦିତ । ସେଥୁସକାଶେ ବଙ୍ଗ ସନ୍ତାନମାନଙ୍କର 
ଜଗତରେ ଏତେ ଦୂର ପ୍ରତିଷ୍ଠା । ଯଦି ବଙ୍ଗଭାଷା ସେମାନଙ୍କଠାରୁ 
ବାହାର କରି ନିଆଯାଏ, ସେମାନଙ୍କ ସାନ କେଉଁଠାରେ ହେବ ? 
ଆପଣମାନେ ଅବଶ୍ୟ ଜାଣନ୍ତି । ସେମାନେ ଅଦମ୍ୟ ଉତ୍ସାହ, 
ଅତୁଳନୀୟ ମାତୃଭାଷାପ୍ରତି ପ୍ରୀତି ବଳରେ ଅଳ୍ପକାଳ ମଧ୍ଯରେ 
ଏପରି ସୁଯଶ ଅର୍ଜନରେ ସମର୍ଥ ହୋଇଛନ୍ତି । ଜଗତରେ ଭାରତ 
ଭୂମିରେ ଯେ ଏତେ ଗୌରବ, ସଂସ୍କୃତ ଭାଷା କି ସେଥ୍ଵରେ 
ମୂଳାଧାର ନୁହେଁ ? ଭାରତରେ ବର୍ଭମାନ ୩୬୪ ପ୍ରକାର ଭାଷା 
ପ୍ରଚଳିତ ଅଛି । ସେଥୁମ ଧ୍ଯରେ ଯେତେ ପ୍ରକାର ଲିଖ୍୍‌ତ ପ୍ରସିଦ୍ଧ 
ଭାଷା ଅଛି, ପ୍ରାଚୀନତ୍ସରେ ଅଙ୍ଗ ସୌଷ୍ଠବ ଗୁଣରେ ଉତ୍କଳ ଭାଷା 
କାହାରିଠାରୁ ନିଶ୍ଚୟ ନ୍ୟୁନ ନୁହେଁ । ପ୍ରନତତ୍ସ୍ବବିଦ୍‌ ମହାପଣ୍ଡିତ 
ବେଣ୍ଟଲି ସାହେବଙ୍କ ମତରେ ପ୍ରାୟ ୪୨ ଶତ ବରଷ ପୂର୍ବେ 
ଲିଖୂତ ମାନବ ଧର୍ମଶାସ୍ତ୍ରରେ ଉତ୍କଳର ନାମ ଉଲ୍ଲେଖ ଅଛି । 
ଅନ୍ୟ କେତେଜଣ ମହାଜ୍ଞାନୀ ମାନବ ଧର୍ମଶାସ୍ତ୍ର ଛ” ସହସ୍ର ବର୍ଷ 
ପୂର୍ବ ଲିଖ୍ତ ବୋଲି ପ୍ରମାଣ କରାଇବା ନିମନ୍ତେ ନାନା ପ୍ରକାର 
ଯୁକ୍ତିର ଅବତାରଣା କରାଇ ଯାଇଛନ୍ତି । ମହାଭ।ରତ ଓ 
ଅନ୍ୟାନ୍ୟ ପୁରାଣ ଏବଂ ସ୍ମ, ତିଶାସ୍ତ୍ତରେ ଉକ୍ରଳର ନାମ ପୁନଃ 


ପୁନଃ ଉଲ୍ଲିଖ୍ଵତ ଥିବାର ଦେଖାଯାଏ । ୨୫ ଶତ ବର୍ଷ ପୂର୍ବେ 
ଯୁବକ ଶାକ୍ୟସିଂହ ଭାବି ଶ୍ବଶୁରଙ୍କ ନିକଟରେ ଆତ୍ମବିଦ୍ୟାର 
ପରିଚୟ ଦେବା। ନିମନ୍ତେ ଯେଉଁ ୬୪ ପ୍ରକାର ଅକ୍ଷର 


ଲେଖଣୁଲେ, ସେଥ ମଧ୍ୟରେ ଉକୁଳାକ୍ଷର ଅନ୍ୟତମ ଅଟେ | 
ପନ୍ଦର ଶତ ବରଷ ପୂର୍ବରେ ଉତ୍କଳରେ ଲିଖ୍‌ତ ପୂର୍ଣ୍ରାଙ୍ଗ ଭାଷା 
ବିଦ୍ୟମାନ ଥ୍ବାର ଦେଖାଯାଏ । ହାୟ ! ଆମ୍ଭେମାନେ କି ଦୁର୍ଭାଗ୍ୟ 
କି ଅଯନଶୀଳ, ଏମନ୍ତ ପ୍ରାଚୀନ ଏମନ୍ତ ଅଙ୍ଗ ସୌ ଷ୍ଠବ ସମ୍ପନ୍ନା 
ଭାଷା ପ୍ରାପ୍ତ ହୋଇ ମଧ୍ଯ ତାହାର ସଦ୍‌ବ୍ୟବହାରରେ ଉଦାସୀନ 
ହୋଇ ଅଛୁ । ଅଙ୍ଗ ପ୍ରସାଧନ ବିରହିତା ସ୍ଵଭାବ ସୁନ୍ଦରୀ ମଧ୍ଯ ସହଜ 
ଦୃଷ୍ଟିରେ ନିତାନ୍ତ କୁସିତାପରି ପ୍ରତୀୟମାନ ହୁଏ । ମଧୁମକ୍ଷିକା 
ନାନା ପୁଷ୍ମରେ ବିଚରଣ କରି ଆପଣାପାଇଁ ଏବଂ ଭାବୀ 
ପୁରୁଷମାନଙ୍କ ସକାଶେ ମଧୁଚକ୍ର ଭଣ୍ଡାରରେ ମଧୁ ସଞ୍ଚୟ କରି 
ରଖେ । ଆମ୍ଭମାନଙ୍କ ସାକ୍ଷାତରେ ବର୍ଭମାନ ବିଷୟ ବହୁଳା ଅଙ୍ଗ 
ସୌଷ୍ଠବ ଗରିଷ୍ଠା ସୁପ୍ରସିଦ୍ଧା ଭାଷାମାନ ଏବଂ ଭାରତୀୟ ସମସ୍ତ 
ଭାଷାର ଜନନୀ ସ୍ବରୂପା ସଂସ୍କୃତ ଭାଷା ବିଦ୍ୟମାନ । ଆମ୍ଭେମାନେ 
ସେଥୁରୁ ସାରାଂଶମାନ ଗ୍ରହଣ କରି ମାତୃଭାଷାର ଉନ୍ନତି ବିଧାନ 
କରିବାକୁ ସହଜରେ କ୍ଷମ ହୋଇପାରୁ । 


(କଟକରେ ଅନୁଷ୍ଠିତ ଏକ ଆଲୋଚନା ସଭାରେ ପ୍ରଦତ୍ତ ଭାଷଣରୁ ସଂଗୃହୀତ) 


ଏଫ୍ରିଲ-ମେ ୨୦୦୯ 


ଓଡ଼ିଶାର ପୁନର୍ଜନ୍ମ 


ଓଡ଼ିଶା ସାମ୍ରାଜ୍ୟର ବିଭଲ୍ତିକରଣ 


=== 


୧୫୬୮ ଖ୍ରୀଷ୍ଟାବ୍ଦରେ ଗୋହିରା ଟିକିରି ଯୁଦ୍ଧ କ୍ଷେତ୍ରରେ 
ଓଡ଼ିଶାର ଶେଷ ସ୍ଵାଧୀନ ରାଜା ଗଜପତି ମୁକୁନ୍ଦ ଦେବଙ୍କ ପରାଜୟ 
ଓ ନିଧନ ପରେ ଆଗଗା - ଗୋଦାବରୀ ବିସ୍ତୃତ ଓଡ଼ିଶା ସାମ୍ରାଜ୍ୟ 
କ୍ରମଶଃ ଖଣ୍ଡବିଖଣ୍ଡିତ ହୋଇଗଲା । ମେଦିନୀପୁର, ବାଲେଶ୍ବର, 
କଟକ ଓ ପୁରୀ ଜିଲ୍ଲାର ଉପକୂଳ ଭୂଭାଗ ମୋଗଲ ସେନାପତି 
ମାନସିଂଙ୍କଦ୍ଵାରା ଅଧୁ କୃତ ହୋଇ ମୋଗଲବନ୍ଦୀ ନାମ ଧାରଣ 
କଲା । ଗୋଦାବରୀଠାରୁ ଚିଲିକା ପର୍ଯ୍ୟନ୍ତ ବିସ୍ତୃତ ଦକ୍ଷିଣ ଓଡ଼ିଶାରେ 
ଗୋଲକୁଣ୍ଡା ସୁଲତାନଙ୍କ ଆଧ୍‌୍‌ପତ୍ୟ ପ୍ରତିଷ୍ଠିତ ହୋଇଥଲା । 
ଓଡ଼ିଶାର ଏହି ଦୁର୍ଦ୍ଦିନରେ ସେନାପତି ରାମଚନ୍ଦ୍ର ଦେବ କଟକ 
ଅଧୁକାର କରିବା ପାଇଁ ଚେଷ୍ଟା ନକରି ଖୋର୍ଵାଠାରେ ନିଜର 
ରାଜଧାନୀ ପ୍ରତିଷ୍ଠା ପୂର୍ବକ ଆଧୁନିକ ଭୁବନେଶ୍ବର, ଖୋର୍ଦ୍ଧା ଓ 
ନୟାଗଡ଼ ସବ୍‌ଡିଭିଜନକୁ ନେଇ ଗୋଟିଏ କ୍ଷୁଦ୍ର ଶକ୍ତିଶାଳୀ ହିନ୍ଦୁରାଜ୍ୟ 
ପ୍ରତିଷ୍ଠା କରିଥୁଲେ । ଓଡ଼ିଶାର ପଶ୍ଚିମ ଭାଗରେ ଥୁବା ବନପର୍ବତ 
ସଙ୍କୁଳ ବିଶାଳ ଭୂଖଣ୍ଡ କ୍ଷୁଦ୍ର କ୍ଷୁଦ୍ଵ ଗଡ଼ଜାତରେ ବିଭକ୍ତ ହୋଇ 
ରହିଲା । 


୧୭୫୭ ଖ୍ରୀଷ୍ଟାବ୍ଦରେ ବଙ୍ଗଳାରେ ବିଟିଶ ଶକ୍ତିର 
ଅଭ୍ୟୁତ୍‌ ଥାନ ପରେ ଓଡ଼ିଆଙ୍କ ଦୁର୍ଦ୍ଦଶା ଆହୁରି ବଢ଼ିଗଲା । 
କୂଟନୀତିଜ୍ଞ ଲର୍ଡ଼ କ୍ଲାଇବ ଦିଲ୍ଲୀର ନାମମାତ୍ର ମୋଗଲ ସମ୍ରାଟ 
ଶାହାଆଲମଙ୍କ ସହିତ ୧୭୬୫ ଖ୍ରୀଷ୍ଟାଦ୍ଦରେ ସନ୍ଧି ସ୍ଥାପନ କରି 
ଉତ୍ତରରେ ବଙ୍ଗ, ବିହାର ଓ ଓଡ଼ିଶା ( ମେଦିନୀପୁର ଓ ବାର୍କୁଡ଼ା ) 
ଏବଂ ଦକ୍ଷିଣରେ ଉତ୍ତର ସରକାର ଅର୍ଥାତ୍‌ ଗୋଦାବରୀ ଓ ଚିଲିକା 
ମଧ୍ଯବର୍ଭୀ ଅଞ୍ଚଳ ଦଖଲ କଲେ । ତଥାକଥତ ଓଡ଼ିଶା ବଙ୍ଗଳା 
ପ୍ରଦେଶ ଓ ଉତ୍ତର ସରକାରକୁ ମାନ୍ଦ୍ରାଜ ପ୍ରଦେଶର ଅନ୍ତର୍ଭୁକ୍ତ 
କରାଯାଇଥୁଲା । ଚିଲିକା ଓ ସୁବର୍ଣ୍ତରେଖାର ମଧ୍ଯବର୍ଭୀ ଅଞ୍ଚଳ ଓ 
ଓଡ଼ିଶାର ଦେଶୀୟ ରାଜ୍ୟ ସମୂହ ନାଗପୁର ଭୋନ୍‌ ସଲାଙ୍କ 
ଶାସନାଧୀନ ହେଲା । ୧୮୦୩ ଖ୍ରୀଷ୍ଟାବ୍ଦରେ ବ୍ରିଟିଶମାନେ 


କେଦାରନାଥ ମହାପାତ୍ର 


ମରହଟ୍ଟା ପ୍ରଦେଶ ଅଧ୍କାର କରିବା ପରେ କେବଳ ପୁରୀ, କଟକ 
ଓ ବାଲେଶ୍ବରକୁ ନିଜ ଶାସନାଧୀନରେ ରଖ୍‌ ଦେଶୀୟ ରାଜ୍ୟମାନଙ୍କ 
ସହିତ ସନ୍ଧି କରିଥୁଲେ । ଏହାଫଳରେ ଓଡ଼ିଶାର ବିଭକ୍ତିକରଣ 
ପୂର୍ଣ୍ଣତା ଲାଭ କରିଥ୍‌ଲା । ପରବର୍ଭୀ କାଳରେ ବ୍ରିଟିଶ୍‌ମାନେ 
କଳାହାଣ୍ଡି, ପାଟଣା, ସୋନପୁର, ସମ୍ବଲପୁର ଓ ବାମଣ୍ଡା 
ରାଜ୍ୟଗୁଡ଼ିକ ମଧ୍ଯପ୍ରଦେଶର ଅନ୍ତର୍ଭୁକ୍ତ କରିଦେଲେ । ଗାଙ୍ଗପୁର 
ଓ ବଣେଇ ଦେଶୀୟ ରାଜ୍ୟଦ୍ବୟ ରାଞ୍ଚୁଠାରୁ ଶାସିତ ସାଉଥ୍‌ - 
ଧ୍ତ୍‌ଷ୍ଟ ଫ୍ରଣ୍ଢିଏର୍‌ ଏଜେନ୍ସିରେ ରହିଲା । 


ଓଡ଼ିଆ ଭାଷାର ଅଧୋଗତି 


ଉପର୍ଯ୍ୟୁକ୍ତ ବିଭନ୍ତିକରଣ ଫଳରେ ଓଡ଼ିଆମାନେ ସୁଦୂର 
କଲିକତା, ମାନ୍ଦ୍ରାଜ ଓ ନାଗପୁରଠାରେ ଶାସିତ ବୂହତ୍‌ 
ପ୍ରଦେଶଗୁଡ଼ିକରେ ଅତ୍ୟନ୍ତ ସଂଖ୍ୟାନ୍ୟୁନ ହୋଇଗଲେ । ପ୍ରାଦେଶିକ 
ସରକାରଗୁଡ଼ିକ ଓଡ଼ିଆମାନଙ୍କ ସ୍ଵାର୍ଥରକ୍ଷା ବା ସେମାନଙ୍କର 
ବିକାଶସାଧନ ପ୍ରତି ଦୃଷ୍ଟି ନଦେଇ ଉନବିଂଶ ଶତାବ୍ଦୀର 
ଆଦ୍ୟଭାଗରେ ଅତ୍ୟନ୍ତ ସମୃଦ୍ଧ ଥୁବା ଓଡ଼ିଆ ଭାଷାକୁ ସରକାରୀ 
କଚେରୀ, ଅଫିସ୍‌ ଓ ସ୍କ୍ଲମାନଙ୍କରୁ ଉଚ୍ଛେଦ କରିଥୁଲେ । 
ମଧ୍ଯପ୍ରଦେଶ, ମାନ୍ଦ୍ରାଜ ଓ ବଙ୍ଗଳାର ସଂଶ୍ଳିଷ୍ଟ ଓଡ଼ିଆ ଅଞ୍ଚଳରେ 
ଯଥାକ୍ରମେ ହିନ୍ଦୀ, ତେଲଗୁ ଓ ବଙ୍ଗଳା ଭାଷା ପ୍ରଚଳିତ ହେଲା । 
ପ୍ରଥମେ ମେଦିନୀପୁର ଓ ବାଙ୍କୁଡ଼ା ଅଞ୍ଚଳରୁ ପ୍ରାୟ କୋଡ଼ିଏ 
(୧୮୫୦- ୧୮୭୦ ଖ୍ରୀଷ୍ଟାବ୍ଦ) ବର୍ଷ ମଧ୍ଯରେ ଓଡ଼ିଆ ଭାଷାକୁ 
ସମ୍ପୂର୍ଣ୍ଣ ବି ଲୋପ କରାଗଲା । ଏଥରେ କୃତକାର୍ଯ୍ୟ ହେବାରୁ ପ୍ରସିଦ୍ଧ 
ଏଁତିହାସିକ ରାଜେନ୍ଦ୍ରଲାଲ ମିତ୍ର ପୁରୀ, କଟକ, ବାଲେଶ୍ଵର ଜିଲ୍ଲାରେ 
ବଙ୍ଗଳା ଭାଷା ପ୍ରବର୍ତନ କରିବା ନିମିତ୍ତ ଆନ୍ଦୋଳନ ଆରମ୍ଭ 
କରିଥୁଲେ । ବିଶେଷ ସମୃଦ୍ଧ ପୁରାତନ ଓଡ଼ିଆ ଭାଷାକୁ ବଙ୍ଗଳା 
ଭାଷାର ଏକ ଉପଭାଷା ବୋଲି ଯୁକ୍ତି କରାଯାଇଥୁଲା। ଏ 
ସମ୍ପର୍କରେ ୧୮୭୦ ଖ୍ରୀଷ୍ଟାଦ୍ଦ ମଇ ମାସ ୪ ତାରିଖ କଲିକତାସ୍ଥିତ 
ଏସିଆଟିକ୍‌ ସୋସାଇଟିର ଏକ ଆଲୋଚନା ସଭାରେ ତୁମୂଳ 


ବ।ଦ।ନୁ ବଦ ଘଟିଥୁଲ। | 
ବାଲେଶ୍ଵରର ତତ୍କାଳୀନ କଲେକୃର 
ବହୁଭାଷା ପ୍ରବୀଣ ଜନ ବୀମସ୍‌ ନିଜର 
ଅକାଟ୍ୟ ପାଣ୍ଡି ତ୍ୟପୂର୍ଣ୍ର ଯୁକ୍ତି ଦ୍ଵାରା 
ଓଡ଼ିଆ ଭାଷାର ପ୍ରାଚୀନତ୍ବ ଓ 
ଓକୃର୍ଷ୍ୟ ପ୍ରତିପାଦନ କରିଥୁଲେ । 
ବଙ୍ଗ ସରକାର ତାଙ୍କର ମତ ଗ୍ରହଣ 
କରି ଓଡ଼ିଶା ଡିଭିଜନର ଶାସନ ଓ 
ଶିକ୍ଷା କ୍ଷେତ୍ବରେ ଓଡ଼ିଆ ଭାଷାର 
ପ୍ରଚଳନ କରାଇଥୁଲେ । ଓଡ଼ିଶାର ତତ୍କାଳୀନ କମିଶନର ରେଭେନ୍ସା 
ସାହେବଙ୍କ ସାହାଯ୍ୟ ଓ ସହାନୁଭୂତି ଫଳରେ ଓଡ଼ିଆ ଭାଷା ଓ 
ସାହିତ୍ୟରେ ନବଯୁଗ ଆରମ୍ଭ ହୋଇଥଲା । 


ଓଡ଼ିଆ ଭାଷାର ପୁନରୁତ୍ଥାନ 


ଓଡ଼ିଆ ଭାଷାର ଆସନ୍ନ ବିଲୋପ ବିରୁଦ୍ଧରେ ଯେଉଁ 
ପ୍ରାତଃସ୍କରଣୀୟ ପଣ୍ଡିତ, କବି ଓ ମନୀଷୀମାନେ ନିଜର ରଚନାବଳୀ 
ଦ୍ଵାରା ଓଡ଼ିଆ ସାହିତ୍ୟକୁ ସମୃଦ୍ଧ କରିଥୁଲେ, ସେମାନଙ୍କ ମଧରେ 
ନିମ୍ନଲିଖ୍‌ତ ସ୍ଵନାମଧନ୍ୟ ବ୍ୟକ୍ତିମାନଙ୍କର ନାମ ଉଲ୍ଲେଖଯୋଗ୍ୟ । 
ଉପନ୍ୟାସ ଓ ଗଳ୍ପ ସ୍ରଷ୍ଟା ବ୍ୟାସକବି ଫକୀରମୋହନ ସେନାପତି, 
ଆଧୁନିକ କାବ୍ୟ ପ୍ରଣେତା କବିବର ରାଧାନାଥ ରାୟ, ନୂତନ 
ଶୈଳୀର କବିତା ରଚଯିତା ବ୍ରହ୍ମଜ୍ଞ ମଧୁସୂଦନ ରାଓ, “ଉକ୍ରଳ 
ଦୀପିକା”ର ସମ୍ପାଦକ ଗୌରୀଶଙ୍କର ରାୟ, ନାଟ୍ୟକାର ରାମଶଙ୍କର 
ରାୟ, ଶତ ଶତ ଗ୍ରନ୍ଥ ପ୍ରଣେତା ଓ ପ୍ରକାଶକ ପଣ୍ଡିତ କପିଳେଶ୍ବର 
ନନ୍ଦ, ବିଦ୍ୟାଭୂଷଣ ଓ ବିପ୍ଲବୀ ପଣ୍ଡିତ ଗୋବିନ୍ଦ ରଥ, “ସମ୍ବାଦ 
ବାହିକା” ପତ୍ରିକାର ସୁଯୋଗ୍ୟ ସଂପାଦକ ଗୋ ବିନ୍ଦ ଚନ୍ଦ୍ର ପଟ୍ଟନାୟକ, 
ପ୍ରଥମ ଓଡ଼ିଆ ଇତିହାସ ପ୍ରଣେତା ପ୍ୟାରୀମୋହନ ଆ ଚାର୍ଯ୍ୟ, 
ବାଗ୍ନୀବର ବିଶ୍ଵନାଥ କର, ପଣ୍ଡିତ ଚନ୍ଦ୍ରମୋହନ ମହାରଣା, 
ଓଡ଼ିଆରେ ମହାଭାରତ ଅନୁବାଦକ ଗୋ ବିନ୍ଦ ଚନ୍ଦ୍ର ମହାପାତ୍ର, 
ଓଡ଼ିଶାରେ ନୂତନ ଶିକ୍ଷା ପ୍ରବର୍ଭକ ଦ୍ଵାରିକାନାଥ ଚକ୍ରବଦ୍ଭୀ, 
କବିଶେଖର ଚିନ୍ତାମଣି ମହାନ୍ତି, ପ୍ରସିଦ୍ଧ ଗଳ ଲେଖକ ଗୋପାଳଚନ୍ଦ୍ର 
ପ୍ରହରାଜ, ପୁରୀର ମହାମହୋପାଧ୍ୟାୟ ସଦାଶିବ ମିଶ୍ର କାବ୍ୟକଣ୍ଠ, 
ଓଡ଼ିଆ ଆନ୍ଦୋଳନର କର୍ଣ୍ଣଧାର ରାଜା ବୈକୁଣ୍ଠ ନାଥ ଦେ, 
ଦାମୋଦର ପଟ୍ଟନାୟକ, ନାଟ୍ୟକାର କାମପାଳ ମିଶ୍ର ଓ ଭିକାରୀ 
ଚରଣ ପଟ୍ଟନାୟକ, କବି କୃଷ୍ଣମୋହନ ପଟ୍ଟନାୟକ ପ୍ରଭୂତିଙ୍କ 
ଅବଦାନ ଚିରସ୍ମରଣୀୟ । 


ଓଡ଼ିଶା ଡିଭିଜନର ଜନ୍ମବୀମ୍‌ସ ଓ କମିଶନର ରେଭେନ୍ସାଙ୍କ 
ପରି ମାନ୍ଦ୍ରାଜ ସରକାରଙ୍କ ଅଧୀନରେ କାର୍ଯ୍ୟ କରୁଥୁବା ଟି.ଜେ. 


ନିଜର ଅକାଟ୍ୟ ପାଣ୍ଡିତ୍ୟପୂର୍ଣ୍ଣ ଯୁକ୍ତିଦ୍ଵାରା ଓଡ଼ିଆ 
ଭାଷାର ପ୍ରାଚୀନତ୍ବ ଓ ଞଜକୁର୍ଷ୍ୟ ପ୍ରତି ପାଦନ 
କରିଥୁଲେ । ବଙ୍ଗ ସରକାର ତାଙ୍କର ମତ ଗ୍ରହଣ 
କରି ଓଡ଼ିଶା ଡିଭିଜନର ଶାସନ ଓ ଶିକ୍ଷା କ୍ଷେତ୍ରରେ 
ଓଡ଼ିଆ ଭାଷାର ପ୍ରଚଳନ କରାଇଥିଲେ । ଓଡ଼ିଶାର 
ତତ୍କାଳୀନ କମିଶନର ରେଭେନ୍ସା ସାହେବଙ୍କ ସାହାଯ୍ୟ 
ଓ ସହାନୁଭୂତି ଫଳରେ ଓଡ଼ିଆ ଭାଷା ଓ ସାହିତ୍ୟରେ 
ନବଯୁଗ ଆରମ୍ଭ ହୋଇଥଲା । 


ଏଫ୍ରିଲ-ମେ ୨୦୦୯ 


ମଲଟବି ନାମକ ଜଣେ ଭାଷାତତ୍ସବିତ୍‌ 
ବ୍ରିଟିଶ୍‌ କର୍ମଚାରୀ ୧୮୭୩ 
ଖ୍ରୀଷ୍ଟାବ୍ଦରେ “' ^^ ¡1୮80୦୮1୦&1 1410 
1001 ` 0£ 116 ` ୦୮18 
† .ଥୀ1 ଥ1ଥ9©” ନାମକ ଗରଜନ୍ନ ରଚନା 
କରି ସେଥୁରେ ଓଡ଼ିଆ ଭାଷାର ମହତ୍ସ 
ଓ ପ୍ରାଚୀନତ୍ସ ପ୍ରତିପାଦନ କରିଥିଲେ । 
ସେ ମାନ୍ଦ୍ରାଜ, ବଙ୍ଗଳା, ମଧ୍ୟପ୍ରଦେଶ 
ଓ ଦେଶୀୟ ରାଜ୍ୟମାନଙ୍କରେ ବାସ 
କରୁଥୁବା ନବେଲକ୍ଷ ଓଡ଼ିଆଙ୍କୁ ଏକ ଶାସନାଧୀନ କରିବା ପାଇଁ 
ଦୂଢ଼ ଯୁକ୍ତି ଉପସ୍ଥାପିତ କରିଥୁଲେ । ଦକ୍ଷିଣ ଓଡ଼ିଶାରେ ନିମ୍ନଲିଖୂତ 
କବି, ପଣ୍ଡିତ ଓ ଜମିଦାରମାନେ ଓଡ଼ିଆ ଭାଷାର ସୁରକ୍ଷା ଓ 
ସାହିତ୍ୟର ସମୃଦ୍ଧି ପାଇଁ ପ୍ରବଳ ଆନ୍ଦୋଳନ ଚଳାଇଥୁଲେ । 
ସଂସ୍କାରକ ଶ୍ରୀବତ୍ସ ପଣ୍ଡା, ସମ୍ବାଦପତ୍ର ସଂପାଦକ ନୀଳମଣି 
ବିଦ୍ୟାରନ, ଖଲ୍ଲିକୋଟ କଲେଜ ପ୍ରତିଷ୍ଠାତା ରାଜା ହରିହର 
ମର୍ଦ୍ଦରାଜ, ପାରଳାଖେମୁଣ୍ଡିର ରାଜା ପଦ୍ମନାଭ ନାରାୟଣ ଦେବ, 
ଗଞ୍ଜାମର ପ୍ରଥମ ଓଡ଼ିଆ ଗ୍ରାଜୁଏଟ୍‌ ଓ ସୁଲେଖକ ଶ୍ୟାମସୁନ୍ଦର 
ରାଜଗୁରୁ, ଚିକିଟିର ରାଜା ରାଧାମୋହନ ରାଜେନ୍ଦ୍ର ଦେବ, 


=(.୪.. ୨ 


ଜୟପୁରର ମହାରାଜା ଡକ୍ର ବିକ୍ରମ ଦେବ ବର୍ମା, ଜୟପୁରର 
ବିପ୍ଲବୀ ନେତା ହରିହର ମିଶ୍ର, ମହୋପାଧ୍ୟାୟ ରାମନାଥ ନନ୍ଦ 
ପ୍ରଭୃତିଙ୍କ ନାମ ଉଲ୍ଲେଖଯୋଗ୍ୟ । ଏମାନଙ୍କ ଆନ୍ଦୋଳନ ଫଳରେ 
ଦୀର୍ଘ ତିନି ଶତାବ୍ଦୀ ବ୍ୟାପୀ ରାଜନୈତିକ ଭାବରେ ଓଡ଼ିଶାରୁ 
ବିଚ୍ଛିନ୍ନ ଦକ୍ଷିଣ ଓଡ଼ିଶାର ଓଡ଼ିଆମାନେ ପୁନର୍ବାର ଏକତ୍ର ଅବସ୍ଥାନ 
ପାଇଁ ଉଦ୍‌ବୁଦ୍ଧ ହୋଇଥିଲେ । 


ଓଡ଼ିଶା ଡିଭିଜନରେ ଓଡ଼ିଆ ଭାଷାର ସୁରକ୍ଷା ଓ 
ଅଭିବୃଦ୍ଧିରେ ଅନୁପ୍ରାଣିତ ହୋଇ ସମ୍ବଲପୁର ଅଞ୍ଚଳର ନିମ୍ନଲି ଖୂତ 
ଓଡ଼ିଆ କବି, ପଣ୍ଡିତ ଓ ରାଜପୁରୁଷବର୍ଗ ସରକାରୀ କଚେରୀ, 
ସ୍କୁଲ ପ୍ରଭୃତିରୁ ହିନ୍ଦୀ ଭାଷା ଉଠାଇ ଓଡ଼ିଆ ଭାଷାର ପୁନଃପ୍ରଚଳନ 
ପାଇଁ ପ୍ରବଳ ଆନ୍ଦୋଳନ ଚଳାଇଥୁଲେ । ଏ କ୍ଷେତ୍ରରେ ବାମଣ୍ଡାର 
ରାଜା ସାର ବାସୁଦେବ ସୁଢ଼ଳ ଦେବ ଓ ତାଙ୍କର ସୁଯୋଗ୍ୟ ପୁତ୍ର 
ସଚ୍ଚିଦାନନ୍ଦ ତ୍ରିଭୂବନ ଦେବ, ରାଜବଂଶୀୟ ଜଳନ୍ଧର ଦେବ ଓ 
ବଡ଼ କୁମାର ବଳଭଦ୍ର ଦେବଙ୍କ ଅବଦାନ ଚିର ସ୍ମରଣୀୟ । ଏମାନେ 
ପ୍ରତ୍ୟେକ ସ୍ଵ ସ୍ଵ ଉଚ୍ଚକୋଟୀର ରଚନାବଳୀଦ୍ଵାରା ଓଡ଼ିଆ ସାହିତ୍ୟର 
ପ୍ରଭୂତ ଉନ୍ନତି ସାଧନ କରିଥୁଲେ । ଏମାନଙ୍କ ବ୍ଯତୀତ କବି 
ଗଙ୍ଗାଧର ମେହେର, ସ୍ବପ୍ନେଶ୍ଵର ଦାସ, କବିଭୂଷଣ, ବୈକୁଣ୍ଠନାଥ 
ପୂଜାରୀ, ବ୍ରଜମୋହନ ପଣ୍ଡା ଓ ସୋନପୁରର ମହାରାଜା ସାର 


ବୀରମିତ୍ରୋଦୟ ସିଂହଦେଓଙ୍କ ଉଦ୍ୟମ ଓ ରଚନାବଳୀ ସର୍ବଥା 
ପ୍ରଶଂସନୀୟ । 


ବିଚ୍ଛିନ୍ନ ଓଡ଼ିଆ ଅଞ୍ଚଳର ସମ୍ମିଶ୍ରଣ 


ମେଜର ଚେସ୍‌ନି ନାମକ ଜଣେ ଉଚ୍ଚ ପଦସ୍ଥ ବିଟିଶ 
କର୍ମଚାରୀ ୧୮୬୮ ମସିହାରେ ଇଣ୍ଡିଆନ୍‌ ପଲିଟି ନାମକ ଏକ 
ଉଚ୍ଚକୋଟୀର ଶାସନ ସମ୍ପର୍କୀୟ ଗ୍ରନ୍ଥ ରଚନା କରି ସେଥ୍ବରେ 
ବିଭିନ୍ନ ପ୍ରଦେଶର ବିଚ୍ଛିନ୍ନ ଓଡ଼ିଆ ଅଞ୍ଚଳକୁ ଏକ ଶାସନାଧୀନ 
କରିବା ପାଇଁ ଅତି ବଳବତ୍ତର ଓ ଅକାଟ୍ୟ ଯୁକ୍ତିମାନ ଉପସ୍ଥାପନ 
କରିଥୁଲେ । ଉକ୍ତ ବର୍ଷ ସାର୍‌ ଷ୍ଟାଫୋର୍ଡ଼ ନର୍ଥକୋଟ ଓଡ଼ିଆ 
ଓ ଅସମୀୟମାନଙ୍କ ସର୍ବବିଧ ଉନ୍ନତି ପାଇଁ ସ୍ଵତନ୍ତ୍ର ଓଡ଼ିଶା ଓ 
ଆସାମ ପ୍ରଦେଶ ସୃଷ୍ଟି ସପକ୍ଷରେ ବ୍ରିଟିଶ୍‌ ସରକାରଙ୍କୁ 
ସୁପାରିଶ କରିଥିଲେ । ଏହାଫଳରେ ୧୮୭୫ ଖ୍ରୀଷ୍ଟାଦ୍ଦରେ 
ଆସାମ ଏକ ସ୍ବତନ୍ତ୍ର ପ୍ରଦେଶ ରୂପେ ଗଠିତ ହେଲା । କିନ୍ତୁ 
ଓଡ଼ିଶା ଦୁର୍ଭାଗ୍ୟବଶତଃ ସେ ସମୟରେ ଏକ ସ୍ଵତନ୍ତ୍ର ପ୍ରଦେଶ 
ରୂପେ ଗଠିତ ହୋଇପାରିଲା ନାହିଁ । ଓଡ଼ିଆ ଜାତିର ଏହି 
ଘୋର ସଙ୍କଟ ସମୟରେ ଉତ୍କଳଗୌରବ ମଧୁସୂଦନ ଦାସ ଦେଶ 
ମିଶ୍ରଣ ଆନ୍ଦୋଳନ ଆରମ୍ଭ କଲେ । ଏ ଦିଗରେ ଦକ୍ଷିଣ ଓଡ଼ିଶା 
ଓଡ଼ିଆ ନେତୃବର୍ଗ ବିଶେଷ ଉତ୍ସାହ ଓ ଉଦ୍ଦୀପନା ପ୍ରକାଶ 
କରିଥୁଲେ । ଉତ୍ରଳଗୌରବ ମଧୁସୂଦନଙ୍କ ନିରବଚ୍ଛିନ୍ନ ଉଦ୍ୟମ 
ଫଳରେ ଉତ୍କଳ ସମ୍ମିଳନୀ ଗଠିତ ହୋଇ ୧ ୯୦୩ ଖ୍ରୀଷ୍ଟାବ୍ଦରେ 
କଟକରେ ଏହାର ପ୍ରଥମ ଅଧ୍‌ବେଶନ ବିପୁଳ ଉତ୍ସାହ ମଧ୍ଯରେ 
ଅନୁଷ୍ଠିତ ହୋଇଥୁଲା । ଦେଶପ୍ରାଣ ମୟୂରଭଞ୍ଜ ମହାରାଜା 
ଶ୍ରୀରାମଚନ୍ଦ୍ର ଭଞ୍ଜ ଏହି ପ୍ରଥମ ଅଧ୍୍‌ବେଶନର ସଭାପତି ରୂପେ 
ସମଗ୍ର ଜାତିକୁ ଉଦ୍‌ବୁଦ୍ଧ କରିଥୁଲେ । 


ସୌଭାଗ୍ୟକୁ ଭାରତର ତଦାନୀନ୍ତନ ବଡ଼ଲାଟ ଲର୍ଡ଼ 
କର୍ଜନ (୧୮୯୯-୧୯୦୫ ଖ୍ରୀଷ୍ଟାବ୍ଦ) ୧୯୦୦ ଖ୍ରୀଷ୍ଟାବ୍ଦ 
ଡିସେମ୍ବର ୨୬ ତାରିଖ ଦିନ ପୁରୀ, ଭୁବନେଶ୍ବର, କଟକ 
ପରିଦର୍ଶନ କରିଥଲେ । ଭୁବନେଶ୍ବରର ପ୍ରାଚୀନ କୀଉ୍ଭିଗୁଡ଼ିକର 
ଅତୁଳନୀୟ ଭାସ୍କର୍ଯ୍ୟ ଓ ସେ ଗୁଡ଼ିକର ଦୁର୍ଦ୍ଦଶା ଦେଖ୍ନ ସେ 
ଆଶ୍ଚର୍ଯ୍ୟ ଓ ଦୁଃଖ୍ତ ହୋଇଥିଲେ । ପ୍ରଶାସନିକ ବିଚ୍ଛେଦ 
ଫଳରେ ଓଡ଼ିଶାର ଏଭଳି ଦୁର୍ଗତି ହୋଇଥବାରୁ ସେ ବିଜ୍ଛିନ୍ନ 
ଓଡ଼ିଆ ଅଞ୍ଚଳର ମିଶ୍ରଣ ଦାବିକୁ ଦୃଢ଼ ଭାବରେ ସମର୍ଥନ 
କରିଥଲେ । ଏହାଫରେ ୧୯୦୫ ମସିହାରେ ମଧ୍ଯପ୍ରଦେଶରୁ 
ସମ୍ବଳପୁର ଜିଲ୍ଲା, କଳାହାଣ୍ଡି। ପାଟଣା, ସୋନପୁର ଓ 
ବାମଣ୍ଡା ଦେଶୀୟ ରାଜ୍ୟ ଏବଂ ଏସ୍‌.ଡବ୍ଲ୍ୟ,ଏଫ.ଏ.ରେ 


ଏଫ୍ରିଲ-ମେ ୨୦୦୯ 


ଥିବା ଗାଙ୍ଗପୁର ଓ ବିଶାଳ ରାଜ୍ୟଦ୍ବୟ ଓଡ଼ିଶା ଡିଭିଜନ 
ସହିତ ସଂଯୁକ୍ତ କରାଗଲା । ଦୀର୍ଘ ତିନିଶହ ସତତିରିଶ ବର୍ଷର 
ବିଚ୍ଛେଦ ପରେ ସମ୍ବଲପୁର ଅଞ୍ଚଳର ଓଡ଼ିଆମାନେ ଉପକୂଳବର୍ତୀ 
ଓଡ଼ିଆମାନଙ୍କ ସହିତ ଏକତ୍ର ହେବାର ସୁଯୋଗ ଲାଭ କଲେ । 
ଲର୍ଡ଼ କର୍ଜନଙ୍କ ଗଞ୍ଜାମ ଓ ଜୟପୁର ଅଞ୍ଚଳର ମିଶ୍ରଣ ପ୍ରସ୍ତାବ 
ମାନ୍ଦ୍ରାଜ ସରକାରଙ୍କ ପ୍ରବଳ ପ୍ରତିରୋଧ ଯୋଗୁଁ କାର୍ଯ୍ୟକାରୀ 
କରିବାରେ ବିଳମ୍ବ ଘଟିଲା । ସେହିବର୍ଷ ଲର୍ଡ଼ କର୍ଜନ କାର୍ଯ୍ୟରୁ 
ଇସ୍ତଫା ଦେଇ ଚାଲିଯିବାରୁ ଦକ୍ଷିଣ ଓଡ଼ିଶାର ଓଡ଼ିଆମାନଙ୍କୁ ଆହୁରି 
ତିରିଶ ବର୍ଷ ଅପେକ୍ଷା କରିବାକୁ ପଡ଼ିଥୁଲା । 


ଏଥୁରେ ପ୍ରତିହତ ନହୋଇ ଗଞ୍ଜାମର ନେତାଗଣ ଅଧକ 
ପ୍ରବଳ ଭାବରେ ଦେଶ ମିଶ୍ରଣ ଆନ୍ଦୋଳନ ଚଳାଇଥୁଲେ । ତାହା 
କ୍ରମଶଃ ବନାଗ୍ନି ପରି ସମଗ୍ର ଓଡ଼ିଶାରେ ବ୍ୟାପୀ ଯାଇଥଲା । 
ଉତ୍କଳର ବରେଣ୍ୟ ନେତା ପଣ୍ଡିତ ଗୋପବନ୍ଧୁ ଦାଶ, ପଣ୍ଡିତ 
ଗୋଦାବରୀଶ ମିଶ୍ର ଓ ପ୍ରଚାରକ ଅନନ୍ତ ମିଶ୍ର ଗ୍ରାମେ ଗ୍ରାମେ 
ସମ୍ମିଳନୀର ବାର୍ତା ପ୍ରଚାର କରିଥୁଲେ । ଗଞ୍ଜାମର ନେତାମାନଙ୍କ 
ମଧ୍ଯରେ ଶ୍ରୀବସ୍ସ ପଣ୍ଡା, ପଣ୍ଡିତ ନୀଳମଣି ବିଦ୍ୟାରନ, ପଣ୍ଡିତ 
ଗୋପୀନାଥ ନନ୍ଦ ଶର୍ମା, ଶ୍ରୀଯୁକ୍ତ ବିଶ୍ଵନାଥ ଦାଶ, ପୁରୁଷ ସିଂହ 
ଶଶିଭୂଷଣ ରଥ, ସଂଗଠକ ନିରଞ୍ଜନ ପଟ୍ଟନାୟକ, ବିପ୍ଲବୀ 
ଦିବାକର ପଟ୍ଟନାୟକ, ପଣ୍ଡିତ ବାଇକୋଳି ଜ୍ୟୋତିଷ ବିଶାରଦ, 
ପଣ୍ଡିତ ଶ୍ରୀ ସତ୍ୟନାରାୟଣ ରାଜଗୁରୁ, ପଣ୍ଡିତ ଯୁଗଳ କିଶୋର 
ପାଣିଗ୍ରାହୀ, ଶରତଚନ୍ଦ୍ର ମହାପାତ୍ର, ମଦନମୋହନ ରଥ, ପ୍ରସିଦ୍ଧ 
ଆଇନଜ୍ଞ ଲିଙ୍ଗରାଜ ପାଣିଗ୍ରାହୀ, କୃପାସିନ୍ଧୁ ନରେନ୍ଦ୍ର ଦେବ, 
ଶ୍ରୀ ସଦାଶିବ ତ୍ରିପାଠୀ, ଶ୍ରୀ ରାଧାକୃଷ୍ଣ ବିଶ୍ବାସ ରାୟ, କୁମାର 
ବିଦ୍ୟାଧର ସିଂହ ଦେଓ, ଡକ୍ସର ରାଧାଚରଣ ପଣ୍ଡା, ପଣ୍ଡିତ 
ଶ୍ରୀ ସୂର୍ଯ୍ୟନାରାୟଣ ଦାଶ ପ୍ରଭୂତିଙ୍କ ନାମ ଉଲ୍ଲେଖଯୋଗ୍ୟ । 
ଆନ୍ଧ୍ରମାନଙ୍କର ପ୍ରବଳ ପ୍ରତିରୋଧ ସତ୍ଜେ ୧୯୨୪ ମସିହାରେ 
ବ୍ରିଟିଶ୍‌ ସରକାର ଦକ୍ଷିଣରେ ଓଡ଼ିଆ ଭାଷୀ ଅଞ୍ଚଳର ସୀମା ନିର୍ଵାରଣ 
ନିମିତ୍ତ ଫିଲିପ୍‌ ଡଫୂ କମିଶନ ନିଯୁକ୍ତ କରିଥୁଲେ । 
ସ୍ଵତନ୍ତ୍ର ଓଡ଼ିଆ ପ୍ରଦେଶ ଗଠନ 


୧୯୨୪ ମସିହା ପରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 
ଆନ୍ଦୋଳନ ପ୍ରବଳ ଆକାର ଧାରଣ କରିଥଲା । ଏହି ଆନ୍ଦୋଳନକୁ 
ଶକ୍ତିଶାଳୀ କରିବା ପାଇଁ ସ୍ବର୍ଗତଃ ଶଶିଭୂଷଣ ରଥ ବ୍ରହ୍ମପୁର 
ସହରରେ ଓ: ନିଉ ଓଡ଼ିଶା” ଓ (ଦୈନିକ ଆଶା” ନାମକ ଦୁଇଟି 
ଦୈନିକ ପତ୍ରିକା ପ୍ରକାଶ କରିଥିଲେ । ଦେଶ ମିଶ୍ରଣ ଆନ୍ଦୋଳନରେ 
ଅଗ୍ରଣୀ ଉତ୍କଳଗୌରବ ମଧୁସୂଦନ ଦାସଙ୍କୁ ପଣ୍ଡିତ ନୀଳକଣ୍ଠ ଦାଶ, 


ପଣ୍ଡିତ ଗୋଦାବରୀଣ ମିଶ୍ର, ଭୁବନାନନ୍ଦ ଦାସ, ବାରିଷ୍ଟର ବିଶ୍ନନାଥ 
ମିଶ୍ର, ' ମୁକୂର” ସମ୍ପାଦକ ବ୍ରଜ ସୁନ୍ଦର ଦାସ, ଡକୁର ଲକ୍ଷ୍ମୀନାରାୟଣ 
ସାହୁ, କବି ବାଞ୍ଚାନିଧ୍‌ ମହାନ, ଏତିହାସିକ ପରମାନନ୍ଦ ଆଚାର୍ଯ୍ୟ 
ପ୍ରଭୂତି ମନପ୍ରାଣ ଦେଇ ସାହାଯ୍ୟ କରିଥୁଲେ । 


କଂଗ୍ରେସ ନେତାମାନଙ୍କ ଅସହଯୋଗ ସତ୍ଜେ ଓଡ଼ିଶାର 
ଅନ୍ୟାନ୍ୟ ନେତୃବର୍ଗ ଉତ୍କଳଗୌରବଙ୍କ ସହିତ ସାଇମନ କମିଶନଙ୍କ 
ଆଟଲି ସବ୍‌ କମିଟି ସପକ୍ଷରେ ୧୯୨୭ ମସିହାରେ ସ୍ଵତନ୍ତ୍ର ପ୍ରଦେଶ 
ପାଇଁ ଦୃଢ଼ ଦାବି ଉପସ୍ଥାପନ କରିଥୁଲେ । ଉକ୍ତ ସବ୍‌ କମିଟି 
“ସ୍ଵତନ୍ତ୍ର ଓଡ଼ିଶା ପ୍ରଦେଶ” ଗଠନ ପାଇଁ ସୁପାରିଶ କରିଥୁଲେ । 
ବିହାର-ଓଡ଼ିଶା ବିଧାନସଭାଦ୍ଵାରା ମନୋନୀତ ହୋଇ ୧୯୩୦ 
ମସିହାରେ ଲଣ୍ଡନରେ ଅନୁଷ୍ଠିତ ପ୍ରଥମ ଗୋଲଟେବୁଲ ବୈଠକରେ 
ଯୋଗଦେଇ ସେଠାରେ ସ୍ଵତନ୍ତ୍ର ପ୍ରଦେଶ ଗଠନ ପାଇଁ ଦୃଢ଼ ଯୁକ୍ତି 
ବାଢ଼ି ଥୁଲେ । ଏହାପରେ ୧୯୩୧ ମସିହାରେ ସ୍ବତନ୍ତ୍ର ଉତ୍କଳ 
ପ୍ରଦେଶର ସୀମା ନିର୍ଦ୍ଧାରଣ ପାଇଁ ଓଡ଼ନେଲ କମିଟି ଗଠିତ 
ହୋଇଥୁଲା । ୧୯୩୨ ମସିହାରେ ଏହି କମିଟିର ପ୍ରକାଶିତ 
ବିବରଣୀରେ ପାରଳାଖେମୁଣ୍ଡି ଓ ଜୟପୁର ଜମିଦାରୀକୁ ବାଦ 
ଦେଇ ଗଞ୍ଜାମର ଅବଶିଷ୍ଟାଂଶ ଓଡ଼ିଶା ସହିତ ମିଶ୍ରଣ ପାଇଁ ସୁପାରିଶ 
କରାଯାଇଥୁଲା । କମିଟିର ଏହି ଅନ୍ୟାୟ ନିର୍ଦାରଣ ବିରୁଦ୍ଧରେ 
ଓଡ଼ିଶାର ନେତୃବର୍ଗ ପ୍ରବଳ ପ୍ରତିବ।ଦ ଜଣାଇଥ୍‌ ଲେ । 
ପାରଳାଖେମୁଣ୍ଡି ମହାରାଜା ହତୋତ୍ସାହିତ ନହୋଇ ଭାରତର 
ତତ୍କାଳୀନ ବଡ଼ଲାଟ ଲର୍ଡ଼ ଲିନ୍ଲିଥ୍‌ଗୋଙ୍କୁ ଓଡ଼ିଶା ଦାବିର ଯଥାର୍ଥତା 
ବୁଝାଇ ପାରିଥୁଲେ । ତାଙ୍କ ସାହାଯ୍ୟରେ ସେ ପୁନର୍ବାର ୧୯୩୩ 
ମସିହାରେ ଲଣ୍ଡନର ଗୋଲଟେବୁଲ ବୈଠକରେ ଯୋଗଦାନ 
କର୍ର ସମଗ୍ର ଅବଂଭ।ଜ୍ୟ ଜୟପୂର ଜମିଦ।ର1 ଓ 
ପାରଳାଖେମୁଣ୍ତ ସହରରେ ଥବା ପୂର୍ବ ପାରଳା ଖେମୁଣ୍ଡି 
ଜମିଦାରୀର ଏକ ତୃତୀୟାଂଶ ନୂତନ ଓଡ଼ିଶା ପ୍ରଦେଶରେ 
ମିଶ୍ରଣ କରାଇବା ନିମିତ୍ତ ମଞ୍ଜୁରୀ କରାଇଥ୍ବଲେ। ନିଜ 
ଜମିଦାରୀର ବିଭାଜନ କରି ସ୍ବତନ୍ତ୍ର ଉକ୍ରଳ ପ୍ରଦେଶ ଗଠନ 
ପାଇଁ ଗଜପତି କୃଷ୍ଣଚନ୍ଦ୍ର ଯେଉଁ ମହତ ଆଦର୍ଶ ଦେଖାଇଥଲେ, 
ତାହା ଅତ୍ୟନ୍ତ ପ୍ରଶଂସନୀୟ । ଗଜପତିଙ୍କର ଅନ୍ୟାନ୍ୟ ସାଧାରଣ 
ସଂଗଠନ ଶକ୍ତି, ପ୍ରବଳ ବୁ୍ଧିମତ୍ତା ଓ ଲୋକପ୍ରିୟତା ଏବଂ ଅକାତର 
ଧନବ୍ୟୟ ଯୋଗୁଁ ୧୯୩୫ ମସିହା ଭାରତ ଶାସନ ଆଇନଦ୍ଧାରା 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହୋଇଥୁବାରୁ ସେ ଓଡ଼ିଆ ଜାତିର 
ଚିରସ୍ମରଣୀୟ ହୋଇ ରହିବେ । 


ଏଫ୍ରିଲ-ମେ ୨୦୦୯ 
ଦେଶୀୟ ରାଜ୍ୟ ମିଶ୍ରଣ 


୧୯୩)୬ରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେବା ପରେ 
ଉପକୂଳବର୍ତୀ ଅଞ୍ଚଳ ଓ ସମ୍ବଲପୁର ମଧ୍ଯରେ ଗଡ଼ଜାତ ବା ଦେଶୀୟ 
ରାଜ୍ୟଗୁଡ଼ିକର ଅବସ୍ଥିତି ହେତୁ ରାସ୍ତା ନିର୍ମାଣ, କେନାଲ ଖନନ, 
ବିଦ୍ୟୁତ ଆଲୋକ ପ୍ରସାର, ଶିକ୍ଷାର ଅଭିବୂଦ୍ଧିଵ ଜଙ୍ଗଲ ସମଦର 
ବିକାଶ ପ୍ରଭୃତିରେ ନାନାପ୍ରକାର ବାଧାବିଘ୍ନ ଘଟିବାରୁ ଏହି କ୍ଷୁଦ୍ର 
କ୍ଷୁଦ୍ର ଦେଶୀୟ ରାଜ୍ୟଗୁଡ଼ିକୁ ଓଡ଼ିଶା ପ୍ରଦେଶ ସହିତ ମିଶାଇ ଦେବା 
ପାଇଁ ହରେକୃଷ୍ଣ ମହତାବ, ରାଧାନାଥ ରଥ, ସାରଙ୍ଗଧର ଦାସ, 
ପବିତ୍ର ମୋହନ ପ୍ରଧାନ, କପିଳେଶ୍ବର ପ୍ରସାଦ ନନ୍ଦ ପ୍ରଭୃତି ନେତୃବର୍ଗ 
ପ୍ରବଳ ଆନ୍ଦୋଳନ ଚଳାଇଥୁଲେ । ତେଣୁ ଭାରତ ସ୍ବାଧୀନତା 
ଲାଭ କରିବାର ଠିକ୍‌ ଚାରିମାସ ପରେ ୧୯୪ ୭ ମସିହା ଡିସେମ୍ବର 
୧୫ ତାରିଖରେ ଦୁରଦର୍ଶୀ ରାଜନୀତିଜ୍ଞ ସର୍ଦ୍ଦାର ବଲ୍ଲଭଭାଇ 
ପଟେଲ ଓଡ଼ିଶାର ଦେଶୀୟ ରାଜ୍ୟ ସମୂହର ଶାସକବଗ୍ଗଙ୍କୁ ଓଡ଼ିଶା 
ସହିତ ମିଶ୍ରଣ ଚୁକ୍ତିରେ ଆବଦ୍ଧ କରିଥ୍‌ଲେ । ଏହାଫଳରେ 
ବହୁକାଳର ପ୍ରଶାସନିକ ବାଧା ଦୂରୀଭୂତ ହେଲା । କିନ୍ତୁ ତଲ୍କାଳୀନ 
ନେତୃବୃନ୍ଦଙ୍କ ମତଦ୍ଧୈଧ ଫଳରେ ୧୯୪୯ ମସିହାରେ 
ଷଢ଼େଇକଳା ଓ ଖରସୁଆଁ ନାମକ ଦୁଇଟି ଓଡ଼ିଆ ରାଜ୍ୟ 
ବିହାରର ଅନ୍ତର୍ଭୁକ୍ତ ହେବାରୁ ଓଡ଼ିଶାର ଅଙ୍ଗହା ନୀ ଘଟିଥଲା । 


ପ୍ରାୟ ଅର୍ଦ୍ଧ ଶତାବ୍ଦୀ ମଧ୍ଯରେ ବିଚ୍ଛିନ୍ନ ଓଡ଼ିଅଭାଷୀ 
ଅଞ୍ଚଳମାନ କ୍ରମଶଃ ମିଶ୍ରଣ ଘଟି ୧୯୪୯ ମସିହାରେ 
ସାମ୍ପ୍ରତିକ ଓଡ଼ିଶା ପ୍ରଦେଶର ଉଦ୍ଭବ ଘଟିଥିଲା । 


(କ) ୧୯୦୫ ମସିହାରେ ସମ୍ବଲପୁର ଜିଲ୍ଲା ଓଡ଼ିଶା 
ଡିଭିଜନ ସହିତ ମିଶ୍ରଣ, (ଖ) ୧୯୩୫ ମସିହାରେ ଦକ୍ଷିଣର 
ଗଞ୍ଜାମ ଓ କୋର।ପୁଟ ଜିଲ୍ଲାର ମିଶ୍ରଣ, 
(ଗ) ତା.୧.୧.୧୯୪୮୦ାରୁ ଦେଶୀୟ ରାଜ୍ୟମାନଙ୍କର ମିଶ୍ରଣ 
ଫଳରେ କଳାହାଣ୍ଡି, ବଲାଙ୍ଗୀର, ସୁନ୍ଦରଗଡ଼, ବୌଦ- ଫୁଲବାଣୀ, 
ଢେଙ୍କାନାଳ, ମୟୂରଭଞ୍ଜ ଓ କେନ୍ଦୁଝର ଜିଲ୍ଲାର ସୃଷ୍ଟି ହେବା ଯୋଗୁଁ 
ଓଡ଼ିଶା ପ୍ରଦେଶ ୧୩ ଜିଲ୍ଲା ବିଶିଷ୍ଟ ବିଶାଳ ପ୍ରଦେଶରେ ପରିଣତ 
ହୋଇଥଲା । 


ଓଭୁଲ୍ଳ ପ୍ରସଙ୍ଗଂ ଅପ୍ରେଲ ୧୯୯୯ରେ ପ୍ରକାଶିତ ସ୍ଵର୍ଗତଃ ମହାପାତ୍ରଙ୍କ ଏହି 
ଲେଖାଟିକୁ ଏଠାରେ ପୁନଃ ମୁଦ୍ରିତ କରାଯାଇଛି । ( ମୁଖ୍ୟ ସଂପାଦକ ) 


ସ୍ଵତନ୍ତ୍ର ଭଳଳ ପ୍ରଦେଶ 


ସେଦିନ ୧୯୩୬ ମସିହା ଅପ୍ରେଲ ପହିଲା ତାରିଖ । ତିଥୁ ଚୈତ୍ର 
ଶୁକ୍ଳ ଦଶମୀ ବୁଧବାର । ମୁଁ କଟକରେ ରହୁଥାଏ । ସବୁଦିନ 
ପରି ପ୍ରଭାତରୁ ସୂର୍ଯ୍ୟ ଉଦିତ ପୂର୍ବରୁ ଆମେ କଟକ-ତୁଳସୀପୁର- 
କେନ୍ଦୁଝର କୋଠିରୁ ଉଠି ମହାନଦୀରେ ସ୍ଵାନ ସାରିଥାଉଁ । 
ପାରଳାଖେମୁଣ୍ଡି ମହାରାଜ ଶ୍ରୀକୃଷ୍ଣଚନ୍ଦ୍ର ଗଜପତିଙ୍କ ବନ୍ଧୁ କେଉଁଝର 
ମହାରାଜା । ତାଙ୍କ ବିରାଟ ଗୃହ ଆମ ପାଇଁ ଛାଡ଼ି ଦେଇଥାନ୍ତି । 
ପାରଳା ମହାରାଜାଙ୍କ ସଙ୍ଗେ ମୁଁ, ତାଙ୍କ ପ୍ରାଇଭେଟ୍‌ ସେକ୍ରେଟାରୀ 
ଶ୍ୟାମ ସୁନ୍ଦର ଗନ୍ତାୟତ, ତାଙ୍କ ପ୍ରାସାଦ 
କଣ୍ଟ୍ରୋଲର ଯୁଗଳ କିଶୋର ପାଣିଗ୍ରାହୀ, 
ତାଙ୍କ ଦେଥ୍ବରାନ୍‌ ଲକ୍ଷ୍ମୀନା।ର।ୟଣ 
ପଟ୍ଟନାୟକ, ଅଧ୍ୟାପକ ହୀରାଲାଲ୍‌ 
ବର୍ଦନ, ପାରଳ। ମ୍ୟୁ୍ୟନି ସିପାଲିଟି 
ଅଫିସର୍‌ ରାସବିହାରୀ ପଟ୍ଟନାୟକ ଏବଂ ଏଡ଼ଭୋକେଟ୍‌ ମାନଧାତା 
ଗୋରାଚାନ୍ଦ ପଟ୍ଟନାୟକ ସେଠାରେ ରହିଥାଉଁ । 


ସକାଳ ୭ଟାରେ ଆମେ ସମସ୍ତେ ଜଳଖୁଆ କରି ସାରି 
ମହାରାଜାଙ୍କ ଦୁଇଟି ମୋଟରରେ ରେଭେନ୍ସା କଲେଜକୁ ଯାତ୍ରା 
କଲୁ । କାରଣ ସେଦିନ ପ୍ରଭାତ ଘ୮.୩୦ମି. ବେଳେ ସେଠା 
କଲେଜ ହଲ୍‌ରେ ଓଡ଼ିଶାର ସର୍ବପ୍ରଥମ ଗଭର୍ଣ୍ଣର୍‌ ସାର୍‌ ଜନନ ହବାକୁ 
ଶପଥ ଗ୍ରହଣ କରି ସ୍ଵତନ୍ତ୍ର ଓଡ଼ିଶାର ଶାସନଭାର ଗ୍ରହଣ କରିବେ । 
ଏଥୁପାଇଁ ସମଗ୍ର କଟକ ସହରରେ ତୋରଣ ଓ ପତାକା ଶ୍ରେଣୀ 
ସଜାଇ ହଜାର ହଜାର ସହରବାସୀ ଓ ବାହାରୁ ଆ ଗନ୍ତୁକ ବିଶିଷ୍ଟ 
ଲୋକଙ୍କୁ ଅଭ୍ୟର୍ଥନା କରୁଥାନ୍ତି । ଉକ୍ରଳର ଜୟ” ନାଦରେ ସମଗ୍ର 
ସହର ଉଛୁଳି ପଢୁଥାଏ । ସମସ୍ତଙ୍କ ହୃଦୟ ଆଶା-ଆନନ୍ଦ 
ଉତ୍ସାହରେ ଉଦ୍‌ ବେଳିତ ହେଉଥାଏ । ମହାରାଜା କୃଷ୍ଣଚନ୍ଦ୍ର 
ଗଜପତିଙ୍କ ସୁସଜ୍ରିତ ରୋଲ୍‌ ସ୍‌ ରାୟ ମୋଟର୍‌ ଗାଡ଼ିରେ 
ମହାରାଜାଙ୍କ ସଙ୍ଗେ ଗଭର୍ଣ୍ଣର ହବାକୁ ଧୀରେ ଧୀରେ ଯାତ୍ରା 


ସେ ଦିନଟି କେବଳ କଟକରେ ନୁହେଁ ଓଡ଼ିଶାର 
ପ୍ରତି ସହରରେ ଓ ଗ୍ରାମାଞ୍ଚଳରେ ଉତ୍ସବର ଏକ 
ନିବିଡ଼ ଅରଣ୍ୟ ସୃଷ୍ଟି କରିଥୁଲା । 


ଏଫ୍ରିଲ-ମେ ୨୦୦୯ 


: ପ୍ରଥମ ଦିବସର ସୁଏତି 


ଡକୂର ସତ୍ୟନାରାୟଣ ରାଜଗୁରୁ 


କଲାବେଳେ ଚତୁର୍ଦ୍ଦିଗରେ ହୁଳଦହୁଳି- ଶଙ୍ଖଧ୍ଵନି ସଂଗେ ୯ନବୋଲଳ୍ୁଳର 
ଜୟଂ” “ଉତ୍କଳ ମାତାର ଜୟ” ଜୟଧୁିନି ଶୁଣା ଯାଉଥଲା | 


ନିର୍ଦ୍ଦିଷ୍ଟ ସମୟରେ ରେଭେନ୍ସା ମହାବିଦ୍ୟାଳୟର ସୁସଜିତ 
କକ୍ଷରେ ପାଟଣା ହାଇ କୋର୍ଟ ଜଷ୍ଟିସ୍‌ ହବାକ୍‌ ସାହେବଙ୍କୁ ଶପଥ 
ପାଠ କରାଇଥ୍‌ଲେ । 


ସେ ଦିନଟି କେବଳ କଟକରେ ନୁହେଁ ଓଡ଼ିଶାର ପ୍ରତି 
ସହରରେ ଓ ଗ୍ରାମାଞ୍ଚଳରେ ଉତ୍ସବର ଏକ ନିବିଡ଼ ଅରଣ୍ୟ ସୃଷ୍ଟି 
କରିଥୁଲା। ପ୍ରତେକ ଓଡ଼ିଆଙ୍କ 
ପ୍ରାଣରେ ଆନନ୍ଦ- ଉତ୍ସାହର ଉଦ୍ଦୀପନା 
ଦେଖା ଦେଇଥୁଲା । ଦୀର୍ଘ ୩୦ ବର୍ଷର 
ଆନ୍ଦୋଳନ ପରେ ଏବେ ୟେଉଁ ସ୍ଵତନ୍ତ୍ର 
ପ୍ରଦେଶଟି ଖଣ୍ଡିତ ହୋଇ ସୁଦ୍ଧା ଗଠିତ 
ହେଲା, ଭବିଷ୍ୟତରେ ଓଡ଼ିଆ ଜାତି ସମ୍ମିଳିତ ଭାବେ ତାଙ୍କର 
ପୂର୍ବ ବିଭବ ନିଶ୍ଚୟ ଫେରି ପାଇବେ ବୋଲି ସମସ୍ତଙ୍କ ମୁଖରେ 
ହର୍ଷ ଦେଖାଦେଲା । 


ପରଦିନ ମହାରାଜା କୃଷ୍ଣଚନ୍ଦ୍ର ଗଜପତି ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ଉପଲକ୍ଷରେ ଗୋଟିଏ ଗାର୍ଡ଼ନ୍‌ ପାର୍ଟି”ର 
ଆୟୋଜନ କରିଥୁଲେ । କଟକର ବାରବାଟୀ କିଲ୍ଲାରେ ବିରାଟ 
ସାମିଆନା ତଳେ ହଜାର ସଂଖ୍ୟାରେ ଚଉକୀ ଓ ଟେବୁଲ୍‌ ସ୍ଥାପିତ 
ହେଲ।। ପାରଳା ଇଷ୍ଟେଟ୍‌ର ଦେଥ୍ବାନ୍ବ ଲକ୍ଷ୍ମୀନାର।ୟଣ 
ପଟ୍ଟନାୟକଙ୍କୁ ଏଥୁର ଭାର ଦିଆଯାଇଥୁ ଲ। । ଅବଶ୍ୟ 
ଆମେମାନେ ସମସ୍ତେ ମିଶି ଯଥାସମ୍ଭବ ନିଖୁଣ ଭ।ବେ 
ଆସନଗୁଡ଼ିକ ଓ କଲିକତାର ଏକ ବଡ଼ କମ୍ପାନୀରୁ ଅଣାଯାଇଥୁବା 
ଖାଦ୍ୟ ସାମଗ୍ରୀ ପରିବେଷଣ କରାଇଥୁଲୁ । ଅନ୍ୟୂନ ଦୁଇ ହଜାର 
ଭଦ୍ରଲେ।କ ସେଥୁରେ ଯୋଗ ଦେଇଥୁ ଲେ। ବିଶିଷ୍ଟ 
ଆଗନ୍ତୁକମାନଙ୍କ ମଧ୍ଯରେ ଥୁଲେ ମଧୁପୁର, କନିକା, ଧରାକୋଟ, 
ବଡ଼ଖେମୁଣ୍ଡି, ଖଲ୍ଲିକୋଟ, ଚିକିଟି, ଖୋର୍ବା, ଟିକଲି, ପ୍ରଭୂତି 


ରାଜାମାନଙ୍କ ସମେତ ସିଂହଭୂମ୍‌, ମେଦିନୀପୁର, ଓଡ଼ିଶାର ଗଡ଼ଜାତ 
ମହଲ ଶିକାକୁଲ ପ୍ରଭୂତି ବିଚ୍ଛିନ୍ନ ଅଞ୍ଚଳର ବିଶିଷ୍ଟ ଓଡ଼ିଆମାନେ । 
ସେମାନେ ସେଥୁରେ ଯୋଗ ଦେଇଥିଲେ । ଓଡ଼ିଶାର ପ୍ରତି ଜିଲ୍ଲାରୁ 
ସରକାରୀ ଓ ବେସରକାରୀ ନେତୃସ୍ଥାନୀୟ ଲୋକେ ନିମନ୍ତ୍ରିତ 
ହୋଇଥୁଲେ । 


ସନ୍ଧ୍ୟା ୬ ଘଣ୍ଟା ବେଳେ ଓଡ଼ିଶାର ଗଭର୍ଣ୍ଣର ଓ ତାଙ୍କ 
ସହଧର୍ମିଣୀ ଯୋଗ ଦେଲା ପରେ ମହାରାଜା କୃଷ୍ଣଚନ୍ଦ୍ର ଗଜପତି 
ତାଙ୍କର ମୁଦ୍ରିତ ଭାଷଣଟି ପାଠ କରିଥୁଲେ । ରାତ୍ରି ୭ଟା ବେଳେ 
ଭୋଜିସଭା ଶେଷ ହୋଇଥୁଲେ ସୁଦ୍ଧା ଦୀର୍ଘ ସମୟ ବିଶିଷ୍ଟ 
ଆଗନ୍ତୁକମାନଙ୍କ ମଧ୍ଯରେ ଓଡ଼ିଶାର ଭବିଷ୍ୟତ ଉନ୍ନତି ପାଇଁ 
ଆଲୋଚନା ହୋଇଥଲା । 


ମୋର ମନେ ଅଛି ମୁଁ ଓ ରାସବାହରୀ ପଟ୍ଟନାୟକ 
କେତେକ ବିଶିଷ୍ଟ ନେତାଙ୍କ ଅଭିମତ ଖାତାରେ ଲେଖ୍‌ ରଖୁଥଲୁ । 
ସେଥ୍ରୁ କେତୋଟି ନିମ୍ନରେ ଉଲ୍ଲେଖ କରାଗଲା- 


(୧) ` 'ଦୈନିକ ଆଶା ' ଓ 'ନିଉ ଓରିଶା” ପତ୍ରିକାର ସମ୍ପାଦକ 
ଶଶିଭୂଷଣ ରଥ : 


“ଓଡ଼ିଶାର ରାଜଧାନୀ ଗଞ୍ଜାମର ରଙ୍ଗେଇଲୁଣ୍ଡାରେ ସ୍ଥାପିତ 
ହେଲେ- ସବୁ ଦିଗରେ ଓଡ଼ିଶାର ସଂସ୍କୃତି ସମାନ ଭାବରେ 
ପ୍ରସାରିତ ହେବ ।” 


(୨) ସମାଜର ସମ୍ପାଦକ ରାଧାନାଥ ରଥ : 


“ଓଡ଼ିଶାର ଏଁତିହାସିକ ରାଜଧାନୀ ହେଉଛି କଟକ | 
ରଙ୍ଗେଇଲୁଣ୍ଡା ପରି ଏଠାରେ ପାନୀୟ ଜଳର ଅଭାବ ନାହିଁ । 
ବାରବାଟୀ କିଲ୍ଲାରେ ଓଡ଼ିଶାର ସେକ୍ରେଟେରିଏଟ୍‌ ରହିବା ସବୁ 
ଦିଗରୁ ସୁବିଧାଜନକ ।” 


(୩) ରାୟବାହାଦୂର ଲୋକନାଥ ମିଶ୍ର : 


ଓଡ଼ିଶାର ମୁଖ୍ୟ ପବିତ୍ର ସ୍ଥାନ ନୀଳାଚଳ । ଯେଉଁଠାରେ 
ଦେବ ଦେବ ଶ୍ରୀଜଗନ୍ନାଥଙ୍କ ବିରାଟ ମନ୍ଦିର ବିଦ୍ୟମାନ । ମାନ୍ଦ୍ରାଜ 
ସହର ପରି ଏକ ବିରାଟ ମହୋଦଧ୍‌ କୂଳରେ ଓଡ଼ିଶା ରାଜଧାନୀ 
ସ୍ଥାପିତ ହେବା ଆବଶ୍ୟକ ।” 


(୪) ମହାରାଜା ଶ୍ରୀ କୃଷ୍ଣଚନ୍ଦ୍ର ଗଜପତି : 


ମୋ” ମତରେ ଖୋର୍ବା ପରି ଏକ ରେଲଞ୍ଜେ କେନ୍ଦ୍ରରେ 
ଓଡ଼ିଶା ରାଜଧାନୀ ସ୍ଥାପିତ ହେଲେ ପ୍ରଚୁର ପରିମାଣରେ ସରକାରୀ 


ଏଫ୍ରିଲ-ମେ ୨୦୦୯ 


ଜମି ସଂଗେ ପରିବହନ ସୁବିଧା ହେତୁ ଓଡ଼ିଶାର ଶିଳ୍ପ ଓ ବାଣିଜ୍ୟର 
ପ୍ରସାର ପାଇଁ ଅନୁକୂଳ ବାତାବରଣ ସୃଷ୍ଟି ହୋଇପାରିବ ।” 


(୫) ନୀଳମଣି ସେନାପତି : 


ସ୍ବାସ୍ଥ୍ୟ ଓ ସ୍ଥାପତ୍ୟ ଦୃଷ୍ଟିରୁ ଭୁବନେଶ୍ବର ହିଁ ଶ୍ରେଷ୍ଠ ସ୍ଥାନ, 
ସେଠାରେ ମଧ୍ଯ ପ୍ରଚୁର ସରକାରୀ ଜମି ରହିଛି । ଖଣ୍ଡଗିରି 
ଉଦୟଗିରି ନିକଟରେ ଯେଉଁ ଜଙ୍ଗଲ ମାଇଲ ମାଇଲ ଧରି 
ସୁବିସ୍ତୀଣ୍ଣଁ ହୋଇଛି, ତାହା କୂର୍ମ ପିଠି ଆକାରରେ ଥୁବାରୁ ନୂତନ 
ସହର ସ୍ଥାପିତ ହେଲେ ତାହା ବର୍ଷାରତୁରେ ସନ୍ତସନ୍ତିଆ ହେବ 
ନାହିଁ । ମନ୍ଦିରମାଳିନୀ ଭୁବନେଶ୍ବର ହିଁ ଓଡ଼ିଶାର ରାଜଧାନୀ ପାଇଁ 
ଉପଯୁକ୍ତ ସ୍ଥାନ । ଏଠାର କେଦାରଗୌରୀ କୂଳପାଦକ କଲିକତାକୁ 
ରପ୍ତାନୀ ହୁଏ, କାରଣ ଏଠାର ପାଣି ଅତି ନିର୍ମଳ ଓ ସ୍ଵାସ୍ଥ୍ୟ 


ପକ୍ଷରେ ଉତ୍ତମ ।” 
(୬) ମାନ୍‌ଧାତା ଗୋରାଚାନ୍ଦ ପଟ୍ଟନାୟକ : 


ମୋ” ମତରେ ଓଡ଼ିଶାକୁ ସର୍ବାଙ୍ଗ ସୁନ୍ଦର ଗଢ଼ି ତୋଳିବାକୁ 
ହେଲେ ଓଡ଼ିଆ ଭାଷା ଓ ସାହିତ୍ୟର ବିକାଶ ପ୍ରତି ସର୍ବପ୍ରଥମ 
ଧ୍ପାନ ଦେବା ଆବଶ୍ୟକ ।” 


(୭) ଚିକିଟି ରାଜକୁମାର ଗୌରଚନ୍ଦ୍ର ଦେବ : 


“ଓଡ଼ିଶାର ରାଜଧାନୀ ଯେଉଁଠାରେ ହେଉପଛେ, ସେଥର 
ଗ୍ରାଷ୍ମନିବାସ” ପାଇଁ ପାଞ୍ଚ ହଜାର ଫୁଟର ଉଚ୍ଚଶିଖର 
ମହେନ୍ଦ୍ରାଚଳ ହିଁ ଉପଯୁକ୍ତ ସ୍ଥାନ । ଏଥୁରେ କେହି ଆଦୌ ଅମତ 
ହେବେ ନାହିଁ ।” 


(୮) ବାବୁ ଭୁବନାନନ୍ଦ ଦାସ ( କଟକ) : 


“ଏଡ଼ିଶା ପ୍ରଦେଶ ଗଠନ ପରେ ସେଠାରେ ଆର୍ଥକ ଉନ୍ନତି 
ନ ଘଟିଲେ, ସବୁ ଆଶା ନିଷ୍ପଳ ହେବ | ତେଣୁ ବିହାରର ସିଂହଭୂମ 
ଅଞ୍ଚଳ ଓଡ଼ିଶାରେ ସଂଯୁକ୍ତ କରି ସେଠାର ପ୍ରଚୁର ଖଣିଜ ସମ୍ପଦର 
ସଦ୍‌ବ୍ୟବହାର କରିବା ଆବଶ୍ୟକ ।” 


(୯) ରାୟବାହାଦୂର ଲକ୍ଷ୍ମୀଧର ମହାନଚ୍ି (କଟକ) : 


“କଟକ ଓଡ଼ିଶାର ବୂହତ୍ତମ ନଗର ଦୃଷ୍ଟିରୁ ତାହା ହିଁ ନବ 
ଓଡ଼ିଶାର ରାଜଧାନୀ ପାଇଁ ଉପଯୁକ୍ତ ସ୍ଥାନ । ତେବେ, ପୁରୀରେ 
ବର୍ଭମାନ ଯେଉଁ ସର୍କିଟ ହାଉସ୍‌ ଅଛି ସେଠାରେ ଗଭମ୍ଣର ହାଉସ୍‌ 
ସ୍ଥାପନ କରିବା ଆବଶ୍ୟକ ।” 


ଏଠାରେ କହିବା ଆବଶ୍ୟକ ଯେ ଏ ଘଟଣାର ପ୍ରାୟ ୩ 
ବର୍ଷ ଆଗରୁ ଭାରତ ସରକାରଙ୍କ ଏଫ୍‌.-୪୭/୩୩ ଆର୍‌, 
ରିଜୋଲ୍ୟୁସନ୍ ଅନୁସାରେ ( ତା. ୨୪.୬. ୧୯୩୩) ଓଡ଼ିଶା ପ୍ରଶାସନ 
ପାଇଁ ଏକ ଖସଡ଼ା ପ୍ରସ୍ତୁତ କରିବାକୁ ସାର୍‌ ଜନ୍‌ ହବାକ୍‌ଙ୍କ 
ଅଧ୍ଯକ୍ଷତାରେ ଯେଉଁ କମିଟି ଗଢ଼ା ଯାଇଥିଲା, ସେଥୁରେ ୯ ଜଣ 
ସଭ୍ୟ ରହି ଓଡ଼ିଶାର ରାଜଧାନୀ ଓ ଗ୍ରୀଷ୍ମ ନିବାସ ସମସ୍ୟା ପ୍ରଥମେ 
ଆଲୋଚନା କରିଥୁଲେ । ସେମାନଙ୍କ ପ୍ରାଥମିକ ସଭା କଟକରେ 
ସେବର୍ଷ ଜୁଲାଇ ୨ ଓ ୩ ତାରିଖରେ ହୋଇଥିଲା । ସେଥ୍ରେ 
ସ୍ଥିର ହେଲା ଯେ ସରକାରୀ ଓ ବେସରକାରୀ ଲୋକଙ୍କ ମତାମତ 
ସଂଗ୍ରହ ପାଇଁ କେତେକ ପ୍ରଶ୍ନ ବିଶିଷ୍ଟ ବ୍ୟକ୍ତି ଏବଂ ଅନୁଷ୍ଠାନଗୁଡ଼ିକୁ 
ପଠାଯିବ । ସେମାନଙ୍କଠାରୁ ସ୍ମାରକପତ୍ର ବା ଉତ୍ତର ପାଇଲା 
ପରେ ଅଗଷ୍ଟ ୨୧- ୨ ୬ ତାରିଖରେ ରାଞ୍ଚୁଠାରେ କମିଟିର ଦ୍ବିତୀୟ 
ବୈଠକରେ ରିପୋର୍ଟ ପ୍ରସ୍ତୁତ କରିବା ସମ୍ଭବ ହେବ । ତାହା ହିଁ 
କାର୍ଯ୍ୟକାରୀ ହେଲା । କମିଟିର ସେକ୍ରେଟେରୀ ଥୁଲେ ମାନ୍ଦ୍ରାଜର 
ଶ୍ରୀ ଭେଙ୍କଟ ରାମସ୍ଵାମୀ, ଆଇ.ସି.ଏସ୍‌. | କମିଟି ତାଙ୍କ ଦ୍ବିତୀୟ 
ବୈଠକରେ ଅସ୍ଥାୟୀଭାବେ କଟକରେ ରାଜଧାନୀ ସ୍ଥାପନ କରିବାକୁ 
ମତ ଦେଇଥୁଲେ । ସେଥର ନିର୍ମାଣ ଖର୍ଚ୍ଚ ପ୍ରଭୃତି ବିଷୟରେ 
ବିହାର- ଓଡ଼ିଶାର ମୁଖ୍ୟ ଇଞ୍ଜନିୟର ମି. ଗୁବୈ କମିଟିଙ୍କୁ ସାହାଯ୍ୟ 
କରିଥୁଲେ | 


କମିଟିକୁ ସୁପାରିଶ କରି ଦକ୍ଷିଣ ଓଡ଼ିଶାର 
ସ୍ମାରକପତ୍ରଗୁଡ଼ିକରେ ଦାବୀ କରାଯାଇଥ୍ଲା ଯେ ବ୍ରହ୍ମପୁରରେ 
ରାଜଧାନୀ ଓ ଗୋପାଳପୁରଠାରେ ଗ୍ରୀଷ୍ମନିବାସ ସ୍ଥାପନ କରିବା 
ସୁବିଧାଜନକ । ଏଥୁରେ ଆଲୋଚନା କରି କମିଟି ତାଙ୍କ 
ରିପୋର୍ଟରେ ଲେଖୁଥୁଲେ - 

୯5୮) ୯୭ ୭ ୭ 


କଟକ ସପକ୍ଷରେ ସୁପାରିଶ କରିବାକୁ ଯାଇ କମିଟି 
ଲେଖୁଥ୍‌ଲେ- 

ଏହାବ୍ୟତୀତ ଅନ୍ୟ ଯେଉଁ ସବୁ କାରଣ ଦିଆଯାଇଥଲା, 
ତାହା ବ୍ରହ୍ମପୁର ପାଇଁ ମଧ୍ଯ ଅନୁକୂଳ ଥଲା । ବ୍ରହ୍ମପୁର- ଗୋପାଳପୁର 
ସୁପ୍ରସିଦ୍ଧ ରଷିକୁଲ୍ୟାର ଅବବାହିକା ତଥା ଜଉଗଡ଼ର ଅଶୋକ 
ଅନୁଶାସନ ଦୃଷ୍ଟିରୁ ଏକ ପ୍ରସିଦ୍ଧ ଏତିହାସିକ ଅଞ୍ଚଳ ନୁହେଁ ବୋଲି 
ନଜିର ବାଢ଼ିବା ଏକ ଭଣ୍ଡାମି ବୋଲି ଅନେକେ ଆକ୍ଷେପ କରିଥୁଲେ । 
ଏ ଘଟଣା ପରେ ଦୀର୍ଘ ୩୮ ୪ ବର୍ଷ ପର୍ଯ୍ୟନ୍ତ କଟକ ଓ ବ୍ରହ୍ମପୁର 
ସମ୍ବାଦପତ୍ରମାନଙ୍କରେ ବାକ୍ବିତଣ୍ଡା ଲାଗି ରହିଲା । ସେଥୁର 
ସମାଧାନ କରିବାକୁ ୧୯୩୬ ମସିହା ଅକ୍ଜୋବର ୫ ଓ ୬ ତାରିଖ 
ଦୁଇ ଦିନ ପୁରୀ ଗଭଣ୍ଣର ହାଉସ୍‌ରେ ସାର୍‌ ଜନ୍‌ ହବାକ୍‌ଙ୍କ 
ଅଧ୍ଯକ୍ଷତାରେ ଓଡ଼ିଶାର “ଉପଦେଷ୍ଟା କାଉନସିଲ୍‌” ବୈଠକ ବସି 
ରାଜଧାନୀ ଓ ଗ୍ରୀଷ୍ମ ନିବାସ ସମ୍ବନ୍ଧରେ ଓଡ଼ିଶାର ନେତୃମଣ୍ଡଳୀରେ 
ଯେଉଁ ଉତ୍ତେଜନା ସୃଷ୍ଟି ହୋଇଥୁଲା ସେଥର ସମାଧାନ ପାଇଁ 
ଆଲୋଚନା ଚାଲିଥିଲା । ଉଭୟ ଦଳରେ ଦୀବ୍ରବାଦାନୁବାଦ ହେବା 
ଦେଖୂ ଗଭର୍ଣ୍ଣର ଭୋଟ ନେବାକୁ ସ୍ଥିର କଲେ । କିନ୍ତୁ ଉତ୍ତର 
ଓଡ଼ିଶାର ଅଧ୍କାଂଶ ସଭ୍ୟ କଟକ ସପକ୍ଷରେ ଭୋଟ ଦେଇଥିଲେ । 
ଅଳ୍ପ ବ୍ରହ୍ମପୁର ସଭ୍ୟ ଭୋଟ ପ୍ରତିଯୋଗିତାରେ ହାରିଗଲେ । ତଥାପି 
ଉଭୟ ପକ୍ଷର ବାଦବିବାଦ ଲାଗି ରହିବା ଦେଖ୍‌ ଗଭଣ୍ଣ୍ରରଙ୍କ 
ଇଚ୍ଛାକ୍ରମେ କେତେକ ନିରପେକ୍ଷ ବିଶିଷ୍ଟ ଲୋକଙ୍କଠାରୁ ପରାମର୍ଶ 
ସଂଗ୍ରହ କରି ଭୁବନେଶ୍ବରଠାରେ ରାଜଧାନୀ ସ୍ଥାପନ କରିବା ନିଷ୍ପତ୍ତି 
ନିଆଗଲା । ତାହା ହିଁ ଶେଷରେ କାର୍ଯ୍ୟକାରୀ ହେଲା । 


ବିଶିଷ୍ଟ ସାହିତ୍ୟିକ ଓ ଗବେଷକ ସ୍ବର୍ଗୀୟ ଡଃ ସତ୍ୟନାରାୟଣ 
ରାଜଗୁରୁଙ୍କ ଏହି ଲେଖାଟି “ଉତ୍କଳ ପ୍ରସଙ୍ଗଂ ୧୯୮୯ ଅପ୍ରେଲ 
ସଂଖ୍ୟାରେ “ମୋ” ଡାଏରୀରୁ” ଶୀର୍ଷକରେ ପ୍ରକାଶ ପାଇଥିଲା ଓ 
ତାହା ଏଠାରେ ଆବଶ୍ୟକତା ଦୃଷ୍ଟିରୁ ପୁନରୁଦ୍ଧାର କରାଗଲା । 
( ମୁଖ୍ୟ ସଂପାଦକ) 


ଏଫ୍ରିଲ-ମେ ୨୦୦୯ 


ଓଡ଼ିଶାରେ ଇଂରେଜ 


ପଲାଶୀ ରଣକ୍ଷେତ୍ରରେ ନବାବ-ଶକ୍ତିକୁ ପରାସ୍ତ କରି ବଙ୍ଗଳାର 
ରାଜସିଂହାସନ ଅଧ କାର କରିବା ପାଇଁ ଇଂରେଜମାନଙ୍କୁ ମୋଟ 
୭୨ ଜଣ ସୈନ୍ୟ୍ଙ୍କ ପ୍ରାଣ ବିସର୍ଜନ ଦେବା ପାଇଁ ପଡ଼ିଥୁଲା । 
ମାତ୍ର ୧୮୦୩ ମସିହା ଅକ୍ଜୋବର ୧ ୪ ତାରିଖ ଦିନ ପିପିଲିଠାରେ 
ଇଂରେଜ ସେନାପତି ଜେମସ୍‌ ହଣ୍ଟର୍‌ ଓ ଦଶ ହଜାର ସୈନ୍ୟ 
ବିଶିଷ୍ଟ ମରହଟ୍ଟାବାହିନୀ ମଧ୍ଯରେ ଓଡ଼ିଶା ଅଧ୍କାର ପାଇଁ ଯେଉଁ 
ଶେଷ ସଂଗ୍ରାମ ହୋଇଥୁଲା, ସେଥୁରେ ପଚାଶ ଜଣରୁ ବେଶି 
ଇଂରେଜ ସିପାହୀ ପ୍ରାଣ ହରାଇ 
ନଥୁଲେ । ମୃତାହତ ସୈନ୍ୟମାନଙ୍କୁ 
ଶିବିରକୁ ବୋହି ନେବା ପାଇଁ 
ଇଂରେଜମା ନେ ମାନ୍ଦ୍ରାଜରୁ ଯେଉଁ 
ଚାରିଶହ ଶିବିକା ସଙ୍ଗରେ ଧରି 
ଆସିଥୁଲେ ତାହା ଖାଲି ଖାଲି ପୁରୀ 
ଫେରିଯାଇଥିଲା । କଟକଠାରୁ ପୁରୀ 
ପର୍ଯ୍ୟନ୍ତ କୌଣସିଠାରେ ସେସବୁ 
କାର୍ଯ୍ୟରେ ଲଗାଇବାର ଆବଶ୍ୟକତା 
ପଡ଼ିନଥୁଲା । ପୁରୀ ଅଧ୍କାର କରିବାବେଳେ କେବଳ ପିପିଲିଠାରେ 
ଇଂରେଜମାନଙ୍କୁ ଯାହାକିଛି ବିରୋଧର ସମ୍ମୁଖୀନ ହେବା ପାଇଁ 
ପଡ଼ିଥିଲା । ଏହାପରେ ଏକଦା ଗଙ୍ଗାଠାରୁ କାବେରୀ ପର୍ଯ୍ୟନ୍ତ 
ବିସ୍ତୃତ ସାମ୍ରାଜ୍ୟର ପ୍ରାଣକେନ୍ଦ୍ର ଜଗନ୍ନାଥ ପୁରୀକୁ ଅଧୂ୍‌କାର କରିବା 
ପାଇଁ ଇଂରେଜମାନଙ୍କୁ ଗୋଟିଏ ଅଙ୍ଗୁଂଳି ସୁଦ୍ଧା ଉତ୍ତୋଳନ କରିବା 
ପାଇଁ ପଡ଼ିନଥୁଲା । ଇଂରେଜମାନେ ୧୮୦୩ ମସିହା ଅକ୍ଷୋବର 
୧୪ ତାରିଖ ଦିନ କଟକ ସହର ଭିତରେ ପଶି ଯେତେବେଳେ 
ବାରବାଟୀ ଦୁର୍ଗ ଅଧୂକାର କଲେ, ସେତେବେଳେ ସେମାନଙ୍କୁ 
ପ୍ରତିରୋଧ କରିବା ପାଇଁ କେହି ନଥୁଲେ । ମରହଟ୍ଟାମା ନଙ୍କ ପକ୍ଷରୁ 
ଯାହାକିଛି ସାମାନ୍ୟ ପ୍ରତିରୋଧ ହୋଇଥୁଲା, ଇଂରେଜମାନଙ୍କ 
ଆକ୍ରମଣ ସମ୍ମୁଖରେ ତାହା ତିଷ୍ଠି ପାରି ନଥୁଲା । ଜଣେ ଇଂରେଜ 
ସିପାହୀ କେବଳ ବେକରେ ସାମାନ୍ୟ ଆଘାତପ୍ରାପ୍ତ ହୋଇଥିଲେ । 


ଇଂରେଜମାନେ ୧୮୦୩ ମସିହା ଅକ଼ଯୋବର ୧୪ 
ତାରିଖ ଦିନ କଟକ ସହର ଭିତରେ ପଶି 
ଯେତେବେଳେ ବାରବାଟୀ ଦୁର୍ଗ ଅଧୂକାର କଲେ, 
ସେତେବେଳେ ସେମାନଙ୍କୁ ପ୍ରତିରୋଧ କରିବା ପାଇଁ 
କେହି ନଥୁଲେ । ମରହଟ୍ଟାମାନଙ୍କ ପକ୍ଷରୁ ଯାହାକିଛି 
ସାମାନ୍ୟ ପ୍ରତିରୋଧ ହୋଇଥୁଲା, ଇଂରେଜମାନଙ୍କ 
ଆକ୍ରମଣ ସମ୍ମୁଖରେ ତାହା ତିଷ୍ଠିପାରି ନଥୁଲା । 


ସୁରେନ୍ଦ୍ର ମହାନ୍ତି 


ଏତିହାସିକ ହଣ୍ଟର୍‌ ଲେଖୁଛନ୍ତି ଇଂରେଜମାନେ କଟକ ସହରରେ 
ପହଞ୍ଚୁଲାବେଳେ ସେମାନଙ୍କ ସଙ୍ଗରେ ଗୋଳାବାରୁଦ ବା ଅନ୍ୟ 
ଯୁଦ୍ଧ ସରଞ୍ଜାମ ନଥୁଲା । ଶତ୍ରୁପକ୍ଷ ସହିତ ସମ୍ମୁଖ ଯୁଦ୍ଧ ନକରି 
ଦୂରରୁ ଗୋଳାଗୁଳି ପ୍ରୟୋଗ କରି ସେମାନଙ୍କୁ ବିପର୍ଯ୍ୟସ୍ତ 
କରିଦେବା ଇଂରେଜମାନଙ୍କ ଯୁଦ୍ଧକୌଶଳର ଏକ ବିଶିଷ୍ଟ ରୀତି 
ଥୁଲା। ଶତ୍ରୁପକ୍ଷ ଛତ୍ରଭଙ୍ଗ ଦେଇ ପଳାୟନ କରିବା ପରେ 
ଇଂରେଜ ସୈନ୍ୟବାହିନୀ ସମ୍ମୁଖ ଦିଗରୁ ଅଗ୍ରସର ହେଉଥୁଲେ । 
ଇଂରେଜ ସୈନ୍ୟବାହିନୀ ଏହିପରି 
ଭାବରେ ପୁରୀଆଡଢୁ କଟକରେ 
ପହଞ୍ଚିବାର ଛଅଦିନ ପର୍ଯ୍ୟନ୍ତ ଅଶସ୍ତ୍ର 
ଥଲେ ବୋଲି କୁହାଯାଇପାରେ । 
ସେତେବେଳେ ସେମାନଙ୍କ 
ବିରୋଧରେ ସାମାନ୍ୟ ବଳପ୍ରୟୋଗ 
କରିଥୁଲେ ଇଂରେଜମାନେ ଅତି 
ଶୋଚନୀୟ ଭ।ବରେ ପରା ସ୍ତ 
ହେ।ଇଥାନ୍ତେ । ମାତ୍ର ଓଡ଼ିଶା 
ଇତିହାସର ସେହି ସନ୍ଧିକ୍ଷଣରେ ମରହଟ୍ଟା-ଶକ୍ତିର ନୈତିକ 
ମେରୁଦଣ୍ଡ ଭାଙ୍ଗି ପଡ଼ିଥୁଲା । ଇଂରେଜମାନଙ୍କର ସମ୍ମୁଖୀନ 
ହେବାପାଇଁ ସେମାନଙ୍କର ନୈତିକ ସାହସ ନଥୁଲା । ଓଡ଼ିଶାର 
ଜନସାଧାରଣଙ୍କୁ ଏଥୁପାଇଁ ଦାୟୀକରି ମଧ୍ଯ ଲାଭ ନାହିଁ । ଉତ୍କଳର 
ସାମ୍ରାଜ୍ୟ ନିର୍ମାତା ପାଇକକୁଳ ବହୁ ଅତ୍ୟାଚାର ଓ ଉତ୍ପୀଡ଼ନ ଭିତରେ 
ସବୁ ନୈତିକଶକ୍ତି ଓ ସାହସ ହରାଇ ସାରିଥୁଲେ । ଏ ପରିସ୍ଥିତିରେ 
ସେମାନେ ଇଂରେଜମାନଙ୍କର ପ୍ରତିରୋଧ କରନ୍ତେ କୁଆଡୁ ? 
ତେଣୁ ସାମରିକ ଇତିହାସରେ ଇଂରେଜମାନଙ୍କର ଓଡ଼ିଶା ବିଜୟ 
ପରି ଏପରି ସହଜ ସୁଲଭ ବିଜୟର ଅନ୍ୟ ଉଦାହରଣ ନାହିଁ । 


ଦକ୍ଷିଣରେ ଗଞ୍ଜାମ ସୀମାନ୍ତଆଡ଼ୁ ୧୮୦୩ ମସିହା 
ସେପ୍‌ଟେମ୍ବର ୪ ତାରିଖ ଦିନ ଇଂରେଜମାନଙ୍କ ଯୁଦ୍ଧଯାତ୍ରାର 
ବିବରଣୀ ଏକାନ୍ତ ହାସ୍ୟୋବଦ୍ଦୀପକ । ଇଂରେଜବାହିନୀର ସଂଖ୍ୟା 


ଅଳ୍ପ, ସଙ୍ଗରେ ପୁଣି ଆଠଶହ ଶଗଡ଼ ଖାଦ୍ୟଶସ୍ୟ ଓ ଏକଲକ୍ଷ 
ପଇଁଚାଳିଶ ହଜାର ଟଙ୍କା ! ଏ ଧନ ସେମାନେ ସମ୍ଭବତଃ ବ୍ୟବସାୟ 
ପାଇଁ ସଙ୍ଗରେ ଆଣିଥୁଲେ । ନଚେତ ସଙ୍ଗରେ ଧାନ ଶଗଡ଼ 
ଧରି କୌଣସି ସୈନ୍ୟବାହିନୀ କେବେ ରାଜ୍ୟଜୟ ପାଇଁ ବାହାରନ୍ତି 
ନାହିଁ । ଏହିପରି ଭାବରେ ଇଂରେଜମା ନେ ଚିଲିକା ମୁହାଣ ପାରି 
ହୋଇ ଚିଲିକା ଓ ସମୁଦ୍ରର ଅନ୍ତର୍ବର୍ତୀ ସଂକୀର୍ଣ୍ଣ ଭୂଖଣ୍ଡରେ ପାଦ 
ଦେଲେ । ଏତିହାସିକ ହଣ୍ଟର୍‌ ଲେଖୁଛନ୍ତି/ ସେତେବେଳେ ଦୁଇଗୋଟା 
ତୋପ ଓ ତିନିଶହ ସିପାହୀ ମିଳିଥୁଲେ ଇଂରେଜବାହିନୀ ଚିଲିକା 
ମୁହାଣ ପାରି ହୋଇ ନଥାନ୍ତେ ! ସେହିଠାରେ ସେମାନଙ୍କର 
ସଲିଳସମାଧ୍‌ ହୋଇଥାନ୍ତା ! ମାତ୍ର ମରହଟ୍ଟାମାନଙ୍କ ପକ୍ଷରୁ 
ସେତେବେଳେ ଏ ସାମାନ୍ୟ ପ୍ରତିରୋଧ ସୁଦ୍ଧା ସଂଗଠିତ 
ହୋଇପାରିନଥୁଲା । ଇଂରେଜମାନେ 
ପୂର୍ବାପେକ୍ଷା ଅଧକ ସାହସରେ ପୁରୀ 
ଆଡ଼େ ମାଡ଼ି ଚାଲିଲେ । ପୁରୀରେ 
ପହଞ୍ଚୁବା ପର୍ଯ୍ୟନ୍ତ କୌଣସିଠାରେ 
ମରହଟ୍ଟାମାନଙ୍କର ଦେଖା ନଥୁଲା । 
ବେଳେବେଳେ ଦୂର ଦିଗନ୍ତରେ ଜଣେ 
ଅଧେ ଅଶ୍ଵାରୋହୀ ମରହଟ୍ଟା ବର୍ଗୀ 


ଧୂଳିର ଘୂଣ୍ଣ୍ଣ ଉଡ଼ାଇ ଚାଲି 
ଯାଉଥୁଲେ । ମାତ୍ର ସେଥୁରେ 
ଆକ୍ରମଣର ପୌରୁଷ ନଥୁଲା-ଥୁଲା ଆତ୍ମରକ୍ଷାର କ୍ଲୀବତ୍ସ ପୀଡ଼ିତ 
ଭୀରୁତା । ଏହିପରି ଭାବରେ ଇଂରେଜବାହିନୀ ନିର୍ବିରୋଧରେ 
ଚିଲିକା ମୁହାଣରୁ ପୁରୀ ଓ ପୁରୀରୁ କଟକରେ ଆ ସି ପହଞ୍ଚୁଥୁଲେ । 


ଇଂରେଜମାନେ କଟକ ଅଧୁକାର କରିବାର ଅବ୍ୟବହିତ 
ପୂବରୁ ବ।ଲେଶୃର ଇଂରେଜମାନଙ୍କଦ୍ବ।ର। ଅଧୁକୃତ 
ହୋଇସାରିଥୁଲା । ୧୮୦୩ ମସିହା ସେପ୍‌ଟେମ୍ବର ୨୧ ତାରିଖ 
ଦିନ ଇଂରେଜ ସେନାପତି କାପ୍‌ଟେନ୍‌ ମୋର୍ଗାନ ଓ ଲେପ୍‌ନେଣ୍ଟ 
ବ୍ରାଉଟନ୍‌ବଙ୍କ ନେତୃତ୍ଵରେ ଏକ ହଜାର ଜଣ ସିପାହୀ ତିନିଗୋଟି 
ଜାହାଜରେ କଲିକତାଠାରୁ ଆସି ବାଲେଶ୍ଵର ଉପକୂଳରେ 
ପହଞ୍ଚୁଥିଲେ । ମୟୂର ପଣ୍ଡିତ ସେତେବେଳେ ବାଲେଶ୍ଵରରେ 
ମରହଟ୍ଟା ପୌଜଦାର ରୂପେ ଅବସ୍ଥାପିତ ଥୁଲେ । ଇଂରେଜମାନେ 
ବାଲେଶ୍ଵର ଅଧ୍କାର କଲାବେଳେ ମରହଟ୍ଚାମାନଙ୍କ ପକ୍ଷରୁ ବିଶେଷ 
ପ୍ରତିରୋଧ ପ୍ରକାଶ ପାଇ ନଥୁଲ। । ବାରବାଟୀ ତଳକୁ 
ବାଲିଘାଟଠାରେ ଦଳେ ମରହଟ୍ଟା ବର୍ଗୀ ଇଂରେଜ ବାହିନୀଙ୍କ 
ପ୍ରତିରେ।ଧ କରିବା ପାଇଁ ଚେଷ୍ଟା କରିଥୁଲେ। ମାତ୍ର 
ଇଂରେଜବାହିନୀଙ୍କ ଆକ୍ରମଣ ସମ୍ମୁଖରେ ମରହଟ୍ଟା ପ୍ରତିରୋଧ 


୧୮୦୪ ମସିହାରୁ ୧୮୫୭ ମସିହା ପର୍ଯ୍ୟନ୍ତ ବହୁ 
ବିଦ୍ରୋହର ଇତିହାସ ହିଁ ଓଡ଼ିଶାର ଇତିହାସ । ଭାରତର 
ସ୍ଵାଧୀନତା ସମରର ଇତିହାସରେ ଓଡ଼ିଶାର ନାମ ଲୁପ୍ତ 
ହୋଇପାରିଥାଏ, ମାତ୍ର ସମଗ୍ର ଭାରତ ଇଂରେଜ 
ରାଜଶକ୍ତିର ଦାସତ୍ୃ ନିର୍ବିବେ।ଧରେ ସ୍ବୀକ।ର 
କରିଥିବାବେଳେ ଏକମାତ୍ର ଓଡ଼ିଶାରେ ହିଁ ସ୍ଵାଧୀନତାର 
ଅଭୀପ୍‌ସା ଅତି ପ୍ରଚଣ୍ଡ ଭାବରେ ପ୍ରକାଶ ପାଇଥୁଲା । 


ଏଫ୍ରିଲ-ମେ ୨୦୦୯ 


ନିଶ୍ଚିହ୍ନ ହୋଇଗଲା । ଏହି ଯୁଦ୍ଧରେ ମୋଟେ ଜଣେ ଇଂରେଜ 
ସିପାହୀ ପ୍ରାଣ ହରାଇଥିଲେ । ଏହାପରେ ବାଲେଶ୍ବର ସହରର 
ମରହଟ୍ଟା ଦୁର୍ଗ ଉପରେ ଇଂରେଜମାନଙ୍କର ୟୁନିଅନୂଜାକ ପତାକା 
ଉତ୍ତୋଳିତ ହୋଇଥଲା । 


୧୮୦୩ ମସିହା ଶେଷବେଳକୁ ଗଞ୍ଜାମଠାରୁ ବାଲେଶ୍ଵର 
ପର୍ଯ୍ୟନ୍ତ ସମଗ୍ର ସମୁଦ୍ରୋପକୂଳବର୍ଭୀ ଭୂମି ଇଂରେଜମାନଙ୍କ 
ଅଧୁକାରକୁ ଆସିବାପରେ, ପଶ୍ଚିମଆଡୁ ମରହଟ୍ଟା ଆକ୍ରମଣରୁ 
ଓଡ଼ିଶାରେ ଇଂରେଜ ପ୍ରତିଷ୍ଠାକୁ ଅକ୍ଷୁଣ୍ଡ ରଖୁବାପାଇଁ ୧୮୦୪ 
ମସିହା ଜାନୁଆରୀ ୧୨ ତାରିଖ ଦିନ ମେଜର ବ୍ରାଉଟନ ସମ୍ବଲପୁର 
ଅଧୁକାର କରିଗଲେ । ଏହିପରି ଭାବରେ ସମଗ୍ର ଓଡ଼ିଶା 
ଇଂରେଜମାନଙ୍କ ଅଧୁକାରକୁ ଆସିଲା । 


ଉନବିଂଶ ଶତାବ୍ଦୀର ଆରମ୍ଭରେ, 
ଇତିହାସ ମରହଟ୍ଟା ଶକ୍ତି ଉପରେ 
ଏକ ଏତିହାସିକ ଦାୟିତ୍ସ ଓ ସୁଯୋଗ 
ନ୍ୟସ୍ତ କରିଥୁଲା । ନାନା ଅନ୍ତର୍ବିବାଦ 
ସତ୍ଜେ ମରହଟ୍ଟା ଶକ୍ତି ସେତେବେଳ 
ପର୍ଯ୍ୟନ୍ତ ସୁଦ୍ଧା ସମ୍ପୂର୍ଣ ହୀନବଳ 
ହୋଇନଥିଲେ । ଇଂରେଜମାନଙ୍କର 
ସାମରିକ କୌଶଳ ଅବଶ୍ୟ ଉନ୍ନତ 
ଧରଣର ଥିଲ।। ମାତ୍ର, 
ମରହଟ୍ଟାମାନେ ଓଡ଼ିଶାର ପାଇକକୁଳଙ୍କର ଦେଶାତ୍ମବୋଧ ଓ 
ସ୍ଵଦେଶାଭିମାନକୁ ଆବେଦନ କରିପାରିଥ୍ଲେ, ସମଗ୍ର ଭାରତ 
ଇଂରେଜମାନଙ୍କଦ୍ଧାରା ଅଧୁକୃତ ହୋଇଥୁଲେ ହେଁ, ଓଡ଼ିଶା ବହୁକାଳ 
ପର୍ଯ୍ୟନ୍ତ ଇଂରେଜ ଅଧୁକାରରୁ ମୁକ୍ତ ରହିଥାନ୍ତା । ସମ୍ଭବତଃ 
ଇତିହାସରେ ଓଡ଼ିଶା ଇଂରେଜ ଅଧୁକୃତ ଭାରତରେ ସ୍ଵାଧୀନତାର 
ଶେଷ ଦୁର୍ଗ ରୂପେ ତିଷ୍ପି ରହିପାରିଥାନ୍ତା । ମାତ୍ର ତାହା ହେଲା 
ନାହିଁ । ଓଡ଼ିଶାର ଜନସାଧାରଣ ଇଂରେଜମାନଙ୍କୁ ଯେ ଆମନ୍ତ୍ରଣ 
କରିଥୁଲେ ତାହା ନୁହେଁ, ଇଂରେଜମାନେ ଓଡ଼ିଶା ଅଧ୍କାର କରିବାର 
ଅବ୍ୟବହିତ ପରଠାରୁ ୧୮୫୭ ମସିହା ପର୍ଯ୍ୟନ୍ତ ଓଡ଼ିଶାରେ 
ଇଂରେଜଶାସନ ପଦେ ପଦେ ବିଦ୍ରୋହ ଓ ସଂଗ୍ରାମର ସମ୍ମୁଖୀନ 
ହୋଇଥଲା । ୧୮୫ ୭ ମସିହାରେ 'ସିପାହୀ ବିଦ୍ରୋହ” ବା ପ୍ରଥମ 
ସ୍ଵାଧୀନତା ସମରରେ ଇଂରେଜ ଶକ୍ତି ଭାରତରେ ଏକ ସଂଗଠିତ 
ବିଦ୍ରୋହର ସମ୍ମୁଖୀନ ହୋଇଥୁଲେ । ମାତ୍ର ୧୮୦୪ ମସିହାରୁ 
୧୮୫ ୭ ମସିହା ପର୍ଯ୍ୟନ୍ତ ବହୁ ବିଦ୍ରୋହର ଇତିହାସ ହିଁ ଓଡ଼ିଶାର 
ଇତିହାସ । ଭାରତର ସ୍ଵାଧୀନତା ସମରର ଇତିହାସରେ ଓଡ଼ିଶାର 
ନାମ ଲୁପ୍ତ ହୋଇପାରିଥାଏ, ମାତ୍ର ସମଗ୍ର ଭାରତ ଇଂରେଜ 


ରାଜଶକ୍ତିର ଦାସତ୍ଵ ନିର୍ବିବୋଧରେ ସ୍ବୀକାର କରିଥୁବାବେଳେ 
ଏକମାତ୍ର ଓଡ଼ିଶାରେ ହିଁ ସ୍ବାଧୀନତାର ଅଭୀପ୍‌ସା ଅତି ପ୍ରଚଣ୍ଡ 
ଭାବରେ ପ୍ରକାଶ ପାଇଥିଲା । ଖୋର୍ଦାର ରାଜା ମୁକୁନ୍ଦଦେବ, 
ଜୟୀ ରାଜଗୁରୁ, ବକ୍ଷି ଜଗବନ୍ଧୁ, ଗଞ୍ଜାମର ମହୁରୀ ରାଣୀ, 
ଘୁମୁସରର ଧନଞ୍ଜୟ ଭଞ୍ଜ, ଅନୁଗୁଳର ରାଜା ସୋମନାଥ 
ଜଗଦ୍ଦେବ, ସମ୍ବଲପୁରର ସୁରେନ୍ଦ୍ର ସହାୟ ଓ ସିଂହଭୁମିର ରାଜା 
ଅର୍ଜନ ସିଂହ ପ୍ରମୁଖ ଭାରତର ସ୍ଵାଧୀନତା- ସମରର ଇତିହାସରେ 
ଗୋଟିଏ ଗୋଟିଏ ସମ୍ମାନିତ ନାମ । ମାତ୍ର ଯେଉଁ ଜାତି ୧୮୦୪ 
ମସିହାରୁ ୧୮୫୭ ମସିହା ପର୍ଯ୍ୟନ୍ତ ଚଉବନ ବର୍ଷକାଳ ଇଂରେଜ 
ଶକ୍ତି ବିରୋଧରେ ନିରବଚ୍ଛିନ୍ନ ସଂଗ୍ରାମ ଚଳାଇ ଆସିଲେ, ସେମାନେ 
ଇଂରେଜମାନଙ୍କଠାରେ ଏପରି ମୂଢ଼ ଭାବରେ ଆତ୍ମସମର୍ପଣ 
କରିଥିଲେ କିପରି ? 

ପୂର୍ବେ ଉଲ୍ଲେଖ କରାଯାଇଅଛି, ମରହଟ୍ଟାମାନଙ୍କ ପୀଡ଼ନ 
ଓ ଲୁଣ୍ଠନରେ ଓଡ଼ିଆ ଜାତିର ମେରୁଦସଣ୍ଡ ଭାଙ୍ଗି ପଡ଼ିଥ୍‌ଲା । ଏହା 
ପୂର୍ବରୁ ଓଡ଼ିଶାରେ ଆଫଗାନ ଓ ମୋଗଲ, ପୁଣି ମୋଗଲ 
ଓ ମରହଟ୍ଟାମାନଙ୍କ ମଧ୍ଯରେ କ୍ଷମତା ପାଇଁ ଶତାବ୍ଦୀ ପରେ 
ଶତାବ୍ଦୀ ବ୍ୟାପୀ ଯେଉଁ ସଂଗ୍ରାମ ଲାଗି ରହିଥୁଲା ସେଥ୍ବରେ 
ଓଡ଼ିଶା ଶ୍ମଶାନ ପାଲଟିଥୁଲା । ଶାସନ ଶୋଷଣ ଓ ଲୁଣ୍ଠନରେ 
ପରିଣତ ହୋଇଥୁଲା । ମାତ୍ର ମରହଟ୍ଟାମାନଙ୍କ କାଳରେ ଓଡ଼ିଶାର 
ଦୁର୍ଗତି ଚରମସୀମା ସ୍ପର୍ଶ କରିଥଲା । ଓଡ଼ିଆ ସାହିତ୍ୟରେ କିମ୍ବା 
ଓଡ଼ିଶାର ଇତିହାସରେ ସେକାଳ ଓଡ଼ିଶାର ଘୋର ଦୁର୍ଗତିର ଚିତ୍ର 
ଯଥାର୍ଥ ଭାବରେ ରୂପାୟିତ ହୋଇନାହିଁ । ଞ୍ଜପନ୍ୟାସିକ ରାମଶଙ୍କର 
ରାୟଙ୍କ 'ବିବାସିନୀ” ଓ ଫକୀରମୋହନଙ୍କ “ଲଛମା 'ରେ ଓଡ଼ିଶାର 
ଜାତୀୟ ଦୁର୍ଗତି ଆଂଶିକ ଭାବରେ ମାତ୍ର ସୂଚିତ ହୋଇଅଛି । 
“ଲଛମା' ଉପନ୍ୟାସରେ ମଧୁମଲକାନ୍ତୀ ଗାଁର ଜଗାଫତେସିଂହ 
ମା” ଚରିତ୍ରରେ କୀର୍ଭି- କିରୀଟିନୀ, ସାମାଜ୍ୟ ବିଳାସିନୀ ଉତ୍ୁଳ 
ଲକ୍ଷ୍ମୀଙ୍କର ତତ୍କାଳୀନ ସ୍ଵରୂପ ଅତି ମର୍ମସ୍ପର୍ଶୀ ଭାବରେ ପ୍ରକାଶିତ 
ହୋଇଅଛି - 


ନିତାନ୍ତ ମଳିନ ଛିନ୍ନବସ୍ତ୍ର ପରିହିତା, ଦଶନବିହୀନା, ଅସି- 
ଚର୍ମମାତ୍ରାବଶିଷ୍ଟା, କମ୍ମିତଦେହା, ଅନାବୃତ ମସ୍ତକରେ କେତେ 
କେରା ତୈଳହୀନ କର୍କ୍ତତିକାସ୍ପର୍ଶ ବର୍ଜିତ କ୍ଷୁଦ୍ଵ କାଉଁରିଆ ଝୋଟ 
ପରି ଶୁକ୍ଳବଣ୍ଝ୍ର କେଶ ଫର୍‌ ଫର୍‌ ହୋଇ ଉଡ଼ୁଅଛି । ବାଁ କାଖରେ 
ଟୋକେଇଟିଏ, କଞ୍ଚିତ ଦକ୍ଷିଣ ହସ୍ତରେ ଖଣ୍ଡିଏ ବାଉଁଶ ଯଷ୍ିି, 
ଭ୍ରଷତ୍‌ ଅନ୍ଧକାରରେ ଆପଣା ଦେହର ବଣ୍ତ ମିଳାଇ ଛିଡ଼ା 
ହୋଇଅଛି ।... ଏଇ ସେ ଜଗାପତେସିଂହଙ୍କର ମା” | ବର୍ତମାନ 


ଏଫ୍ରିଲ-ମେ ୨୦୦୯ 


ଏହାକୁ ଦେଖ୍‌ଲେ କିଏ କହିବ ଏହାର ଘର ପରି ଗୋଟାଏ ଘର 
ଥିଲା !” 


ମାତ୍ର ବୀମ୍‌ସ ଓ ହଣ୍ଟର ପ୍ରମୁଖଙ୍କ ବିବରଣୀରେ ସେକାଳ 
ଉତ୍କଳର ଚିତ୍ର ଅତି ମର୍ମସ୍ପର୍ଶୀ ଭାବରେ ଉତ୍କୀର୍ଣ୍ଣ ହୋଇଅଛି । 
ବର୍ଗୀମାନଙ୍କ ଜୁଲୁମ ଓ ଲୁଣ୍ଠନରେ ସୁଜଳା-ସୁଫଳା ଉତ୍କଳ 
ଅରଣ୍ୟରେ ପରିଣତ ହୋଇଥଲା । ଗାଁସବୁ ଜନଶୂନ୍ୟ । 
ବର୍ଗୀମାନଙ୍କ ନାଁ ଶୁଣିବାମାତ୍ରେ ଲୋକେ ଆତ୍ମରକ୍ଷା ପାଇଁ ପାଖ 
ଜଙ୍ଗଲମାନଙ୍କୁ ବ୍ୟାଧ୍ଭୀତ ହରିଣ ପଲ ପରି ପଳାଉଥୁଲେ । 
ଜମି ସବୁ ପଡ଼ିଆ। ଜମିଚାଷ କରିବାକୁ ଲୋକ ନାହାନ୍ତି । 
ଯେଉଁମାନେ ଜମି ଚାଷ କରନ୍ତେ, ସେମାନେ ବର୍ଗୀମାନଙ୍କ 
ଆକ୍ରମଣରୁ ଆତ୍ମରକ୍ଷା ପାଇଁ ଅରଣ୍ୟରେ ପଶୁପରି ଇତସ୍ତତଃ 
ହେଉଥୁଲେ । ସମାଜରେ ଶାଚ୍ତି ଓ ଶୃଙ୍ଖଳା ପୁଣି ବ୍ଯକ୍ତିଗତ 
ନିରାପତ୍ତା ଅନାହତ ନଥ୍ଲେ, ଭୁମି ବା ଅନ୍ୟ ବ୍ୟକ୍ତିଗତ ସମ୍ପି 
କୌଣସି ମୂଲ୍ୟ ନଥାଏ । ଆତ୍ମରକ୍ଷା ଯେଉଁଠି ଅନିଶ୍ଚିତ, ସେଠି 
ସମ୍ପି ରକ୍ଷା କରିବ କିଏ ବା ସମ୍ପଭିର ମୂଲ୍ୟ ଆସିବ କୁଆଡୁ ? 
ହଣ୍ଟର୍‌ ଲେଖୁଛନ୍ତି- × × × “ଆମେ ଜମି ସବୁ ପାଇଲୁ, ମାତ୍ର 
ଆମଠାରୁ ଖଜଣା ସୂତ୍ରରେ ଜମି ନେବା ପାଇଁ କିମ୍ବା ଜମି ଚଷିବା 
ପାଇଁ ଲୋକ ମିଳିଲେ ନାହିଁ । × × × ଆମେ ଯେତେବେଳେ 
ଓଡ଼ିଶା ଅଧୁକାର କଲୁଁ ସେତେବେଳେ ଜମି ଉପରେ ଠିଆ 
ହୋଇଥୁବା ଫସଲ ଛଡ଼ା ଜମିର ଅନ୍ୟ କୌଣସି ମୂଲ୍ୟ ନଥୁଲା ।” 


କୃଷକମାନଙ୍କ ଅପେକ୍ଷା କାରିଗରମାନେ ସମ୍ଭବତଃ 
ସାମାନ୍ୟ ଭଲ ଅବସ୍ଥାରେ ଥୁଲେ । ବିଶେଷତଃ ଇଂରେଜ 
ବଣିକମାନଙ୍କର ବ୍ୟବସାୟ ସେତେବେଳେ ମୁଖ୍ୟତଃ ଓଡ଼ିଶାର 
ବସ୍ତ୍ରଶିଳ୍ପ ଉପରେ ନିର୍ଭର କରୁଥୁଲା । ଦୁଇଶହ ବର୍ଷ ପୂର୍ବେ 
ଇଂରେଜମାନେ ଓଡ଼ିଶାର ବସ୍ତ୍ରଶିଳ୍ପ ପ୍ରତି ଆକୃଷ୍ଟ ହୋଇ 
ମସୁଲିପଟ୍ଟମଠାରୁ ଓଡ଼ିଶା ଆସିଥୁଲେ । ଓଡ଼ିଶାର ତନ୍ତୀମାନଙ୍କ 
ନିରାପତ୍ତା ଉପରେ ଇଷ୍ଟଇଣ୍ଡିଆ କମ୍ପାନୀର ବାଣିଜ୍ୟ ନିର୍ଭରଶୀଳ 
ଥୁଲା। ଏଣୁ ଓଡ଼ିଶାରେ ତନ୍ତୀ ଗାଁ ମାନ କେବଳ ଇଂରେଜ 
ସୈନ୍ଯମାନଙ୍କର ବାହୁ ଛାୟା ତଳେ ସୁରକ୍ଷିତ ରହୁଥୁଲା । 
ସେଇଥୁପାଇଁ ସମ୍ଭବତଃ ଓଡ଼ିଶାର ଗ୍ରାମ୍ୟ ସମାଜରେ ତନ୍ତୀମାନଙ୍କ 
ପ୍ରତି ଅନ୍ୟମାନଙ୍କର ଏକ ବିରାଗ ଏବେ ସୁଦ୍ଧା ନାନା ଆକାରରେ 
ରହି ଅଛି । 


ଦୁର୍ଭିକ୍ଷ, ଉପ୍ପୀଡ଼ନ ଓ ଲୁଣ୍ଠନ ଭିତରେ ଓଡ଼ିଶାର କୃଷିଜୀବୀ 
ପାଇକକୁଳ ଏହିପରି ଭାବରେ ଜୀବନୃତ ହୋଇପଡ଼ିଥୁଲେ । ପ୍ରାଣ 
ବଞ୍ଚାଇବା ପାଇଁ ସେତେବେଳେ ଅନେକେ ନିଜକୁ କ୍ରୀତଦାସ 


ବ୍ୟବସାୟୀମାନଙ୍କଠାରେ ବିକ୍ରୀ କରୁଥୁବା ହଣ୍ଟର୍‌ ନିଜ ଇତିହାସରେ 
ଉଲ୍ଲେଖ କରିଛନ୍ତି । ହଣ୍ଟର ଲେଖୁଛନ୍ତି- × × ® ‹ ମରହଟ୍ଟା 
ଦୁଃଶାସନର ଦୁର୍ଗତି ଓଡ଼ିଶାରେ କ୍ରୀତଦାସ ପ୍ରଥାର ଏକ ନୂତନ 
ଅଧ୍ୟାୟ ଆରମ୍ଭ କରିଦେଲା । ଚାଷୀମାନେ ଜୀବନଧାରଣର ଅନ୍ୟ 
ଉପାୟ ନ ଦେଖ୍‌ ନିଜକୁ କ୍ରୀତଦାସ ବ୍ୟବସାୟୀମା ନଙ୍କଠାରେ ବିକ୍ରୀ 
କରି ଦେଉଥୁଲେ । ସେମାନଙ୍କୁ ଜାହାଜରେ ଲଦି କ୍ରୀତଦାସ 
ବ୍ୟବସାୟୀମାନେ ବିଦେଶକୁ ପଠାଇ ଦେଉଥଲେ । ମାନ୍ଦ୍ରାଜଠାରେ 
ଓଡ଼ିଶାରୁ ରପ୍ତାନୀ କରାଯାଉଥୁବା ବହୁ କ୍ରୀତଦାସଙ୍କୁ ଇଷ୍ଟଇଣ୍ଡିଆ 
କମ୍ପାନୀର କର୍ମଚାରୀମାନେ ଉଦ୍ଧାର କରିଥୁବା କମ୍ପାନୀର ' ଗଞ୍ଜାମ- 
ରେକର୍ଡ଼'ରେ ଲିପିବଦ୍ଧ ରହିଅଛି । × × × ପୁରୀ ବନ୍ଦର 
ସେତେବେଳେ କ୍ରୀତଦାସ ବ୍ୟବସାୟର ଏକ ପ୍ରଧାନ ପେଣ୍ଠ ଥୁଲା । 
ଏଠାରୁ ଓଡ଼ିଆମାନଙ୍କୁ କ୍ରୀତଦାସ ରୂପେ କିଣି ବ୍ୟବସାୟୀମାନେ 
ମାନ୍ଦ୍ରାଜକୁ ରପ୍ତାନୀ କରୁ ଥୁଲେ ।” 


= = < 


ଇତିହାସର ଏପରି ନିମମ ନିଷ୍ପରୁଣ ପରିହାସ ସମ୍ଭବତଃ 
ଅନ୍ୟ କୌଣସି ଦେଶ ବା ଜାତିର 
ଇତିହାସରେ ବିରଳ । ଦୁଇଶହ ବର୍ଷ 
ପୂର୍ବେ ଯେଉଁମାନେ ଭାରତରେ 
ସାମ୍ରାଜ୍ୟ ବିସ୍ତାର କରିପାରିଥୁଲେ, 
ଉନବିଂଶ ଶତାବ୍ଦୀର ଆରମ୍ଭରେ 
ସେମାନେ କ୍ରୀତ ଦ।ସ 
ବ୍ୟବସାୟୀଙ୍କଦ୍ଵାରା ପଣ୍ୟଦ୍ରବ୍ୟ ପରି 
ବିକ୍ରୀ ହେଲେ! ଏ ନିଷ୍ଠୁର 
ପରିସ୍ଥିତିରେ ଓଡ଼ିଆ ଜାତି ପକ୍ଷରେ 
ଆତ୍ମରକ୍ଷା ହିଁ ଥୁଲା ଏକମାତ୍ର ଚିନ୍ତା ! 
ଦେଶର ସ୍ଵାଧୀନତା ରକ୍ଷାପାଇଁ ଚିନ୍ତା କରିବାକୁ ଅବସର ନଥୁଲା ! 
ଓଡ଼ିଶାରୁ ମରହଟ୍ଟା ଶାସନର ଅଭିଶାପ ଓ ଦୁର୍ଯୋଗ ଲୋପ କରିବା 
ସେତେବେଳେ ଓଡ଼ିଆ ଜାତି ପକ୍ଷରେ ମୁଖ୍ୟ ସମସ୍ୟା ଥୁଲା । 
ମରହଟ୍ଟାମାନଙ୍କ କବଳରୁ ରକ୍ଷା ପାଇବା ପାଇଁ ସେତେବେଳେ 
ଓଡ଼ିଶାର ଜନସାଧାରଣ ଇଂରେଜ ଶକ୍ତିକୁ ସମର୍ଥନ ଜଣାଇଥୁବା 
ତେଣୁ ବିଚିତ୍ର ନୁହେଁ ! ଏହି ଦୁର୍ଗତିରୁ ନୀତିଶିକ୍ଷା କୌଣସି ସ୍ଵାଧୀନ 
ଜାତି ଓ ଦେଶ ବିସ୍ମ୍‌ତ ହେବା ଉଚିତ ନୁହେଁ । ଜନସାଧାରଣ 
ଯେଉଁ ରାଷ୍ଟ୍ରରେ ଅତ୍ୟାଚାରିତ ଓ ଉତ୍ପୀଡ଼ିତ ହୋଇ ସ୍ଵାଧୀନତାର 
ଗୌରବ ଓ ମର୍ଯ୍ୟାଦାଠାରୁ ଦାସତ୍ଵର ଶୃଙ୍ଖଳକୁ ଶ୍ରେୟସ୍କର 
ମନେକରନ୍ତି, ରାଷ୍ଟ୍ରର ଅକ୍ଷୌହିଣୀ ସେନା ସୁଦ୍ଧା ସେ ଦେଶ ଓ 
ଜାତିକୁ ବୈଦେଶିକ ଆକ୍ରମଣରୁ ରକ୍ଷା କରିବା ଅସମ୍ଭବ । ସାମରିକ 
ଶକ୍ତିରେ ସଜ୍ରିତ ସୈନ୍ୟବାହିନୀ ଅପେକ୍ଷା ଅଶସ୍ତ୍ର ଜନସାଧାରଣଙ୍କ 


୧୮୦୪ ମସିହାଠାରୁ ୧୮୫୭ ମସିହା ପର୍ଯ୍ୟନ୍ତ 
ଓଡ଼ିଶାରେ ଇଂରେଜ ଶକ୍ତି ବିରୋଧରେ ଯେତେ ଯେତେ 
ବିପ୍ଲବ ଓ ବିଦ୍ରୋହ ହୋଇଗଲା, ସେସବୁ ସଂଗଠିତ ଓ 
ସୁନିୟନ୍ତ୍ରିତ ହୋଇ ପାରିଥୁଲେ ଓଡ଼ିଶାର ଇତିହାସ ଭିନ୍ନ 
ରୂପ ଧରିଥାନ୍ତା। ମାତ୍ର ସେହି ଅଶୁଭ ମୁହୂର୍ଭରେ 
ଭବିତବ୍ୟର ଇଙ୍ଗିତ ଥୁଲା ସ୍ଵତନ୍ତ୍ର ! ଏକ ଦୁରାରୋଗ୍ୟ 
ପକ୍ଷାଘାତ ବ୍ଯାଧୁ ପରି ଇଂରେଜ ଶକ୍ତି ଓଡ଼ିଶାର 
ରକ୍ତହୀନ ଅଙ୍ଗପ୍ରତ୍ୟଙ୍ଗକୁ ଅଥର୍ବ କରିଦେଲା । 


ଏଫ୍ରିଲ-ମେ ୨୦୦୯ 


ସନ୍ତୋଷ ଓ ଶୁଭେଚ୍ଛା ହିଁ ବୈଦେଶିକ ଆକ୍ରମଣରୁ ଯେକୌଣସି 
ଦେଶର ଏକମାତ୍ର ରକ୍ଷାକବଚ । 


ଓଡ଼ିଆ ଜାତିର ନୈତିକ ମେରୁଦଣ୍ଡ ଏହିପରି ଭାବରେ 
ଭାଙ୍ଗି ପଡ଼ିଥ୍‌ବାବେଳେ, ଖୋର୍ବାରାଜା ମୁକୁନ୍ଦ ଦେବ ବା ବଢକ୍ି 
ଜଗବନ୍ଧୁ ପ୍ରମୁଖ ଯେଉଁ ରାଜା, ସାମନ୍ତ ଓ ସେନାପତିମାନଙ୍କଠାରେ 
ନେତୃତ୍ଵ ନିହିତ ଥୁଲା, ପୁଣି ପରିସିତିର ସବୁ ଅଭିଶାପ ଓ ଉପୀଡ଼ନ 
ଭିତରେ ଯେଉଁମାନେ ପୁରୋଦୃଷ୍ଟି ହରାଇ ନଥୁଲେ ସେମାନେ 
ସେତେବେଳେ ନିଜ ନିଜର ବ୍ୟକ୍ତିଗତ ସ୍ଵାର୍ଥର ସଂକୀର୍ଣ୍ଣ ଆବେଷ୍ଟନୀ 
ଭେଦି ଭବିଷ୍ୟତର କଳ୍ପନା କିମ୍ବା ବର୍ତମାନରେ କର୍ମପନ୍ଥାର କଳନା 
କରିପାରି ନଥୁଲେ । ୧୮୦୪ ମସିହାଠାରୁ ୧୮୫୭ ମସିହା 
ପର୍ଯ୍ୟନ୍ତ ଓଡ଼ିଶାରେ ଇଂରେଜ ଶକ୍ତି ବିରୋଧରେ ଯେତେ ଯେତେ 
ବିପ୍ଲବ ଓ ବିଦ୍ରୋହ ହୋଇଗଲା, ସେସବୁ ସଂଗଠିତ ଓ ସୁନିୟନ୍ତ୍ରିତ 
ହୋଇ ପାରିଥଲେ ଓଡ଼ିଶାର ଇତିହାସ ଭିନ୍ନ ରୂପ ଧରିଥାନ୍ତା । 
ମାତ୍ର ସେହି ଅଶୁଭ ମୁହୂର୍ତରେ ଭବିତବ୍ୟର ଇଙ୍ଗିତ ଥ୍‌ଲା ସ୍ଵତନ୍ତ୍ର ! 
ଏକ ଦୁରାରୋଗ୍ୟ ପକ୍ଷାଘାତ ବ୍ୟାଧୁ 
ପରି ଇଂରେଜ ଶକ୍ତି ଓଡ଼ିଶାର 
ରକ୍ତହୀନ ଅଙ୍ଗପ୍ରତ୍ୟଙ୍ଗକୁ ଅଥର୍ବ 
କରିଦେଲା । 


ମାତ୍ର ୧୮୦୪ ମସିହାରେ 
ଇଂରେଜମାନେ ଓଡ଼ିଶା ଅଧ୍କାର 
କରିବ।ର ବହୁ ପୂବରୁ 
ଇଂରେଜମାନେ ପ୍ରଥମେ ବଣିକ ଓ 
ବ୍ୟବସାୟୀ ରୂ ପରେ ଓଡ଼ିଆ 
ଭୂମିରେ ପାଦ ଦେଇ ସାରିଥୁଲେ । 


୧୬୩୨ ମସିହା ଅପ୍ରେଲ ମାସ ୨୧ ତାରିଖ, ଦକ୍ଷିଣରେ 
ମସୁଲିପଟ୍ରମଠାରୁ ଆଠଜଣ ଇଂରେଜ ଗୋଟିଏ ପାଲଟଣା 
ବୋଇତରେ ଆସି କଟକ ଜିଲ୍ଲାର ହରିଶପୁର ବନ୍ଦରଠାରେ 
ପହଞ୍ଚୁଥୁଲେ । ଏମାନଙ୍କର ନାମ ରାଲ୍‌ ଫ କାର୍ଟରାଇଟ୍‌, 
ଥମାସପୋଲୀ, ଉଇଲିଅମ୍‌ ବୁଟନ୍‌, ଜନ୍ଡ଼ବ୍‌ସନ୍‌, ଏଡ଼୍‌ୱାର୍ଡ଼ 
ପିତେଫୋର୍ଡ଼୍‌, ଜନ୍‌ ବୁସ୍‌ବୀ, ଜନ୍‌ୱାର୍ଡ଼ ଓ ଉଇଲିଅମ୍‌ ଉଇଥଲ୍‌ | 
ଏମାନେ ଅପ୍ରେଲ ଛଅ ତାରିଖ ଦିନ ମସୁଲିପଚଟ୍ଟମ୍‌ ବନ୍ଦରଠାରୁ 
ସମୁଦ୍ରରେ ଓଡ଼ିଶାର ଉପକୂଳ ଅଭିମୁଖରେ ଯାତ୍ରା ଆରମ୍ଭ 
କରିଥୁଲେ | 


ଏବେ ଅବଶ୍ୟ ପୋତି ହୋଇ ପଡ଼ିଥୁବା ଅଳକା ନଦୀ 
ମୁହାଣରେ ହରିଶପୁରର ଅବସ୍ଥିତି, ଭାରତ କାହିଁକି ଓଡ଼ିଶାର 


ମାନଚିତ୍ରରେ ଖୋଜିଲେ ସୁଦ୍ଧା ମିଳିବ ନାହିଁ । ମାତ୍ର ସେତେବେଳେ 
ହରିଶପୁର ଏକ ପ୍ରଧାନ ସାମୁଦ୍ରିକ ବାଣିଜ୍ୟକେନ୍ଦ୍ର ଥୁଲା । 
ମସୁଲିପଟ୍ଟମ ଓ ଅନ୍ୟ ବନ୍ଦରମାନଙ୍କ ସହିତ ହରିଶପୁର ବନ୍ଦରର 
ପ୍ରତ୍ୟକ୍ଷ ବାଣିଜ୍ୟ ସମ୍ପର୍କ ରହିଥୁଲା । ଓଡ଼ିଶା ଉପକୂଳରେ ଅନ୍ୟ 
ବନ୍ଦରମାନଙ୍କ ପରି ହରିଶପୁର ବନ୍ଦର ମଧ୍ଯ ପଦ୍ଭୁଗୀଜ- 
ଜଳଦସ୍ୟୁମାନଙ୍କ ଲୁଣ୍ଠନ ଓ ଉତ୍ପୀଡ଼ନର ଚରାଭୂଇଁ ଥୁଲା । ଇଂରେଜ 
ବଣିକମାନେ ହରିଶପୁର ବନ୍ଦରରେ ପହଞ୍ଚୁବାମାତ୍ରେ ପର୍ତୁଗୀର୍ଜ- 
ଜଳଦସ୍ୟୁମାନଙ୍କଦ୍ବାରା ଆକ୍ରାନ୍ତ ହୋଇଥ୍‌ଲେ । ଥମାସ୍‌ କୋଲୀଙ୍କ 
ଗୋଟିଏ ହାତରେ ଏହି ଆକ୍ରମଣ ଫଳରେ ଆଘାତ ଲାଗିଥୁଲା । 
ପର୍ଭ୍ରୁଗୀଜମାନଙ୍କ ପକ୍ଷରୁ ଜଣେ ଭାରତୀୟ ନାଖୁଦା ବା ସାରଙ୍ଗ 
ଏହି ସଂଘର୍ଷରେ ଗୁରୁତର ଭାବରେ ଆହତ ହୋଇଥଲା । 
ଏହାପରେ ହରିଶପୁରର ମୁସଲମାନ ଶାସନକତ୍ତାଙ୍କ ହସ୍ତକ୍ଷେପ 
ଫଳରେ ଇଂରେଜ ବଣିକମାନେ ପର୍ଭୁଗୀଜମାନଙ୍କର ଆକ୍ରମଣରୁ 
ରକ୍ଷା ପାଇଥୁଲେ । 


ହରିଶପୁରଠାରେ କେତେଦିନ ରହି ଅପ୍ରେଲ ୨୭ ତାରିଖ 
ଦିନ ଇଂରେଜ ବଣିକମାନେ ସଙ୍ଗରେ ମାଲପତ୍ର ଧରି ବାଲିକୁଦା 
ପର୍ଯ୍ୟନ୍ତ ଆସିଲେ । ସେତେବେଳେ ବାଲିକୁଦା ଗୋଟିଏ ପ୍ରକାଣ୍ଡ 
ସହର” ଥୁଲା ବୋଲି ଉଇଲିଅମ ବ୍ରୁଟନ୍‌ ନିଜ ବିବରଣୀରେ ଉଲ୍ଲେଖ 
କରିଅଛନ୍ତି । ବାଲିକୁଦା ସହରରେ ଗୋଟିଏ ରାତି କଟାଇ ତା” 
ପରଦିନ ସକାଳେ ଇଂରେଜ-ବଣିକମାନେ ହରିହରପୁର 
ଅଭିମୁଖରେ ବାହାରିଲେ । ଏବର ଜଗତସିଂହପୁର ସେକାଳେ 
ହରିହରପୁର ନାମରେ ପ୍ରସିଦ୍ଧ ଥୁଲା । ଇଂରେଜ ବଣିକମାନେ 
ହରିହରପୁର ବାହାରିବାବେଳେ ସେମାନଙ୍କୁ ବାଟେଇ ଦେବାପାଇଁ 
ବାଲିକୁଦା ସହରର ଶାସନକତ୍ତା ଗହଣରେ ବହୁଲୋକ ଓ ବାଦ୍ୟ 
ଧରି ଏକ ପଟୁଆରରେ ଅଧମାଇଲ ବାଟ ଆସିଥୁ ଲେ । 
ବାଲିକୁଦାଠାରୁ ଏହିପରି ଭାବରେ ବାହାରି ଇଂରେଜ ବଣିକମାନେ 
ସନ୍ଧ୍ୟା ପୂର୍ବରୁ ହରିହରପୁର ସହରଠାରେ ପହଞ୍ଚୁଥୁଲେ । 


ଏବେ ବାଲିକୁଦା ଓ ଜଗତସିଂହପୁର ବା ହରିହରପୁର 
ପ୍ରଭୂତି ସ୍ଥାନ ପରିବର୍ଭିତ ପରିସ୍ଥିତିରେ ଗୋଟିଏ ଗୋଟିଏ ଗାଉଁଲି 
ବଜାରରେ ପରିଣତ ହୋଇଅଛି । ମାତ୍ର ହରିଶପୁର ଏକ ବନ୍ଦର 
ଥୁବାବେଳେ ଜଗତସିଂହପୁର ଓ ବାଲକୁଦା ଗୋଟିଏ ଗୋଟିଏ 
ସମୃଦ୍ଧିଶାଳୀ ସହର ଥୁଲା । ବାଲିକୁଦା ପରି ହରିହରପୁର 
ସହରରେ ମଧ୍ଯ ଜଣେ ମୁସଲମାନ ଶାସନକର୍ତ୍ା ଅବସ୍ଥା ପିତ 
ଥଲେ। ହରିହରପୁର ଶାସନକଉ୍ତ୍ରାଙ୍କ ନାମ ଥଲା ମିର୍ଜା 
ମୋମିନ୍ । ହରିହରପୁର ସହରରେ ଗୋଟିଏ ଦିନ ଅତିବାହିତ 
କରିବା ପରେ ଅପ୍ରେଲ ୩୦ ତାରିଖ ଦିନ ଇଂରେଜ 
ବଣିକମାନେ କଟକ ଅଭିମୁଖରେ ବାହାରିଲେ । 


ଏଫ୍ରିଲ-ମେ ୨୦୦୯ 


କଟକର ବାରବାଟୀ ଦୁର୍ଗ ସେତେବେଳେ ଓଡ଼ିଶାରେ 
ମୋଗଲ ଶାସନର କର୍ମ କେନ୍ଦ୍ର ଥୁଲା । ଓଡ଼ିଶାର ଶେଷ ସ୍ବାଧୀନ 
ନରପତି ମୁକୁନ୍ଦଦେବ ଏହି ଦୁର୍ଗ ନିର୍ମାଣ କରିଥ୍‌ଲେ। 
ମୁକୁନ୍ଦଦେବଙ୍କ ନାମାନୁସାରେ ବାରବାଟୀ ଦୁର୍ଗ ସେକାଳେ ସମ୍ଭବତଃ 
ନାମିତ ହେଉଥୁଲା । ଇଂରେଜ ବଣିକମାନଙ୍କର ବିବରଣୀରେ 
ଏହି ଦୁର୍ଗ “ମାଲକାଣ୍ଡୀଂ ନାମରେ ନାମିତ ହୋଇଅଛି। ସେ 
ସମୟରେ ତେହେରାନ୍‌ର ଆଘା ମହମ୍ମଦ ଜମାନ ମୋଗଲ- 
ଶାସନକର୍ତା ଓ ପ୍ରତିଭୂ ରୂପେ ଏହି ଦୁର୍ଗରେ ଅବସ୍ଥାନ କରୁଥୁଲେ । 
ଗୋଲକୁଣ୍ଡାର ନବାବଙ୍କ ବିରୋଧରେ ଅଭିଯାନ ଜଳାଇବା ପାଇଁ 
ମୋଗଲ ସମ୍ରାଟ ଶାହଜାହାନ ଆଘା ମହମ୍ମଦ ଜମାନଙ୍କୁ ଏଠାରେ 
ଅବସ୍ଥାପିତ କରିଥୁଲେ । ଆଘା ମହମ୍ମଦ ଜମାନ ଦିନସାରା ଦୁର୍ଗର 
ଅଭ୍ୟନ୍ତରରେ ରହୁଥୁଲେ ହେଁ ସୂର୍ଯ୍ୟାସ୍ତ ପରେ ଦୁର୍ଗ ବାହାରେ ଏକ 
ତମ୍ବୁ ପକାଇ ରାତ୍ରିଯାପନ କରୁଥଲେ । ହିନ୍ଦୁ କାଫେର୍‌ଦ୍ବାରା ନିର୍ମିତ 
ଘରେ ରାତ୍ରିଯାପନ କରିବା ମୋଗଲମାନଙ୍କ ପକ୍ଷରେ ଅସମୀଚୀନ 
ବିବେଚିତ ହେଉଥୁଲା । ସେଥୁପାଇଁ ଆଘା ମହମ୍ମଦ ଜମାନ୍‌ 
ଏଠାରେ ଏକ ରମଣୀୟ ପ୍ରାସାଦ ନିର୍ମାଣ କରିବାର ଯୋଜନା 
କରିଥୁଲେ, ମାତ୍ର ଯୋଜନାକୁ କାର୍ଯ୍ୟରେ ପରିଣତ କରିବା ପାଇଁ 
ମରହଟ୍ଟାମାନେ ସମ୍ଭବତଃ ଆଘା ମହମ୍ମଦ ଜମାନ୍‌ଙ୍କୁ ଅବକାଶ 
ଦେଇନଥୁଲେ । ଆଘା ମହମ୍ମଦ ଜମାନ୍‌ ଏହି “ମାଲକାଣ୍ଡୀ” 
ଦୁର୍ଗରେ ତିନିଶହ ବେଗମଙ୍କ ଗହଣରେ ରହୁଥୁଲେ । 


ବ୍ରୁଟନ ନିଜ ବିବରଣୀରେ ଲେଖୁଛନ୍ତି- “ମିର୍ଜା ମୋମିନ୍‌ 
( ହରିହରପୁର ଶାସନକର୍ତା) ଇଂରେଜ ବଣିକମାନଙ୍କର ଦଳପତି 
ମିଷ୍ଟର କାଟରାଇଟ୍‌ଙ୍କୁ ଆଘା ମହମ୍ମଦ ଜମାନଙ୍କଠାରେ ପରିଚିତ 


କରାଇଦେବା ପରେ, ଆଘା ମହମ୍ମଦ ଜମାନ୍‌ ତାଙ୍କ ପାଦରୁ 
ଜୋତାକାଢ଼ି ପଦଲେହନ କରିବା ପାଇଁ ତାହା ଇଂରେଜ ବଣିକ 
ଦଳର ମୁଖ୍ୟ କାର୍ଟରାଇଟ୍‌ଙ୍କ ଆଡ଼େ ବଢ଼ାଇ ଦେଲେ । କାର୍ଟରାଇଟ୍‌ 
ଏଥୁପାଇଁ ଦୁଇଥର କୁଣ୍ଠା ପ୍ରକାଶ କରିବା ପରେ ଶେଷରେ ଆଘା 
ମହମ୍ମଦ ଜମାନଙ୍କ ପଦଲେହନ କରିଥୁଲେ ।” 


ପଦଲେହନ କରିବାପରେ ଆଘା ମହମ୍ମଦ ଜମାନ 
ଇଂରେଜ ବଣିକମାନଙ୍କୁ ଓଡ଼ିଶାରେ ଅବାଧ ବାଣିଜ୍ୟ କରିବା 
ପାଇଁ ସନନ୍ଦ ଦେଇଥିଲେ । 


ଇତିହାସରେ ଏପରି ପଦଲେହନ ପୁଣି ପଦଲେହନ ପରେ 
ପରେ ପଦାଘାତର ଦ୍ଵିତୀୟ ଉଦାହରଣ ନାହିଁ । 
( ବିଶିଷ୍ଠ ସାହିତ୍ୟିକ ଓ ରାଜନୀତିଜ୍ଞ ସ୍ବର୍ଗୀୟ ସୁରେନ୍ଦ୍ର ମହାନ୍ତିଙ୍କଦ୍ଧାରା 
ରଚିତ “ଉତ୍କଳ ଯୁଗେ ଯୁଗେ” ପୁସ୍ତକରୁ ସଂଗୃହୀତ ) 


ଏଫ୍ରିଲ-ମେ ୨୦୦୯ 


ଓଡ଼ିଶା ପ୍ରଦେଶର ପ୍ରଥମ ଦରବାର 


ବ୍ରିଟିଶ ଶାସନ କାଳରେ ଭାରତର ବିଭିନ୍ନ ସ୍ଥାନରେ ସରକାରଙ୍କ 
ପକ୍ଷରୁ ଦରବାରମାନ ଆୟୋଜନ କରାଯାଉଥୁଲା । ଧନୀ, 
ଜମିଦାର ଓ ପ୍ରଭାବଶାଳୀ ବ୍ୟକ୍ତିବିଶେଷଙ୍କୁ ବିଭିନ୍ନ ଉପାଧ୍‌ରେ 
ଭୂଷିତ କରି, ରାଜାରାଜୁଡ଼ାମାନଙ୍କୁ 

ସନନ୍ଦ ପ୍ରଦାନ କରି ସେମାନଙ୍କର 

ଆନୁଗତ୍ୟ ଲାଭ କରିବା ଏବଂ ଦକ୍ଷ 

ତଥା ବିଶ୍ଵସ୍ତ ସରକାରୀ କର୍ମଚାରୀଙ୍କୁ 

ପ୍ରଶଂସିତ କରି ପ୍ରୋତ୍ସାହିତ କରିବା 

ଥିଲା ସରକାରଙ୍କ ଉଦ୍ଦେଶ୍ୟ | ବ୍ରିଟିଶ୍‌ 

ସାମ୍ର।ଜ୍ୟର ସମ୍ରାଟଙ୍କ ପକ୍ଷରୁ 

ଭ।ରତର ବଡ଼ଲ।ଟ ବ। 

ବଡ଼ଲାଟଙ୍କପକ୍ଷ ରୁ ସଂପୃକ୍ତ ପ୍ରଦେଶର 

ଛୋଟଲାଟ ସେହି ଦରବାରରେ 

ପୌରୋହିତ୍ୟ କରୁଥୁଲେ । ବଙ୍ଗଳାରୁ ବିହାର-ଓଡ଼ିଶା ପୃଥକ୍‌ 
ହେବାପରେ, ୧୯୧୩ ମସିହା ନଭେମ୍ବର ମାସ ୨୮ ତାରିଖ 
ଦିନ କଟକରେ ଏହିପରି ଏକ ଦରବ।ର ଅୟୋଜନ 
କରାଯାଇଥୁଲା । ପରବର୍ଭୀ ସମୟରେ, ଓଡ଼ିଶା ସ୍ଵତନ୍ତ୍ର ପ୍ରଦେଶର 
ମାନ୍ୟତା ଲାଭ କରିବା ପରେ ୧୯୩୮ ଓ ୧୯୩୯ ମସିହାରେ 
କଟକରେ ତିନିଥର ଦରବାର ଆୟୋଜିତ ହୋଇଛି । ଓଡ଼ିଶାର 
ଲାଟ ସାହେବ ସାର୍‌ ଜନ୍‌ ଅଷ୍ଟିନ୍‌ ହବାକ୍‌ ସେଠାରେ ଯୋଗଦେଇ 
ରାଜା ଜମିଦାର ତଥା ଅନୁଗତ ସରକାରୀ ଅଧୁକାରୀଙ୍କୁ ସମ୍ମାନିତ 
କରିଛନ୍ତି । 


ଏସବୁ ଦରବାରଠାରୁ ସମ୍ପୂର୍ଣ୍ଣ ଭିନ ଥଲା ୧୯୩୬ ମସିହା 
ଅପ୍ରେଲ ପହିଲା ଦିନ ଏତିହାସିକ ରେଭେନ୍ସା କଲେଜ ହଲ୍ଵରେ 
ଅନୁଷ୍ଠିତ ହୋଇଥୁବା ଦରବାର । ବିହାର- ଓଡ଼ିଶା ପ୍ରଦେଶ, ସେଣ୍ଟ୍ରାଲ 
ପ୍ରଭିନ୍ସେସ୍‌ ଓ ମାନ୍ଦ୍ରାଜ ପ୍ରେସିଡ଼େନ୍‌ ସୀ ଅଧୀନରେ ଥବା ଓଡ଼ିଆ 
ଭାଷାଭାଷୀ ଅଞ୍ଚଳର ମିଶ୍ରଣରେ ନବଗଠିତ ଓଡ଼ିଶା ପ୍ରଦେଶର 


ଡଃ ଅରୁଣ କୁମାର ମହାନ୍ତି 


ତାହା ଥୁଲା ପ୍ରଥମ ଦରବାର । ସେଦିନ ପ୍ରଦେଶର ପ୍ରଥମ 

ରାଜ୍ୟପାଳ ଶପଥ ନେଇଥୁଲେ । ବିଭିନ୍ନ ଅନୁଷ୍ଠାନ ପକ୍ଷରୁ ଲାଟ୍‌ 

ଦମ୍ପତିଙ୍କୁ ସମ୍ବର୍ଦ୍ନା ଜଣାଯାଇଥୁଲା ଓ ସମ୍ବର୍ଧ୍ଵନାର ଉତ୍ତରରେ ସେ 
ପ୍ରଦେଶର ଉନ୍ନତି ପାଇଁ କାର୍ଯ୍ଯ 
କରିବେ ବୋଲି ପ୍ରତିଶ୍ରୁତି 
ଦେଇଥୁଲେ । ସେଦିନ ପରେ ସେ 
ହଲ୍‌ରେ ଆଉ କେତେଥର ଦରବାର 
ଅନୁଷ୍ଠିତ ହୋଇଛି ଓ ଅନୁଗତମାନଙ୍କୁ 
ଉପାଧ୍‌ରେ ଭୂଷିତ କରାଯାଇଛି । 
ମାତ୍ର ସ୍ଵତନ୍ତ୍ର ଓଡ଼ିଶା ପ୍ରଦେଶର ସେହି 
ପ୍ରଥମ ଦରବାର କଥା ନିଆରା । 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ 

ହେବା ନିଶ୍ଚିତ ହେବା ଦିନରୁ ସେହି 

ଦରବାର ଲାଗି ପ୍ରସ୍ତୁତି ପର୍ବ ଆରମ୍ଭ ହୋଇଯାଇଥୁଲା । ନୂତନ 
ପ୍ରଦେଶର ଲାଟଙ୍କର ନିଯୁକ୍ତି ସଂପର୍କୀୟ ବିଜ୍ଞପ୍ତି ବଡ଼ଲାଟଙ୍କ 
କାର୍ଯ୍ୟାଳୟରେ ଫେବୃଆରୀ ୨୨ ତାରିଖ ଦିନ ପ୍ରକାଶ ପାଇଲା । 
ଫେବୃଆରୀ ୨୫ ତାରିଖ ଖବରକାଗଜମା ନଙ୍କରେ ତାହା ପ୍ରକାଶ 
କରାଗଲା । କଟକଠାରେ କମିଶନର ଓ ଜିଲ୍ଲା ମାଜିଷ୍ଟ୍ରେଟ୍‌ଙ୍କ 
କାର୍ଯ୍ୟାଳୟ ଚଳଚଞ୍ଚଳ ହୋଇଉଠିଲା । ଅଫିସର୍‌ମାନେ ତପ୍ର 
ହୋଇପଡ଼ିଲେ - ଦରବାର ଗୃହ କିପରି ସଜ୍ଜା ହେବ, କିଏ କିଏ 
ନିମନ୍ତ୍ରିତ ହେବେ, କେତେବେଳେ ଶପଥ ଗ୍ରହଣ ଉତ୍ସବ ଅନୁଷ୍ଠିତ 
ହେବ, ଶାନ୍ତିଶୃଖଳା ରକ୍ଷା ଲାଗି କିପରି ବନ୍ଦୋବସ୍ତ ହେବ ଇତ୍ୟାଦି 
ଅନେକ କଥା ଦେଖୁବାକୁ ପଡ଼ିଲା । ଲାଟ୍‌ ସାହେବଙ୍କ ରହିବା 
ଲାଗି ଉପଯୁକ୍ତ ବାସସ୍ଥାନ ମଧ୍ଯ ଖୋଜା ହେଲା । କଟକରେ 
ପ୍ରଦେଶର ଅସ୍ଥାୟୀ ରାଜଧାନୀ ହେଲେ ବି ଲାଟ୍‌ ସାହେବ ପୁରୀରେ 
ରହିବା କଥା ସ୍ଥିର ହେଲା । ସେଠାରେ ବିହାର-ଓଡ଼ିଶାର ଲାଟଙ୍କ 
ଗ୍ରୀଷ୍ମ ନିବାସକୁ ଓଡ଼ିଶାର ଲାଟଙ୍କ ନିବାସରେ ପରିଣତ କରିବା 


କଥା ଠିକ୍‌ ହେଲା । ପରେ ଓଡ଼ିଶାର ରାଜଧାନୀ କେଉଁଠି ହେବ, 
ସ୍ଥିର ହେବା ପରେ ରାଜ୍ୟପାଳଙ୍କ ନିବାସ ମଧ୍ଯ ଠିକ୍‌ ହେବ ବୋଲି 
କୁହାଗଲା । 


ହବାକ୍‌୍‌ ସାହେବ ପୂର୍ବରୁ ଓଡ଼ିଶାର କମିଶନର ଏବଂ 
ବିହାର- ଓଡ଼ିଶା ଏକ୍‌ଜ୍ୟୁଟିଭ୍‌ କାଉନ୍ଵସିଲ ସଦସ୍ୟ ରୂପେ କାର୍ଯ୍ୟ 
କରିଥୁଲେ । ମାତ୍ର ଓଡ଼ିଶା ପ୍ରଦେଶର ଲାଟ ପଦବୀରେ କାର୍ଯ୍ୟଭାର 
ଗ୍ରହଣ କରିବା ପୂର୍ବରୁ ସେ ବ୍ରିଟେନ୍‌ ଯାଇଥୁଲେ। ମାର୍ଚ୍ଚ ୨୬ 
ତାରିଖ ଦିନ ସେ ବମ୍ବେରେ ପହଞ୍ଚୁଲେ । ସେଠା ଗଭଣ୍ଣ୍ର ମେଣ୍ଟ୍‌ 
ହାଉସ୍‌ରେ କିଛି ସମୟ ବିତାଇ ରାତିରେ ଟ୍ରେନ୍‌ ଯୋଗେ କଟକ 
ଅଭିମୁଖେ ଯାତ୍ରା ଆରମ୍ଭ କଲେ । ମୋଗଲସରାଇ ଦେଇ 
ପାଟଣାରେ ପହଞ୍ଚୁଲେ ୨୮ ତାରିଖ ଦିନ । ସେଠାରେ ଦିନଟିଏ 
ବିଶ୍ରାମ ନେଇ ତିରିଶି ତାରିଖ ଦିନ ପାଟଣାରୁ ବାହାରି ଗୟା, 
ଗୋମୋ ଓ ଖଡ଼ଗପୁର ବାଟ ଦେଇ ବାଲେଶ୍ଵର ଆସିଲେ । 
ତାଙ୍କ ସହିତ ତାଙ୍କ ପନ୍ନୀ ଲେଡ଼ି ହବାକ୍‌ ଓ ନବନିଯୁକ୍ତ ଏଡିସି 
ଷ୍ଟଲାର୍ଡ଼ ସାହବ ଥାଆନ୍ତି । 


ଅପ୍ରେଲ ପହିଲା ଦିନ ଭୋର ୩ଟା ୨୫ ମିନିଟ୍‌ ସମୟରେ 
ବାଲେଶ୍ବରରୁ ଏକ ସ୍ଵତନ୍ତ୍ର ଟ୍ରେନ୍‌ ଯୋଗେ ସେମାନେ ବାହାରିଲେ 
କଟକ ଅଭିମୁଖେ । ସେଠାରେ ସେମାନଙ୍କ ସହିତ ଯୋଗଦେଲେ 
ଲାଟ୍‌ ସାହେବଙ୍କର ନବନିଯୁକ୍ତ ପ୍ରାଇଭେଟ୍‌ ସେକ୍ରେଟାରୀ ମିଷ୍ଟର 
ଜେ.ଏସ୍‌. ଞୁଲକକ୍‌ | ପରାୟ ଚାରିଘଣାା| ପରେ ସକାଳ ୭ଟା ୨୦ 
ମିନିଟ୍‌ ସମୟରେ ଟ୍ରେନ ଆସି କଟକ ଷ୍ଟେସନରେ ପହଞ୍ଚୂଲା । 
ସେଠାରୁ ଲାଟ ଦମ୍ପତିଙ୍କୁ ପାଛୋଟି ଆଣିବା ପର୍ବ ଆରମ୍ଭ ହେଲା 
ସକାଳ ୭ଟା ୪୫ ମିନିଟ୍‌ରେ । ସତରଟି ତୋପଧ୍ବଵନି ସହିତ ଲାଟ୍‌ 
ସାହେବଙ୍କୁ ରାଜକୀୟ ଅଭିବାଦନ ଜଣାଗଲା । ପ୍ଲାଟଫର୍ମରେ 
ପୋଲିସ୍‌ ଫୌଜ ଗାର୍ଡ଼ ଅଫ୍‌ ଅନର୍‌ ଜଣାଇଲେ । ମୁଖ୍ୟ ସଚିବ 
ମାନ୍ଵସଫିଲ୍‌ଡ ସାହେବ ଅନ୍ୟାନ୍ୟ ପଦସ୍ଥ କର୍ମକର୍ତାମା ନଙ୍କୁ ଛାମୁ 
ପରିଚିତ କରାଇଲେ । ସେମାନଙ୍କ ମଧ୍ଯରେ ଥୁଲେ ରେଭିନ୍ୟୁ 
କମିଶନର ହଣ୍ଡେଲ୍‌, ପୋଲିସ୍‌ ଅଧୂ୍କାରୀ ପରକିନ୍ସ, କଟକ 
କଲେକୂର ୱାାର୍ଡ଼ ଓ ଏସ୍‌.ପି. ମେରିଅର | ତା'ପରେ ଶାସକୀୟ 
ଆଦବ କାଇଦାରେ ସମସ୍ତେ ବାହାରିଲେ ଦରବାରସ୍ଥଳୀ 
ରେଭେନ୍‌ସା କଲେଜ ହଲ୍‌ ଅଭିମୁଖେ । 


ରେଭେନ୍‌ସା କଲେଜ ଫାଟକ ନିକଟରେ ଓଡ଼ିଶାର ଭାବି 
ଲାଟ୍‌ଙ୍କୁ ଉଚ୍ଜ୍ଵସିତ ସମ୍ବର୍ଦ୍ନା ଦିଆଯାଇଥୁଲା । ସ୍କଲ କଲେଜ ଛାତ୍ର, 
ସହରବାସୀ ଓ ଦିଭିନ୍ନ ପ୍ରାନ୍ତରୁ ଆସିଥୁବା ଭଦ୍ରବ୍ୟକ୍ତିଙ୍କୁ ମିଶାଇ 


ଏଫ୍ରିଲ-ମେ ୨୦୦୯ 


ପ୍ରାୟ ତିନି ହଜାର ଲୋକଙ୍କର ସମାବେଶ ହୋଇଥାଏ । କଲେଜ 
ସାମ୍‌ନା ପଡ଼ିଆରେ ସଶସ୍ତ୍ର ପୋଲିସ୍‌ ବାହିନୀ ପକ୍ଷରୁ ଭାବି ଲାଟ୍‌ଙ୍କୁ 
ଗାର୍ଡ଼ ଅଫ୍‌ ଅନର୍‌ ପ୍ରଦର୍ଶନ କରାଗଲା । ତା”ଂପରେ ପାଟଣା 
ହାଇକୋର୍ଟର ମୁଖ୍ୟ ବିଚାରପତି ଜଷ୍ଟିସ୍‌ କୋଟନି ଟେରେଲ ଏବଂ 
ତାଙ୍କ ପଛେ ପଛେ ହବାକ୍‌ ସାହେବ ଦରବାର ହଲ୍‌ରେ ପ୍ରବେଶ 
କଲେ । ଉଚ୍ଚପଦସ୍ଥ ସରକାରୀ କର୍ମଚାରୀଙ୍କ ବ୍ୟତୀତ ଓଡ଼ିଶାର 
ବଡ଼ବଡ଼ ଜମିଦାର ତଥା ମାନ୍ୟଗଣ ବ୍ୟକ୍ତିମାନେ ଆମନ୍ତ୍ରିତ ହୋଇ 
ଆସିଥାନ୍ତି । ହଲ୍ଲର ଗୋଟିଏ ପଟରେ ସରକାରୀ କର୍ମ କର୍ତା ତଥା 
ହାକିମହୁକୁମା ଏବଂ ଅନ୍ୟପଟେ ବେସରକାରୀ ଲୋକଙ୍କ ବସିବାର 
ବନ୍ଦୋବସ୍ତ ହୋଇଥଲା । ପଦସ୍ଥ କର୍ମକର୍ତାଙ୍କ ମଧ୍ଯରେ ହଣ୍ଡେଲ 
ସାହେବ, କର୍ଣ୍ରେଲ ପାଲିତ୍‌, ମିଷ୍ଟର ଗୋବିନ୍ଦ ନାୟାର, ପ୍ରିନ୍‌ସିପାଲ 
ତ୍ରିପାଠୀ ମହୋଦୟ ଅନ୍ୟତମ । ଅନ୍ୟମାନଙ୍କ ମଧ୍ଯରେ ପାରଳାର 
ମହାରାଜା, କନିକା, ଧରାକୋଟ, ଖଲ୍ଲିକୋଟ, ପାରିକୁଦ, ଖଡ଼ିଆଳ 
ଓ ବୋଡ଼ାସମ୍ବର ରାଜା ଉପସ୍ଥିତ ଥୁଲେ । ଅନ୍ୟ ଯେଉଁ ବିଶିଷ୍ଟ 
ଲୋକମାନେ ଉପସ୍ଥିତ ଥୁଲେ ସେମାନଙ୍କ ମଧ୍ଯରେ ପର୍ଶୁରାମ 
ପାତ୍ର, ଶଶୀଭୂଷଣ ରଥ, ମଧୁସୂଦନ ପାଣିଗହୀ, ଲକ୍ଷ୍ମୀନାରାୟଣ 
ପଟ୍ଟନାୟକ, ସତ୍ୟନାରାୟଣ ରାଜଗୁରୁ, ଗୋରାଚାନ୍ଦ ପଟ୍ଟନାୟକ, 
ବିଦ୍ଯାଧର ସିଂହ, ବୈକୁଣ୍ଠନାଥ ଦଦତ୍ଭ। ବୀରକିଶୋର ରାୟ, 
ବିଚିତ୍ରାନନ୍ଦ ଦାସ, ହରିହର ମହାପାତ୍ର, ମନୁଥନାଥ ଦେ', ଭାସ୍ବାରଚନ୍ଦ୍ର 
ମହାପାତ୍ର, ରାଧାପ୍ରସନ୍ନ ଦାସ, ପ୍ରଫୁଲ୍ଲଚନ୍ଦ୍ର ପଟ୍ଟନାୟକ, ଲୋକନାଥ 
ମିଶ୍ର, ଏମାର ମଠର ମହନ୍ତ, କାଉନସିଲ ସଭ୍ୟଗଣ ଏବଂ ବାର୍‌ 
କାଉନ୍ଵସିଲର ସଭ୍ୟଗଣ ଅନ୍ତର୍ଭୁକ୍ତ । 


ନିର୍ଦାରିତ କାର୍ଯ୍ୟସୂଚୀ ଅନୁଯାୟୀ ଶପଥ ଗ୍ରହଣ ଉତ୍ସବ 
ଅନୁଷ୍ଠିତ ହେଲା । ଆରମ୍ଭରେ ମୁଖ୍ୟ ଶାସନ ସଚିବ ଲାଟ୍‌ଙ୍କର 
ନିଯୁକ୍ତି ଜନିତ ରାଜ ୱାରେଣ୍ଟ୍‌ ପଢ଼ି ଶୁଣାଇଲେ । ତାଂପରେ 
ପାଟଣା ହାଇକୋର୍ଟର ମୁଖ୍ୟ ନ୍ୟାୟାଧୀଶ ଜଷ୍ଟିସ୍‌ କୋଟନି 
ଟେରେଲ୍‌ ଲାଟ୍‌ ସାହେବଙ୍କୁ ପଦ ଓ ଆନୁଗତ୍ୟର ଶପଥ ପାଠ 
କରାଇଲେ । ରାଜା ତଥା ସମ୍ଭରାଟଙ୍କପ୍ରତି ଅନୁରକ୍ତ ରହିବା 
ସଂଗେ ସଂଗେ ତାଙ୍କ କର୍ତବ୍ୟ ସମ୍ପାଦନରେ କାହାରିପ୍ରତି ପକ୍ଷପାତ 
ବିଚାର ବା ଦୁରଭିସନ୍ଧି ନରଖ୍‌ ସମସ୍ତଙ୍କୁ ନ୍ୟାୟ ପ୍ରଦାନ କରିବେ 
ବୋଲି ଶପଥ କରି ହବାକ୍‌ ସାହେବ ବାଇବେଲ୍‌ ଚୁମ୍ବନ କଲେ । 
ତା”ପରେ ବଡ଼ଲାଟଙ୍କ ନିକଟକୁ ଯେଉଁ ତାରବାର୍ତଭା ପଠାଯିବ, 
ସେଥୁରେ ନିଜେ ସ୍ବାକ୍ଷର କଲେ । ପରେ ପରେ ଦରବାର ହଲ୍ଵ 
ଉପରେ ୟୁନିଅନ୍‌ ଜ୍ୟାକ୍‌ ପତାକା ଉଡ଼ାଗଲା ଏବଂ ସତର ଥର 
ତୋପଧ୍ଵନି ହେଲା । 


ଶପଥ ଗ୍ରହଣ ପରେ ପରେ ଲାଟ୍‌ ଦମ୍ପତିଙ୍କୁ ସମ୍ବର୍ଦ୍ଧନା 
ଦିଆଗଲା । ଓଡ଼ିଶା ପିପୁଲ୍‌ସ ଆସୋସିଏସନ୍‌, ଓଡ଼ିଶା ଜମିଦାର 
ଆସୋସିଏସନ୍‌, ଓଡ଼ିଶା ଚେମ୍ବର ଅଫ୍‌ କମର୍ସ, ଓଡ଼ିଶା ମହମଡ଼ାନ୍‌ 
ଆସୋସିଏସନ୍‌ ଏବଂ ନିଖୁୂଳ ଉତ୍କଳ ଡୋମିସାଇଲ୍‌ ଡ଼ ବେଙ୍ଗଲ୍‌ ଜୀ 
ଆସୋସିଏସନ୍‌ - ଏହିପରି ପାଞ୍ଚୋଟି ଅନୁଷ୍ଠାନ ପକ୍ଷରୁ ମିଳିତ 
ଭାବେ ସମ୍ବର୍ଦ୍ଧନା ଜ୍ଞାପନ କରାଯାଇଥୁଲା । ସମସ୍ତଙ୍କ ପକ୍ଷରୁ କନିକା 
ରାଜା ଅଭିନନ୍ଦନ ପତ୍ର ପାଠ କରିଥୁଲେ । ପ୍ରତ୍ୟେକ ଅନୁଷ୍ଠାନର 
ପାଞ୍ଚ ଜଣ ଲେଖାଏଁ , ଏପରି ପଚିଶି ଜଣ ପ୍ରତିନିଧ୍‌ ଠିଆ ହୋଇ 
ସେହି ଅଭିନନ୍ଦନ ପତ୍ର ଦେବାରେ ଅଂଶଗ୍ରହଣ କରିଥୁଲେ । 


ତିନିଶହ ବର୍ଷ ତଳେ ଇଂରେଜ ବଣିକ କାର୍ଟରାଇଟ୍‌ ଓ 
ତାଙ୍କ ସାଥୀମାନଙ୍କର କଟକ ଆସିବା, ବାଣିଜ୍ୟ ଓ ମୁଦ୍ରା ତିଆରି 
ପାଇଁ ମୋଗଲ ଶାସନକର୍ତାଙ୍କଠାରୁ ଅନୁମତି ମିଳିବା କଥା ସ୍ମରଣ 
କରି ଏତିହାସିକ ନଗରରେ ନୂଆ ଲାଟଙ୍କୁ ସମ୍ବର୍ଦ୍ନା ଜଣାଉଥୁବାରୁ 
ଅନୁଷ୍ଠାନର ପ୍ରତିନିଧୁମାନେ ଗର୍ବ ଅନୁଭବ କରିଥୁଲେ । ଓଡ଼ିଆ 
ଭାଷାଭାଷୀ ଅଞ୍ଚଳର ଏକତ୍ରିକରଣରେ ଓଡ଼ିଶା ପ୍ରଦେଶ ଗଠିତ 
ହୋଇଥୁବାରୁ ସେମାନେ ଆନନ୍ଦିତ ହୋଇଥୁଲେ । ସମ୍ରାଟ ପଞ୍ଚମ 
ଜର୍ଜଙ୍କ ପରଲୋକରେ ଗଭୀର ଶୋକ ପ୍ରକାଶ କରିବା ସଂଗେ 
ସମ୍ରାଟ ଅଷ୍ଟମ ଏଡ଼ୱାର୍ଡ଼ଙ୍କ ଦୀର୍ଘ ଜୀବନ କାମନା କରିଥୁଲେ । 
ଶ୍ରୀ ହଜୁରଙ୍କ ଶାସନର ସଫଳତା ପାଇଁ ସହଯୋଗ କରିବାର 
ପ୍ରତିଶ୍ରୁତି ଦେବା ସଂଗେ ଲାଟ୍‌ ସାହେବ ଓ ତାଙ୍କ ସହଧର୍ମିଣୀଙ୍କର 
ଦୀର୍ଘ ଜୀବନ ଓ ଅଖଣ୍ଡ ସ୍ଵାସ୍ଥ୍ୟ ପାଇଁ ପ୍ରାର୍ଥନା କରିଥୁଲେ । 


ଲାଟ୍‌ ସାହେବ ତାଙ୍କ ଉତ୍ତରରେ କହିଥୁଲେ ଯେ ସେ 
ଓଡ଼ିଶାବାସୀଙ୍କ ନିକଟରେ ଅପରିଚିତ ନୁହନ୍ତି । ପୂର୍ବ ପରିଚୟ ଓ 
ବନ୍ଧୁତାକୁ ପୁନଃନୂତନ କରିବା ପାଇଁ ସୁଯୋଗ ମିଳିଛି । ନୂତନ 
ପ୍ରଦେଶ ଗଠନ ଅବସରରେ ସେ ସମ୍ରାଟ ଅଷ୍ଟମ ଏଡ଼ଥ୍ତାର୍ଡ଼ ଏବଂ 
ଭାରତର ବଡ଼ଲାଟଙ୍କ ବାର୍ତା ଶୁଣାଇଲେ । ନିଜର କାର୍ଯ୍ୟକାଳ 
ଭିତରେ ପ୍ରଦେଶର ହିତସାଧନ ପାଇଁ ଯଥାସାଧ୍ଯ ଉଦ୍ୟମ କରିବେ 


ବୋଲି କହି ନିଜର ଉତ୍ତର ଶେଷ କଲେ । ସମ୍ବର୍ଦ୍ନାର ଉତ୍ତର 


ଏଫ୍ରିଲ-ମେ ୨୦୦୯ 


ଦେବା ପରେ ସେ ଦରବାର ହଲ୍‌ ଛାଡ଼ିଲେ । ଯଥାରୀତି ଥାଟ 
ପଟୁଆରରେ ତାଙ୍କୁ ବିଦାୟ ଦିଆଗଲା । ଆମନ୍ତ୍ରିତ ରାଜା, 
ଜମିଦାର ଓ ଭଦ୍ରବ୍ୟକ୍ତିମାନେ ବିଦାୟ ନେଲେ । ଲାଟ୍‌ ସାହେବ 
ସର୍କିଟ ହାଉସ୍‌କୁ ଗଲେ । 


ଆଧୁନିକ ଓଡ଼ିଶା ଇତିହାସରେ ଏ ଦିନଟି ଥଲା 
ମହତ୍ଵପୂର୍ଣ୍ଣ । ସେଥୁପାଇଁ ଚାରିଆଡ଼େ ଆନନ୍ଦ ଉଲ୍ଲାସର 
ଲହରୀ ଖେଳିଯାଇଥିଲା । କଟକ ରେଳ ଷ୍ଟେସନ୍‌ଠାରୁ ସର୍କିଟ 
ହାଉସ୍‌ ଯାଏଁ ରାସ୍ତାର ଦୁଇପାଖ ପତାକାରେ ସଜ୍ଜା ହୋଇଥୁଲା । 
ସ୍ଥାନେ ସ୍ଥାନେ ତୋରଣ ଓ ଫାଟକମାନ ନିର୍ମିତ ହୋଇଥଲା । 
ସରକାରୀ କୋଠାବାଡ଼ି, ଅଦାଲତ ଓ ସ୍କୁଲ କଲେଜକୁ 
ଆଲୋକ ମାଳାରେ ସୁସଜିତ କରାଯାଇଥୁଲା । “ଉତ୍କଳ ସାହିତ୍ୟ'ର 
ସମ୍ପାଦକ ନୂଆ ଲାଟ ହବାକ୍‌ ସାହେବଙ୍କ ଫଟୋ ଛପାଇ 
ଦରବାରରେ ବାଣ୍ଠିଥୁଲେ । 


ଉତ୍ସବ ଅନୁଷ୍ଠାନ ସାଙ୍ଗକୁ ସେଦିନ ପ୍ରଶାସନର ପୁନର୍ବିନ୍ଯାସ 
ପ୍ରକ୍ରିୟା ମଧ୍ଯ ଆରମ୍ଭ ହୋଇଥୁଲା । ସର୍କିଟ୍‌ ହାଉସ୍‌ଠାରେ ହବାକ୍‌ 
ସାହେବ ନୂଆ ହାକିମ ହୁକୂମାଙ୍କ ନିଯୁକ୍ତି ପତ୍ରରେ ସ୍ଵାକ୍ଷର କଲେ । 
ପ୍ରଦେଶର ବିଭିନ୍ନ ଜିଲ୍ଲାରେ ନୂଆ ସବ୍ଵଡିଭିଜନମାନ ସୃଷ୍ଟି ହେଲା । 
ଗଞ୍ଜାମ ଜିଲ୍ଲା ଛତ୍ରପୁର, ଘୁମୁସର, ବାଲିକୁଦା ଓ ବ୍ରହ୍ମପୁର - 
ଏପରି ଚାରିଟି ସବ୍‌ଡିଭିଜନରେ ବିଭକ୍ତ ହେଲା । ଜୟପୁର 
ଏଜେନ୍‌ସୀର କୋରାପୁଟ ଜିଲ୍ଲାରେ କୋରାପୁଟ ଓ ଗୁଣୁପୁର ଦୁଇଟି 
ସବ୍‌ ଡିଭିଜନ ହେଲା । ଅନୁଗୁଳ କଟକ ଜିଲ୍ଲାର ଗୋଟିଏ 
ସବ୍‌ ଡିଭିଜନରେ ପରିଣତ ହେଲା । ଓଡ଼ିଶା ଗେଜେଟ୍‌ ପ୍ରତି 


ବୁଧବାର ଦିନ ପ୍ରକାଶ ପାଇବ ବୋଲି ସ୍ଥିର ହେଲା । 


ଓଡ଼ିଆମାନଙ୍କର ସାମାଜିକ ଓ ରାଜନୈତିକ ଜୀବନରେ 
ଏକ ନୂତନ ଅଧ୍ୟାୟ ଆରମ୍ଭ ହେଲା । ସେମାନଙ୍କ ମଧ୍ଯରେ ଭାବଗତ 
ଏଁକ୍ୟ ପ୍ରତିଷ୍ଠା ପାଇଁ ସୁଯୋଗ ମିଳିଲା । 


ଆକାରପୁରୀ, ରଥ ରୋଡ଼ 
ଭୁବନେଶ୍ବର-୭୫୧୦୦୨ 


ଏଫ୍ରିଲ-ମେ ୨୦୦୯ 


କଲିକତାରେ ପ୍ରବାସ! ଓଡ଼ିଆ 


ଇଷ୍ଟଇଣ୍ଡି ଆ କମ୍ପାନୀର ଜନ୍ମ ୧୬୦୦ ଖ୍ରୀଷ୍ଟାବ୍ଦରେ । ୧୬୩୩ 
ଖ୍ରୀଷ୍ଟାବ୍ଦରେ କମ୍ପାନୀର ପ୍ରତିନିଧୂମାନେ ଓଡ଼ିଶାରେ ପହଞ୍ଚୁ 
ଜଗତସିଂହପୁର ଅନ୍ତର୍ଗତ ହରୀଶପୁର ଓ ବାଲେଶ୍ଵରରେ ବ୍ୟବସାୟ 
ଆରମ୍ଭ କରନ୍ତି । ୧ ୬୮୬ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ସେମାନେ ଓଡ଼ିଶାରେ 
ବ୍ୟବସାୟ ଚଳାଇ ବହୁ ପ୍ରତିକୂଳ ପରିସ୍ଥିତିର ସମ୍ମୁଖୀନ ହୁ ଅନ୍ତି । 
ଶେଷରେ ଓଡ଼ିଶା ପରିତ୍ୟାଗ କରି କମ୍ପାନୀର ବାଣିଜ୍ୟ ପ୍ରତିନିଧ୍‌ 
ଜୋବ ଚାଣ୍ଣ୍ରକ ୧୬୯୦ ଖ୍ରୀଷ୍ଟାବ୍ଦ ଅଗଷ୍ଟ ୨୪ ତାରିଖରେ 
କଲିକତା, ସୂତାନୁଟି ଓ ଗୋବିନ୍ଦପୁରରେ ପଦାର୍ପଣ କରନ୍ତି | ଏହି 
ତିନୋଟି ସ୍ଥାନ ମିଶି ପରବର୍ତୀ କାଳରେ କଲିକତା ସହର ନାମରେ 
ପରିଚିତ ହୁଏ । ପରେ ଏହି କଲିକତା ହୁଏ ଇଂରେଜ ଶାସନର 
ରାଜଧାନୀ । 


ଅଷ୍ଟାଦଶ ଶତାବ୍ଦୀର ଦ୍ବିତୀୟ ଭାଗରେ ରାଜା ନବକୃଷ୍ଣ 
ଦେବ ଓଡ଼ିଶାର ପାଚକ, ପୂଜକ ଓ ପାଲିଙି ବାହକମା ନଙ୍କୁ ଆଣି 
ଥଇଥାନ କରାଇଥଲେ । ଜୋବ ଚାର୍ଣ୍ଣକ ସିଆଇ ଦହ ନିକଟବର୍ତୀ 
ବୈଠକ ଖାନାରେ ବସି ବ୍ୟବସାୟ ଚଳାଉଥିବା ବେଳେ ଗୋଟିଏ 
ସତୁରୀ ଫୁ'ଟ ଉଚ୍ଚର କାଠ ତିଆରି ରଥରେ ଜଗନ୍ନାଥ ବିଗ୍ରହକୁ 
ସ୍ଥାପନ କରି ଓଡ଼ିଆମାନେ ବୈଠକଖାନାରୁ ଗଙ୍ଗାକୂଳ ପର୍ଯ୍ୟନ୍ତ 
ଟାଣି ଟାଣି ନେଉଥଲେ । କଲିକତାର ଜନ୍ମ ଲଗ୍ନରେ ଓଡ଼ିଆମାନେ 
କଲିକତାରେ ଅବସ୍ଥାନ କରୁଥୁଲେ ବୋଲି ଏଥୁ୍ରୁ ଜଣାପଡ଼େ । 


ଉନବିଂଶ ଶତାବ୍ଦୀର ପ୍ରଥମ ଭାଗରେ କଲିକତା ନଗର 
ବିନ୍ଯାସର କାର୍ଯ୍ୟ ଆରମ୍ଭ ହୁଏ । ସେଇ କାର୍ଯ୍ୟରେ ପ୍ରାକୃତିକ 
ବିପଦଗ୍ରସ୍ତ ଉପକୂଳବର୍ତୀ ଓଡ଼ିଶାର ଲୋକମାନେ ଆସି ଅଂଶ ଗ୍ରହଣ 
କରନ୍ତି । ୧୮୬୬ର ନଅଙ୍କ ଦୁର୍ଭିକ୍ଷ ଓଡ଼ିଶାର ସାଂସ୍କୃତିକ, ସାମାଜିକ 
ଓ ଅର୍ଥନୈତିକ ମେରୁଦଣ୍ଡକୁ ଭାଙ୍ଗି ଦେଇଥୁଲା । ଦାରିଦ୍ର୍ୟ କଷଣରୁ 
ମୁକ୍ତି ପାଇବାକୁ ଓଡ଼ିଶା ଛାଡ଼ି ଅନ୍ୟ ରାଜ୍ୟ ବିଶେଷ କରି ବଙ୍ଗଭୂମିକୁ 
ମୁହେଁଇଲା ଓଡ଼ିଆ । ୧୮୮୦ ଖ୍ରୀଷ୍ଟାବ୍ଦ ବେଳକୁ କଲିକତା ଓ 
ଗଙ୍ଗା ନଦୀର ଦୁଇକୂଳରେ ଗୋଟିଏ ପରେ ଗୋଟିଏ କାରଖାନା 


ଡଃ କୃଷ୍ଣଚନ୍ଦ୍ର ଭୂୟାଁ 


ଓ ଏଇଭଳି ଆହୁରି ଅନେକ ଛୋଟବଡ଼ କଳ କାରଖାନା, ବ୍ୟବସାୟ 
ପ୍ରତିଷ୍ଠାନ ଓ କ୍ଷୁଦ୍ର ଶିଳ୍ପ ପ୍ରତିଷ୍ଠାନ ସ୍ଥାପିତ ହେଲା । ଅଗଣିତ 
ଓଡ଼ିଆ ଆସି ଯୋଗ ଦେଲେ ଏଇ ସବୁ ଶିଳ୍ପ ସଂସ୍ଥାରେ ଶ୍ରମଜୀବୀ 
ଭାବରେ । ସେଇ ସ୍ରୋତ ଅବ୍ୟାହତ ରହିଲା ଦୀର୍ଘକାଳ ପର୍ଯ୍ୟନ୍ତ । 
ବଗିଚାର ମାଳି, ଫୁଲ ବିକାଳି, ପଖା ଚାଳକ, ଜଳ ଯୋଗାଣକାରୀ, 
ପାଚକ, ପୁରୋହିତ, ଚପରାସି, ନାପିତ ଓ ରଜକ ଭାବରେ କେହି 
କେହି ଆସି ଯୋଗ ଦେଲେ । କେହି ହେଲା କୋର୍ଟ କଚେରୀ, 
ସରକାରୀ କର୍ମ ସଂସ୍ଥାନରେ କର୍ମଚାରୀ, କେହି ହେଲା ଲୁଗା 
ଗୋଦାମ, ହୋଟେଲ, ରେଷ୍ୁରାଣ୍ଟ ଓ ଘରୋଇ ବ୍ୟବସାୟ ସଂସ୍ଥାର 
କର୍ମଚାରୀ । ଶ୍ରମ ଦେଇ ସେମାନେ ବଙ୍ଗଳାର ସାମାଜିକ ସାଂସ୍କୃତିକ 
ଓ ସୌଦାଗରୀ ସଂସ୍କୃତିକୁ ସମ୍ମୁନ୍ନତ କଲେ । ଏଥୁ ସଂଗେସଂଗେ 
ଓଡ଼ିଶାରେ ଆର୍ଥୁୂକ ଅନଟନରେ ପଡ଼ି ରହିଥୁବା ବାପ, ଭାଇ, 
ଭଉଣୀ, ସ୍ତ୍ରୀ, ପୁଅ, ଝିଅଙ୍କ ପ୍ରତି କର୍ତବ୍ୟ ପାଳନ କଲେ ଏବଂ 
ନିଜର ସାଂସ୍କୃତିକ ଜୀବନକୁ ବିକଶିତ କରିବାକୁ ମନ ବଳାଇଲେ । 


ସାମାଜିକ ଓ ସାଂସ୍ଫୃତିକ ଜୀବନର ମେରୁଦଣ୍ଡ ହେଉଛନ୍ତି 
ଶ୍ରମଜୀବୀ ମଣିଷ । ଶ୍ରମିକକୁ ଇଂରେଜ ଶାସନ କାଳରେ ତାଂର 
ଅବଦାନ ପାଇଁ ମର୍ଯ୍ୟାଦା ମିଳିନଥୁଲା କି ଏବେ ମଧ୍ଯ ଯେ ସେ 
ସଂପୂର୍ଣ୍ଣ ମର୍ଯ୍ୟାଦା ଓ ସମ୍ମାନର ଅଧ୍‌କାରୀ ହୋଇପାରିଛି, ଏକଥା 
ନୁହେଁ । ପୂର୍ବରୁ କୁହାଯାଇଛି, ଅଷ୍ଟାଦଂଶ ଶତାବ୍ଦୀର ଦ୍ବିତୀୟ ଭାଗରେ 
ଓଡ଼ିଆ ପାଲିକ୍ି ବାହକମାନେ କଲିକତା ସହରରେ ପଦାର୍ପଣ 
କରିଥୁଲେ ଏବଂ ପାଲିକ୍କିକୁ ଜୀବିକା ଅର୍ଜନର ମାଧ୍ଯମ ହିସାବରେ 
ଗ୍ରହଣ କରିଥୁଲେ । ସେତେବେଳେ ପାଲିକ୍କିରେ ଡାକ ପ୍ରଚଳିତ 
ହେଉଥଲା । କଲିକତାରୁ ବିଭିନ୍ନ ସହରକୁ ଏପରିକି ପେଶ ୱ୍ରାର 
ଓ ଅନ୍ୟାନ୍ୟ ଦୂରବର୍ତୀ ସ୍ଥାନକୁ ପାଲିକିରେ ଡାକ ଯାଉଥଲା । 
ସରକାରୀ କାଗଜପତ୍ର ବି ପାଲିଙ୍କିରେ ଯାଉଥିଲା । ଇଂରେଜ 
ପ୍ରଶାସକ, କର୍ମଚାରୀ ଓ ସଂଭ୍ରାନ୍ତବଙ୍ଗୀୟମାନଙ୍କର ଯାତାୟାତର 
ମାଧ୍ଯମ ଥିଲା ଏଇ ପାଲିଙ୍କି । ୧୮ ୨୭ ମସିହାର କଥା । ଇଂରେଜ 
ସରକାର ଅର୍ଥାତ ଇଷ୍ଟଇଣ୍ଡିଆ କମ୍ପାନୀ କର୍ତୃପକ୍ଷ ଆକସ୍ମିକ ଭାବରେ 


ଘୋଷଣା କଲେ ଯେ ପାଲିଙ୍କି ବାହକମାନେ ଦୈନିକ 
ରୋଜଗାରର ଏକ ଚତୁର୍ଥାଂଶ ଇଂରେଜ ରାଜକୋଷକୁ ଦେବେ 
ଏବଂ ଏହା ସହିତ ସେମାନେ ଛାତିରେ ଏକ ମେଡ଼ାଲ ବ୍ୟାଜ 
ଲଗାଇବେ । ଏଇ ଦୁଇଟି ଘୋଷଣାକୁ ଏଗାର ହଜାର ଓଡ଼ିଆ 
ପାଲିଙ୍କି ବାହକ ଗ୍ରହଣ କରିପାରିଲେ ନାହିଁ । ଉତ୍ତେଜନା ବୃଦ୍ଧି 
ପାଇଲା । ସେମାନେ ସଂଘବଦ୍ଧ ହୋଇ ମେ ୨୭ର ଶେଷ 
ସପ୍ତାହରେ ଧର୍ମଘଟର ଡାକ ଦେଲେ, ସୁପ୍ରିମକୋର୍ଟ ଘେରାଉ 
କଲେ, ଶୋଭାଯାତ୍ରାରେ ସହର ପରିକ୍ରମା କରି ମଇଦାନରେ 
ସଭା କଲେ ଓ କମ୍ପାନୀ ସରକାରଙ୍କୁ 
ସ୍ମାରକପତ୍ର ଦେଲେ । ସହରରେ 
ଆତଙ୍କ ଖେଳିଗଲା ଓ ପ୍ରଶାସନ ଅଚଳ 
ହୋଇପଡ଼ିଲା । ଏଇ ଧର୍ମଘଟ ଥୁଲା 
ଭାରତବର୍ଷର ପ୍ରଥମ ଧର୍ମଘଟ । 
ଯେତେବେଳେ ସମଗ୍ର ବିଶ୍ଵର ଶ୍ରମିକ 
ସମାଜକୁ ଜଡ଼ତା ଗ୍ରାସ କରିଥୁଲା, 
ସେତିକିବେଳେ ସର୍ବଶକ୍ତିମାନ ଇଂରେଜ 
ପ୍ରଶାସନ ବିରୋଧରେ କଲିକତା 
ସହରରେ ଓଡ଼ିଆ ପାଲିଙ୍କିବାହକମାନେ ସ୍ଵର ଉତ୍ତେଳନ 
କରିଥୁଲେ । ଏଇ ଘଟଣାର ତିନି ଦଶକ ପରେ ସିପାହୀ ବିଦ୍ରୋହ 
ହୋଇଥଲା । ବନ୍ଧୁକରେ ଲାଗିଥୁବା ଚମଡ଼ାକୁ ମୁହଁରେ ଦେବାକୁ 
ରାଜି ନହୋଇ ଭାରତୀୟ ସିପାହୀମାନେ ପ୍ରତିବାଦ କରିଥୁଲେ । 
ଓଡ଼ିଆ ପାଲିଙ୍କି ବାହକମାନଙ୍କ ଧର୍ମଘଟକୁ ସେତେବେଳର ଇଂରେଜ 
ଚାଟୁକାର ବୁଦ୍ଧିଜୀବୀମାନେ ସମର୍ଥନ କରିନଥୁଲେ । ଓଡ଼ିଆ 
ପାଲିଙ୍କିବାହକମାନଙ୍କର ଏଇ ଧର୍ମଘଟ ଥୁଲା ପରବର୍ତୀ ଶ୍ରମିକ 
ସଙ୍ଗଠନ, ଶ୍ରମିକ ଆନ୍ଦୋଳନ ଓ ଧର୍ମଘଟଗୁଡ଼ିକର ପଥପ୍ରଦର୍ଶକ | 


୧୮୦୦ ଖ୍ରୀଷ୍ଟାବ୍ଦରେ କଲିକତାରେ ଫୋର୍ଟ ଉଇଲିୟମ 
କଲେଜ ପ୍ରତିଷ୍ଠିତ ହୋଇଥଲା । ଭାବୀ ଇଂରେଜ ପ୍ରଶାସକମାନଙ୍କୁ 
ଶିକ୍ଷା ଦେବାକୁ ଏହା ସ୍ଥାପିତ ହୋଇଥୁଲା । ଏଇ କଲେଜରେ 
ଭାରତ ବିଖ୍ୟାତ ଓଡ଼ିଆ ପଣ୍ଡିତ ମୃତ୍ୟୁଞ୍ଜୟ ବିଦ୍ୟାଳଙ୍କାର, ତାଙ୍କ 
ପୁତ୍ର ରାମଜୟ ତର୍କାଳଙ୍କାର, ଗଦାଧର ବିଦ୍ଯାବାଗୀଶ ଓ 
ପୁରୁଷରାମ ପ୍ରମୁଖ ଓଡ଼ିଆ ପଣ୍ଡିତମାନେ ଅଧ୍ୟାପକ ଥୁଲେ । 
ଗଦାଧର ଉନବିଂଶ ଶତାବ୍ଦୀର ପ୍ରଥମ ଦଶକରେ ଓଡ଼ିଆ ଓ ବଙ୍ଗଳା 
ବ୍ୟାକରଣ ରଚନା କରି ସୁଖ୍ୟାତ ହୋଇଥିଲେ । ବଙ୍ଗଳା ବିଭାଗର 
ମୁଖ୍ୟ ମୃତ୍ୟୁଞ୍ଜୟ ଥୁଲେ ବଙ୍ଗଳା ରାଜ୍ୟ ସାହିତ୍ୟର ଭିଭ୍ିସ୍ଥାପକ । 
ସେ ଉଇଲିୟମ କେରୀଙ୍କୁ ସଂସ୍କୃତ ବଙ୍ଗଳା, ଓଡ଼ିଆ ଓ ଅନ୍ୟାନ୍ୟ 
ଭାରତୀୟ ଭାଷା ଶିକ୍ଷା ଦେଇଥୁଲେ । ତାଙ୍କର ରଚନାବଳୀ ଥୁଲା 


ଏଇ ଧମ୍ମଘଟ ଥୁଲା ଭାରତବର୍ଷର ପ୍ରଥମ 
ଧର୍ମଘଟ । ଯେତେବେଳେ ସମଗ୍ର ବିଶ୍ବର ଶ୍ରମିକ 
ସମାଜକୁ ଜଡ଼ତା ଗ୍ରାସ କରିଥିଲା, ସେତିକିବେଳେ 
ସର୍ବଶକ୍ତିମାନ ଇଂରେଜ ପ୍ରଶାସନ ବିରୋଧରେ 
କଲିକତା ସହରରେ ଓଡ଼ିଆ ପାଲିକିବାହକମାନେ 
ସ୍ଵର ଉତ୍ତୋଳନ କରିଥୁଲେ । ଏଇ ଘଟଣାର ତିନି 
ଦଶକ ପରେ ସିପାହୀ ବିଦ୍ରୋହ ହୋଇଥଲା । 


ଏଫ୍ରିଲ-ମେ ୨୦୦୯ 


ବଙ୍ଗଳା ଭାଷାରେ ରଚିତ ଭାରତବର୍ଷର ପ୍ରଥମ ଇତିହାସ । ବେଦାନ୍ତ 
ଚନ୍ଦ୍ରିକା, ପ୍ରବୋଧ ଚନ୍ଦ୍ରିକା ପ୍ରଭୂତି ଗ୍ରନ୍ଥ ତାଙ୍କର ପାଣ୍ଡିତ୍ୟ ଓ ସାହିତ୍ୟ 
କୃତିର ସ୍ମାରକୀ । ପରବର୍ତୀ କାଳରେ ' ପ୍ରବୋଧ ଚନ୍ଦ୍ରିକା” କଲିକତା 
ବିଶ୍ବବିଦ୍ୟାଳୟରେ ଦୀର୍ଘଦିନ ଧରି ପାଠ୍ୟପୁସ୍ତକ ହୋଇଥିଲା । 
ଏଇ ଅପ୍ରତିଦ୍ଧନ୍ଦୀ ଓ ଅସାଧାରଣ ପାଣ୍ଡିତ୍ୟର ଅଧୁକାରୀ ପଣ୍ଡିତ 
ଥଲେ ସୁପ୍ରିମକୋର୍ଟର ଜଜ୍‌ ପଣ୍ଡିତ । ସାଧାରଣରେ ଧାରଣା 
ଯେ ସତୀଦାହ ପ୍ରଥା ବିରୋଧରେ ସବ ପ୍ରଥମେ ରାଜା 
ରାମମୋହନ ରାୟ ସ୍ଵର ଉତ୍ତୋଳନ କରିଥୁଲେ । ଏହା ଠିକ୍‌ 
ନୁହେ। ଏଇ ଏଡିହାସିକ 
ଆନ୍ଦୋଳନର ସୃତ୍ରଧର ଥ୍‌ଲେ 
ମୃତ୍ୟୁଞ୍ଜୟ । ରାମ ମୋହନଙ୍କ ପୂର୍ବରୁ 
ସ୍ଵାମୀର ମୃତ୍ୟୁ ସହିତ ସ୍ତ୍ରୀର ସହ ମରଣ 
ଘଟଣାଟି ଶାସ୍ତ୍ର ସମ୍ମତ ନୁହେଁ ବୋଲି 
ମୃତୁୁଞ୍ଜୟ ବିଦ୍ୟାଳଙ୍କାର ମତ 
ଦେଇଥୁଲେ । ଇଂରେଜ ବିଚାରପତି 
ଏ ସଂପର୍କରେ ମୃତ୍ୟୁଞ୍ଜୟଙ୍କ ମନ୍ତବ୍ୟ 
ଚାହିଁବାରୁ ସେ ଭାରତବର୍ଷର ବହୁ 
ଧର୍ମଶାସ୍ତ୍ର ଅନୁଶୀଳନ କରି ତାଙ୍କର ରି ପୋର୍ଟ ଉପସ୍ଥାପନ 
କରିଥୁଲେ । ସାରସ୍ଵତ କ୍ଷେତ୍ରରେ ରାମମୋହନ ଓ ମୃତ୍ୟୁଞ୍ଜୟ 
ଥୁଲେ ପରସ୍ପର ପ୍ରତିଦ୍ଵନ୍ଦୀ । 


ଭ୍ଶ୍ମର ଚନ୍ଦ୍ର ବିଦ୍ୟାସାଗରଙ୍କ ଜନ୍ମର ଗୋଟିଏ ବର୍ଷ ପୂର୍ବରୁ 
ମୃତ୍ୟୁଞ୍ଜୟଙ୍କର ମୃତ୍ୟୁ ହୁଏ । ମୃତ୍ୟୁଞ୍ଜୟଙ୍କ ପରେ ଉନବିଂଶ 
ଶତାବ୍ଦୀରେ ଦୁଇଜଣ ଅସାଧାରଣ ନାଟ୍ୟଶିଳ୍ପୀ ଓ ସଙ୍ଗୀତ 
ସାଧକଙ୍କର ଆବିର୍ଭାବ ଘଟେ କଲିକତା ସହରରେ । ଜଣେ 


ଗୋପାଲ ଉଡ଼େ” ନାମରେ ପରିଚିତ ଗୋପାଳ ଦାସ ଓ ଅନ୍ୟ 
ଜଣେ `ରୂପଚାନ୍ଦ ପକ୍ଷୀ” ନାମରେ ପରିଚିତ ରୂପଚାନ୍ଦ ଦାସ 
ମହାପାତ୍ର । ପ୍ରଥମ ଜଣକ ଥୁଲେ ଯାଜପୁରର ଅଧ୍‌ବାସୀ ଓ 
ଦ୍ବିତୀୟ ଜଣକ ଥୁଲେ ଚିଲିକା କୂଳବତ୍ତଭୀ ଏକ ଗ୍ରାମର ଅଧ୍ବାସୀ । 
ଗୋପାଳ ଦାସ ଥୁଲେ ଜଣେ ସୁକବି, ସୁଗାୟକ ଓ ସୁଅଭିନେତା | 
ବଙ୍ଗଳା ନାଟ୍ୟ ସାହିତ୍ୟର ଇତିହାସରେ ସେ ଜଣେ ଅମର ଶିଞ୍ପୀ 
ଭାବରେ ସ୍ଥାନ ଅଧ୍କାର କରିଛନ୍ତି । ତାଙ୍କ ରଚିତ, ନିର୍ଦ୍ଦେଶିତ ଓ 
ଅଭିନୀତ ବିଦ୍ୟାସୁନ୍ଦର ଯାତ୍ରା ତକ୍ରାଳୀନ ବଙ୍ଗ- ସମାଜରେ 
ଆଲୋଡ଼ନ ସୃଷ୍ଟି କରିଥଲା । ତାଙ୍କ ଯାତ୍ରା ଦେଖୁବାକୁ ବଙ୍ଗଳାର 
ଗ୍ରାମାଞ୍ଚଳରୁ ଲୋକେ ଛୁଟି ଆସୁଥୁଲେ କଲିକତା ସହରକୁ । 


ଜ୍ୟୋତିରିନ୍ଦ୍ର ନାଥ ଠାକୁର ତାଙ୍କ ସମ୍ପର୍କରେ କହିଥୁଲେ- ‹'¶  \ 858 
୦୦୮4&1 ୦11'§ 8114 1141 ୭୩122©5୮୯୯ 1158 11© 106 ୦୮ 


71୦]୧୯୮1 £ & 1)&17୦. ' ବଙ୍ଗ ରଙ୍ଗମଞ୍ଚ ସାପନ କ୍ଷେତ୍ରରେ 
ଗୋପାଳ ଥୁଲେ ପଥପ୍ରଦର୍ଶକ । “ନବନାଟକ” ଆନ୍ଦୋଳନର ସେ 
ଥଲେ କ୍ଷେତ୍ର ପ୍ରସ୍ତୁତକାରକ । ଗୋପାଳ ଦାସଙ୍କର ପ୍ରାୟ ଶହେ 
ବର୍ଷ ପରେ ପଟ୍ଟାମୁଣ୍ଡାଇ ଅଞ୍ଚଳରୁ ଆଉ ଜଣେ ଗୋପାଳ ଦାସ 
ଆସି କଲିକତା ଓ ଶିଳ୍ପାଞ୍ଚଳରେ ସୁଖ୍ୟାତି ଲାଭ କରିଥୁଲେ । ଏଇ 
ଦ୍ବିତୀୟ ଗୋପାଳ ଦାସଙ୍କ ସମସାମୟିକ ଥୁଲେ ବୈଷ୍ଣବ ପାଣି । 
ଉଭୟଙ୍କ ମଧ୍ଯରେ ପ୍ରତିଦ୍ବନ୍ଦିତା ହେଉଥିଲା କଲିକତାରେ । 


ଗୋପାଳ ଦାସ ଓ ରୂପଚାନ୍ଦ ଦାସ ମହାପାତ୍ର ଥୁଲେ 
ସମସାମୟିକ । ସେମାନେ ମଧ୍ୟ ପ୍ରତିଦ୍ଧିନ୍ଦିତାରେ ଅବତୀର୍ଣ୍ର 
ହେଉଥୁଲେ । ରୂପଚାନ୍ଦ ଥୁଲେ ଏକାଧାରାରେ ଜଣେ ନିର୍ଦ୍ଦେଶକ, 
କବି, ସଂଗୀତ ସାଧକ, ରାଗରାଗିଣୀ 
ସ୍ରଷ୍ଟା ଅଭିନେତା ଓ ପକ୍ଷୀ ଦଳର 
ନେତା । ତାଙ୍କର ଓଡ଼ିଆ, ବଙ୍ଗଳା, 
ହିନ୍ଦୀ ଓ ଇଂରାଜୀ ଭାଷାରେ ଅଧ୍କାର 
ଥୁଲା। ତାଙ୍କର ଅଧୁକାଂଶ କବିତା 
ବୈଷ୍ଣବ ଧର୍ମ ଭାବାପନ୍ନ ହୋଇଥୁଲେ 
ହେଁ ସମସାମୟିକ ସମାଜ, ବିକୃତ 
ସମାଜ ବ୍ଯବସ୍ଥା, ଅପସଂସ୍କୃତି ଓ 
ରାଜନୈତିକ ଚିନ୍ତାଚେତନାକୁ ଆଖ୍‌ 
ଆଗରେ ରଖ୍‌ ସେ ଯେଉଁ ସବୁ କବିତା ରଚନା କରିଥୁଲେ 
ସେଗୁଡ଼ିକର ସଂଖ୍ୟା କମ୍‌ ନୁହେଁ । ହିନ୍ଦୀ, ବଙ୍ଗଳା ଓ ଇଂରାଜୀ 
ଭାଷା ମିଶ୍ରିତ କବିତାଗୁଡ଼ିକରେ ତାଙ୍କର କବିତ୍ସ ଅନୁରଞ୍ଜତ ହୋଇଛି 
ଅପୂର୍ବ ରୀତି ଓ କଳାକୌଶଳରେ । ତାଙ୍କର ସବୁ କବିତା 
ଗାନୋପଯୋଗୀ । ରୂପଚାନ୍ଦଙ୍କ ସ୍ଵର, ରାଗରାଗିଣୀର ମୌଳିକତା 
ରକ୍ଷା କରି ତାଙ୍କର ସଙ୍ଗୀତଗୁଡ଼ିକ ଏବେ ଏକମାତ୍ର ଶିଚ୍ଛୀ 
ରାମକୁ ମାର ଚଟ୍ଟୋପାଧ୍ୟାୟ ଗାନ କରି ସଙ୍ଗୀତ ଆସରକୁ 
ସରଗରମ କରିପାରନ୍ତି । ୧୮୧୫ ମସିହାରେ ଜନ୍ମ ଗ୍ରହଣ 
କରିଥୁଲେ ରୂପଚାନ୍ଦ ଓ ଜୀବିତ ଥୁଲେ ପ୍ରାୟ ୧୮୮୫ ମସିହା 
ପର୍ଯ୍ୟନ୍ତ । କଲିକତା ସହର ଉପରେ ଯେଉଁମାନେ ଗବେଷଣା 
କରିଛନ୍ତି ସେମାନେ ତାଙ୍କର “କଲିକାତା ବର୍ଣ୍ଣନ” ଦୀର୍ଘ କବିତାକୁ 
ଅନୁଶୀଳନ କରିବାକୁ ବାଧ୍ଯ ହୋଇଛନ୍ତି । ଏଁତିହାସିକ ସାମାଜିକ 
ଓ ରାଜନୈତିକ ଦୃଷ୍ଟିକୋଣରୁ ତାହାର ମୂଲ୍ୟ ଅପରିସୀମ । ତାଙ୍କର 
ଯେଉଁ ଯାତ୍ରାଦଳ ଥୁଲା ତାହାର ନାମ ଥୁଲା “ପକ୍ଷୀ ଦଳ” । ଦଳର 
ଶିଳ୍ପୀମାନେ ବିଭିନ୍ନ ପକ୍ଷୀଙ୍କ ସ୍ବର ଅନୁକରଣ କରି ଅଭିନୟ 
କରୁଥୁଲେ। ସେ ନିଜେ ୯ପକ୍ଷୀ” ବା “ପକ୍ଷୀ ରାଜ” ନାମରେ 


ଥରେ ଆଶୁତୋଷଙ୍କ ଇଂରାଜୀ କଥାବାର୍ଭା ଶୁଣି 
ଲର୍ଡ଼କର୍ଜନ ତାଙ୍କୁ ପଚାରିଥୁଲେ ଯେ ସେ ଏତେ 
ସୁନ୍ଦର ଇଂରାଜୀ କେଉଁଠୁ ଶିଖ୍‌ଲେ । ଆଶୁତୋଷ 
ବିନମ୍ରତାର ସହିତ କହିଥୁଲେ, “ ମୋର ଗୁରୁ ଓଡ଼ିଶାର 
ମଧୁସୂଦନ ଦାସଙ୍କଠାରୁ ମୁଁ ଇଂରାଜୀ ଶି ଖୂଛି ।” 
ଗୋପବନ୍ଧୁ ଦାସଙ୍କ ପୂର୍ବରୁ ମଧୁସୂଦନ କଲିକତାରେ 
ଓଡ଼ିଆ ଶ୍ରମିକମାନଙ୍କୁ ସଂଗଠିତ କରିଥୁଲେ । 


ଏଫ୍ରିଲ-ମେ ୨୦୦୯ 


ପରିଚିତ ଥୁଲେ । ପ୍ରଥମ ସାମାଜିକ ବଙ୍ଗଳା ନାଟକ “କୁଳୀନକୁଳ 
ସର୍ବସ୍ଵ” ତାଙ୍କ ନିର୍ଦ୍ଦେଶନାରେ ମଞ୍ଚସ୍ଥ ହୋଇଥଲା । ଏଇ ନାଟକ 
ପାଇଁ ସେ ଯେଉଁ ସଙ୍ଗୀତ ରଚନା କରିଥୁଲେ ତାହା ବହୁଦିନ ପାଇଁ 
ଲୋକମୁଖରେ ଶୁଣାଯାଉ ଥୁଲା । ତାଙ୍କର କେତେକ ଓଡ଼ିଆ 
କବିତାରେ ଭଞ୍ଜୀୟ କଳାକୌଶଳ ଓ ରୀତି ଲକ୍ଷ୍ୟ କରାଯାଏ । 


ଉନବିଂଶ ଶତାବ୍ଦୀର ଦ୍ବିତୀୟ ଭାଗରେ ଉଚ୍ଚଶିକ୍ଷା ପାଇବାକୁ 
ମଧୁସୂଦନ ଦାସ ଆସିଥୁଲେ କଲିକତା । ସେ ଥୁଲେ ଓଡ଼ିଶାର 
ପ୍ରଥମ ଗ୍ରାଜୁଏଟ ପ୍ରଥମ ଲ” ଗ୍ରାଜୁଏଟ ଓ ପ୍ରଥମ ଏମ୍‌.ଏ. 
ଡିଗ୍ରୀଧାରୀ । ଏଇ ଡିଗ୍ରୀଗୁଡ଼ିକ ସେ କଲିକତା ବିଶ୍ଵବିଦ୍ୟାଳୟରୁ 
ଲାଭ କରିଥୁଲେ । ଛାତ୍ର ଥୁବାବେଳେ ନିଜର ଆର୍ଥ୍ରକ ସମସ୍ୟା 
ଦୂର କରିବାକୁ ସେ ' ମଡ଼େଲ କ୍ସେଣ୍ଚିନ୍ଧ 
ବୋଲି ଖଣ୍ଡିଏ ବହି ଲେଖୁଥୁଲେ । 
ସେତେବେଳେ ଯେଉଁ ଛାତ୍ରମାନେ 
ଏଣ୍ଟ୍ରାନ୍ସ ପରୀକ୍ଷାରେ ଇଂରେଜୀ ବିଷୟ 
ପରୀକ୍ଷା ଦେଉଥୁଲେ ସେମାନଙ୍କ ପାଇଁ 
ଏ ବହିଟି ଥୁଲା ବିଶେଷ ଉପାଦେୟ । 
କେବଳ କଲିକତା ନୁହେଁ, ଭାରତର 
ଅନ୍ଯାନ୍ଯ ବିଶ୍ବର୍ବଦ୍ୟାଳୟର 
ପରୀକ୍ଷାର୍ଥୀମ।ନେ ଏ ବହି ଟିକୁ 
ଅନୁସରଣ କରୁଥିଲେ । ଇଂରାଜୀ, ଅଙ୍କ ଓ ଅନ୍ୟାନ୍ୟ ବିଷୟରେ 
ସେ କୃତିତ୍ସର ଅଧୂକାରୀ ଥୁଲେ । ପାଠ ପଢ଼ୁଥିବା ସଂଗେସଂଗେ 
ସେ ଗାର୍ଡ଼େନ ରିଚ୍‌ ହାଇସ୍କ୍ଲ, ମିର୍ଜାପୁର ହାଇସ୍କ୍ରଲ ଇତ୍ୟାଦିରେ 
ପ୍ରଧାନ ଶିକ୍ଷକ ଭାବରେ କାର୍ଯ୍ୟଭାର ବହନ କରିଥୁଲେ । ଯେଉଁ 
ଆଶୁତୋଷ ମୁଖାର୍ଜୀ ରୟାଲ ବେଙ୍ଗଲ ଟାଇଗର ନାମରେ ପରିଚିତ 
ଥିଲେ, କଲିକତା ବିଶ୍ବବିଦ୍ୟାଳୟର ଭାଇସ୍‌ ଚାନ୍ରସେଲର ଓ କଲିକତା 
ହାଇକୋର୍ଟର ବିଚାରପତି ଥୁଲେ, ସେହି ଆଶୁତୋଷ ମୁଖାର୍ଜୀ 
ମଧୁବାବୁଙ୍କର ଇଂରାଜୀ ବିଷୟର ଛାତ୍ର ଥୁଲେ। ଥରେ 
ଆଶୁତୋଷଙ୍କ ଇଂରାଜୀ କଥାବାତ୍ଭା ଶୁଣି ଲର୍ଡ଼କର୍ଜନ ତାଙ୍କୁ 
ପଚାରିଥୁଲେ ଯେ ସେ ଏତେ ସୁନ୍ଦର ଇଂରାଜୀ କେଉଁଠୁ ଶିଖୁଲେ । 
ଆଶୁତୋଷ ବିନମ୍ରତାର ସହିତ କହିଥୁଲେ, “ମୋର ଗୁରୁ ଓଡ଼ିଶାର 
ମଧୁସୂଦନ ଦାସଙ୍କଠାରୁ ମୁଁ ଇଂରାଜୀ ଶିଖୁଛି ।” ଗୋପବନ୍ଧୁ ଦାସଙ୍କ 
ପୂର୍ବରୁ ମଧୁସୂଦନ କଲିକତାରେ ଓଡ଼ିଆ ଶ୍ରମିକମାନଙ୍କୁ ସଂଗଠିତ 
କରିଥୁଲେ । ମାଟିଆବ୍ରୁଜର ଓଡ଼ିଆ ଶ୍ରମିକମାନଙ୍କୁ ନୈଶ ବିଦ୍ୟାଳୟ 
ଖୋଲି ପାଠ ପଢ଼ାଉଥୁଲେ । କଲିକତାରେ ଲାଞ୍ଚିତ ଓ ନିର୍ଯାତିତ 
ହୋଇ ରହୁଥୁବା ଓଡ଼ିଆ ଶ୍ରମିକମାନଙ୍କୁ ନିଜର ଅତୀତ ଗୌରବକୁ 


ସ୍ମରଣ କରି ହୀନମନ୍ୟତାରୁ ଦୂରେଇ ରହିବାକୁ ସେ ଉପଦେଶ 
ଦେଉଥୁଲେ । 


ପରେ ମଧୁବାବୁ କଲିକତା ବିଶ୍ଵବିଦ୍ୟାଳୟର ପରୀକ୍ଷକ 
ଓ ସିନେଟ୍‌ ମେମ୍ବର ହୋଇଥୁଲେ । ବଙ୍ଗ ବ୍ୟବସ୍ଥା ସଭାର ସଭ୍ୟ 
ପଦରେ ରହି ନିଜର ରାଜନୈତିକ ଦୃଷ୍ଟିଭଙ୍ଗୀ ଓ ବାଗ୍ମିତାର ପରିଚୟ 
ଦେଇଥୁଲେ । ତାଙ୍କର ବାଗ୍ନିତା ପାଇଁ ସେ ବିଚକ୍ଷଣ ରାଜନୀତିଜ୍ଞ 
କାଟୋଙ୍କ ସହିତ ତୁଳନୀୟ ହେଉଥୁଲେ । ତାଙ୍କୁ କୁହାଯାଉଥୁଲା 
“କାଟୋ ଅଫ୍‌ ବେଙ୍ଗଲ” | 


ମଧୁବାବୁଙ୍କ ପରେ କଲିକତାରେ ଓଡ଼ିଆ ସଂଗଠନକୁ 
ବ୍ୟାପକ କରିବାକୁ ଗୋପବନ୍ଧୁ ଉଦ୍ୟମ କରିଥୁଲେ । ସେ ଆଇନ 
ପରୀକ୍ଷା ଦେବାକୁ ଆସି କଲିକତାର ବଡ଼ବଜାର ଅଞ୍ଚଳରେ ଏକ 
ଛାତ୍ରାବାସରେ ରହୁଥୁବା ବେଳେ ଓଡ଼ିଆ ଶ୍ରମିକମାନଙ୍କ ସମସ୍ୟା 
ସହିତ ପରିଚିତ ହୋଇଥିଲେ । ପରେ ୧୯୨୦ ମସିହାରେ ଓଡ଼ିଆ 
ଶ୍ରମିକମାନଙ୍କୁ ଅସହଯୋଗ ଆନ୍ଦୋଳନରେ ସାମିଲ ହେବାକୁ ଓ 
ବିଦେଶୀ ବସ୍ତ୍ର ବର୍ଜନ ଆନ୍ଦୋଳନକୁ ସଫଳ କରିବାକୁ ସେ 
ଉଦ୍ବୋଧନ ଦେବାକୁ କଲିକତା ଆସିଥୁଲେ । ସେତେବେଳେ ସେ 
ଓଡ଼ିଆ ଶ୍ରମିକମାନଙ୍କର ନାନାବିଧ ସମସ୍ୟା ଲକ୍ଷ୍ୟ କରି ବିବ୍ରତ 
ହୋଇପଡ଼ିଥିଲେ । ସେ ୧୯୨୧ ମସିହାରେ ଓଡ଼ିଆ ଶ୍ରମଜୀବୀ 
ସମିତି ନାମରେ ଏକ ସଂଗଠନ ସ୍ଥାପନ କରି ବ୍ୟାପକ କର୍ମସୂଚୀ 
ହାତକୁ ନେଇଥୁଲେ । ୧୯୨୮ ପର୍ଯ୍ୟନ୍ତ ଅର୍ଥାତ୍‌ ତାଙ୍କ ମୃତ୍ୟୁ 
ପର୍ଯ୍ୟନ୍ତ ଏଇ ସଂଗଠନ ସକ୍ରିୟ ଭୂମିକାରେ ଅବତୀର୍ଣ୍ଣ ହୋଇଥଲା । 
ସେ ନିଜେ ସଂଗଠନର ପୁରୋଭାଗରେ ଥଲେ ହେଁ ପଣ୍ଡିତ 
ଲିଙ୍ଗରାଜ ମିଶ୍ରଙ୍କୁ ସଂଗଠନର ପରିଚାଳନା ଦାୟିତ୍ବରେ 
ରଖୁଥୁଲେ। ତାଙ୍କ ସମ୍ପାଦିତ “ସାପ୍ତାହିକ ସମାଜ”ରେ ସେ 
ସେତେବେଳେ କଲିକତାର ଶ୍ରମିକ ସଂଗଠନକୁ ବିଶେଷ ପ୍ରାଧାନ୍ୟ 
ଦେଉଥୁଲେ । ୧୯୨୮ ଜୁନ ପ୍ରଥମ ସପ୍ତାହରେ ସେ ଶେଷଥର 
ପାଇଁ କଲିକତାକୁ ଆସିଥିଲେ ଓଡ଼ିଆ ଶ୍ରମିକମାନଙ୍କର କେତେକ 
ସମସ୍ୟାର ସମାଧାନ କରିବା ଉଦ୍ଦେଶ୍ୟରେ । ପ୍ରଚଣ୍ଡ ପରିଶ୍ରମ 
ଓ ଅନିୟମିତତା ଯୋଗୁଁ ତାଙ୍କର ଟାଇଫଏଡ଼୍‌ ଜ୍ଵର ପୁଣି 
ଲେଉଟିଲ।। ଜ୍ଵର ନେଇ ଜୁନ୍‌ ୧୧ରେ ସେ କଲିକତା 
ଛାଡ଼ିଥିଲେ । ସେଇ ଜ୍ଵରରେ ଜୁନ୍‌ ୧୭ରେ ତାଙ୍କର ମୃତ୍ୟୁ ହେଲା । 


ଏହାପୂର୍ବରୁ ଅର୍ଥାତ୍‌ ଗୋଟିଏ ଦଶକ ଆଗରୁ ନୀଳକଣ୍ଠ 
ଦାସ, ଗୋଦାବରୀଶ ମିଶ୍ର ଓ କୃପାସିନ୍ଧୁ ମିଶ୍ର ଆଇନ ଅଧ୍ଯୟନର 
ବୂଭ୍ରି ନେଇ କଲିକତାକୁ ଆସି ଆଇନ ଓ ଏମ୍‌.ଏ. ପଢ଼ିଥୁଲେ | 
୯ ନମ୍ବର ପଞ୍ଚାନନ ଘୋଷ ଲେନସ୍ଥ ଓଡ଼ିଆ ଛାତ୍ରାବାସରେ 


ଏଫ୍ରିଲ-ମେ ୨୦୦୯ 


ସେମାନେ ରହୁଥ୍ବା ବେଳେ ପ୍ରବାସୀ ଓଡ଼ିଆମାନଙ୍କ ସଂପର୍କରେ 
ଆସିଥିଲେ । ଏଇ ଛାତ୍ରାବାସରେ ଥୁବାବେଳେ ପଦ୍ମଚରଣଙ୍କ ପଦ୍ମ 
ପାଖୁଡ଼ା” ରଚନା ଗୋଦାବରୀଶଙ୍କ ନାଟକ ରଚନାର ପରିକଳ୍ପନା 
ସହିତ ନୀଳକଣ୍ଠଙ୍କ ନିଶ ଆନ୍ଦୋଳନର ସୂତ୍ରପାତ ହୋଇଥୁଲା । 
ଅଧୁକନ୍ତୁ ଗୋଦାବରୀଶ ତତ୍କାଳୀନ ସନ୍ତ୍ରାସବାଦୀ ଆନ୍ଦୋଳନ ସହିତ 
କିଂଚିତ୍‌ ଜଡ଼ିତ ହୋଇ ପଡ଼ିଥୁଲେ । ସେତେବେଳେ ଶ୍ରୀକୃଷ୍ଣ 
ମହାପାତ୍ର ଥୁଲେ ପୁଲିସ୍‌ ଇନ୍ଵସପେକୃର । ଜଣେ କଡ଼ା ପୁଲିସ୍‌ 
ଅଫିସର ହୋଇଥିବାରୁ ତାଙ୍କର ସୁନାମ ଯେତିକି ଥୁଲା, ତାହାଠାରୁ 
ଦୁର୍ନାମ ଥୁଲା ବେଶି । ସନ୍ତ୍ରାସବାଦୀ ଆନ୍ଦୋଳନ ସହିତ ଯୁକ୍ତ ତାଙ୍କ 
ପୁତ୍ରର ଆତ୍ମହତ୍ୟା ଘଟଣା ତାଙ୍କ ବ୍ୟକ୍ତିତ୍ସକୁ କଳକିତ କରିଥୁଲା । 
ଉନବିଂଶ ଶତାବ୍ଦୀର ଦ୍ଵିତୀୟ ଭାଗରେ ବଙ୍ଗୀୟ ଜନଜୀବନ, 
ସାହିତ୍ୟିକ ଚିନ୍ତାଚେତନା ଓ ଧର୍ମୀୟ ଭାବଧାରା ସହିତ 
ଫକୀର ମୋହନ ସେନାପତି ଓ ମଧୁସୂଦନ ରାଓ ଯୁକ୍ତ 
ହୋଇପଡ଼ିଥଲେ । ବ୍ରାହ୍ମ ଧର୍ମାବଲମ୍ବୀ ଏଇ ଦୁଇ ବରପୁତ୍ରଙ୍କ 
ସନ୍ତାନମାନେ ବଙ୍ଗୀୟ ପରିବାରରେ ବିବାହ କରିଥିଲେ । କଲିକତା 
ସହର ସହିତ ଏତେ ସଂପର୍କ ଥୁବା ସତ୍ସେ ସାଧାରଣ ଓଡ଼ିଆମାନଙ୍କ 
ସହିତ ସେମାନଙ୍କର ସଂପର୍କ ପ୍ରତିଷ୍ଠିତ ହୋଇନଥିଲା । 


କଲିକତାରେ ଓଡ଼ିଆମାନଙ୍କର ସଂଘବଦ୍ଧ ଜୀବନର 
ସୂତ୍ରପାତ ହୁଏ ଅଷ୍ଟାଦଶ ଶତାବ୍ଦୀର ଶେଷ ଭାଗରେ । ସେହି 
ସଂଘବଦ୍ଧ ଜୀବନ ଆନୁଷ୍ଠାନିକ ରୂପ ଗ୍ରହଣ କରେ ଉନବିଂଶ 
ଶତାବ୍ଦୀର ଆରମ୍ଭରେ । ପାଲିଙ୍କି ବାହକମାନେ ୧୮୨୭ 
ମସିହାରେ ଏତିହାସିକ ଧର୍ମଘଟ ସଂଗଠିତ କରିବା ପୂର୍ବରୁ ବୃଭିକୁ 
ନେଇ ଉପୁଜିଥୁବା ବିଭିନ୍ନ ସମସ୍ୟା ବିରୋଧରେ ସେମାନେ 
ପ୍ରତିବାଦ ଓ ଛୋଟ ଧରଣର ଧର୍ମଘଟ ଆରମ୍ଭ କରି ଦେଇଥୁଲେ । 
୧୮୦୦ରୁ ୧୮୨୭ ମସିହା ମଧ୍ଯରେ ସେମାନେ ଏକାଧୁକ 
ଧର୍ମଘଟ କରିଥବାର ଦୃଷ୍ଟାନ୍ତ ରହିଛି । ଉନବିଂଶ ଶତାବ୍ଦୀର ଦ୍ବିତୀୟ 
ଭାଗରେ ସୀମିତ ଅଞ୍ଚଳରେ ହେଲେ ହେଁ ମଧୁସୂଦନ ଦାସ ଓଡ଼ିଆ 
ଶ୍ରମିକମାନଙ୍କୁ ସଂଗଠିତ କରିଥ୍‌ଲେ ଓ ସେମାନଙ୍କ ପାଇଁ ନୈଶ 
ବିଦ୍ୟାଳୟ ଖୋଲିଥୁଲେ । ୧୮୮୦ ମସିହା ପରେ କଳ ଓ 
କାରଖାନା ଖୋଲାଯିବା ପରେ କଲିକତା ଓ ଶିଳ୍ପାଞ୍ଚଳରେ ଓଡ଼ିଆ 
ଶ୍ରମିକମାନଙ୍କର ବିଶେଷ ସମାବେଶ ଘଟିଲା । କଲିକତାର 
ବୋଉ ବଜାର, ଶୋଭା ବଜାର, ସିଆଲଦହ ଏଣ୍କାଲି, 
ଭବାନୀପୁର, ବଡ଼ବଜାର, ଖଦିରପୁର, ମାଟିଆବ୍ରୁଜ, 
ହାଓଡ଼ାର ବାଉଡ଼ିଆ, ଚେଙ୍ଗାଇଲ, ଶିବପୁର, ଦାସନଗର, 
ସାଲକିଆ, ଘୁଷୁଡ଼ି, ବେଲୁଡ଼, ଲିଲୁହା, ହୁଗୁଳିର ବାଲି, 
କୋନ୍ନଗର ରିଷଡ଼ା, ଶ୍ରୀରାମପୁର, ଭଦ୍ରେଶ୍ଵର, ଚାପଦାନୀ, 


ଉତ୍ତର ଚବିଶ ପ୍ରଗଣାର ହାଜିନଗର, ଜଗଦ୍ଦଳ, ଶ୍ଯାମନଗର, 
କାକିନଡ଼ା ପଲତା, ଇଚ୍ଛାପୁର, ଟିଟାଗଡ଼, ଖଡ଼ଦହ, 
ତାଲପୁକୁର, ବେଲଘରିଆ, ଦକ୍ଷିଣେଶ୍ବର, ଦକ୍ଷିଣ ଚବିଶ 
ପ୍ରଗଣାର ଚିତ୍ରିଗଞ୍ଜଳ କାଳୀପୁର, ବଜ ବଜ ପରଭୂତି ଅଞ୍ଚଳରେ 
ଓଡ଼ିଆମାନେ ଉଲ୍ଲେଖଯୋଗ୍ୟ ଭାବରେ ସଂଘବଦ୍ଧ ହୋଇ 
ଜୀବନ ଅତିବାହିତ କଲେ । ପରେ ଆଉ କେତେକ ସ୍ଥାନରେ 
ବୃହତ୍‌ ଶିଳ୍ପ ସଂସ୍ଥା ସ୍ଥାପିତ ହେବା ପରେ ସେଠାରେ ମଧ୍ଯ ଶ୍ରମିକ 
ଭାବରେ ଜୀବନ କଟାଇବା ସଂଗେସଂଗେ ସେମାନେ ସଂଗଠିତ 
ହୋଇ ରହିଲେ । ସାଲକିଆ, ସିଆଲଦହ, ଏଣ୍ଟାଲି, ଭାବନୀପୁର 
ଓ ବୋଉ ବଜାର ପ୍ରଭୂତି ଅଞ୍ଚଳରେ ଥବା ' ଉଡ଼ିୟା ପାଡ଼ାଂ ପ୍ରଭୃତି 
ଓଡ଼ିଆମାନଙ୍କର ସଂଘବଦ୍ଧ ଜୀବନର ପ୍ରମାଣ ଦିଏ । ଅଷ୍ଟାଦଶ 
ଶତାବ୍ଦୀର ଶେଷରେ ଫଟୁ ଦାସ ବା ଫାଲ୍‌ଗୁନି ଦାସ ଥୁଲେ ଜଣେ 
ପ୍ରତିଷ୍ଠିତ ଠିକାଦାର । ବୋଉ ବଜାରରେ ସେ ରହୁଥାବା ସ୍ଥାନଟି 
ପରେ ଫାଲ୍‌ଗୁନି ଦାସ ଲେନ ନାମରେ ପରିଚିତ ହୋଇଥୁଲା । 
ବୋଉ ବଜାରର ଜଗନ୍ନାଥ ବାଡ଼ି” ଶତାଧୁକ ବର୍ଷର ଏକ ସଂସ୍ଥା । 
କଲିକତାର ଆଉ କେତେକ ଅଞ୍ଚଳରେ ଓଡ଼ିଆମାନେ ଶତାଧୂକ 
ବର୍ଷ ଧରି ମନ୍ଦିରରେ ଜଗନ୍ନାଥଙ୍କ ବିଗ୍ରହ ପ୍ରତିଷ୍ଠା କରି ପୂଜା 
ଉପାସନା କରି ଆସୁଛନ୍ତି । ଚଳିତ ଶତାବ୍ଦୀରେ ଜଗନ୍ନାଥଙ୍କ ପୂଜା 
ଉପାସନାର ବିଶେଷ ପ୍ରସାର ଯେଭଳି ଘଟିଲା ଓଡ଼ିଶାର ଆଞ୍ଚଳିକ 
ଦେବଦେବୀଙ୍କ ପୂଜା ଆରାଧନା ମଧ୍ୟ ସେହିଭଳି ଆରମ୍ଭ 
ହୋଇଗଲା । ଜଗନ୍ନାଥ ସପ୍ତାହ”, ଅଷ୍ଟପ୍ରହର ନାମଯ ଜ୍ଞ, 
ତ୍ରିନାଥମେଳା, ସତ୍ୟନାରାୟଣ ପୂଜା, ଶିବରାତି, ଜନୁଷମୀ, ଦୋଳ 
ଉତ୍ସବ, ରଜ, ରଥଯାତ୍ରା ଉତ୍ସବ ପାଳନ ଇତ୍ୟାଦି ସେମାନଙ୍କର 
ଧର୍ମୀୟ ଓ ସାଂସ୍କୃତିକ ପରମ୍ପରାର ଉଜ୍ପଳ ସ୍ମତି ସ୍ତମ୍ଭ ହୋଇ 
ପ୍ରକାଶିତ ହେଲା । ଏଥୁସଂଗେ ସଂଗେ ଓଡ଼ିଆ ଲୋକ ନାଟକ, 
ପାଲା ପ୍ରଭୃତିକୁ ଆଶ୍ରୟ କରି ସେମାନେ ନିଜର କଳାତ୍ମକ ଜୀବନକୁ 
ସରସ ସୁନ୍ଦର କରିବାକୁ ସକ୍ଷମ ହେଲେ । ଶ୍ରମଜୀବୀ ମଣିଷ 
କର୍ମକ୍ଲାନ୍ତ ଜୀବନରେ ଟିକିଏ ମନୋରଞ୍ଜନ ପାଇଁ ଯାତ୍ରା ନାଟକକୁ 
ମାଧ୍ଯମ ହିସାବରେ ଗ୍ରହଣ କଲା । କଲିକତା ତୁଳନାରେ 
ଉପକଣ୍ଠବର୍ଭୀ ଶିଳ୍ପାଞ୍ଚଳରେ ଓଡ଼ିଆ ଯାତ୍ରା, ନାଟକ ପ୍ରତିବେଶୀ 
ଆଗ୍ରହ ଦେଖାଦେଲା । 


ଶିକ୍ଷାର ପ୍ରସାର ପାଇଁ ସ୍ତ୍ଲ ପାଠାଗାର, ଛାପାଖାନା 
ସ୍ଥାପନ ତଥା ସାଂସ୍କୃତିକ କାର୍ଯ୍ୟର ପ୍ରସାର ପାଇଁ ବିଭିନ୍ନ ଅନୁଷ୍ଠାନ 
ପ୍ରତିଷ୍ଠା ଇତ୍ୟାଦି ହେଉଛି ସାଂଗଠନିକ ଓ ସଂଘବଦ୍ଧ ଜୀବନର 
ପ୍ରୟାସ ଓ ପରିଣତି । ୧୯୨୧ରେ ଡେଲହାଉସୀ ସ୍କୋୟାର 
ଅଞ୍ଚଳର ସ୍ଥାପିତ ହୁଏ ବ୍ରଜବନ୍ଧୁ ନୈଶ ବିଦ୍ୟାଳୟ” । ସେଇ ବର୍ଷ 


ଏଫ୍ରିଲ-ମେ ୨୦୦୯ 


5=5୍‌? 


ଲିଲୁଆରେ ସ୍ଥାପିତ ହୁଏ “ରାଧାଗୋବିନ୍ଦ ଉତ୍କଳ ସମିତି” । ଏ 
ଦୁଇଟି ସର୍ବ ପୁରାତନ ଓଡ଼ିଆ ଅନୁଷ୍ଠାନ । ବିଦ୍ୟାଳୟ ଓ ଆଉ 
କେତୋଟି ନୈଶ ବିଦ୍ୟାଳୟ ଖୋଲା ଯାଇଥଲା କଲିକତାରେ ଓ 
ଶିଳ୍ପାଞ୍ଚଳରେ । 


ଓଡ଼ିଶା ସ୍ଵତନ୍ତ୍ର ରାଜ୍ୟ ହେବା ପୂର୍ବରୁ ଯେଉଁ କେତୋଟି 
ଓଡ଼ିଆ ଅନୁଷ୍ଠାନ କଲିକତାରେ ଥୁଲା ତାହା ଆଙ୍ଗୁଂଳିରେ ଗଣି 
ହୋଇଯାଉଥିଲା । ୧ ୯୩୬ ମସିହାରେ ଓଡ଼ିଶା ସ୍ବତନ୍ତ୍ର ପ୍ରଦେଶର 
ମର୍ଯ୍ୟାଦା ପାଇଲା ପରେ ବେଶ୍‌ କେତେଗୁଡ଼ିଏ ଓଡ଼ିଆ ଅନୁଷ୍ଠାନ 
ଶିଳ୍ପାଞ୍ଚଳରେ ମୁଣ୍ଡଟେକି ଠିଆ ହେଲା । ୧୯୧୨ରୁ ବିହାର- 
ଓଡ଼ିଶା ରାଜ୍ୟ ଗଠିତ ହେଲେ ହେଁ ଓଡ଼ିଶା ସହିତ ବଙ୍ଗଳାର ସଂପର୍କ 
ପୂର୍ବଭଳି ଅକ୍ଷୁଣ୍ଠ ରହିଥୁଲା । ସ୍ଵାଧୀନତା ପରେ କ୍ରମଶଃ ଓଡ଼ିଆ 
ସ୍କୁଲ, ପାଠାଗାର ଓ ସାଂସ୍କୃତିକ ଅନୁଷ୍ଠାନ ବୃଦ୍ଧି ପାଇବାକୁ ଲାଗିଲା । 
୧୯୪୬ ଓ ୧୯୪୮ ମସିହାରେ କଲିକତାରେ ଯେଉଁ ହିନ୍ଦୁ- 
ମୁସଲମାନ ସାମ୍ପ୍ରଦାୟିକ ଦଙ୍ଗା ଦେଖା ଦେଇଥୁଲା, ସେଥ୍ରେ 
ଅନେକ ଓଡ଼ିଆ ନିହତ ଓ ଆହତ ହୋଇଥୁଲେ । ଏଇ କ୍ଷତିଗ୍ରସ୍ତ 
ଲୋକଙ୍କ ନିରାପତ୍ତା ଓ କ୍ଷତିପୂରଣର ବ୍ୟବସ୍ଥା ପାଇଁ ଓଡ଼ିଶା 
ସରକାରଙ୍କ ତରଫରୁ ବିଶ୍ଵନାଥ ଦାସ ଓ ପୁଲିସ୍‌ ଅଫିସର୍‌ ବସନ୍ତ 
କୁମାର ମିଶ୍ରଙ୍କୁ ପ୍ରେରଣ କରାଯାଇଥୁଲା । ଏଥୁପାଇଁ ଶ୍ୟାମ ବଜାର 
ଅନ୍ତର୍ଗତ ମୋହନଲାଲ ଷ୍ଟୀଟରେ ଏକ ଅଫିସ୍‌ ମଧ୍ଯ ଖୋଲା 
ଯାଇଥୁଲା । ରାମଚନ୍ଦ୍ର ପଟ୍ଟନାୟକ, ଆକୁଳି ମିଶ୍ର, ହୁଦାନନ୍ଦ ମଲ୍ଲିକ, 
ଚିନ୍ତାମଣି ପାଣିଗ୍ରାହୀ, ନୀଳମଣି ରାଉତରାୟ ପ୍ରମୂଖ 
ସେତେବେଳେ ଆହତ ନିହତଙ୍କ ତାଲିକା ସଂଗ୍ରହ କରିବାରେ ସକ୍ରିୟ 
ଭୂମିକା ନେଇଥୁଲେ । କ୍ଷତିପୂରଣ ଅର୍ଥର କିଛି ଅର୍ଥ ସଞ୍ଚୁତ ହେଲା 
ଉତ୍କଳ ଭବନ ନିର୍ମାଣ ପାଇଁ । ଶେଷ ପର୍ଯ୍ୟନ୍ତ ଉକ୍ରଳ ଭବନ 
ନିର୍ମାଣ ସମ୍ଭବ ହେଲା ନାହିଁ । ସେହି ସଞ୍ଚୁତ ଅର୍ଥର ପରିମାଣ 
ତିରିଶ ହଜାରରୁ ଅଧୁକ ଥୁଲା । କିଛି ଅର୍ଥ ତୋଷରପାତ ହେବା 
ପରେ ଆଉ ଅଠର ହଜାର ଟଙ୍କା ଥୁଲା। ତାହା ରାମଚନ୍ଦ୍ର 
ପଟ୍ଟନାୟକଙ୍କ ନାମରେ ସେଣ୍ଟ୍ରାଲ ବ୍ୟାଙ୍କରେ ଗଚ୍ଛିତ ରହିଥୁଲା । 
ରାମଚନ୍ଦ୍ର ପଟ୍ଟନାୟକ ଏବେ ମୃତ । ଦଙ୍ଗା ସମୟରେ ଜନ୍ମ 
ନେଇଥଲା ବୂହତ୍ତର କଲିକତା ଉତ୍କଳ ସମାଜ । ବିଭିନ୍ନ ଅଞ୍ଚଳର 
ଓଡ଼ିଆ ଶ୍ରମିକ ଏଇ ଅନୁଷ୍ଠାନ ସହିତ ଯୁକ୍ତ ହୋଇଥ୍‌ଲେ । ମୋଟ 
ଦଶବର୍ଷ ଭଳି ଏଇ ଅନୁଷ୍ଠାନଟି ସକ୍ରିୟ ଥୁଲା । ପରେ ଆକୁଳି 
ମିଶ୍ରଙ୍କ ନେତୃତ୍ଵରେ ଏହା ପରିଚାଳିତ ହୋଇଥୁଲେ ହେଁ ଅନୁଷ୍ଠାନର 
ପୂର୍ବ ଗୌରବ ଆଉ ନଥୁଲା । 


୧୯୨୦ରେ କଲିକତା ବିଶ୍ବବିଦ୍ୟାଳୟର ଭାଇସ୍‌ 
ଚାନସେଲର ଆଶୁତୋଷ ମୁଖାର୍ଜୀଙ୍କ ଉଦ୍ୟମରେ ଓ ମଧୁବାବୁଙ୍କ 


ପର।ମର୍ଶରେ ଏବଂ ସୋନପୂର 
ମହାରାଜାଙ୍କ ଅର୍ଥ ଦାନରେ ଓଡ଼ିଅ 
ଏମ୍‌.ଏ. ଶ୍ରେଣୀ ଖୋଲାଯାଇଥ୍ଲା | 
ପଣ୍ଡିତ ନୀଳକଣ୍ଠ ଦାସ ସ୍ଵଳ୍ପ କାଳ ପାଇଁ 
ଏଠାରେ ପ୍ରଥମ ଅଧ୍ୟାପକ ହୋଇଥୁଲେ । 
ବିନାୟକ ମିଶ୍ର, ପ୍ରିୟରଞ୍ଜନ ସେନ, 
ବିଜୟଚନ୍ଦ୍ର ମଜୁମଦାର ଓ ମହେଶ୍ଵର ଦାସ ପ୍ରମୁଖ ଅଧ୍ୟାପନା 
କାର୍ଯ୍ୟରେ ନିଯୁକ୍ତ ରହି ମଧ୍ଯ ସୁଖ୍ଯାତି ଅର୍ଜନ କରିଥୁଲେ । 
ସ୍ଵାଧୀନତା ପରେ ଉତ୍କଳ ବିଶ୍ଵବିଦ୍ୟାଳୟରେ ଓ ଏହାର ଅନ୍ତର୍ଗତ 
କଲେଜଗୁଡ଼ିକରେ ଯେଉଁ ଓଡ଼ିଆ ଅଧ୍ୟାପକମାନେ ଅଧ୍ୟାପନା କର୍ମରେ 
ନିଯୁକ୍ତ ହୋଇଥ୍‌ଲେ ସେମାନେ ପ୍ରାୟ ସମସ୍ତେ କଲିକତ। 
ବିଶ୍ବବିଦ୍ୟାଳୟର ସୃଷ୍ଟି। ୧୯୫୦ ମସିହାରେ କଲିକତା 
ବିଶ୍ବବିଦ୍ୟାଳୟରୁ ଓଡ଼ିଆ ଏମ୍‌.ଏ. ଶ୍ରେଣୀ ଉଠି ଗଲା । ପରେ 
ପରେ ଶାନ୍ତିନିକେତନରେ ଓଡ଼ିଆ ସ୍ନାତକୋତ୍ତର ଶ୍ରେଣୀ ଖୋଲା 
ହୋଇଗଲା । ୧୯୮୫ ମସିହାରୁ କଲିକତା ବିଶ୍ଵବିଦ୍ୟାଳୟରେ 
ପୁଣି ଓଡ଼ିଆ ଏମ୍‌.ଏ. ଶ୍ରେଣୀ ଖୋଲିବା ପାଇଁ ଦାବି ହୋଇ 
ଆସୁଛି । ଏଥ୍‌ପାଇଁ ଓଡ଼ିଶା ସରକାରଙ୍କ ଶିକ୍ଷା ବିଭାଗ ଏକ ଲକ୍ଷ 
ଟଙ୍କା ଅନୁଦାନ ଦେଇଛନ୍ତି । ପଶ୍ଚିମବଙ୍ଗ ସରକାରଙ୍କ ଶିକ୍ଷା ବିଭାଗ 
ଏକ ଲକ୍ଷ ଟଙ୍କା ଦେବାକୁ ସମ୍ମତି ଦେଇଛନ୍ତି । ସହଜେ ସୋନପୁର 
ମହାରାଜାଙ୍କ ଷାଠିଏ ହଜାର ଟଙ୍କା ଅନୁଦାନ ରହିଛି । ଏହାସତ୍ସେ 
ବିଶ୍ଵବିଦ୍ୟାଳୟ କର୍ତୃପକ୍ଷ ହାତଗୋଡ଼ ଜାକିଦେଇ ବସିଛନ୍ତି । 


ପଶ୍ଚିମ ବଙ୍ଗରେ ପ୍ରାୟ ୪୫ଟି ଓଡ଼ିଆ ପ୍ରାଥମିକ ସ୍କ୍ରଲ 
ରହିଛି । ଏଥୁମଧ୍ଯରୁ ଅନେକ ସ୍କଲ ସରକାରୀ ସ୍ବୀକୃତିରୁ ବଞ୍ଚୁତ । 
ପନ୍ଦର ବର୍ଷରୁ ଅଧକ ସମୟ ଧରି ନିବେଦନ କରାଯାଉଥୁଲେ 
ମଧ୍ଯ ଶିକ୍ଷା ବିଭାଗ ସ୍ଵୀକୃତି ଦେଉ ନାହାନ୍ତି ଏଇ ସ୍କାଲଗୁଡ଼ିକୁ । 
ଏହା ଛଡ଼ା କେତେକ ସ୍କୁଲ ଆର୍ଥୁକ ସମସ୍ଯା ଯୋଗୁଁ ବନ୍ଦ 
ହୋଇଗଲାଣି । ସଂଖ୍ୟାଲଘୁ ସମ୍ପ୍ରଦାୟର ସ୍ବାର୍ଥ ଦୃଷ୍ଟିରୁ ପଶ୍ଚିମବଙ୍ଗ 
ସରକାର ଯାହା କରିବା କଥା ତାହା କରୁନାହାନ୍ତି । ଏଥ୍‌ଯୋଗୁଁ 
ଓଡ଼ିଆ ଶିକ୍ଷା ପ୍ରସାରିତ ନହୋଇ ବରଂ ସଂକୁଚିତ ହୋଇଯାଉଛି । 
ଦୁଇଟି ଓଡ଼ିଆ ଜୁନିୟର ହାଇସ୍କ୍ଲ ( ଚତୁର୍ଥରୁ ଅଷ୍ଟମ ଶ୍ରେଣୀ ) 
ସରକାରୀ ସ୍ଵୀକୃତି ପାଇଥୁଲେ ହେଁ ଆହୁରି ପାଞ୍ଚୋଟି ସ୍ଫବଲ ଦୀର୍ଘକାଳ 
ଧରି ସ୍ଵୀକୃତି ଅପେକ୍ଷାରେ ରହିଛନ୍ତି । ପଶ୍ଚିମ ବଙ୍ଗରେ ଟିଟାଗଡ଼, 
ଖୁଦିରପୁର ଓ ଖଡ଼ଗପୁରଠାରେ ଯଥାକ୍ରମେ ତିନୋଟି ହାଇସ୍ତ୍ରଲ 
ପ୍ରତିଷ୍ଠିତ ହୋଇଛି । ଏ ତିନୋଟି ସ୍କୁଲ ସ୍ଵୀକୃତି ପ୍ରାପ୍ତ । ଅଧୁକନ୍ତୁ 
ଟିଟାଗଡ଼ ଉପେନ୍ଦ୍ର ଭଞ୍ଜ ବିଦ୍ୟାପୀଠ ୨୦୦ ୧ ରୁ କଲେଜ ସ୍ତରକୁ 
ଉନ୍ନୀତ ହୋଇଛି । ପଶ୍ଚିମବଙ୍ଗରେ ଚାଳିଶରୁ ଉର୍ଦ୍ଧ୍ବ ପାଠାଗାର 


୧୯୨୦ରେ କଲିକତା ବିଶ୍ଵବିଦ୍ୟାଳୟର 
ଭାଇସ୍‌ ଚାନସେଲର ଆଶୁତୋଷ ମୁଖାର୍ଜୀଙ୍କ 
ଉଦ୍ୟମରେ ଓ ମଧୁବାବୁଙ୍କ ପରାମର୍ଶରେ ଏବଂ 
ସୋନପୁର ମହାରାଜାଙ୍କ ଅର୍ଥଦାନରେ ଓଡ଼ିଆ 
ଏମ୍‌.ଏ. ଶ୍ରେଣୀ ଖୋଲାଯାଇଥଲା | 


ଏଫ୍ରିଲ-ମେ ୨୦୦୯ 


ରହିଛି। ସେଥମଧ୍ୟରୁ ତି ନୋଟି 
ପାଠା।ଗାରର ପରିଚାଳନ। ଭାର 
ରାଜ୍ୟସରକାର ହାତକୁ ନେଇଥୁଲେ ହେଁ 
କୌଣସିଟି ଆଦର୍ଶ ପାଠା।ାଗାରର 
ମର୍ଯ୍ୟଦ।ଲ।ଭ କରି ନା ହିଁ । 
ଉଲ୍ଲେଖଯୋଗ୍ୟ ଯେ ଭବାନୀପୁରର 


=ˆ === 


ଗୋପବନ୍ଧୁ ବିଦ୍ୟାଳୟକୁ ହାଇସ୍ଟତ୍ରଲ ଭାବରେ ସ୍ଵୀକୃତ ମଳଛ । 


ସରକ।ର1 ହିସ।ବରେ କମ୍‌ ହେଲେ ହେଁ. 
ପଶ୍ଚିମବଙ୍ଗରେ ଓଡ଼ିଆ ଭାଷୀଙ୍କ ସଂଖ୍ୟା ପ୍ରାୟ ୩ ଲକ୍ଷ । 
ଏମାନଙ୍କ ମଧ୍ଯରେ ୯୫ ଭାଗ ହେଉଛନ୍ତି ଶ୍ରମିକ । କଲିକତା 
ଓ ଶିଳ୍ପାଞ୍ଚଳରେ ଓଡ଼ିଆ ସଂସ୍କୃତି ବୋଲି ଯଦି କିଛିଥାଏ ତାହା 
ହେଉଛି ଓଡ଼ିଆ ଶ୍ରମିକମାନଙ୍କର ସଂସ୍କୃତି । ଏମାନଙ୍କର ଓଡ଼ିଆ 
ଜାତିପ୍ରେମ, ଶିକ୍ଷା, ସାହିତ୍ୟ ଓ ଭାଷାପ୍ରେମ ଅତୁଳନୀୟ । ଏମାନେ 
ଅଣଓଡ଼ିଆ, ବିଶେଷ କରି ନିମ୍ନ ଓ ମଧ୍ଯବିତ୍ତ ବଙ୍ଗାଳୀମାନଙ୍କର 
ଥଟ୍ଟା, ପରିହାସ, ତାଚ୍ଛଲ୍ୟ ସହି ମଧ୍ଯ ଓଡ଼ିଆତ୍ସଵ ବଜାୟ ରଖୁ 
ଆସିଛନ୍ତି । କିନ୍ତୁ ଯେଉଁ ଓଡ଼ିଆମାନେ ଉଚ୍ଚପଦରେ ଅଧୁଧ୍ପିତ, 
ଶିକ୍ଷିତ, ବଡ଼ ବ୍ୟବସାୟ ପ୍ରତିଷ୍ଠାନର ମାଲିକ, ସେମାନଙ୍କର ସେଭଳି 
ଜାତି ପ୍ରେମ ନାହିଁ । କେତେକ କ୍ଷେତ୍ରରେ ସେମାନେ ଅନ୍ୟ ଜାତି 
ନିକଟରେ କ୍ଷୁଦ୍ର ହୋଇଯିବେ ଆଶଙ୍କା କରି ନିଜର ଜାତି ପରିଚୟ 
ଦିଅନ୍ତି ନାହିଁ। ନିମ୍ବସ୍ତରରେ ଥୁବା ଉପେକ୍ଷିତ ଅବହେଳିତ 
ଓଡ଼ିଆମାନଙ୍କ ପ୍ରତି ସହାନୁଭୂତି ଦେଖାଇବା ଦୂରେ ଥାଉ, 
ସେମାନେ ନାକ ଚେକନ୍ତି ଓ ଓଡ଼ିଆ ଶ୍ରମିକମାନଙ୍କଠାରୁ ଦୂରେଇ 
ରହିବାକୁ ଉଚିତ ମନେ କରନ୍ତି । କଲିକତା ବା ବଙ୍ଗଭୂମିରେ 
ଓଡ଼ିଆମାନଙ୍କର ଏଁତିହାସିକ ଅବଦାନ ଥୁଲେ ହେଁ ଏବଂ 
ସେମାନଙ୍କର ଇତିହାସ ଗୌରବୋହ୍ମଳ ହୋଇଥୁଲେ ହେଁ ଦୀର୍ଘଦିନ 
ଧରି ନେତୃତ୍ବରେ ଥୁବା ଓଡ଼ିଆମାନଙ୍କର ଉଲ୍ଲେଖଯୋଗ୍ୟ 
କାର୍ଯ୍ୟସୂଚୀ ସତ୍ନେ ସେମାନଙ୍କୁ ନିକୃଷ୍ଟ ଶ୍ରେଣୀର ମଣିଷ ହିସାବରେ 
ବିବେଚନା କରାଯାଉଥଲା । କିନ୍ତୁ ୧୯୭୦ ମସିହା ପରେ କ୍ରମଶଃ 
ଏଇ ମନୋଭାବ ହ୍ରାସ ପାଇବାକୁ ଲାଗିଲା । ଓଡ଼ିଆମାନେ 
ସେମାନଙ୍କ ଶକ୍ତି ଓ ସ୍ଥିତି ବିଭିନ୍ନ କ୍ଷେତ୍ରରେ ଦୃଢ଼ କରିବାକୁ ସକ୍ଷମ 
ହେଲେ । ୧୯୭୦ ପରେ ବିଶେଷକରି ୧୯୮୦ ମସିହା ପରେ 
ବ୍ୟାଙ୍କ, ଆୟକର ତଥା କେନ୍ଦ୍ର ଓ ରାଜ୍ୟ ସରକାରୀ ସ୍ତରରେ 
ବହୁସଂଖ୍ୟାରେ ଶିକ୍ଷିତ ଓଡ଼ିଆମାନେ ଉଚ୍ଚପଦ ଅଧ୍ରକାର 
କରିବା ଫଳରେ ସାଧାରଣ ସ୍ତରରେ ମାନସିକତାର ପରିବର୍ତନ 
ଘଟିଲା । ବିଭିନ୍ନ କଳକାରଖାନାରେ ଶ୍ରମିକ ସଂଗଠନ କ୍ଷେତ୍ରରେ 
ଓଡ଼ିଆ ଶ୍ରମିକମାନଙ୍କର ନେତୃତ୍ଵ ଥୁଲା ଏକ ଉଲ୍ଲେଖଯୋଗ୍ୟ 


ଘଟଣା । ଚଳିତ ଶତାବ୍ଦୀର ପ୍ରଥମ ଭାଗରେ ଗୋ ପବନ୍ଧୁ ଦାସ, 
ଅବଦୁଲ ମୋମିନ, ରବୀନ୍ଦ୍ର ମୋହନ ଦାସ, ପରମାନନ୍ଦ ସାମଲ 
ପ୍ରମୁଖ ଏତିହାସିକ ଶ୍ରମିକ ଆନ୍ଦୋଳନରେ ଭିଭିଭୁମି ପ୍ରସ୍ତୁତ 
କରିଥୁଲେ । ସେଇ ଭିଭିଭୂମି ଉପରେ ଛିଡ଼ା ହେଲେ ଓଡ଼ିଆ ଶ୍ରମିକ 
ନେତାମାନେ ୧୯୭୦ ମସିହା ପରେ । ଏଇ ସମୟରେ ଶିକ୍ଷିତ, 
ସ୍ଵଳ୍ପ ଶିକ୍ଷିତ ଓଡ଼ିଆ ଯୁବକମାନଙ୍କର ଅନୁପ୍ରବେଶ ହେଲା ବିଭିନ୍ନ 
ଶିଳ୍ପ ସଂସ୍ଥାମାନଙ୍କରେ । ଓଡ଼ିଆ ଶ୍ରମିକ ସମାଜର ପୂର୍ବ ଜଡ଼ତାକୁ 
ସେମାନେ କେତେକାଂଶରେ ଭାଙ୍ଗି ଦେଲେ । ଅତୀତରେ ଓଡ଼ିଆ 
ଶ୍ରମିକ ତା'ର ଓଡ଼ିଆତ୍ଵକୁ ସମ୍ବଳ କରି ରହିଥୁବାବେଳେ ପରବର୍ତୀ 
କାଳରେ ନବାଗତ ଯୁବକମାନେ ନିଜର ଓଡ଼ିଆତ୍ସକୁ ବଜାୟ ରଖୁବା 
ସଂଗେସଂଗେ ସାର୍ବଜନୀନ କର୍ମସୂଚୀରେ ସାମିଲ ହୋଇଗଲେ । 
ବିଭିନ୍ନ ରାଜନୈତିକ ଦଳକୁ ପାଥେୟ କରି ସେମାନେ ଅଗ୍ରସର 
ହେଲେ ଆନ୍ଦୋଳନ ଓ ସଂଗଠନ କ୍ଷେତ୍ରରେ । ଓଡ଼ିଆ ଶିକ୍ଷକ 
ଆନ୍ଦୋଳନ, ଓଡ଼ିଆ ଛାତ୍ର ଛାତ୍ର ସଂଗଠନ, ଅଫିସ୍‌ କର୍ମଚାରୀ 
କର୍ମଚାରୀ ଆନ୍ଦୋଳନ, ବ୍ୟବସାୟୀ ବ୍ୟବସାୟୀ ସଂଗଠନ, ଶ୍ରମିକ 
ବିଭିନ୍ନ ଶ୍ରମିକ ସଂଗଠନ ଓ ରାଜନୈତିକ ଦଳର ସଂଗଠନ ଓ 
ଆନ୍ଦୋଳନ ସହିତ ଯୁକ୍ତ ହୋଇ ପଡ଼ିଲା । ପୂର୍ବରୁ ଅଧ୍କାଂଶ ଶିକ୍ଷିତ 
ଓ ସମ୍ଭ୍ରାନ୍ତ ବଙ୍ଗାଳୀମାନଙ୍କର ଉଦାର ଦୃଷ୍ଟିଭଙ୍ଗୀ ଥୁଲା । ଏଥ୍ସହିତ 
ସାଧାରଣ ବଙ୍ଗାଳୀଙ୍କ ପରିବର୍ଭିତ ଦୃଷ୍ଟିଭଙ୍ଗୀ ଯୁକ୍ତ ହେଲା । ତେଣୁ 
ଓଡ଼ିଆମାନଙ୍କୁ ଏକ ସମ୍ମାନଜନକ ଆସନରେ ଅଧୁଧ୍ପିତ ହେବାକୁ 
ଅସୁବିଧା ହେଲା ନାହିଁ । 


ଓଡ଼ିଆ ଶ୍ରମିକ ଗୋଟିଏ ପରେ ଗୋଟିଏ ଇତିହାସର 
ଜଟିଳ ପାହାଚକୁ ଅତିକ୍ରମ କରି ଆସିବାବେଳେ ଆକସ୍ମିକ ଭାବରେ 
ଶିଳ୍ପ କ୍ଷେତ୍ରରେ ଏକ ନୈରାଶ୍ୟଜନକ ପରିସ୍ଥିତି ସୃଷ୍ଟି ହେଲା । 
କେତେକ ରାଜନୈତିକ ଦଳର ଦୌରାମ୍ମ୍ୟ, କେତେକ ଶ୍ରମିକ 
ସଂଗଠନର ଶ୍ରମିକ ବିରୋଧୀ ଭୂମିକା, ଶିଳ୍ପ ସଂସ୍ଥାର 
ମାଲିକମାନଙ୍କର ମୁନାଫାଖୋର ମନୋଭାବ, କଞ୍ଚାମାଲର 
ଅଭାବ, ଉତ୍ପାଦନ ହ୍ଵାସ ଇତ୍ୟାଦି ଘଟଣା ଶିଳ୍ପକୁ ପଟ୍ଗୁ' କରି ଦେଲା । 
ଏଇ ଅବସ୍ଥାରେ କେତେକ କଳକାରଖାନା ବନ୍ଦ ହୋଇଗଲା, 
କେତେକ ରୁଗ୍ମ ହୋଇଗଲା । କେତେକ ବନ୍ଦ ହୋଇ ପୁଣି ଖୋଲିଲା 
ଓ କେବଳ କାମଚଳା ଅବସ୍ଥାରେ ରହିଲା । ଶ୍ରମିକମାନଙ୍କୁ ଛଟେଇ 
କରାଗଲା, ଓଡ଼ିଆ ଶ୍ରମିକଙ୍କ ଛଟେଇ ହେଲା । ସେ ଅବସର 
ପୂର୍ବରୁ କମ୍ପାନୀ କର୍ତୃପକ୍ଷଙ୍କ ଚାପରେ ଅବସରକାଳୀନ ଅର୍ଥ ନେଇ 


ଏଫ୍ରିଲ-ମେ ୨୦୦୯ 


ଘରକୁ ଚାଲିଗଲ। । ସହଜରେ ଅତୀତରୁ ଚଳିଆସୁଥ୍ବା 
ଉତ୍ତରାଧୂକାର ସୂତ୍ରରେ ନିଯୁକ୍ତି ପ୍ରଥା ଆଉ ରହିଲା ନାହିଁ । କେଉଁଠି 
କେଉଁଠି ୭୦୩ 0୮1)© 5୦]ର ସ୍ବାର୍ଥ ପାଇଁ ସ୍ଲୋଗାନ ବି ଶୁଣାଗଲା । 


ବଙ୍ଗଭୂମି ରାଜନୈତିକ ସଚେତନତାର କେନ୍ଦ୍ରଭୂମି, ଏହା 
ଇତିହାସ ସ୍ବୀକୃତ । କିନ୍ତୁ ଯେଉଁମାନେ ରାଜନୀତି କରୁଛନ୍ତି 
ସେମାନଙ୍କର ସଂକୀର୍ଣ୍ଣତା ଓ ହୀନମନ୍ୟତା ଯେ ନାହିଁ, ଏକଥା 
ନୁହେଁ । ବାମପନ୍ଥୀ ହେଉ କି ଦକ୍ଷିଣ ପନ୍ଥୀ ହେଉ, ସେ ଜାତି 
ସତ୍ତାର ଉର୍ଦ୍ଧରେ ନୁହେଁ । ସେମାନଙ୍କର ବାହାରେ ମହାନୁଭବତା 
ଓ ଭିତରେ ସଂକୀର୍ଣ୍ଣତା ଯେ ନାହିଁ, ଏକଥା ନୁହେଁ । ଅନେକ 
ଅଛନ୍ତି, ଯେଉଁମାନଙ୍କର ବାହାରେ ସାଧୁବେଶ, କିନ୍ତୁ ଭିତରେ 
ସେମାନେ ଭିନ୍ନ । ଏହା ସତ୍ସେ ବ୍ୟତିକ୍ରମ ଅଛି । ସେଦିନ ଗୋପବିନ୍ଧୁ 
ଶତବାର୍ଷିକ କମିଟି ତରଫରୁ ପଶ୍ଚିମବଙ୍ଗର ମୁ ଖ୍ୟମନ୍ତ୍ରୀ 
ଜ୍ୟୋତିବସୁଙ୍କୁ କୁହାଗଲା । କଲିକତାରେ ଗୋ ପବିନ୍ଧୁ ଦାସଙ୍କ 
ପ୍ରତିମୂର୍ଭି ସ୍ଥାପନ କରିବାକୁ ଗୋଟିଏ ସଂଖ୍ୟାଲଘୁ ସମ୍ପ୍ରଦାୟ ଦାବି 
କରୁଥୁବାରୁ ବୋଧହୁଏ, ରାଜ୍ୟ ସରକାର ଉପେକ୍ଷା କରୁଛନ୍ତି । 
ଏତିକି କଥାରେ ସମାଧାନ ହୋଇଗଲା ସବୁ । ଲକ୍ଷାଧ୍‌କ ଟଙ୍କା 
ବ୍ୟୟ କରି ପଶ୍ଚିମବଙ୍ଗ ସରକାର କଲିକତାର ରାଜା ସୁବୋଧ 
ମଲ୍ଲିକ ସ୍କୋୟାରରେ ଗୋପବନ୍ଧୁଙ୍କ ପ୍ରତିମୂର୍ଭି ସ୍ଥାପନ କଲେ । 
ଏହାପରେ କଲିକତା କର୍ପୋରେସନ କର୍ତୂପକ୍ଷଙ୍କୁ ନିବେଦନ 
କରାଗଲା, ବଡ଼ବଜାରର କଟନ ଷ୍ଟୀଟକୁ ଗୋପବନ୍ଧୁଙ୍କ ନାମରେ 
ନାମିତ କରିବାକୁ । ଉତ୍ତର ମିଳିଲା- ଅନେକ ପୂର୍ବରୁ ଏ ଦାବି 
କରିବା ଉଚିତ ଥୁଲା । କଟନ ଷ୍ଟୀଟ ଉତ୍କଳ ମଣି ଗୋପବନ୍ଧୁ 
ଏଭିନ୍ୟୁ ହେଲା । ଏହାପରେ ମହାଜାତି ସଦନରେ ଗୋପବନ୍ଧୁ ଓ 
ନୀଳକଣ୍ଠଙ୍କ ପ୍ରତିକୃତି ସ୍ଥାପିତ ହୋଇଛି । ରାଜା ସୁବୋଧ ମଲ୍ଲିକ 
ସ୍କୋୟାରରେ ଓ କଲିକତା ବିଶ୍ବବିଦ୍ୟାଳୟରେ ଯଥା କ୍ରମେ 
ନୀଳକଣ୍ତଙ୍କ ପ୍ରତିମୂର୍ଭି ଓ ପ୍ରତିକୃତି ସ୍ଥାପିତ ହୋଇଛି । ଏଇ 
କାର୍ଯ୍ୟକ୍ରମଗୁଡ଼ିକ ପଶ୍ଚିମବଙ୍ଗର ପ୍ରବାସୀ ଓଡ଼ିଆମାନଙ୍କ ସ୍ଥିତି, 
ଗୌରବ ଓ ସ୍ଵାଭିମାନକୁ ଅନେକାଂଶରେ ଦୃଢ଼ କରିଛି ବୋଲି 
ସ୍ଵୀକାର କରିବାକୁ ହେବ । 


ଓ-୧୨, କୃଷ୍ଟର-୩ 
ପୂର୍ବାଞ୍ଚଳ ସଲଟ୍‌ଲେକ 
କୋଲକାତା-୭୦୦୦୯୭ 


ଏଫ୍ରିଲ-ମେ ୨୦୦୯ 


ସୁତନ୍ତ୍ର ଓଡ଼ିଶା ପ୍ଦେଶ ଗଠନର ଅନ୍ରାଳରେ 


ସ୍ଵଣ୍ଠପ୍ସସୂ ଓଡ଼ିଶାର ଇତିହାସ ଏକ ଗୌରବଗରିମାମୟ କାହାଣୀ । 
ଆଜିର ଓଡ଼ିଶାର ଭୌଗଳିକ ଅବସ୍ଥିତି, ଅତୀତରେ ଥୁଲା ଭିନ୍ନ | 
ଏହା ଉତ୍ତରରେ ଗଙ୍ଗାନଦୀଠାରୁ ଦକ୍ଷିଣରେ କାବେରୀ ନଦୀ ପର୍ଯ୍ୟନ୍ତ 
ବିସ୍ତୃତ ହୋଇଥଲା । ମାତ୍ର ୧୫୬୮ ଖ୍ରୀଷ୍ଟାବ୍ଦରୁ ଏହି ବିଶାଳ 
ଓଡ଼ିଶାରେ ଆରମ୍ଭ ହୋଇଥଲା ଦୁର୍ଦ୍ଦିମ। ଗୋଟିଏ ପରେ ଗୋଟିଏ 
ଶକ୍ତି ଓଡ଼ିଶା ଉପରେ ଆକ୍ରମଣ କରିଥୁଲେ । ପରିଶେଷରେ 
ଇଂରେଜମାନେ ୧୮୦୩ ଖ୍ରୀଷ୍ଟାବ୍ଦରେ ଏହାକୁ ଅଧୁକାର କରି 
ନିଜର ଶାସନାଧୀନ କରାଇଥିଲେ । ପରେ ପରେ ନିଜର 
ରାଜନୈତିକ ସ୍ବାର୍ଥସାଧନ କରିବା ପାଇଁ ଓଡ଼ିଶାର କିଛି ଅଂଶ 
ମାଡ୍ରାସ ପ୍ରେସିଡେନ୍ସି, କିଛି ଅଂଶ 
ସେଣ୍ଟ୍ରାଲ ପ୍ରୋଭିନସ ଓ କିଛି ଅଂଶ 
ବେଙ୍ଗଲ ପ୍ରେସିଡେନ୍ସିର ଶାସନାଧୀନ 
କରି ରଖାଇଲେ । ଓଡ଼ିଶାର ଶାସନ 
ଯଥାକ୍ରମେ ଉକ୍ତ ପ୍ର।ଦେଶିକ 
ଶାସନକର୍ତ୍ରାଙ୍କ ଦ୍ଵାରା ପରିଚାଳିତ 
ହେଲା । ଉକ୍ତ ଅଞ୍ଚଳର ଭାଷା ମଧ୍ଯ 
ଶିକ୍ଷାନୁ ଷ୍ଠାନଗୃୂଡ଼ିକରେ ପ୍ରଚଳିତ 
କରାଇ ଓଡ଼ିଆମାନଙ୍କର ଭାଷା ଓ 
ସଂସ୍କୃତି ପ୍ରତି କୃଠାରଘାତ କରାଗଲା । 
କୌଣସି ନେତୂତ୍ଵର ଅଭାବରେ ଓଡ଼ିଶାର ଲୋକେ ଏହାକୁ ସହ୍ୟ 
କରିବା ବ୍ୟତୀତ ଅନ୍ୟ କୌଣସି ପନ୍ଥା ନଥୁଲା । 


ହୋଇଥଲା । 


ଇତି ମଧ୍ଯରେ ୧୮୬୬ ମସିହାରେ ଓଡ଼ିଶାରେ ଏକ ନାହିଁ 
ନଥ୍ବା ଦୁର୍ଭିକ୍ଷ ପଡ଼ିଲା । ତାହା ନଅଙ୍କ ଦୁର୍ଭିକ୍ଷ ନାମରେ କଥ୍ତ । 
ଓଡ଼ିଶାବାସୀଙ୍କ ପାଇଁ ସେହି ଦୁର୍ଭିକ୍ଷ ଦାରୁଣ ବିପର୍ଯ୍ୟୟ ଆଣିଥ୍‌ଲେ 
ମଧ୍ଯ ଅପରପକ୍ଷେ ରାଜନୈତିକ କ୍ଷେତ୍ରରେ ଓଡ଼ିଶା ପାଇଁ ଏକ 
ଉଜ୍ଜ୍ଵଳ ଭବିଷ୍ୟତ ରଚନା କରିଥଲା । ଉକ୍ତ ଦୁର୍ଭିକ୍ଷ ପାଇଁ ବଙ୍ଗଳା 
ସରକାରଙ୍କର ଅପରାଗ ତା ପରୋକ୍ଷଭାବେ ଦାୟୀ ବୋଲି ବ୍ରିଟିଶ୍‌ 


ତ।ହ। ନଅଙ୍କ ଦୁର୍ଭିକ୍ଷ ନାମରେ କଥ୍ତ | 
ଓଡ଼ିଶାବାସୀଙ୍କ ପାଇଁ ସେହି ଦୁର୍ଭିକ୍ଷ ଦାରୁଣ ପି ପାଇଁ 
ଆଣିଥୁଲେ ମଧ୍ଯ ଅପରପକ୍ଷେ ରାଜନୈତିକ 
କ୍ଷେତ୍ରରେ ଓଡ଼ିଶା ପାଇଁ ଏକ ଉଜ୍ଜ୍ଵଳ ଭବିଷ୍ୟତ 
ରଚନା କରିଥ୍ଲା। ଉକ୍ତ ଦୁର୍ଭିକ୍ଷ ପାଇଁ ବଙ୍ଗଳା 
ସରକାରଙ୍କର ଅପରାଗତା ପରୋକ୍ଷଭାବେ ଦାୟୀ 
ବୋଲି ବ୍ରିଟିଶ୍‌ ପାଲ୍ଲିଆମେଣ୍ଟରେ ଆଲୋଡ଼ନ ସୃଷ୍ଟି 


ପ୍ରଫେସର ନିହାର ରଞ୍ଜନ ପଟ୍ଟନାୟକ 


ପାର୍ଲି ଆମେଣ୍ଟରେ ଆଲୋଡ଼ନ ସୃଷ୍ଟି ହୋଇଥୁଲ। । ଏହି 
ପରିପ୍ରେକ୍ଷୀରେ ବିଚାର କରି ତତ୍କାଳୀନ ସେକ୍ରେଟାରୀ ଅଫ୍‌ ଷ୍ଟେଟସ୍‌ 
ଷ୍ଟାପୋର୍ଡ଼ ନର୍ଥ କୋଟ ପ୍ରଥମ ଥର ପାଇଁ ଓଡ଼ିଶାକୁ ଏକ ସ୍ଵତନ୍ତ୍ର 
ପ୍ରଦେଶ ଗଠନ କରିବାର ପ୍ରସ୍ତାବ ଦେଇଥୁଲେ । ମାତ୍ର ତାହା 
କାର୍ଯ୍ୟକାରୀ ହୋଇପାରି ନଥୁଲା । 


ନଅଙ୍କ ଦୁର୍ଭିକ୍ଷ ପରେ ଇଂରେଜମାନେ ଓଡ଼ିଶାର ପ୍ରଗତିପ୍ରତି 
ଅଧୁକ ଯନବାନ ହେଲେ । ନାନା ସ୍ଥାନରେ ଶିକ୍ଷାନୁଷ୍ଠାନ ପ୍ରତିଷ୍ଠିତ 
ହେଲା । ମାତ୍ର ଓଡ଼ିଆ ଭାଷା ଓ ସଂସ୍କୃତିର ପ୍ରଗତି ପଥରେ କେତେକ 
ବଙ୍ଗାଳୀ ପ୍ରତିବନ୍ଧକ ସୃଷ୍ଟି କଲେ । ଓଡ଼ିଶାରେ ସରକାରୀ ଚାକିରି 
କ୍ଷେତ୍ରରେ ବଙ୍ଗାଳୀମାନଙ୍କ ପ୍ରାଧାନ୍ୟ 
ତଥା ଓଡ଼ିଆ ଭାଷାର ବିଲୋପ ସାଧନ 
ସେମାନଙ୍କ ମଧ୍ୟରେ 
କେତେଜଣଙ୍କ ପ୍ରବଳ ଚେଷ୍ଟା 
ଓଡ଼ିଶାବାସୀଙ୍କୁ ଆଉ ଅଧୁକ ଦିନ 
ଏହାର ନୀରବଦ୍ରଷ୍ଟା ହୋଇ ରହିବାକୁ 
ଦେଇନଥଲା । ସେମାନଙ୍କ ମଧ୍ଯରେ 
ଏକ ନୂତନ ରାଜନୈତିକ ଚେତନାର 
ଅଭ୍ୟୁଦୟ ଘଟିଲା । ଓଡ଼ିଆ ଜାତିର 
ଦାବିଗୁଡ଼ିକୁ ବ୍ରିଟିଶ ସରକାରଙ୍କ 
ନିକଟରେ ଉପସ୍ଥାପିତ କରାଇବା ପାଇଁ କଟକରେ “ଉତ୍କଳ ସଭା” 
ଓ ବାଲେଶ୍ଵରରେ “ନେସନାଲ ଏସୋସିଏସନ୍‌' ନାମକ ଦୁଇଟି 
ସଂଗଠନ ସୃଷ୍ଟି କରାହେଲା । ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 
କରିବା ଥୁଲା ସେମାନଙ୍କର ମୂଳ ଲକ୍ଷ୍ୟ । 


ଏହି ସମୟରେ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ କରିବା 
ପାଇଁ ଅନେକ ସମ୍ଭ୍ରାନ୍ତ, ଶିକ୍ଷିତ ତଥା ପ୍ରଭାବଶାଳୀ ବ୍ୟକ୍ତି ଆଗଭର 
ହେଲେ । ବାଲେଶ୍ବରର ପ୍ରଖ୍ୟାତ ଜମିଦାର ରାଜା ବୈକୁଣ୍ଠନାଥ 
ଦେ ଓ କଟକର ବିଚିତ୍ରାନନ୍ଦ ଦାସ ମିଳିତ ଭାବେ ସରକାରଙ୍କୁ 


ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ ନିମନ୍ତେ ଏକ ଦାବିପତ୍ର 
ପଠାଇଥୁଲେ । ପରେ ପରେ ମଧୁସୂଦନ ଦାସ ଏହାର ନେତୃତ୍ଵ 
ନେଇଥୁଲେ । ପ୍ରତ୍ୟେକ ଓଡ଼ିଆଙ୍କ ପ୍ରାଣରେ ଏକ ନୂତନ ଜାଗରଣ 
ସୃଷ୍ଟି କରି ସେ ସ୍ଵଳ୍ପ ସମୟ ମଧ୍ଯରେ ନିଜକୁ ଏକ ଅପ୍ରତିଦ୍ଧନ୍ଦୀ 
ନେତା ରୂପେ ପ୍ରତିପାଦିତ କରାଇଲେ । ତାଙ୍କ ନେତୃତ୍ସରେ ପ୍ରଥମେ 
“ଓଡ଼ିଆ ଗ୍ରାଜୁଏଟ୍‌ ଏସୋସିଏସନ” ଗଠନ କରାଗଲ। । 
ଓଡ଼ିଆଭାଷା ବିରୋଧରେ ସ୍ଵର ଉତ୍ତୋଳନ କରୁଥିବା ବ୍ୟକ୍ତିମାନଙ୍କୁ 
ଦମନ କରିବା ଥୁଲା ଏହାର ମୂଳ ଉଦ୍ଦେଶ୍ୟ । 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ଆବଶ୍ୟକୀୟ 
ଜାଗରଣ ସୃଷ୍ଟି କରିବା ଦିଗରେ ଅନ୍ୟ ଜଣେ ବରେଣ୍ୟ ବ୍ୟକ୍ତି 
ଥିଲେ ପାରଳାଖେମୁଣ୍ଡି ରାଜପରିବାରର ପଦ୍ମନାଭ ନାରାୟଣ 
ଦେବ । ସେ “ଉତ୍କଳ ହିତୈଷିଣୀ ସମାଜ” ନାମକ ଏକ ସଂଗଠନ 
ପାରଳାଖେମୁଣ୍ଡିରେ ପ୍ରତିଷ୍ଠା କରିଥୁଲେ । ଗଞ୍ଜାମକୁ ଓଡ଼ିଶା ସହ 
ମିଶ୍ରଣ କରାଇବା ଥୁଲା ତାହାର ମୂଳ ଲକ୍ଷ୍ଯ । ପରେ ପରେ 
୧୯୦୧ ମସିହାରେ ସମ୍ବଲପୁରର ଅଧ୍୍‌ବାସୀ ସମ୍ବଲପୁରକୁ 
ଓଡ଼ିଶାରେ ମିଶାଇବା ପାଇଁ ତତ୍କାଳୀନ ସେଣ୍ଟ୍ରାଲ ପ୍ରୋଭିନ୍ଵସର 
ମୁଖ୍ୟ କମିଶନରଙ୍କୁ ଏକ ଦାବିପତ୍ର ଦେଇଥୁଲେ । ତା” ପରବର୍ଷ 
ମଧ୍ଯ ଗଞ୍ଜାମର ଅଧୁବାସୀ ଓଡ଼ିଶା ସହ ଏହାକୁ ମିଶାଇବା ପାଇଁ 
ତତ୍କାଳୀନ ଭାଇସରାୟ ଲର୍ଡ଼ କର୍ଜନଙ୍କୁ ମିଳିତ ନିବେଦନ 
କରିଥୁଲେ । ରମ୍ଭା ରାଜପ୍ରାସାଦରେ ଅନୁଷ୍ଠିତ ଏକ ସଭାରେ 
ଖଲ୍ଲିକୋଟର ରାଜା ହରିହର ମର୍ଦ୍ଦରାଜ ଦେବଙ୍କ ସମେତ ମଧୁସୂଦନ 
ଦାସ, ରାଧାନାଥ ରାୟ, ଫକୀର ମୋହନ ସେନାପତି, 
ମୟୂରଭଞ୍ଜର ରାଜା ରାମଚନ୍ଦ୍ର ଭଞ୍ଜଦେବ, ପରଶୁରାମ ମହାପାତ୍ର, 
ଗଦାଧର ବିଦ୍ୟାଭୂଷଣ, ସଦାଶିବ ବିଦ୍ଯାଭୂଷଣ, ବଳରାମ 
ମହାରଣା ପ୍ରମୁଖ ଯୋଗଦେଇ ଓଡ଼ିଶାର ଏକତ୍ରୀକରଣ ପାଇଁ 
ସଂକଳ୍ପ ନେଇଥୁଲେ । ଲର୍ଢ଼ କର୍ଜନ ମଧ୍ଯ ଉପରୋକ୍ତ ଆବେଦନର 
ଗୁରୁତ୍ଵ ଉପଲବ୍‌ଧ୍‌ କରି ଓଡ଼ିଆ ଭାଷା କହୁଥୁବା ଅଧୁବାସୀଙ୍କ 
ନିମନ୍ତେ ଏକ ସ୍ବତନ୍ତ୍ର ପ୍ରଦେଶ ଗଠନ କରିବାର ପ୍ରସ୍ତାବ 
ଦେଇଥୁଲେ । ମାତ୍ର ମାଡ୍ରାସ ସରକାର ଗଞ୍ଜାମ ମିଶ୍ରଣ ପାଇଁ 
ଘୋର ବିରୋଧ କରିଥୁଲେ । ସେଥ୍ପାଇଁ ବଙ୍ଗ ବିଭାଜନ 
ସମୟରେ ସମ୍ବଲପୁରର କିୟଦଂଶ ଓଡ଼ିଶାରେ ଅନ୍ତର୍ଭୁକ୍ତ ହୋଇ 
ଥୁଲେ ମଧ୍ଯ ଗଞ୍ଜାମ ମାତ୍ର୍ାସ ପ୍ରେସିଡ଼େନ୍ସିର ଶାସନାଧୀନ ହୋଇ 
ରହିଥୁଲା । 


ଏହା ମଧ୍ଯରେ ମଧୁସୂଦନ ଦାସ ଓ ତାଙ୍କର ସହକର୍ମୀମାନେ 
ଓଡ଼ିଶାର ଏକତ୍ରୀକରଣ ଲକ୍ଷ୍ୟ ନେଇ ୧ ୯୦୩ ମସିହାରେ ଉତ୍କଳ 


ଏଫ୍ରିଲ-ମେ ୨୦୦୯ 


ସମ୍ମିଳନୀ” ନାମରେ ଏକ ସଂଗଠନ ଗଠନ କରିଥିଲେ । ପ୍ରତ୍ୟେକ 
ବର୍ଷ ଏହାର ଅଧ୍‌ବେଶନ ଆହୂତ କରିବାର ବ୍ୟବସ୍ଥା ରହିଲା । 
ଉକ୍ତ ଅଧ୍ବେଶନଗୁଡ଼ିକରେ ସ୍ଵତନ୍ତ୍ର ଓଡ଼ିଶା ଗଠନ କରିବା ପାଇଁ 
ଭବିଷ୍ଯତ ପନ୍ଥା ସ୍ଥିର କରାଯାଉଥୁଲ। । ମଧୁସୂଦନ ଦାସ 
ଲେଖ୍‌ଲେ - 


ଏହି ସମ୍ମିଳନୀ ଜାତି ପ୍ରାଣ ସିନ୍ଧୁ, କୋଟି ପ୍ରାଣ ବିନ୍ଦୁ ଧରେ 
ତୋର ପ୍ରାଣ ବିନ୍ଦୁ ମିଶାଇ ଦେ ଭାଇ, ଡେଇଁ ପଡ଼ି ସିନ୍ଧୁ ନୀରେ ।” 


କ୍ରମେ କ୍ରମେ ସ୍ଵତନ୍ତ୍ର ଓଡ଼ିଶା ଗଠନ ପାଇଁ ଅଧ୍କରୁ ଅଧ୍କ 
ଜାଗରଣ ସୃଷ୍ଟି ହେଲା । ଫଳରେ ୧୯୧୧ ମସିହା ଜାନୁଆରୀ 
ମାସରେ ଖଲ୍ଲିକୋଟଠାରେ ଓଡ଼ିଶା ସହିତ ଗଞ୍ଜାମର ମିଶ୍ରଣ ପାଇଁ 
ଏକ ଜନଆନ୍ଦୋଳନର ସୂତ୍ରପାତ ହୋଇଥଲା । ସେହିପରି ୧୯୧୨ 
ମସିହା ଜାନୁଆରୀ ମାସରେ ବାଲେଶ୍ଵରଠାରେ ମଧ୍ଯ ଜାତୀୟ 
ସମ୍ମିଳନୀ ଜରିଆରେ ଉତ୍କଳ ପ୍ରଦେଶ ଗଠନ ପାଇଁ ଦୃଢ଼ ଦାବି 
ହୋଇଥୁଲା। ସେହି ବର୍ଷ ମାର୍ଚ୍ଚ ମାସରେ ବ୍ରହ୍ମପୁର ଉତ୍କଳ 
ସମ୍ମିଳନୀର ବାର୍ଷିକ ଅଧ୍ବେଶନରେ ଗଞ୍ଜାମ ମିଶ୍ରଣ ପାଇଁ ଏକ 
ପ୍ରସ୍ତାବ ଗୃହୀତ ହୋଇଥୁଲା, ମାତ୍ର ଇଂରେଜ ସରକାର ଏହାର 
କୌଣସି ପ୍ରତିକାର କଲେ ନାହିଁ । ଅପର ପକ୍ଷେ ୧୯୧୧ 
ମସିହାରେ ବଙ୍ଗ ବିଭାଜନକୁ ପ୍ରତ୍ୟାହାର କରିନେବା ସମୟରେ 
ଓଡ଼ିଶାକୁ ବେଙ୍ଗଲ ପ୍ରେସିଡ଼େନ୍ସିରୁ ନେଇ ବିହାର ସହିତ ସଂଲଗ୍ନ 
କରାଇଲେ । ୧୯୧୨ ମସିହା ଅଗଷ୍ଟ ୧ ତାରିଖ ଦିନ “ବିହାର 
ଓ ଓଡ଼ିଶା? ନାମରେ ଏକ ନୂତନ ପ୍ରଦେଶ ଗଠନ କରି 
ଓଡ଼ିଶାକୁ ବିହାର ଶାସନାଧୀନ କରି ରଖାଗଲା ଉକ୍ତ 
ପଦକ୍ଷେପ ଇଂରେଜ ସରକାରଙ୍କର ଏକ ବିବେକାନୁମୋ ଦିତ 
କାର୍ଯ୍ୟ ନଥୁଲା । ତକ୍ରାଳୀନ ଭାଇସରାୟ ଲର୍ଡ଼ କର୍ଜନ ନିଜ 
ପଦବୀରୁ ଅବ୍ୟାହତି ନେବାପରେ ଇଂଲଣ୍ଡସ୍ଥିତ ଲର୍ଡ଼ସ ସଭାରେ 
ମନ୍ତବ୍ୟ ଦେଇ କହିଥୁଲେ, 'ବିହାର ଓ ଓଡ଼ିଶା ମଧରେ କୌଣସି 
ଭାଷା ବା ଜାତିଗତ ସାମଞ୍ଜସ୍ୟ ନଥାଇ ଏବଂ ଉଭୟ ଅଞ୍ଚଳ 
ଦୀର୍ଘ ପର୍ବତମାଳା ଓ ନଦୀଦ୍ମାରା ବିଚ୍ଛିନ୍ନ ହୋଇଥିବାସ୍ଥଳେ ଓଡ଼ିଶାକୁ 
ବିହାରର ଏକ ଲାଞ୍ଜ ସୃଷ୍ଟି କରାଇବାର କି ଲାଭ ? ଏହା ଏକ 
ବିରାଟ ଭୁଲ୍‌ ବୋଲି ମୁଁ ଦମ୍ଭର ସହିତ କହିବି ଏବଂ ଏହା ସ୍ଥାୟୀ 
ହୋଇ ରହିପାରିବ ନାହିଁ ।”' ଏପରିକି ଭବିଷ୍ୟତରେ ଓଡ଼ିଶା ମିଶ୍ରଣ 
ଏକ ସମସ୍ୟା ସୃଷ୍ଟି କରିବ ବୋଲି ବିହାର ସରକାର ଉକ୍ତ ମିଶ୍ରଣ 
ପାଇଁ ଆଗ୍ରହ ପ୍ରକାଶ କରିନଥୁଲେ । 


ଭଦ୍ରକର ବରପୁତ୍ର କବି ବାଞ୍ଚାନିଧ୍‌ ମହାନ୍ତି ଲେଖ୍‌ଲେ- 


“କି ହେବ ଏ ମୁଣ୍ଡକଟା ଦେଶକୁ ଘେନି 
ମୁଣ୍ଡକଟା, ଗୋଡ଼କଟା ପଗୁଂକୁ ଘେନି, 
ମୋ” ଜନନୀ କି ସୁନ୍ଦର, ସିଂହଭୂମି ତା'ର ଶିର 
ମେଦିନୀପୁର ମଞ୍ଜୁଷା ପୟର ବେନି । 
ଟିକାଲି ତା” ଅଙ୍ଗ ଟିକା 

ସମ୍ବର ଚାରୁ ଛିଟିକା 

ଫୁଲଝର ଫ୍ରୁଲଝର ସୁଷମା ବେଣୀ । 
ମୋ” ଜାତି କେତେ ମହତ 

ହୋଇଛି ଚେତନା ହତ, 

ତିନି ଦେଶେ ବନ୍ଧା ଜଳଧାରା ତ୍ରିବେଣୀ । 
ମୋ” ଜାତି କୃଷକ କୁଳ 

କର ଭାରରେ ଆକୁଳ 

ଦୁଃଖ ଯିବ ପୂର୍ଣ୍ଣ ଅଙ୍ଗ ହେଲେ ଜନନୀ ।” 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ଯେଉଁ ଆନ୍ଦୋଳନ 
ଚାଲିଥୁଲା, ପାରଳାର ମହାରାଜା କୃଷ୍ଣଚନ୍ଦ୍ର ଗଜପତି ଥୁଲେ ତା'ର 
ମୁଖ୍ୟ ପୁରୋଧା । ସେ ଉତ୍କଳ ସମ୍ମିଳନୀର ଦଶମ ଅଧ୍‌ ବେଶନ 
୧୯୧୪ ମସିହା।ରେ ପାରଳ।୦।ରେ ଅ।ୟୋଜନ କରି 
ଜନସାଧାରଣଙ୍କ ମନରେ ସ୍ବତନ୍ତ୍ର ଓଡ଼ିଶା ଗଠନ ପାଇଁ ମାନସିକ 
ସ୍ତରରେ ଚେତନା ଓ ଜାଗରଣ ସୃଷ୍ଟି କରିବା ପାଇଁ ଚେଷ୍ଟା 
କରିଥୁଲେ । ଏହାର କିଛି ବର୍ଷ ପରେ ୧୯୧୭ ମସିହାରେ 
ମଣ୍ଡେଗୁ- ଚେମସ୍‌ଫୋର୍ଡ଼ କମିଶନ ବସି "ପ୍ରାଦେଶିକ ସ୍ବାତନ୍ତ୍ର୍ୟ 
ସପକ୍ଷରେ ପ୍ରସ୍ତାବ ଦେବା ଫଳରେ ଓଡ଼ିଶାର ଜାଗରଣ ଦ୍ଵିଗୁଣିତ 
ହୋଇଥୁଲା । 


ସେ ଯାହା ହେଉ, ଦିନକୁ ଦିନ ସ୍ଵତନ୍ତ୍ର ଓଡ଼ିଶା ଗଠନର 
ଆଶା ବଳବତ୍ତର ହେବାକୁ ଲାଗିଲା । ଇତିମଧ୍ୟରେ ୧୯୨୦ 
ମସିହାରେ ଚକ୍ରଧରପୁରଠାରେ ଅନୁଷ୍ଠିତ ଉତ୍କଳ ସମ୍ମିଳନୀର 
ଅଧ୍‌ବେଶନରେ ଓଡ଼ିଆ ନେତାମାନଙ୍କ ମଧ୍ଯରେ ମତ ପାର୍ଥକ୍ୟ 
ଦେଖାଯାଇଥୁ ଲା । ଓଡ଼ିଶାର ଅନ୍ୟତମ ବରପୁତ୍ର ପଣ୍ଡିତ 
ଗୋପବନ୍ଧୁ ଦାସ ଓ ତାଙ୍କ ସମର୍ଥକ ଉତ୍କଳ ସମ୍ମିଳନୀକୁ ଜାତୀୟ 
ସ୍ତରରେ ଭାରତୀୟ ଜାତୀୟ କଂଗ୍ରେସରେ ସମ୍ପୂର୍ଣ୍ଣ ରୂପେ ମିଶାଇ 
ଦେବାକୁ ଚାହିଁଥିଲେ । ଅପରପକ୍ଷରେ ମଧୁସୂଦନ ଦାସ ଓ ତାଙ୍କ 
ସମର୍ଥକଗଣ ଉତ୍କଳ ସମ୍ମିଳନୀକୁ ପ୍ରାଦେଶିକ ସ୍ତରରେ ସୀମିତ 
ରଖ୍‌ବାକୁ ଚାହିଁଥ୍‌ଲେ । ଉତ୍କଳ ସମ୍ମିଳନୀକୁ ସର୍ବଭାରତୀୟ 
ସ୍ରୋତରେ ମିଶାଇ ଦେବା ପୂର୍ବରୁ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 
କରିବା ଉଚିତ ବୋଲି ସେମାନେ ଦୃଢ଼ ମତପ୍ରକାଶ କରିଥୁଲେ । 


ଏଫ୍ରିଲ-ମେ ୨୦୦୯ 


ଏହି ମତଭେଦ ହେତୁ ମଧୁସୂଦନ ଦାସ ଚକ୍ରଧରପୁର ସମ୍ମିଳନୀରେ 
ସଭାପତିତ୍ଵ କରିବା ପାଇଁ ଯାଇନଥୁଲେ । 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ସୃଷ୍ଟି ହୋଇଥୁବା 
ପ୍ରବଳ ଆଲୋଡ଼ନ ବ୍ରିଟିଶ ସରକାରଙ୍କୁ ଅଜଣା ନଥୁଲା । ମାଡ୍ରାସ 
ପ୍ରେସିଡ଼େନ୍ସିର ଓଡ଼ିଆ ଅଞ୍ଚଳରେ ପ୍ରାଦେଶିକ ସୀମାର 
ପୁନଃନିର୍ଦାରଣ ପାଇଁ ୧୯ ୨୪ ମସିହାରେ ଓଡ଼ିଆ ଅଞ୍ଚଳର 
ଲୋକମତ ନେବା ପାଇଁ ସି.ଏଲ୍‌.ଫିଲିପ ଓ ଏ.ସି. ଡଫଙ୍କୁ ବିଟିଶ 
ସରକାର ନିଯୁକ୍ତ କରିଥୁଲେ । କୃଷ୍ଣଚନ୍ଦ୍ର ଗଜପତିଙ୍କ ନେତୃତ୍ଵରେ 
ଏକ ବିରାଟ ଜନସମା ବେଶ ଏହି ଫିଲିପ ଡଫ୍‌ କମିଟିକୁ ଅଭିନନ୍ଦନ 
ଜଣାଇଥୁଲେ । ସେହି କମିଟି ଯଦିଓ ମାଡ୍ନାସର ଓଡ଼ିଆ ଭାଷାଭାଷୀ 
ଅଞ୍ଚଳକୁ ଓଡ଼ିଆ ଅଞ୍ଚଳ ରୂପେ ସୀମା ନିର୍ଦାରଣ କରିବା ଉଚିତ 
ବୋଲି ମତ ଦେଇଥୁଲେ, କିନ୍ତୁ ମାଡ୍ରାସର ତକ୍ରାଳୀନ ସରକାର 
ସେଥୁରେ ଅସମ୍ମତି ପ୍ରକାଶ କରିଥୁଲେ । 


ଭାରତୀୟ ସମ୍ବିଧାନ ସଂସ୍କାରର ବିଚାର ପାଇଁ ଜନନ 
ସାଇମନୂଙ୍କ ଅଧ୍ଧକ୍ଷତାରେ ଏକ କମିଶନ ୧୯ ୨୮ରେ ଭାରତକୁ 
ଆସିଥିଲା । ସେତେବେଳେ 'ସାଇମନ୍‌ ଫେରିଯାଅଂ ଧ୍ଵନି ଯଦିଓ 
ଭାରତସାରା ଖେଳି ଯାଇଥୁଲା ତଥାପି ଓଡ଼ିଶାର ବିଭିନ୍ନ ଅଞ୍ଚଳରୁ 
ଏପରି ସମସ୍ୟା ଓ ଦାବି ଉପସ୍ଥାପନ କରି କମିଶନଙ୍କ ପାଖକୁ 
ଅନେକ ତାରାବାତ୍ଭା ଓ ସ୍ମାରକପତ୍ର ପଠାଯାଇଥୁଲା, ଯାହା 
କମିଶନଙ୍କୁ ଏପରି ପ୍ରଭାବିତ କରିଥୁଲା ଯେ ଶେଷରେ କମିଶନ 
ଓଡ଼ିଆମାନଙ୍କ ପାଇଁ ଏକ ସ୍ଵତନ୍ତ୍ର ପ୍ରଦେଶ ଗଠନ ପାଇଁ ସୁପାରିଶ 
କରିଥୁଲେ | 


ସାଇମନ କମିଶନ ରିପୋର୍ଟ ଉପରେ ଆଲୋଚନା ପାଇଁ 
ପ୍ରଥମ ଗୋଲଟେବୁଲ ବୈଠକ ଲଣ୍ଡନରେ ୧୯୩୦ ମସିହାରେ 
ବସିଥୁଲା । ଏଥୁରେ ରାଜା କୃଷ୍ଣଚନ୍ଦ୍ର ଗଜପତି ଓଡ଼ିଆମାନଙ୍କର 
ପ୍ରତିନିଧତ୍ଵ କରିଥୁଲେ । ସେ ଓଡ଼ିଶା ପ୍ରଦେଶ ଗଠନ ସପକ୍ଷରେ 
ପ୍ରଚାରପତ୍ର ବଣ୍ଟନ କରିଥୁଲେ ଏବଂ ବୈଠକରେ ଓଡ଼ିଶାର 
ସମସ୍ୟାକୁ ବଳିଷ୍ଠ ଯୁକ୍ତି ସହିତ ଉପସ୍ଥାପିତ କରିଥୁଲେ । ତାଙ୍କର 
ଉଦ୍ୟମ ସଫଳ ହୋଇଥଲା ଏବଂ ତୃତୀୟ ଗୋଲଟେବୁଲ ବୈଠକ 
ଶେଷ ହେବା ପୂର୍ବରୁ ଓଡ଼ିଶାଲାଗି ସୀମା ନିର୍ଦାରଣ କମିଟି ନିଯୁକ୍ତ 
ହେଲା । 


ଲଣ୍ଡନରେ ଉପସ୍ଥି ତ ରହି କୃଷ୍ଣଚନ୍ଦ୍ର ଗଜପତି, ଲିଙ୍ଗରାଜ 
ପାଣିଗ୍ରାହୀ, ଭୁବନାନନ୍ଦ ଦାସ ପ୍ରମୁଖ ଓଡ଼ିଶାର ବିଶିଷ୍ଟ ବ୍ୟକ୍ତିମାନେ 
ତତ୍କାଳୀନ ସେକ୍ରେଟାରୀ ଅଫ୍‌ ଷ୍ଟେଟସ ସାର ସାମୁଏଲ ହୋରଙ୍କୁ 
ସେମାନଙ୍କ ଦାବିର ସଫଳ ରୂପାୟନ ପାଇଁ ପ୍ରଭାବିତ 


କରିପାରିଥୁଲେ | ଏଥ୍ସହିତ ସେମାନେ ମଧ୍ଯ ସିଂହଭୁମି, 
ମେଦିନୀପୁର, ଫ୍ରୁଲଝର, ବିନ୍ଦା-ନୟାଗଡ଼ ଏବଂ ଜୟପୁର ଆଦି 
ଅଞ୍ଚଳକୁ ଓଡ଼ିଶା ସହିତ ମିଶ୍ରଣ ପାଇଁ ଦାବି ଉପସ୍ଥାପିତ କରିଥୁଲେ । 


୧୯୩୧ ମସିହାରେ ଓଡ଼ନେଲଙ୍କ ଅଧ୍ଯକ୍ଷତାରେ ଏକ ସୀମା 
ନିର୍ଧାରଣ କମିଟି ଗଠନ କରାଯାଇଥୁଲା । ସେଥ୍‌ରେ କୃଷ୍ଣଚନ୍ଦ୍ର 
ଗଜପତି ସଦସ୍ୟ ଥୁଲେ ଓ ଓଡ଼ିଆମାନଙ୍କର ପ୍ରତିନିଧତ୍ସ କରିଥିଲେ । 
ସେତେବେଳେ ଭାଇସରାୟ ଲର୍ଡ଼ ଉଇଲିଙ୍ଗଟନ୍‌ ଗଜପତିଙ୍କୁ 
ନିମନ୍ତ୍ରଣ କରି ତାଙ୍କଠାରୁ ଓଡ଼ିଆ ଭ।ଷାଭାଷୀ ଅଞ୍ଚଳର 
ଲୋକମାନଙ୍କ ଦାବି ଓ ସମସ୍ୟାଗୁଡ଼ିକୁ ଶୁଣିଥୁଲେ । କିନ୍ତୁ ସବୁଚେଷ୍ଟା 
ସତ୍ବେ ଓଡ଼ନେଲ ମାଡ୍ଥାସ ସହ ପାରଳାଖେମୁଣ୍ଡିକୁ ମିଶାଇ ଦେଲେ, 
ଯଦିଓ ଏଥୁରେ ଅନ୍ୟ ସଭ୍ୟମାନଙ୍କର ସହମତି ନଥୁଲା । ସେହିପରି 
ଜୟପୁର ମଧ୍ଯ ପ୍ରସ୍ତାବିତ ଓଡ଼ିଶାକୁ ଦିଆଗଲା ନାହିଁ । ତେଣୁ 
୧୯୩୨ ମସିହାରେ ଅନୁଷ୍ଠିତ ଗୋଲଟେବୁଲ ବୈଠକରେ ଯଦିଓ 
ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ହେବ ବୋଲି ଘୋଷଣା କରାଗଲା, 
କିନ୍ତୁ ପାରଳାଖେମୁଣ୍ଡି ଓ ଜୟପୁର ଏଥୁରେ ମିଶି ପାରିବ ନାହିଁ 
ବୋଲି ସ୍ଥିର ହେଲା । ଫଳରେ ଓଡ଼ିଆମାନଙ୍କ ମନରେ ବିଷାଦ 
ଓ ହତାଶାର ଛାୟା ଖେଳିଗଲା । କୃଷ୍ଣଚନ୍ଦ୍ର ଗଜପତିଙ୍କ 
ସଭାପତିତ୍ବରେ ଉତ୍କଳ ସମ୍ମିଳନୀର ୨୩ତମ ଅଧ୍‌ ବେଶନ 
ବ୍ରହ୍ମପୁରଠାରେ ବସିଲା । ସେଥ୍ଵରେ ପାରଳା ଓ ଜୟପୁରକୁ ଓଡ଼ିଶା 
ସହ ମିଶାଇବା ପାଇଁ ସମସ୍ତ ଚେଷ୍ଟା ଅବ୍ୟାହତ ରହିବ ବୋଲି 
ପ୍ରସ୍ତାବ ଗ୍ରହଣ କରାଗଲା । 


ଏଫ୍ରିଲ-ମେ ୨୦୦୯ 


ଏହା ପରେ ପରେ ୩୦ ଜଣ ପାଲିଆମେଣ୍ଟ ସଦସ୍ୟଙ୍କୁ 
ନେଇ ଏକ ଜଏଣ୍ଟ କମିଟି ଏଥୁପାଇଁ ଗଠିତ ହୋଇଥୁଲା । ଏହି 
କମିଟିକୁ ତଥ୍ୟ ସଂଗ୍ରହ ସକାଶେ ସାହାଯ୍ୟ କରିବା ପାଇଁ ଏକ 
ସବ୍‌କମିଟି ମଧ୍ଯ ଗଠନ କରାଗଲା । କମିଟି ଆଗରେ ସାକ୍ଷ୍ଯ 
ଦେବାପାଇଁ ଓଡ଼ିଶାରୁ ଏକ ପ୍ରତିନିଧ୍‌ ଦଳ ଲଣ୍ଡନ ଯାତ୍ରା କରିଥୁଲେ । 
ସେମାନେ ୧୯୩୩ ମସିହାରେ ଭାରତ- ସଚିବଙ୍କୁ ସାକ୍ଷାତ କରି 
ଓଡ଼ିଆମାନଙ୍କର ଦାବି ଉପସ୍ଥାପନ କରିଥୁଲେ । ସେହି ପ୍ରତିନିଧୂ 
ଦଳରେ ଯାଇଥିବା କୃଷ୍ଣଚନ୍ଦ୍ର ଗଜପତି ସେତେବେଳେ କ୍ଲେମେଣ୍ଟ 
ଅଟଲୀ, ମହମ୍ମଦ ଅଲ୍ଲୀ ଜିନ୍ନା, ଜଏଣ୍ଟ କମିଟିର ଅଧ୍ଯକ୍ଷ ଲର୍ଡ଼ 
ଲିନଲିଥ୍‌ଗୋଙ୍କୁ ସାକ୍ଷାତ କରି ସେ ବିଷୟରେ ପ୍ରଭାବିତ 
କରିଥିଲେ । ଏପରିକି ସେ ଇଂଲଣ୍ଡର ତତ୍କାଳୀନ ରାଜା ପଞ୍ଚମ 
ଜର୍ଜଙ୍କୁ ସାକ୍ଷାତ କରି ଏ ବିଷୟ ଉତ୍‌ଥାପନ କରିଥଲେ । ତାଙ୍କର 
ଦୃଢ଼ ଚେଷ୍ଟା ଯୋଗୁଁ ଜଏଣ୍ଟ କମିଟି ଶେଷରେ ପାରଳାଖେମୁଣ୍ଡି ଓ 
ଜୟପୁରକୁ ପ୍ରସ୍ତାବିତ ଓଡ଼ିଶା ରାଜ୍ୟ ସହ ମିଶାଇବାକୁ ସମ୍ମତ 
ହେଲା । ପରିଶେଷରେ ଓଡ଼ିଶା ଏକ ସ୍ବତନ୍ତ୍ର ପ୍ରଦେଶ ରୂପେ 
୧୯୩୬ ମସିହା ଏପ୍ରିଲ ୧ ତାରିଖ ଦିନ ଜନ୍ମ ନେଲା ଓ ଓଡ଼ିଶା 
ଅଧ୍ବାସୀଙ୍କର ବହୁଦିନର ସ୍ଵପ୍ନ ବାସ୍ତବତାର ରୂପ ନେଇଥୁଲା । 


ପ୍ରଫେସର ଓ ବିଭାଗୀୟ ମୁଖ୍ୟ, ଇତିହାସ ବିଭାଗ 
ରେଭେନ୍ସା ବିଶ୍ବବିଦ୍ୟାଳୟ, କଟକ 


ମରାଳମାଳିନୀ ନୀଳାମ୍ବୁ ଚିଲିକା 


ଏଫ୍ରିଲ-ମେ ୨୦୦୯ 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 


ପୃଣ୍ୟଭୂମି ଉତ୍କଳ । ସୁଜଳା, ସୁଫଳା, ଶସ୍ଯଶ୍ୟମଳା ଆମ ଜନ୍ମଭୂମି 
ଉତ୍କଳର ନୈସର୍ଗିକ ଶୋଭା ଓ ମହାନ୍‌ ଗୌରବରାଜି ସଚରାଚର 
ବିଦିତ ଥୁଲା । ସମଗ୍ର ବିଶ୍ବରେ କଳିଙ୍ଗ ବୀର ଦୁର୍ତ୍ର୍ଷ ଓଡ଼ିଆ 
ପାଇକ ବାହିନୀର ରଣହୁଙ୍କାର ବହୁ ରାଜ୍ୟ ଜୟ କରି ଉତ୍ତରରେ 
ଗଙ୍ଗାଠାରୁ ଦକ୍ଷିଣରେ ଗୋଦାବରୀ ପର୍ଯ୍ୟନ୍ତ କଳିଙ୍ଗର ସାମ୍ରାଜ୍ୟ 
ବୂଦ୍ଧି କରିଥୁଲେ । 


ପରିତାପର ବିଷୟ ଯେ ଉତ୍ରଳ ଜନନୀ ୧୫୬୮ 
ମସିହାରେ ପରାଧୀନତାର ଶୃଙ୍ଖଳରେ ଆବଦ୍ଧ ହେଲା । ଗୃହ 
ଶତ୍ରୁମାନଙ୍କ ଷଡ଼ଯନ୍ତ୍ର ଓ ବିଶ୍ବାସଘାତକତା ଯୋଗୁଁ ସ୍ଵାଧୀନ ଉତ୍କଳର 
ବୀର ପାଇକ ବାହିନୀ ପଦଦଳିତ ହୋଇଥୁଲେ । ଓଡ଼ିଶା ଭୂଖଣ୍ଡ 
ଆଫଗାନ ମୋଗଲ ଓ ମରହଟ୍ଟା ଶକ୍ତିର ଉପଦ୍ରବରେ ନିଷ୍ପେସିତ 
ହେଲା । ତା”ପରେ ଆରମ୍ଭ ହେଲା ଇଂରେଜ ଶାସନ ଓ ଶେଷରେ 
୧୮୦୩ ମସିହାରେ ଓଡ଼ିଶା କବଳିତ ହେଲା । ପ୍ରତି ବିଦେଶୀ 
ଶାସକମାନଙ୍କ ଅମଳରେ କ୍ରମଶଃ ଓଡ଼ିଶାର ସୀମା ସଂକୁଚିତ 
ହେବାରେ ଲାଗିଲା । ବିଶେଷକରି ଇଂରେଜ ଶାସନ କାଳରେ 
ଓଡ଼ିଶା କ୍ରମେ କ୍ରମେ ଏହାର ଅସ୍ତିତ୍ଵ ହରାଇ ବସିଲା । 


୧୮୧୭ ମସିହାର ପାଇକ ବିଦ୍ରୋହ ଥିଲା ପ୍ରଥମ 
ଓଡ଼ିଆ ସ୍ଵାଧୀନତା ସଂଗ୍ରାମ । ଓଡ଼ିଆ ବୀର ଦୀର୍ଘ ଆଠବର୍ଷ 
କାଳ ଏହି ସଂଗ୍ରାମ ଜାରି ରଖୁଥିଲେ । ସଂଗଠିତ ଓଡ଼ିଆଙ୍କୁ 
ଏକାଠି ରଖୁଲେ ସେମାନଙ୍କର ସାହସ, ସ୍ବାଭିମାନ ଶକ୍ତି ବଳବତ୍ତର 
ରହିବ ତେଣୁ ଭୟରେ ଓଡ଼ିଶାକୁ ଖଣ୍ଡବିଖଣ୍ଡିତ କରି ଓଡ଼ିଶା 
ଅଧୀନସ୍ଥ ଗଡ଼ଜାତ ରାଜ୍ୟମାନଙ୍କୁ କରଦ ରାଜ୍ୟ ଭାବେ ପରିଗଣିତ 
କରାଗଲା । ପଶ୍ଚିମାଞ୍ଚଳ, କେନ୍ଦ୍ରାଞ୍ଚଳ ଦକ୍ଷିଣାଞ୍ଚଳକୁ ମାନ୍ଦ୍ରାଜ 
ପ୍ରଦେଶରେ ରଖାଯାଇ କେବଳ, କଟକ, ପୁରୀ, ବାଲେଶ୍ବରକୁ 
ଓଡ଼ିଶାର ମାନ୍ୟତା ଦିଆଗଲା । ଅବଶିଷ୍ଟ ଭାଗକୁ ବଙ୍ଗଳାରେ 
ମିଶାଇ ଦିଆଗଲା । ସମ୍ବଲପୁର ମଧ୍ୟପ୍ରଦେଶର ଶାସନାଧୀନ 
ରହିଲା । 


କାଞ୍ଚୂ ନାରାୟଣ ମହାନ୍ତି 


ଏହାଫଳରେ ଓଡ଼ିଆ ଭାଷାଭାଷୀମାନଙ୍କର ସ୍ଵତନ୍ତ୍ର ଭାଷା 
ଓ ଶାସନ ରହିଲା ନାହିଁ । ଓଡ଼ିଆ ଭାଷାକୁ ଲୋପ କରିବା ପାଇଁ 
ଚକ୍ରାନ୍ତ ଚାଲିଲା । ସମ୍ବଲପୁର କଚେରୀରୁ ଓଡ଼ିଅ। ଭାଷା 
ଉଠାଇଦେବାରୁ ସେଇଠୁ ଆରମ୍ଭ ହେଲା ଓଡ଼ିଆ ଭାଷା ସୁରକ୍ଷା 
ଆନ୍ଦୋଳନ । 


ଗଞ୍ଜାମ ଅଞ୍ଚଳ ମାନ୍ଦ୍ରାଜରୁ ଓ ସମ୍ବଲପୁର ମଧ୍ଯପ୍ରଦେଶରୁ 
ଆସି ଓଡ଼ିଶାରେ ମିଶିବା ପାଇଁ ଆନ୍ଦୋଳନ ଆରମ୍ଭ ହେଲା । 
ଓଡ଼ିଆ ଭାଷାର ଅଧୋଗତି ଘଟିଲା ସେ ସମୟରେ ସେନାପତି 
ଭଳି ଯେଉଁ ଅଗ୍ରଣୀ ସାରଥୀ ଅବତୀଣ୍ଣ ହୋଇଥୁଲେ ସେ 
ଚିରସ୍ମରଣୀୟ ଫକୀରମୋହନ ସେନାପତି । ତାଙ୍କ ସହିତ ଯୋଗ 
ଦେଇଥୁଲେ ରାଧାନାଥ ରାୟ, ଗଂଗାଧର ମେହେର, ମଧୁସୂଦନ 
ରାଓ, କର୍ମବୀର ଗୌରୀଶଙ୍କର, ନୀଳମଣି ବିଦ୍ଯାରନ, 
ବିଚ୍ଛନ୍ଦଚରଣ ପଟ୍ଟନାୟକ ଏବଂ ଆହୁରି ଅନେକ । 


୧୮୮୨ ମସିହାରେ ପ୍ରଥମେ ' ଉତ୍କଳସଭାଂ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ପାଇଁ ଦାବି ଜଣାଇଲା । 


୧୯୦୩ ମସିହାରେ ଉକ୍କଳ ସମ୍ମିଳନୀ” ବସିଲା | 
ଉତ୍କଳଗୌରବ ମଧୁସୂଦନ ଏହାର ଆବାହକ ଥ୍ବଲେ । ସେ 
ସମ୍ମିଳନୀ ତରଫରୁ ସରକାରଙ୍କ ନିକଟରେ ସ୍ବତନ୍ତ୍ର ଓଡ଼ିଶା ପ୍ରଦେଶ 
ଗଠନ ସଂପର୍କରେ ଦାବି ଉପସ୍ଥାପନ କରିଥୁଲେ । ସରକାର 
କୌଣସି ପଦକ୍ଷେପ ନ ନେବାରୁ ସେ ବିଲାତ ଯାଇ କମିଶନରଙ୍କୁ 
ଜଣାଇଲେ । ଫଳରେ ବିହାର ଓ ଓଡ଼ିଶାକୁ ବଙ୍ଗଳାରୁ ଅଲଗା 
କରାଗଲା, କିନ୍ତୁ ଓଡ଼ିଶା ସ୍ଵତନ୍ତ୍ର ରାଜ୍ୟ ହୋଇପାରିଲା ନାହିଁ । 


ପୁନଶ୍ଚ ୧୯୧୪ ଏବଂ ୧୯୧୬ ମସିହାରେ ଏହି ଦାବିକୁ 
ଶାସନ ସଂସ୍ଥାର କମିଟିରେ ଉପସ୍ଥାପନ କଲାପରେ ସେଠାରୁ 
ଅନୁକୂଳ ମନ୍ତବ୍ୟ ମିଳିଥୁଲେ ମଧ୍ଯ ଓଡ଼ିଶା ସ୍ଵତନ୍ତ୍ର ପ୍ରଦେଶର ମାନ୍ୟତା 
ପାଇଲା ନାହିଁ । 


ପରମ ଦେଶଭକ୍ତ ପାରଳାର ମହାରାଜ କୃଷ୍ଣଚନ୍ଦ୍ର ଗଜପତି 
୧୯ ୨୦ରେ ପୁନଶ୍ଚ ଏହି ଦାବି ଉପସ୍ଥାପନ କଲେ । ତାଙ୍କ ସହିତ 
ଓଡ଼ିଶାର ଯେଉଁ ବରେଣ୍ୟ ବ୍ୟକ୍ତିଗଣ ସକ୍ରିୟ ଭାଗ ନେଇଥୁଲେ 
ସେମାନେ ଥୁଲେ ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ, ଶଶିଭୂଷଣ 
ରଥ, ପର୍ଶୁରାମ ପାତ୍ର, ବିଦ୍ୟାଧର ସିଂହ, ବିଚିତ୍ରାନନ୍ଦ ଦାସ, 
ରାୟବାହାଦୂର ଭାସ୍କାର ଚନ୍ଦ୍ର ମହାପାତ୍ର, ଲକ୍ଷ୍ମୀନାର।ୟଣ 
ପଟ୍ଟନାୟକ, ସତ୍ୟନାରାୟଣ ରାଜଗୁରୁ, ମଧୁସୂଦନ ପାଣିଗ୍ରାହୀ, 
ବୈକୁଣ୍ଠ ନାଥ ଦଦ୍ଭ, ହରିହର ମହାପାତ୍ର, ସାମନ୍ତ ରାଧା ପ୍ରସନ୍ନ 
ଦାସ, ରାୟ ବାହାଦୂର ଲୋକନାଥ ମିଶ୍ର, ପ୍ରଫୁଲ ଚନ୍ଦ୍ର ପଟ୍ଟନାୟକ, 
କନିକା, ଧରାକୋଟ, ଖଲିକୋଟ, ପାରିକୁଦ, ଖଡ଼ିଆଳ ଓ ବୋଡ଼ା 
ସମ୍ବରର ରାଜା ଗୋରାଚାନ୍ଦ ପଟ୍ଟନାୟକ, ପୁରୀ ଏମାର ମଠ 
ମହନ୍ତ ପ୍ରମୁଖ । ଶେଷରେ ସାଇମନ କମିଶନ ଓ ଓଡ଼ୋନେଲ୍‌ 
କମିଟି ଏ ବିଷୟ ଅନୁଧ୍ୟାନ କଲେ । ଲଣ୍ଡନରେ ଗୋଲଟେବୁଲ 
ବୈଠକରେ ଯୋଗଦେଇ ପାରଳା ଗଜପତି ସେହି ଦାବି 
ଉପସ୍ଥାପନା କଲେ । ଇଣ୍ଡିଆ ଅଫିସ୍‌ ପକ୍ଷରୁ ପ୍ରସ୍ତୁତ ଶ୍ଵେତପତ୍ରରେ 
ଓଡ଼ିଶା ପ୍ରଦେଶ ଗଠନ ହେବା କଥା ପ୍ରକାଶ କରାଗଲା । 


୧୯୩୬ ମସିହା ଜାନୁଆରୀ ୩ ତାରିଖ ଦିନ ପ୍ରିଭି 
କାଉନବସିଲଙ୍କ ପରାମର୍ଶ ଅନୁସାରେ ଏ ସଂପର୍କରେ ନିର୍ଦ୍ଦେଶାନାମା 


ପ୍ରକାଶ ପାଇଲା । ସେହିବର୍ଷ ଅପ୍ରେଲ ପହିଲା ଦିନ ଓଡ଼ିଶା ପ୍ରଦେଶ 
ଗଠିତ ହେବ ବୋଲି ସ୍ଥିର କରାଗଲା । 


ଓଡ଼ିଆ ଭାଷାଭାଷୀ ଛବିଶଟି ଦେଶୀୟ ରାଜ୍ୟରେ ରହୁଥବା 
ଲୋକମାନଙ୍କୁ ଏକତ୍ର କରି ସଂଗଠନ ଗଢ଼ିବା ସେତେବେଳେ ବଡ଼ 
କଷ୍ଟକର କଥା ଥୁଲା । ତେବେ ମଧୁବାବୁଙ୍କର ସାଧୁ ଉଦ୍ୟମରେ 
“ଉତ୍କଳ ସମ୍ମିଳନୀ?ଦ୍ଧାରା ତାହା ସହଜ ଓ ସୁଗମ ହୋଇପାରିଥୁଲା । 
ସାମାଜିକ ତଥା ସାଂସ୍କୃତିକ ଅନୁଷ୍ଠାନଗୁଡ଼ିଏ ଜନତାଙ୍କର ଅଭାବ 
ଅସୁବିଧା ଉପସ୍ଥାପନ ପାଇଁ ସୁବିଧା ହେଲା । “ଉତ୍କଳ ଦୀପିକା”, 
'ବାଲେଶ୍ଵର-ସମ୍ବାଦବାହିକା”, “ସମ୍ବଲପୁର ହିତୈଷିଣୀ” ପରି 
ଅନେକ ସମ୍ବାଦଭିଭିକ ପତ୍ରିକା ଜାତୀୟତାର ମନ୍ତ୍ର ବୁଣି 
ହୋଇପାରିଲା । 


ରେଭେନ୍‌ସା କଲେଜ ହଲ୍‌ରେ ନୂତନ ପ୍ରଦେଶ ଗଠନ 
ନିମନ୍ତେ ଏକ ଦରବାର ଆୟୋଜନ କରାଗଲା । ନୂଆ ଏବଂ 
ପ୍ରଥମ ରାଜ୍ୟପାଳ ସାର୍‌ ଜନ ଅଷ୍ଠିନୂ ହବାକ୍‌ ଓ ତାଙ୍କ ପନୀ 
ଲେଡ଼ି ହବାକ୍‌, ପ୍ରାଇଭେଟ୍‌ ସେକ୍ରେଟେରୀ ଜେ, ଏସ୍‌. ଞୁଲକକ୍‌ 


ଏଫ୍ରିଲ-ମେ ୨୦୦୯ 


ଏବଂ ଏଡିସି ଡବ୍ଲ୍‌ୟ.ଏଲ୍‌. ଓ ବି. ଷ୍ଟାଲାର଼୍ଙ୍କ ସହିତ ଏକ ସ୍ଵତନ୍ତ୍ର 
ଟ୍ରେନରେ ଆସି ସକାଳେ କଟକରେ ପହଞ୍ଚୁଥିଲେ । ସେତେବେଳେ 
ଓଡ଼ିଶାର ମୁଖ୍ୟ ଶାସନ ସଚିବ ମାନ୍‌ସ୍‌ଫିଲଡ଼୍‌, ଲାଟ ଦମ୍ତିଙ୍କୁ 
ସଂବର୍ଦ୍ଧନା ଜଣାଇ ପାଛୋଟି ଆଣିଥୁଲେ । ସତରଟି ତୋପଧ୍ବନି 
ସହିତ ରାଜକୀୟ ଅଭିନନ୍ଦନ, ପ୍ଲାଟଫର୍ମରେ ପୋଲିସ୍‌ ଫଉଜଙ୍କ 
ଗାର୍ଡ଼ ଅଫ୍‌ ଅନର” ଦେଇଥୁଲେ । ପୁନଶ୍ଚ ତାଙ୍କୁ ରେଭେନ୍ସା 
କଲେଜ ସାମ୍ନା ପଡ଼ିଆରେ ମଧ୍ଯ ଗାର୍ଡ଼ ଅଫ୍‌ ଅନର ପ୍ରଦର୍ଶନ 
କରାଯାଇଥୁଲା | 


ବିହାର-ଓଡ଼ିଶା ହାଇକୋର୍ଟର ମୁଖ୍ୟ ବିଚାରପତି କୋଟେନି 
ଟେରେଲ ନବନୁିଯୁକ୍ତ ଲାଟ୍‌ଙ୍କୁ ଶପଥ ପାଠ କରାଇଥୁଲେ । ଲାଟ 
ତାଙ୍କର ସମ୍ବର୍ଦ୍ଵନାର ଉତ୍ତରରେ କହିଥୁଲେ - ଲାଟ ତାଙ୍କ ଅଧୀନସ୍ଥ 
ରାଜା ତଥା ସମ୍ରାଟଙ୍କ ପ୍ରତି ଅନୁରକ୍ତ ରହିବା ସଂଗେସଂଗେ ତାଙ୍କ 
କର୍ତବ୍ୟ ସଂପାଦନ କରିବାରେ କାହାପ୍ରତି ପକ୍ଷପାତ ବିଚାର କରିବେ 
ନାହିଁ କି ଦୂରଭିସନ୍ଧି ରଖ୍‌ବେ ନାହିଁ । ସମସ୍ତଙ୍କୁ ଯଥା ଉଚିତ 
ନ୍ୟାୟ ପ୍ରଦାନ କରିବେ ବୋଲି ପବିତ୍ର ବାଇବେଲ ଚୁମ୍ବନ କରି 
ଶପଥ ନେଇଥିଲେ । 


ଏହି ଦରବାର ଉତ୍ସବରେ ମୁଖ୍ୟ ପାଞ୍ଚଟି ସଂଗଠନ 
ଅଂଶଗ୍ରହଣ କରିଥୁଲେ । ସେମାନେ ହେଲେ ଓଡ଼ିଶା ପିପୁଲ୍ସ 
ଆସୋସିଏସନ୍‌, ଓଡ଼ିଶା ମହମଡ଼ାନ୍‌ ଆସୋସିଏସନ୍‌ ଓଡ଼ିଶା 
ଜମିଦାର ଆସୋସିଏସନ ନ୍ନ, ଓଡ଼ିଶା ଚାମ୍ବର ଅଫ୍‌ କର୍ମସ୍‌, ନିଖୂଳ 
ଉତ୍କଳ ଡୋମିସାଇଲଡ୍‌ ବେଙ୍ଗଲିଜ୍‌ ଆସୋସିଏସନ୍‌ । 


ଓଡ଼ିଶାର ପ୍ରଥମ ଗେଜେଟ୍‌ ପାଟଣାରୁ ପ୍ରକାଶ ପାଇଲା । 
ଦୁଇ ତାରିଖରେ ବାରବାଟୀ କିଲ୍ଲା ଭିତରେ ସରକାରୀ ଭାବେ 
ନୈଶ୍ୟ ଭୋଜିର ଆୟୋଜନ କରାଯାଇ ଥୁଲା । କଟକକୁ ଅସ୍ଥାୟୀ 
ଭାବରେ ସ୍ବତନ୍ତ୍ର ଓଡ଼ିଶା ପ୍ରଦେଶର ରାଜଧାନୀ ଘୋଷଣା 
କରାଯାଇଥୁଲେ ମଧ୍ଯ ପୁରୀସ୍ଥିତ ଗଭର୍ଣ୍ରମେଣ୍ଟ ଲାଟ୍‌ ହାଉସ୍‌ ତାଙ୍କ 
ନିବାସ ହେବା ପାଇଁ ସ୍ଥିର କରାଗଲା । ଛ' ତାରିଖରେ ଉଭୟ 
ଦଂପତି କଟକରୁ ଯାଇ ପୁରୀରେ ଅବସ୍ଥାନ କରିଥୁଲେ । 


ବହୁ ସଂଗ୍ରାମ ପରେ ସ୍ଵାଧୀନ ଭାବେ ସାମାଜିକ, ସାଂସ୍କୃତିକ 
ଓ ଅର୍ଥନୈତିକ ବିକାଶ ପାଇଁ ଓଡ଼ିଶାକୁ ଆଗେଇ ନେବାର ପ୍ରୟାସ 
ସଫଳ ହେଲା । 


ଆଶ୍ରମ”, ଶ୍ରୀବିହାର କଲୋନୀ 
କଟକ-୮ 


ଏଫ୍ରିଲ-ମେ ୨୦୦୯ 


ଓଡ଼ିଶାର ପ୍ରଥମ ରାଜନୈତିକ ପୁରୁଷ 


ଜାତୀୟ ଗୌରବ ମଧୁସୂଦନ ହେଉଛନ୍ତି ଓଡ଼ିଶାର ସର୍ବପ୍ରଥମ 
ଓଡ଼ିଆ ରାଜନୈତିକ ପୁରୁଷ । ତାଙ୍କଠାରୁ ଆରମ୍ଭ ହୋଇଛି 
ଓଡ଼ିଆମାନଙ୍କର ରାଜନୈତିକ ପରମ୍ପରା । ସେ ହେଉଛନ୍ତି, ଓଡ଼ିଶା 
ରାଜନୀତିର ପ୍ରଥମ ଓଡ଼ିଆ ଅଗ୍ରପୁରୁଷ, ଯେ ଓଡ଼ିଶାର 
ରାଜନୈତିକ ପଟ୍ଟଭୂମିରେ ଉନବିଂଶ 

ଶତାବ୍ଦୀ ( ୧୮୮୨ ) ରେ କେବଳ ପାଦ 

ଥାପି ପ୍ରବେଶ କରି ନଥୁଲେ, ସ୍ଵକୀୟ 

ପ୍ରତିଭା ବଳରେ ପ୍ରତିପକ୍ଷକୁ ପରାଜିତ 

କରି ବିସ୍ମୟାଭୂତ କରି ଦେଉଥୁଲେ । 

ଓଡ଼ିଶାର ରାଜନୀତି କ୍ଷେତ୍ରରେ ତାଙ୍କର 

ଉତ୍ତରଣ ଥୁଲା ଗୋଟିଏ ଉତୃକ୍ଷେପିତ 

ପ୍ରଚଣ୍ଡ ଉଲ୍କା ପରି, ଯାହା ଦିଗବିଦିଗକୁ 

ଉଦଭ୍ଭାସିତ କରି ଆପଣାର ମହିମାମୟ 

ଦୀପ୍ତିରେ ସମସ୍ତଙ୍କୁ ଉଦ୍‌ବେଳିତ ଆଉ 

ଅନୁପ୍ରାଣୀତ କରିଥ୍‌ଲା, ଦେଶସେବାରେ 

ନିଜକୁ ଉତ୍ସଗ କରିବ। ପାଇଁ । 

ମଧୁସୂଦନଙ୍କଠାରୁ ପ୍ରଥମେ ଓଡ଼ିଆମାନଙ୍କୁ ମିଳିଥଲ। 
ରାଜନୀତି କ୍ଷେତ୍ରରେ ପ୍ରବେଶ କରିବାର ମୁକ୍ତ ଅଧ୍ଵକାର । 
ମଧୁସୂଦନଙ୍କ ପୂର୍ବରୁ ଓଡ଼ିଶା ରାଜନୀତିକୁ ପରିଚାଳିତ କରୁଥ୍‌ଲେ 
ବହିରାଗତ ବଙ୍ଗୀୟ ନୌକରସାହି ଶାସନର ପ୍ରଶାସକ ଗୋଷ୍ଠୀ 
ତଥା ଜମିଦାରଗଣ ଆଉ ଦକ୍ଷିଣ ଓଡ଼ିଶାରେ ଉଗ୍ର ଦକ୍ଷିଣ ଭାରତୀୟ 
ଅମଲାତାନ୍ତ୍ରିକ ତଥା ନ୍ୟସ୍ତ ସ୍ଵାର୍ଥଗୋଷ୍ଠୀ । 


ମଧୁସୂଦନଙ୍କ ଆବିର୍ଭାବ ଓଡ଼ିଆ ଜାତିର ମୁକ୍ତି ଲାଗି ଏକ 
ପରମ ଆବଶ୍ଯକତା ଥୁଲା । ଓଡ଼ିଶାର ସ୍ଵତନ୍ତ୍ରତାର ଅବଲୁପ୍ରି 
(୧୫୬୮) ପରେ ମଧ୍ଯବର୍ତୀ କାଳରେ ବକ୍ଷି ଜଗବନ୍ଧୁ, ସୁରେନ୍ଦ୍ର 
ସାଏ ଆଉ ଚକରା ବିଷୋୟୀଙ୍କ ପରି ବହୁ ଦେଶଭକ୍ତ ସଂଗ୍ରାମୀଙ୍କର 
ବଳିଦାନ ସତ୍ବେ ମଧୁସୂଦନଙ୍କ ପରି ସମ୍ଭାବନାମୟ ଯୁଗାନ୍ତକାରୀ 


ସୁରସିଂହ ପଟ୍ଟନାୟକ 


ପୁରୁଷଙ୍କର ଆବିର୍ଭାବ ଲାଗି ଓଡ଼ିଆ ଜାତିକୁ ତିନି ଶହ ବର୍ଷ ଧରି 
ଅପେକ୍ଷା କରିବାକୁ ପଡ଼ିଥୁଲା । ତାଙ୍କର ଆବିର୍ଭାବ ଘଟିଥୁଲା 
ଏକ ଯୁଗସନ୍ଧିରେ, ଯେତେବେଳେ ଅସ୍ତ୍ରର ରଣ ଝଙ୍କାର ଅପେକ୍ଷା 
ଚେତନାର ଜାଗରିତ ପରିସ୍ଫମୃରିତ ଉନ୍ମୀନନର ଚରମ ଆବଶ୍ୟକତା 
ଥିଲା, ଯାହାରି ମାଧ୍ଯମରେ ସେ ନଅଙ୍କ 
ଦୁର୍ଭିକ୍ଷର ପ୍ରାଣଶୋଷା ଲେଲିହାନ କ୍ଷୁଧାର 
ତାଡ଼ନାରେ ଅର୍ଦ୍ଧମୃତ କଙ୍କାଳସାର ଓଡ଼ିଆ 
ଜାତିକୁ ଆତ୍ମ ପରିଚୟହୀନ ସିତି- 
ଶୂନ୍ଯତ।ର ଘନ ଅନ୍ଧାରକୁ ପ୍ରଖର 
ଦିବାଲୋକକୁ ଆଣି ପାରିଥୁଲେ, ଆଉ 
ଓଡ଼ିଆମାନଙ୍କୁ ଆପଣାର ପାଦ ଥାପି 
ନିର୍ଭୟରେ ଛିଡ଼ା ହେବା ପାଇଁ ଏକ 
ସ୍ବୟଂସମ୍ପୁଣ୍ଠ ସ୍ବତନ୍ତ୍ର ପ୍ରଦେଶ ସୃଷ୍ଟି 
କରିପାରିଥୁଲେ । ନିର୍ବିବାଦରେ ମଧୁସୂଦନ 
ହେଉଛନ୍ତି ନବୀନ ଓଡ଼ିଶା ପ୍ରଦେଶର 
ସ୍ରଷ୍ଟା । ଅବଶ୍ୟ ଓଡ଼ିଶା ପ୍ରଦେଶ ଗଠନର 
ପହିଲି ପର୍ଯ୍ୟାୟରେ ଚନ୍ଦ୍ରଶେଖର ବେହେରା, ଶ୍ରୀପତି ମିଶ୍ର ଆଉ 
ପ୍ରକୃତି କବି ଗଙ୍ଗାଧର ପ୍ରମୁଖ ଅକୁଣ୍ଢିତ ଯୋଗଦାନ କରିଥୁଲେ । 
ପ୍ରଦେଶ ଗଠନର ଅନ୍ତିମ ପର୍ଯ୍ୟାୟରେ ପାରଳା ମହାରାଜା କୃଷ୍ଣଚନ୍ଦ୍ର 
ଗଜପତି, ଖଲ୍ଲିକୋଟ ରାଜା, ଶଶୀଭୂଷଣ ରଥଙ୍କ ପରି ବହୁ 
ଜନନାୟକ ମୁଖ୍ୟ ଅଂଶ ଗ୍ରହଣ କରିଥୁଲେ । 


ମଧୁସୂଦନ ଯେତେବେଳେ ରାଜନୀତିରେ ପ୍ରବେଶ କଲେ, 
ସେତେବେଳେ ଓଡ଼ିଶା ତଥା ଭାରତୀୟ ରାଜନୀତିର ପରିବେଶ 
ସମ୍ପର୍କରେ ତାଙ୍କର ବକ୍ତବ୍ୟ ହେଲା- 


ମୁଁ ଯେତେବେଳେ ଏ ଆନ୍ଦୋଳନ ଆରମ୍ଭ କଲି, 
ସେତେବେଳେ ଜାତି ବୋଲି କିଛି ନଥଲା । ମୁଁ କେବଳ 
କୁଢ଼ କୁଢ଼ ଅସ୍ଥି ଦେଖଥଲି, ଚାରିଅ।ଡ଼େ କେବଳ ଅସ୍ଥି, ଅସି, 


ଅସ୍ଥି । ଏହି ଅସ୍ଥି କଙ୍କାଳ ଭିତରେ ପ୍ରାଣ ସଞ୍ଚାର କରି ହସ୍ତପଦ 
ଓ ପେଶୀ ଯୋଗାଇବା ନିମନ୍ତେ ମୋତେ ବହୁତ କାର୍ଯ୍ୟ 
କରିବାକୁ ପଡ଼ିଛି । ମୋ? ଜାତିକୁ ଯୁଦ୍ଧ ସରଞ୍ଜାମରେ ସଜିତ 
କରିବା ପାଇଁ ମତେ ଏକାକୀ କାର୍ଯ୍ୟ କରିବାକୁ ହୋଇଛି ।” 


ସେତେବେଳେ କଲିକତା ଥୁଲା ଭାରତର ରାଜଧାନୀ ଆଉ 
କ୍ଷମତାର କେନ୍ଦ୍ରସ୍ଥଳୀ । ବଙ୍ଗ ପ୍ରଦେଶର ସୀମା ଥୁଲା ବନାରସଠାରୁ 
ଆରମ୍ଭ କରି ପୂର୍ବରେ ସମଗ୍ର ଆସାମ, ମଣିପୁର ଡେଇଁ ବର୍ମା 
ଅଞ୍ଚଳ । ଏହି ସୁବିସ୍ତୀଣ୍ଣ ପ୍ରଦେଶର ରାଜଧାନୀ ଥିଲା କଲିକତା- 
ଆଉ ଏହି ବିସ୍ତାରିତ ପ୍ରଦେଶର ବ୍ରିଟିଶ ଶାସନ ଛତ୍ରଛାୟା ତଳେ 
ବର୍ଵିତ ହୋଇଥଲା ବଙ୍ଗୀୟ ନୌକରୀସାହି ଶାସନ । ମଧୁସୂଦନଙ୍କର 
ପହିଲି ସଂଗ୍ରାମ ପ୍ରଧାବିତ ହୋଇଥଲା ବଙ୍ଗୀୟ ନୌକରୀ ସାହି 
ଶାସନକୁ ଦୁର୍ବଳ ଆଉ କ୍ଷୁଣ୍ଣ୍ଣ କରିବା ପାଇଁ, ଯହ୍ଁରେ ସେ ଆଶାତୀତ 
ଭାବେ ସଫଳତା ହାସଲ କରିପାରିଥୁଲେ । ୧୯୧୫ ବେଳକୁ 
ମଧୁସୂଦନ ଏକ ସୁସଂସ୍ଥାପିତ ଓଡ଼ିଆ ପ୍ରଶାସକ ( ଡେପୁଟୀ 
କଲେ କୂର ପୁଲିସ୍‌ ସୁପରିଟେଣ୍ଡେଣ୍ଟ), ମୁନସଫ ଆଉ ବଳିଷ୍ଠ 
ଆଇନଜୀବୀ ଗୋଷ୍ଠୀ ତିଆରି କରିବା ପରେ, ବଙ୍ଗୀୟ ନୌକରୀ 
ସାହି ଶାସନକୁ ବହୁ ପରିମାଣରେ ପ୍ରତିହତ କରିପାରିଥ୍ଲେ । 
୧୯୨୧ ମସିହାରେ ମହାତ୍ମା ଗାନ୍ଧୀଙ୍କର ଆହ୍ବାନରେ କଂଗ୍ରେସ 
ନେତୃସ୍ଥାନୀୟ ବ୍ୟକ୍ତିମାନେ ବ୍ରିଟିଶ ସାମ୍ରାଜ୍ୟବାଦ ବିରୋଧରେ 
ସଂଗ୍ରାମ କରୁଥୁବାବେଳେ ୧୮୮୨ ମସିହାରେ ମଧୁସୂଦନଙ୍କୁ 
ସଂଗ୍ରାମ ଜାରି ରଖୁବାକୁ ପଡ଼ିଥୁଲା, ଉଭୟ ବଙ୍ଗୀୟ ନୌକରୀ 
ସାହି ଶାସନର ଉପନିବେଶବାଦ ଏବଂ ବ୍ରିଟିଶ ଶାସନର 
ସାମ୍ରାଜ୍ୟବାଦ ବିରୋଧରେ । ଏହାଛଡ଼ା ଥିଲା ଜମିଦାରୀ ଅତ୍ୟାଚାର 
ଓ ଗଡ଼ଜାତ ଶାସନର ଚକ୍ରାନ୍ତ ବିରୋଧରେ ସଂଗ୍ରାମ । ଏ ସମସ୍ତ 
ମଧ୍ଯରୁ ସବୁଠାରୁ ଅସହନୀୟ ଥୁଲା ବଙ୍ଗୀୟ ନୌକରୀ ସାହି 
ଶାସନର ଦୁରଭିସନ୍ଧି, ଯାହା ମଧ୍ଯରେ ଅଛି ସୂର୍ଯ୍ୟାସ୍ତ ଆଇନ 
ବଳରେ ଓଡ଼ିଆଙ୍କ ଜମିଦାରୀର ଅପହରଣ ତଥା କାନ୍ତିଚନ୍ଦ୍ର 
ଭଚ୍ଚାଚାର୍ଯ୍ୟଙ୍କର “ଓଡ଼ିଆ ସ୍ଵତନ୍ତ୍ର ଭାଷା ନଏ” ପରି ଓଡ଼ିଆ ଭାଷା 
ଓ ସଂସ୍କୃତିକୁ ଲୋପ କରିବାର ପ୍ରୟାସ । 


ମଧୁସୂଦନ ହେଉଛନ୍ତି ପରାଧୀନକାଳ ଭାରତର ଶାସନ 
ବ୍ୟବସ୍ଥା ମଧ୍ଯରେ ଏକମାତ୍ର ଓଡ଼ିଆ, ଯାହାଙ୍କ ପାଇଁ ଶାସକୀୟ 
ପରିଧ୍‌ର ଅଳିନ୍ଦ ସବୁ ଖୋଲା ରହିଥୁଲା । ଆଉ ତାଙ୍କର ସ୍ଵଚ୍ଛନ୍ଦ 
ପ୍ରବେଶ ଥୁଲ। ବ୍ରିଟେନର ପ୍ରଧାନମନ୍ତ୍ରୀ ସାର ର।ମ୍‌ସେ 
ମ୍ୟାକଡ଼ୋନାଲ୍ଭଙ୍କଠାରୁ ଆରମ୍ଭ କରି ଭାରତ ସଚିବ ଆଉ ବଡ଼ଲାଟ୍‌ 
କିମ୍ବା ପ୍ରାଦେଶିକ ଗଭର୍ଣ୍ଣର ପର୍ଯ୍ୟନ୍ତ । ବ୍ରିଟେନର ପ୍ରଧାନମନ୍ତ୍ରୀ 


ଏଫ୍ରିଲ-ମେ ୨୦୦୯ 


ସାର ରାମ୍‌ସେ ମ୍ୟାକ୍‌ଡ଼ୋନାଲ୍ଡ ମଧୁସୂଦନଙ୍କୁ “ଓଡ଼ିଶାର ମୁକୁଟ 
ବିହୀନ ଅଧୀଶ୍ମର” ବୋଲି ଆଖ୍ୟାୟିତ କରିବା ବେଳେ ବଙ୍ଗର 
ଗଭର୍ଣ୍ଣର ବୋର୍ଡ଼ରଲିନ୍‌ ମଧୁସୂଦନଙ୍କୁ ବଙ୍ଗଳା ବିଧାନସଭାର 
ସର୍ବଶ୍ରେଷ୍ଠ ତାର୍କିକ ରୂପେ ରୋମର ପ୍ରସିଦ୍ଧ ସମାଲୋଚକ ସିନେଟର 
କେଟୋ” ନାମରେ ସମ୍ବର୍ଵିତ କରିଥୁଲେ | 


ଏହାଛଡ଼ା ବିଶ୍ବାସ ହରାଇଥୁବା ନିର୍ବାଚିତ ପ୍ରତିନିଧ୍ଵମାନଙ୍କର 
ପ୍ରତ୍ୟାହାର ବ୍ୟବସ୍ଥା ସମ୍ବଳିତ ସ୍ଵାୟତ୍ତଶାସନ ଆଇନଟି ପ୍ରଣୟନ 
କରିବାର ପ୍ରାୟ ୪ ବର୍ଷ ପରେ ଲଣ୍ଡନର କେକୁଟନ ହଲ୍ଵରେ 
୧୯୦୭ ମସିହାରେ ଅତ୍ୟନ୍ତ ମାର୍ମିକ ଭାବରେ ପ୍ରକାଶ କରି 
ବିହାର ଲାଟ ସାର୍‌ ହେନରୀ ଓବିଲର କହିଥୁଲେ, “ମଧୁସୂଦନ ବିହାର 
ଓ ଓଡ଼ିଶାର ମନ୍ତ୍ରୀ ରୂପେ ନୂତନ ବ୍ୟବସ୍ଥାମାନ ଖଞ୍ଜି ଦେଇ ସେ 
ଦେଶର ସ୍ଵାୟତ୍ତ ଶାସନର ଅନୁଷ୍ଠାନମାନଙ୍କୁ ଯେଉଁ କ୍ଷମତା ପ୍ରଦାନ 
କରିଛନ୍ତି, ସେ ଅବସ୍ଥାରେ ପହଞ୍ଚୁବା ଲାଗି ଇଂଲଣ୍ଡର ସ୍ବାୟତ୍ 
ଶାସନମୂଳକ ଅନୁଷ୍ଠାନମାନଙ୍କୁ ଆହୁରି କିଛି ବର୍ଷ ଅପେକ୍ଷା କରିବାକୁ 
ପଡ଼ିବ ।” ଆଶ୍ଚର୍ଯ୍ୟ ଲାଗେ ପାର୍ଲାମେଣ୍ଟୀୟ ଗଣତନ୍ତ୍ରର ମୂଳପାଠ 
ଇଂଲଣ୍ଡର ଉଦାର ସାମ୍ବିଧାନିକ ଓ ଶାସକୀୟ ବ୍ୟବସ୍ଥା ମଧ୍ଯରେ 
ଯାହା ଚିନ୍ତା ତଥା ଉପସ୍ଥାପନା କରିବାକୁ ବ୍ରିଟିଶ ଚିନ୍ତାଶୀଳ 
ବ୍ୟକ୍ତିମାନଙ୍କ ପକ୍ଷରେ ସମ୍ଭବପର ହୋଇନଥୁଲା, ପରାଧୀନ 
ଭାରତରେ ସଂକୁଚିତ ବୈଧାନିକ ବ୍ୟବସ୍ଥା ମଧ୍ଯରେ, ଏପରି 
ପ୍ରଗତିଶୀଳ ଆଇନର ସଂଯୋଜନ କରିପାରିଥୁଲେ ମଧୁସୂଦନ । 
ଏଥୁରୁ ସୂଚିତ ହୁଏ ତାଙ୍କର ଗଣତନ୍ତ୍ରପ୍ରତି ଅକୁଣ୍ଠ ସମର୍ଥନ ଓ 
ପ୍ରତିବଦ୍ଧତା, ଯାହା ମଧ୍ଯରେ ତାଙ୍କର ପ୍ରଖର ବୁଦ୍ଧିମତ୍ତା ଓ ଶାଣିତ 
ଚିନ୍ତାଧାରାର ଝଲକ ଫ୍ରୁଟିଉଠେ । ସାମ୍ବିଧାନିକ ବ୍ୟବସ୍ଥାର 
କ୍ରମବିକାଶ ମଧ୍ଯରେ ସ୍ଵାଧୀନ ଭାରତର ପରିକଜଳ୍ପନା କରୁଥୁବା 
ମଧୁସୂଦନଙ୍କର ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରି ବିହାରର ଆଉ ଜଣେ 
ଗଭର୍ଣ୍ଣର ମିଷ୍ଟର ଏମ୍‌.ଜି. ହାଲେଟ୍‌ କହିଛନ୍ି, “ମିଷ୍ର ଦାସଙ୍କ 
ପରି ଜନନାୟକମାନେ ଶାସନକୁ ଭାରତୀୟକରଣ କରିବାରେ 
ଯେଉଁ ଉଜ୍ଜ୍ଵଳ ପରମ୍ପରା ସୃଷ୍ଟି କରିଛନ୍ତି, ତାହା ହିଁ ଭାରତରେ 
ରାଜନୈତିକ ପ୍ରକ୍ରିୟାକୁ ତ୍ଵରାନ୍ଧିତ କରିବାରେ ସହାୟକ ହୋଇଛି ।” 


ଅସାଧାରଣ ଧୀ ସମ୍ପନ୍ନ ମଧୁସୂଦନଙ୍କ ଚିନ୍ତା ଓ ଚେତନାର 
ଚକ୍ରବାଳକୁ ଛୁଇଁବା ପାଇଁ ବହୁ ଭାରତୀୟ ଜନନାୟକ ମଧ୍ଯ ସମର୍ଥ 
ହୋଇପାରିନଥୁଲେ । ସେତେବେଳର ସମଗ୍ର ଭାରତରେ ଯେଉଁ 
ରାଜନୈତିକ ଶକ୍ତିଗୁଡ଼ିକ କାର୍ଯ୍ୟ କରୁଥିଲା, ତାହାକୁ ଗଭୀର ଭାବେ 
ଅନୁଧ୍ୟାନ କରି, ଭାରତର ଶାସକୀୟ ଅଳିନ୍ଦ ମଧ୍ଯରେ, ଯେଉଁଠାରେ 
ଗୁରୁତ୍ଵପୂର୍ଣ୍ଣ ନିଷ୍ପତ୍ତି ନିଆଯାଏ, ତାହାକୁ ଗଭୀର ଭାବେ ପ୍ରଭାବିତ 


କରି ମଧୁସୂଦନ ସ୍ବତନ୍ତ୍ର ଓଡ଼ିଶା ଗଠନ କରିବାକୁ ସମର୍ଥ 
ହୋଇଥୁଲେ । ତହିଁରେ ଜନ ଆନ୍ଦୋଳନର ଅପେକ୍ଷାକୃତ ଗୌଣ 
ଭୂମିକା ଥୁଲା । 


୧୯୦୦ ମସିହାରେ ମଧୁସୂଦନ ବଡ଼ଲାଟ ଲର୍ଡ଼ କର୍ଜନଙ୍କ 
ପାଖରେ ଅତ୍ୟନ୍ତ ମାର୍ମିକ ଭାବରେ ଦାବି ଉପସ୍ଥାପନା କରିବା 
ପରେ ଲର୍ଡ଼ କର୍ଜନ ତାହାକୁ ଆଧାର କରି ଓଡ଼ିଆଭାଷା ଅଞ୍ଚଳର 
ମିଶ୍ରଣ ଦାବୀକୁ ସ୍ବୀକୃତି ପ୍ରଦାନ 
କରିଥୁଲେ ୧୯୦୩ ମସିହାର 
ଡିସେମ୍ବର ୩ ତାରିଖରେ, ( ଉତ୍ଳ 
ସମ୍ମିଳନୀର ପ୍ରଥମ ଅଧ ବେଶନ 
ଅନୁଷ୍ଠିତ ହେବାର ୨୭ ଦିନ 
ପୂର୍ବରୁଣ ରିସ୍‌ଲେ ସକୁଲ।ର 
ମାଧ୍ଯମରେ । ରିସ୍‌ଲେ ସାର୍କୁଲାରକୁ 
ଆଧାର କରି ୧୯୦୫ ମସିହା 
ଅକ୍ଟୋବର ୧୬ ତାରିଖରେ 
ମଧ୍ଯପ୍ରଦେଶକୁ ସମ୍ବଲପୁର ଜିଲ୍ଲା, କଳାହାଣ୍ି, ପାଟଣା, ସୋନପୁର, 
ବାମଣ୍ଡ, ରେଢ଼ାଖୋଲ ଗଡ଼ଜାତ ଏବଂ ବିହାରର ଛୋଟ ନାଗପୁର 
ଡିଭିଜନରୁ ଗାଙ୍ଗପୁର, ବଣେଇ, ଷଢ଼େଇକଳା ଓ ଖରସୁଆଁର 
ମିଶ୍ରଣ ଘଟିଲା ଓଡ଼ିଶା ଡିଭିଜନ ସହିତ । ଏହି ମିଶ୍ରଣ ପରେ 
ଓଡ଼ିଶା ଡିଭିଜନର ପରିସର ପ୍ରସାରିତ ହୋଇଥଲା ( ଗଞ୍ଜାମ ଓ 
କୋରାପୁଟ ବ୍ୟତୀତ” ଅବିଭକ୍ତ ୧୧ ଗୋଟି ଜିଲ୍ଲାକୁ ଘେନି । 
ଏହି ମିଶ୍ରଣର ସମସ୍ତ କୃତିତ୍ଵ ମଧୁସୂଦନ ନିର୍ବାହ କରିଥୁଲେ, ଲର୍ଡ଼ 
କର୍ଜନଙ୍କର ଅକୁଣ୍ଠ ସହଯୋଗରେ । ଏହାପରେ ଦକ୍ଷିଣ ଓଡ଼ିଶା 
ଆସି ମିଳିତ ହେଲା ୧୯୩୬ ମସିହାରେ । ସମସ୍ତଟି ସମ୍ପାଦିତ 
ହୋଇଥୁଲା ମଧୁସୂଦନଙ୍କ ବୁଦ୍ଧିମତ୍ତାର ପ୍ରୟୋଗରେ । 


ଓଡ଼ିଶା ପ୍ରଦେଶ ଗଠନ ଆନ୍ଦୋଳନ କାଳରେ ସମାନ୍ତର 
ଭାବରେ ଆନ୍ଧ୍ରପ୍ରଦେଶ ଗଠନ ପାଇଁ ତୀବ୍ର ଆନ୍ଦୋଳନ ଚାଲିଥୁଲା । 
ପଟ୍ଟାଭୀ ସୀତାରାମାୟ, ପ୍ରକାଶମ୍‌ ଆଦି ଭାରତୀୟ ରାଜନୀତିର 
ବହୁ ପ୍ରଚଣ୍ଡ କ୍ଷମତାଶାଳୀ ଆନ୍ଧ୍ର ନେତାଙ୍କର ଦାବି ଉପସ୍ଥାପନ 
ସତ୍ସେ ଆନ୍ଧ୍ରପ୍ରଦେଶ ଗଠନ କରିବାକୁ ଓଡ଼ିଶା ଅପେକ୍ଷା ଆହୁରି 
ଷୋହଳ ବରଷ ପ୍ରତୀକ୍ଷା କରିବାକୁ ପଡ଼ିଥୁଲା । ଅନ୍ୟ ଦିଗରେ 
ମଧୁସୂଦନଙ୍କ ବରିଷ୍ଠ ଅଧୂନାୟକତ୍ବରେ ଏବଂ ପାରଳା 
ମହାରାଜାଙ୍କର ସହଯୋଗରେ ହିଁ ଓଡ଼ିଶା ପ୍ରଦେଶ ଗଠନ ସମ୍ଭବ 
ହୋଇପାରିଲା । ଏକଥା ପ୍ରତିଷ୍ଠିତ ସତ୍ୟ ଯେ ୧୯୩୬ ମସିହାରେ 
ଓଡ଼ିଶା ପ୍ରଦେଶର ଗଠନ ସମ୍ଭବ ହୋଇନଥୁଲେ ପରବର୍ତୀ କାଳରେ 


୧୯୦୦ ମସିହାରେ ମଧୁସୂଦନ ବଡ଼ଲାଟ ଲର୍ଡ଼ କର୍ଜନଙ୍କ 
ପାଖରେ ଅତ୍ୟନ୍ତ ମାର୍ମିକ ଭାବରେ ଦାବି ଉପସ୍ଥାପନା 
କରିବା ପରେ ଲର୍ଡ଼ କର୍ଜନ ତାହାକୁ ଆଧାର କରି 
ଓଡ଼ିଆଭାଷା ଅଞ୍ଚଳର ମିଶ୍ରଣ ଦାବୀକୁ ସ୍ଵୀକୃତି ପ୍ରଦାନ 
କରିଥୁଲେ ୧୯୦୩ ମସିହାର ଡିସେମ୍ବର ୩ ତାରିଖରେ, 
( ଉତ୍କଳ ସମ୍ମିଳନୀର ପ୍ରଥମ ଅଧ୍ବେଶନ ଅନୁଷ୍ଠିତ ହେବାର 
୨୭ ଦିନ ପୂର୍ବରୁ) ରିସ୍‌ଲେ ସର୍କୁଲାର ମାଧ୍ଯମରେ । 


ଏଫ୍ରିଲ-ମେ ୨୦୦୯ 


ଓଡ଼ିଶା ପ୍ରଦେଶ ଗଠନର ସମ୍ଭାବନା ବିସ୍ତୁତି ଗର୍ଭରେ ଲୀନ 
ହେୋଇଯାଇଥାନ୍ତା। ପଣ୍ଡତ ନେହେରୁଙ୍କ ଭ।ଷ।ରେ, 
ଯେଉଁଠାରେ ଓଡ଼ିଶାର ନାମ ଉଚ୍ଚାରିତ ହୁଏ, ସେଠାରେ 
ମଧୁସୂଦନଙ୍କ ନାମ ସ୍ଵତଃ ଆସିଯାଏ ।” କ୍ଷମତାର ମୂଳକେନ୍ଦ୍ର 
ସହିତ ସମ୍ପର୍କ ରଖୁଥୁବା ମଧୁସୂଦନ ଥୁଲେ ଗଣତନ୍ତ୍ର ଧାରାର 
ଜଣେ ଏକନିଷ୍ଠ ପ୍ରତିଶ୍ରୁତିବଦ୍ଧ ସଂରକ୍ଷକ । ତାଙ୍କର ଅଚ୍ଛେଦ୍ୟ ସମ୍ପର୍କ 
ସ୍ଥାପିତ ହୋଇଥୁଲ। ଦେଶର 
ତଳସ୍ତରରେ ଅବସ୍ଥାନ କରୁଥୁବା 
ଦଳିତ ଓ ଅବହେଳିତ 
ଜନଗୋଷ୍ଠୀଙ୍କ ସହିତ । ଉତ୍କଳ 
ଟ୍ୟାନେରୀର ପ୍ରତିଷ୍ଠା ପରଠାରୁ 
ତାଙ୍କୁ ବହୁ ବ।ର ଦେଖୁବାକୁ 
ମିଳୁଥଲା ଟ୍ୟାନେରୀର ପ୍ରାଙ୍ଗଣରେ 
ମୋଚି, ଚମାର ଓ କେଳାମାନଙ୍କ 
ସହିତ ମଲ।ଗୋରୁ, ଗୋଧୀ, 
କୁମ୍ଭୀର ଆଦି ଜନ୍ତୁଙ୍କର ଚମଡ଼ା କାଟି, କଷାଇ ଜୋତା ତିଆରି 
ପ୍ରକ୍ରିୟା ମଧ୍ଯରେ । ଏହାଛଡ଼ା ସର୍ବଭାର ତୀୟ ଖ୍ରୀଷ୍ଟିୟାନ 
ଆସୋସିଏସନରେ କ୍ରମାନ୍ସୟରେ ତିନି ବର୍ଷ ଧରି ମଧୁସୂଦନ 
ସଭାପତି ରୂପରେ ଅଧୁଧ୍ଚିତ ଥାଇ ଖ୍ରୀ ଷ୍ଟିୟାନ ସମ୍ପ୍ରଦାୟ ମଧ୍ଯରେ 
ସମ୍ମିଳିତ ହୋଇଥିବା ଜନଜାତି ଓ ଜନଉପଜାତି ଗୋଷ୍ଠୀଙ୍କର 
ଉପଯୁକ୍ତ ଥଇଥାନ କରିବା ପାଇଁ ସେ କେନ୍ଦ୍ରୀୟ ବ୍ୟବସ୍ଥାପକ 
ସଭାରେ ୧୯ ୧୫ ମସିହାରେ ସଂଖ୍ୟାଲଘୁ ସଂପ୍ରଦାୟର ବିକାଶ 
ଓ ଉନ୍ନୟନ ସମ୍ପର୍କରେ ଏକ ବିଲ୍‌ ଆଗତ କରିଥୁଲେ । 


ତେଣୁ ୧୯୦୫ ମସିହାରେ ରକ୍ଷଣଶୀଳ ଭାରତରେ 
ଗାନ୍ଧୀ ଓ ଆମ୍ବେଦକରଙ୍କ ଆବିର୍ଭା।ବର ବହୁବର୍ଷ ପୂର୍ବରୁ 
ମଧୁସୂଦନ କେବଳ ଅଚ୍ଛବ ଦଳିତମା ନଙ୍କୁ ସାମାଜିକ ମାନ୍ୟତା 
ଦେବା ପାଇଁ ନୁହେଁ, ଅର୍ଥନୈତିକ କ୍ଷେତ୍ରରେ ଟ୍ୟାନେରୀ ଆଦି 
ଉଦ୍ୟୋଗ ମାଧ୍ୟମରେ ଥଇଥାନ ବ୍ୟବସ୍ଥା କରିଥଲେ । 
ଏଥ୍ବପାଇଁ ୧୯୨୫ ମସିହାରେ ମହାତ୍ମା ଗାନ୍ଧୀ ମଧୁସୂଦନଙ୍କର 
ପ୍ରତିଷ୍କିତ ଉଦ୍ୟୋଗମା ନଙ୍କୁ କେବଳ ଅନୁଧ୍ୟାନ କରିନଥଲେ, 
ମଧୁସୂଦନଙ୍କ ପ୍ରତି ହାର୍ଦ୍ଦିକ ପ୍ରଶଂସା ଅଜାଡ଼ି ଦେଇ ଏ ସମସ୍ତ 
କ୍ଷେତ୍ରରେ ତାହାଙ୍କୁ ନିଜର ଅଗ୍ରଜ ଭାବରେ ସ୍ବୀକୃତି ପ୍ରଦାନ 
କରିଥିଲେ । 


ମହାମ୍ମା ଗାନ୍ଧୀଙ୍କର ପରିକଳ୍ପିତ ଦେଶର ସାମଗ୍ରିକ ଉନ୍ନୟନ 
ଲାଗି ସଂଯୋଜିତ କ୍ରାନ୍ତିକାରୀ ଅର୍ଥନୈତିକ ଓ ସାମାଜିକ ମୁଖ୍ୟ 


କାର୍ଯ୍ୟକ୍ରମଗୁଡ଼ିକ ତାଙ୍କର ଭାରତୀୟ ରାଜନୈତିକ ଆକାଶରେ 
ଆବିଭ୍ାବର ବହୁ ପୂର୍ବରୁ ମଧୁସୂଦନ ସେହି ବୈପ୍ଲବିକ 
କାର୍ଯ୍ୟକ୍ରମଗୁଡ଼ିକୁ ରୂପାୟିତ କରିଥ୍‌ଲେ ଓଡ଼ିଶାର ମାଟିରେ । 
ସେଥମଧ୍ଯରୁ ପ୍ରଧାନ ହେଲା, ସ୍ଵଦେଶୀ ଓ ଗ୍ରାମ୍ୟ ଶିଳ୍ପ ଆନ୍ଦୋଳନ 
(୧୮୯୬-୧୯୨୩), ଲବଣ କରର ହାସ ଓ ଉପ୍ାଦନର 
ସଂରକ୍ଷଣ ( ୧୮୯୬), ଅସୃଶ୍ୟତା ନିବାରଣ ( ୧୯୦୫ ), ହିନ୍ଦୁ- 
ମୁସଲମାନ ଏକତା (୧୮୮୮), ତନ୍ତ ଶିଳ୍ପର ଉନ୍ନୟନ 
(୧୯୦୫), ଚରଖାର ପ୍ରଚଳନ 
( ୧୯୦୦ ), ତାରକସି ଶିଳ୍ ପ୍ରତିଷାନ 
(୧୮୯୭), ତାଳଗୁଡ଼ ଉଦ୍ୟୋଗ 
(୧୯୦୪) ଆଦି ବହୁ ଆଗୂଆ 
କାର୍ଯ୍ୟକ୍ରମ । ଏ ସମସ୍ତ ଥୁଲା ବ୍ରିଟିଶ 
ସାମ୍ରାଜ୍ୟବାଦ ବିରୋଧରେ ଅଘୋଷିତ 
ନୀରବ ସଂଗ୍ରାମ । 


ହୋଇଥୁଲେ । 


ସେ ସମୟରେ ସାର୍‌ ହ୍ୟାଗ୍‌ ମ୍ୟାକଫରସନ୍, ବିହାରର 
ପ୍ରାକ୍ତନ ଗଭର୍ଣ୍ଣରଙ୍କ ପରି ବହୁ ଇଂରେଜ ପ୍ରଶାସକ ଲେଖୁଛନ୍ତି, 
“କୃଷକମାନଙ୍କର ସ୍ବାର୍ଥ ଓ ସ୍ଵତ୍ସ ରକ୍ଷା ଲାଗି ମଧୁସୂଦନ ଥୁଲେ 
ଜଣେ ଅନମନୀୟ ସାଲିସବିହୀନ ସଂଗ୍ରାମୀ । ଓଡ଼ିଶା ଭଳି କୃଷି 
ପ୍ରଧାନ କ୍ଷେତ୍ରରେ କୃଷକର ଅଧୁକାର ଓ ସ୍ଵତ୍ଵ ସୁରକ୍ଷା ଲାଗି ସେ 
ଗଢ଼ିଥ୍‌ଲେ ପ୍ରଜା ପରିଷଦ (୧୯୦୯) ଯହିଁରେ ଉତ୍କଳମଣି 
ଗୋପବନ୍ଧୁ ସମ୍ପାଦକ ରୂପେ ଅବସ୍ଥାପିତ ହୋଇଥୁଲେ । ଆଉ 
୧୯୨୨ ମସିହାରେ ବଙ୍ଗର ବ୍ୟବସ୍ଥାପକ ସଭାରେ ଉଗ୍ର 
ଶୋଷଣଭିଭିକ ପ୍ରଜାସ୍ଵତ୍ସ ବିଲର ତୀବ୍ର ପ୍ରତିବାଦ ସହ କଲିକତାରେ 
ଓଡ଼ିଆ କୃଷକମାନଙ୍କର ବିପୁଳ ସମାବେଶରେ ସରକାରଙ୍କୁ ଦୃଢ଼ 
ଚେତାବନୀ ଦେବା ଫଳରେ ବିଲ୍‌ଟି ବଡ଼ଲାଟ ଲର୍ଡ଼ ହାଡ଼୍ିଙ୍କଦ୍ଵାରା 
ଅଗ୍ରାହ୍ୟ ହୋଇଯାଇଥୁଲା । ଏହା ଭାରତୀୟ ସାମ୍ବିଧାନିକ 
ଇତିହାସରେ ଏକ ବଳିଷ୍ଠ ବ୍ୟତିକ୍ରମର ନଜିର ରୂପେ ପ୍ରତିଷ୍ଠା 
ଲାଭ କରିଛି । 

ମଧୁସୂଦନଙ୍କର ଜୀବନବ୍ୟାପୀ ସଂଗ୍ରାମ ଫଳରେ ଓଡ଼ିଶା 
ପ୍ରଦେଶ ସୃଷ୍ଟି ହୋଇପାରିଲା । ଭାରତୀୟ ନାରୀମାନେ ପାଇଥଲେ 
ଆଇନଜୀବୀ ବୂଭି ଗ୍ରହଣର ଯୁଗାନ୍ତକାରୀ ଅଧ୍ୁକାର ୧୯୨୩ 


ଓଡ଼ିଶା ଭଳି କୃଷି ପ୍ରଧାନ କ୍ଷେତ୍ରରେ କୃଷକର 
ଅଧୁକାର ଓ ସ୍ଵତ୍ଵ ସୁରକ୍ଷା ଲାଗି ସେ ଗଢ଼ିଥ୍‌ଲେ 
ପ୍ରଜା ପରିଷଦ ( ୧୯୦ ୯) ଯହିଁରେ ଉତ୍କଳମଣି 
ଗୋପବନ୍ଧୁ ସମ୍ପାଦକ ରୁପେ ଅବସ୍ଥାପିତ 


ଏଫ୍ରିଲ-ମେ ୨୦୦୯ 


ମସିହାରେ । ଓଡ଼ିଶାର ଆଧ୍ଯାମ୍ମିକାର ମୂଳ ପାଠ ଶ୍ରୀଜଗନ୍ନାଥ 
ମନ୍ଦିର ପରିଚାଳନାରେ ଇଂରେଜ ସରକାରଙ୍କର ଅଧୁକାରକୁ 
ପ୍ରତିହତ କରିଥ୍‌ଲେ ମଧୁସୂଦନ (୧୮୮୭) ଆଇନଗତ 
ସଂଗ୍ରାମରେ, ଯେଉଁଥିପାଇଁ ସମଗ୍ର ଓଡ଼ିଆ ଜାତି ତାଙ୍କ ନିକଟରେ 
କୃତଜ୍ଞ ରହିବ । 


ଏହାଛଡ଼ା ମଧୁସୂଦନ ଥୁଲେ ସେ ଯୁଗର ଗଡ଼ଜାତ ଶାସନ 
ବ୍ୟବସ୍ଥାର ଦୂଢ଼ ସମାଲୋଚକ । ଗଡ଼ଜାତଗୁଡ଼ିକର ଜିଲ୍ଲା ପ୍ରଶାସନ 
ସହିତ ମିଶ୍ରଣ ଲାଗି ସେ ଦୂଢ଼ ମତ 
ପ୍ରକାଶ କରିଥୁଲେ । ଓଡ଼ିଶାରେ ବନ୍ୟା 
ଦୁର୍ଗତ ତଥା ମରୁଡ଼ି ପ୍ରପୀଡ଼ିତ 
ଭୋକିଲା ଲୋକଙ୍କର ସେବା ଲାଗି 
ମଧୂୁସୂଦନଙ୍କର ଭୂମିକ। ଥୁଲ।| 
ଅବିସ୍ମରଣୀୟ । 


ଓଡ଼ିଆ ଜାତିକୁ ସଂସ୍ଥାପିତ କରିବା ପାଇଁ ତାଙ୍କର ମହନୀୟ 
ଅବଦାନର ପୂର୍ଣ୍ଣ ଆକଳନ କରିବା ସମ୍ଭବ ନୁହେଁ । କାରଣ ତାଙ୍କର 
କାର୍ଯ୍ୟ ପରିସର ପ୍ରସାରିତ ହୋଇଥଲା ଜାତିର ଜୀବନର ପ୍ରତ୍ୟେକ 
କ୍ଷେତ୍ରକୁ ଯହ୍ହିରେ ସେ ଉଦ୍‌ଭାସିତ ହୋଇ ଉଠିଥୁଲେ ପ୍ରଖର 


15. ୬ 


ସୂର୍ଯ୍ୟର ଆଲୋକ ପରି । ତେଣୁ ସେ ଥୁଲେ ଶତାବ୍ଦୀର ସୂର୍ଯ୍ୟ । 
ହେଲେ ଏହାର ପ୍ରତିଦାନରେ ଜାତି ତାହାଙ୍କୁ କ”ଣବା ଦେଇଛି ? 


ଫ୍ରାନ୍ସର “ଜୋନ୍‌ ଅଫ୍‌ ଆର୍କ ପରିଶ୍ରାନ୍ତ, କ୍ଲାନ୍ତ, ଭୀତତ୍ରସ୍ତ 
ଫରାସୀ ଜାତିର କାନେ କାନେ ଗାରିମାମୟ ଏତିହ୍ୟ ଓ ପ୍ରଚଣ୍ଡ 
ସ୍ବାଭିମାନର ବାର୍ଭ଼। ଶୁଣାଇ ଜାଗ୍ରତ କଲାପରି, ମଧୁସୂଦନ 
ପରିଚୟହୀନ ନିଷ୍ପଭ କଙ୍କାଳ ସାର ଓଡ଼ିଆ ଜାତିର ଉତ୍ଥାନ କରାଇ 
ସ୍ଵତନ୍ତ୍ର ସ୍ଥିତି ଓ ସତ୍ତା ପ୍ରଦାନ କରିଥୁଲେ । ହେଲେ କାର୍ଯ୍ୟ ସମ୍ପାଦନ 
ପରେ “ଜୋନ୍‌ ଅଫ୍‌ ଆକ୍କଂଙ୍କୁ ଅଗ୍ନିରେ ନିକ୍ଷେପ ଅଥବା ଯୀଶୁଙ୍କୁ 
କ୍ରୂଶରେ ଚଢ଼ାଇବା ପରି ଆମେ ତାହାଙ୍କୁ ଲାଞ୍ଚିତ ଓ ଅପମାନିତ 
କରି ବିସ୍ମ ତିର ଅତଳ ଗହ୍ନରକୁ ଠେଲି ଦେଇଛୁ କି ନାହିଁ, ତାହାର 
ବିଚାର ଅନ୍ୟ କ୍ଷେତ୍ରରେ । 


ବତୀଘର ଛକ 
ଗୋପାଳପୁର, ଗଞ୍ଜାମ 


ଏଫ୍ରିଲ-ମେ ୨୦୦୯ 


ଉଜଳଳଗୌରବ ମଧୁସୂଦନ 


ଆ ଜି ଯେଉଁ କେତେଜଣ ଯୋଗଜନ୍ଜମା ମନସ୍ଵୀମାନଙ୍କର ଅକ୍ଲାନ୍ତ 
ଶ୍ରମ, ସାଧନା ଓ ସଂଗ୍ରାମ ଫଳରେ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠିତ 
ହୋଇପାରିଛି, ସେମାନଙ୍କ ମଧ୍ଯରେ ଉତ୍ରଳଗୌରବ ମଧୁସୂଦନ 
ଦାସ ଅନ୍ୟତମ । ଯାହାଙ୍କର ହୃଦୟରେ ଭରି ରହିଥୁଲା ଅତୁଳନୀୟ 
ଦେଶପ୍ରେମ ଓ ଜାତୀୟତାବୋଧ ସେ ଥଲେ 
ଉନବିଂଶ ଶତାବ୍ଦୀର ଶେଷ ଭାଗରେ ଓ ବିଂଶ 
ଶତାବ୍ଦୀର ଆଦ୍ୟ ଭାଗରେ ଜଣେ ଶ୍ରେଷ୍ଠ 
ବୁଦ୍ଧିଜୀବୀ, ଚିନ୍ତାନାୟକ ଓ ପ୍ରଜ୍ଞାଦୀପ୍ତ ବ୍ୟକ୍ତି । 


ଏହି ମହାନ୍‌ ଜନନାୟକଙ୍କର ଜନ୍ମ 
ହେଇଥ୍ଲ।| କଟକ ଜିଲ୍ଲାର 
ସତ୍ୟଭାମାପୁର ଠାରେ ୧୮୪୮ ମସିହା 
ଏପ୍ରିଲ ୨୮ ତାରିଖରେ । ତାଙ୍କ ପିତାଙ୍କ ନାମ 
ଚୌଧୁରୀ ରଘୁନାଥ ଦାସ ଏବଂ ମାତାଙ୍କ ନାମ 
ପାର୍ବତୀ ଦେବୀ । ସେ ନିଜ ଗାଁ ଚାଟଶାଳୀରେ 
ବିଦ୍ୟାରମ୍ଭ କରି ପରେ ପ୍ରାଥମିକ ଶିକ୍ଷା ସମାପ୍ତ 
କରି କଟକ ଜିଲ୍ଲା ସ୍କୁଲରେ ନାମ ଲେଖାଇ 
ସେଠାରେ ୧୮୬୪ ମସିହାରେ ଏଣ୍ଟ୍ରାନ୍ସ ପାସ୍‌ କଲେ । 
ଏହାପରେ ସେ ନାନାବାଧା।, ପ୍ରତିବନ୍ଧକ ମଧ୍ଯରେ କଲିକତା ଯାଇ 
ବେଥୁନ କଲେଜରେ ନାମ ଲେଖାଇ ୧୮୭୦ ମସିହାରେ ବି.ଏ. 
ପାସ୍‌ କଲେ। ଏହି ସମୟରେ ସେ ଖ୍ରୀଷ୍ଟଧର୍ମ ପ୍ରତି ଆକୃଷ୍ଟ 
ହୋଇ ଖ୍ରୀଷ୍ଟଧର୍ମ ଗ୍ରହଣ କଲେ । ୧୮୭୩ ମସିହାରେ ସେ 
କଲିକତା ବିଶ୍ଵବିଦ୍ୟାଳୟରେ ଇଂରାଜୀରେ ଏମ୍‌.ଏ. ପାସ୍‌ କଲେ | 
ସେହି ବର୍ଷ ସୌଦାମିନୀ ନାମକ ଏକ ଖ୍ରୀଷ୍ଟିଆନ ଝିଅଙ୍କ ସହିତ 
ତାଙ୍କର ବିବାହ ସମ୍ପନ୍ନ ହେଲା । ଏହାପରେ ସେ ବିଭିନ୍ନ ସ୍ଫଲ 
ଏବଂ ଅନୁଷ୍ଠାନରେ ନିଜର କର୍ମମୟ ଜୀବନ ଆରମ୍ଭ କଲେ । 


ମଧୁସୂଦନ କଲିକତାର ଗାର୍ଡ଼ନରିଚ ହାଇସ୍କ୍ରଲର ପ୍ରଧାନ 
ଶିକ୍ଷକ ଥିଲାବେଳେ କଲିକତା ଆଇନ କଲେଜରେ ଅଧ୍ୟୟନ 


ଗଣେଶ ରାମ ନାହାକ 


କରୁଥୁଲେ । ଆଇନ ପାସ୍‌ କରି ସେ ଓଡ଼ିଶାର ସର୍ବପ୍ରଥମ 
ଆଡ଼ଭୋକେଟ ହୋଇପାରିଥିଲେ । କହିବାକୁ ଗଲେ ମଧୁବାବୁ 
ହେଲେ ଓଡ଼ିଶାର ପ୍ରଥମ ଗ୍ରାଜୁଏଟ୍‌, ଏମ୍‌.ଏ. ଡିଗ୍ରୀଧାରୀ ଓ 
ଆଡ଼ଭୋକେଟ । 


ମଧୁବାବୁ ଥୁଲେ ଜାତୀୟବାଦୀ । 
କଲିକତାର ରହଣି କାଳରେ ସେ ବ୍ୟଲ୍ତିଗତ 
ସ୍ବାର୍ଥରେ ନିମ ଜିତ ରହୁନଥୁଲେ । ପ୍ରବାସୀ 
ଓଡ଼ିଆମାନଙ୍କର ମନରେ ସାଂସ୍କୃତିକ ଜାଗରଣ 
ଆଣିବା ପାଇଁ ଚେଷ୍ଚିତ ଥୁଲେ । ସେମାନଙ୍କର 
ଶିକ୍ଷାଦୀକ୍ଷାର ବିକାଶ ପାଇଁ ସେ କେତେକ 
ନୈଶ ବିଦ୍ୟାଳୟ ଏବଂ ଅନୁଷ୍ଠାନ ସ୍ଥାପନ 
କରିଥୁଲେ । ଚବିଶ ପ୍ରଗଣାର ଆଲିପୂର 
କଚେରୀରେ ଓକିଲାତି କରୁଥୁବା ସମୟରେ 
ସୌଦାମିନୀ ଦେବୀଙ୍କର ଆକସ୍ମିକ ମୃତ୍ୟୁ 
ହେଲା । ପନ୍ନୀଙ୍କ ବିୟୋଗରେ କଲିକତା ପ୍ରତି 
ତାଙ୍କର ମୋହ ତୁଟି ଥାଏ । ସେ ଓଡ଼ିଶାକୁ 

ପ୍ରତ୍ୟାବର୍ଭନ କରିବା ପାଇଁ ସ୍ଥିର କଲେ । 


୧୮୮୦ ମସିହାରେ ସେ କଲିକତା ତ୍ୟାଗ କରି କଟକ 
ଚାଲି ଆସି ଓକିଲାତି ଆରମ୍ଭ କଲେ । ସାତ ବର୍ଷ ପରେ ସେ 
ହାଇକୋର୍ଟରେ ଓକିଲାତି କରିବାର ଅଧ୍କାର ପାଇ ଆଡ଼ଭୋକେଟ 
ରୂପେ ପରିଚିତ ହେଲେ । ସେହି ସମୟରେ କୋର୍ଟ କଚେରୀରେ 
ବଙ୍ଗୀୟ ଓକିଲ ଓ ଇଂରେଜ ହାମିକମାନଙ୍କର ପ୍ରାଦୁର୍ଭାବ ରହିଥୁଲା । 
ତଥାପି ମଧୁବାବୁ ତାଙ୍କର ଅସାଧାରଣ ପ୍ରତିଭା ବଳରେ ଖୁବ୍‌ 
ଅଳ୍ପଦିନ ମଧ୍ଯରେ ଏକ ବଡ଼ ଓକିଲ ରୂପେ ଯଥେଷ୍ଟ ସମ୍ମାନ ଲାଭ 
କଲେ । ଜଗନ୍ନାଥ ମନ୍ଦିରକୁ ରାଜାଙ୍କର ପ୍ରତ୍ୟକ୍ଷ କର୍ତୁତ୍ଵରେ 
ରଖୁବାର କୃତିତ୍ଵ ହାସଲ କରି ସେ ସମଗ୍ର ଓଡ଼ିଆ ଜାତିର 
ଧନ୍ୟବାଦର ପାତ୍ର ହୋଇଥିଲେ । ସେ ଜଣେ ବିଚକ୍ଷଣ ଆଇନଜ୍ଞ 


ଓ ବାଗ୍ମୀ ଥୁଲେ । ବହୁ ଜଟିଳ ମୋକଦ୍ଦମା ହାତକୁ ନେଇ ଜୟଲାଭ 
କରୁଥୁଲେ । ତାଙ୍କର ଓକିଲାତିରେ ଅଦ୍‌ ଭୁତ ସଫଳତା ଓ ବିଚକ୍ଷଣ 
ଆଇନ ପ୍ରତିଭା ହେତୁ ଜନତା ତାଙ୍କୁ ମଧୁ ବାରିଷ୍ଟର ବୋଲି 
କହୁଥୁଲେ । 


ମଧୁବାବୁ ଥଲେ ଆଧୁନିକ ଓଡ଼ିଶାର ଜାତୀୟ ଜୀବନର 
ଜନକ । ସେ ଓଡ଼ିଶାର ସର୍ବାଙ୍ଗୀନ ବିକାଶ ଓ ସମୃଦ୍ଧି ପାଇଁ ଆଜୀବନ 
ଉଦ୍ୟମ କରିଥୁଲେ । ଏଥ୍‌ପାଇଁ ସେ ମୁକ୍ତ ହୃଦୟରେ ଧନ ଓ 
ମନ ଅର୍ପଣ କରି ଜୀବନର ଶେଷ ସମୟରେ କପର୍ଦ୍ଦକ ଶୂନ୍ୟ 
ହୋଇଯାଇଥିଲେ ମଧ୍ଯ ତାଙ୍କର ଶୋଚନା ନଥୁଲା । ଜାତିର ଜୀବନ 
ତାଙ୍କର ନିକଟରେ ବଡ଼ ଥୁଲା । 


୧୮୦୩ ମସିହାରେ ଇଂରେଜମାନେ ଓଡ଼ିଶାକୁ କରଗତ 
କଲେ। ସେମାନଙ୍କର ଶାସନ ସୁବିଧା ଦୃଷ୍ଟିରୁ ଓଡ଼ିଶାକୁ 
ଖଣ୍ଡବିଖଣ୍ଡିତ କରିଦେଲେ । ବିଶାଳ ଓଡ଼ିଶାର କିଛି ଅଂଶ ବିହାରରେ, 
କିଛି ଅଂଶ ମଧ୍ୟପ୍ରଦେଶରେ ଏବଂ କିଛି ଅଂଶ ମାଡ୍ଥାସରେ 
ରଖ୍‌ଦେଲେ । ଫଳରେ ଓଡ଼ିଶା ତା'ର ଶ୍ରୀ, ସମୃଛଵି ଓ ସଂହତି 
ଧୀରେ ଧୀରେ ପରାଭୁତ ହେବାରେ ଲାଗିଲା । ଏତେବଡ଼ ଉତ୍କଳ 
ଜାତି ତାଂର ଶୌଯ୍ୟ ବୀର୍ଯ୍ୟ ହରାଇ ନିଷ୍ପିିୟ ଓ ନିସ୍ତେଜ ଭାବରେ 


ପଡ଼ି ରହିଲା । ମଧୁବାବୁ ଠିକ୍‌ ଏହି ସମୟରେ ଏ ଜାତିର ପୂର୍ବ 
ଗୌରବ ଓ ସୌରଭ ଫେରାଇ ଆଣିବା ପାଇଁ ସଂକଳ୍ପବଦ୍ଧ 
ହେଲେ। ଓଡ଼ିଆ ଜାତିର ଭାଷା ଓ ସଂସ୍କୃତିର ବିକାଶ ପାଇଁ 
ଜନତାଙ୍କ ମନରେ ଜାଗରଣ ସୃଷ୍ଟି କଲେ । ଜାତୀୟତାର ସ୍ପୋତରେ 
ଅବଗାହନ କରିବାକୁ ସେ ଆହ୍ବାନ କଲେ - 


କୋଟିଏ ସନ୍ତାନ ଗୋଟିଏ ସ୍ଵରରେ 

ଜନନୀ ଜନନୀ ଡାକ 
ତୃଷ୍ଣାରେ କାତର ଗଗନକୁ ଚାହିଁ 

ଯେସନେ ଡାକେ ଚାତକ । 
ଧନ, ମାନ, ଜନ ଯାହା ଉପାର୍ଜନ 

କରିଅଛ ଧରା ତଳେ, 
ହରଷିତ ମନେ କରତବ୍ୟ ଜ୍ଞାନେ 

ଆଣି ଦିଅ ଯଜ୍ଞ ସ୍ଥଳେ । 
ଜାତି ପ୍ରେମ ବହ୍ନି ପ୍ରଜ୍ପନଳିତ କର 

ସ୍ବାର୍ଥକୁ ଦିଅ ଆହୂତି 
“ସ୍ବାର୍ଥମେଧ ଯଜ୍ଞେ' ଚାରିଆଡ଼େ ନାଚ 

ଛାତିକୁ ମିଶାଇ ଛାତି । 


ଏଫ୍ରିଲ-ମେ ୨୦୦୯ 


ବିଚ୍ଛିନ୍ନାଞ୍ଚଳ ଓଡ଼ିଶାର ସମୂହ ମିଶ୍ରଣ ଓ ଏକ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ଥୁଲା ମଧୁବାବୁଙ୍କ ଜୀବନର ସ୍ବପ୍ନ । ତାଙ୍କର 
ଉତ୍କଳ ପ୍ରୀତିରେ କୌଣସି ପ୍ରକାର ଆଞ୍ଚଳିକ ସଂକୀର୍ଣ୍ଣତା ନଥୁଲା । 
ବିଚ୍ଛିନ୍ନାଞ୍ଚଳ ସମୂହକୁ ଏକ ଶାସନାଧୀନ ରଖୁବାକୁ ମଧୁବାବୁ ସର୍ବୋଚ୍ଚ 
ବ୍ରିଟିଶ କର୍ମକର୍ତା ନିକଟରେ ଦୃଢ଼ଦାବି ଉପସ୍ଥାପନ କରୁଥୁଲେ । 
୧୯୦୩ ମସିହା ଡିସେମ୍ବର ମାସ ୩୦ ଓ ୩୧ ତାରିଖରେ 
ତାଙ୍କରି ଉଦ୍ୟମରେ କଟକଠାରେ “ଉତ୍କଳ ସମ୍ମିଳନୀ”ର ପ୍ରଥମ 
ଅଧ୍‌ବେଶନ ଅନୁଷ୍ଠିତ ହେଲା । ଏହି ଅଧ୍ବେଶନରେ ଓଡ଼ିଶାର 
ସବୁ ଅଞ୍ଚଳ ଏବଂ ବିଛଚ୍ଛିନ୍ନାଞ୍ଚଳମାନଙ୍କରୁ ପ୍ରତିନିଧ୍‌ ଯୋଗ 
ଦେଇଥୁଲେ । ଏହା ଓଡ଼ିଶାବାସୀଙ୍କ ମନରେ ଅପୂର୍ବ ଉତ୍ସାହ ଓ 
ଉନ୍ମାଦନା ସୃଷ୍ଟି କରିଥୁଲା । ଏହି ସମ୍ମିଳନୀରେ ମୟୂରଭଞ୍ଜ 
ମହାରାଜା ଶ୍ରୀ ରାମ ଚନ୍ଦ୍ର ଭଞ୍ଜ ସଭାପତିତ୍ସ କରିଥୁଲେ । ଓଡ଼ିଶାର 
କୃଷି ଓ ଶିଳ୍ପର ଏକ ପ୍ରଦର୍ଶନୀ ମଧ୍ଯ ଅନୁଷ୍ଠିତ ହୋଇଥଲା । ଓଡ଼ିଆ 
ଭାଷାଭାଷୀ ଅଞ୍ଚଳକୁ ଏକତ୍ର କରି ଏକ ସ୍ଵତନ୍ତ୍ର ପ୍ରଦେଶ ଗଠନ 
କରି ଏହାର ଅର୍ଥନୈତିକ ଏବଂ ଭାଷାର ପୁଷ୍କଳ ବିକାଶ ପାଇଁ 
ପ୍ରସ୍ତାବ ଗୃହୀତ ହୋଇଥିଲା । ପରେ ଏହାର ବିଭିନ୍ନ ଅଧ୍‌ବେଶନ 
ବସି ସରକାରଙ୍କ ଦୃଷ୍ଟି ଆକର୍ଷଣ କରିବା ସମର୍ଥ ଲାଭ କରିଥଲା । 
ଫଳରେ ୧୯୩୬ ମସିହା ଏପ୍ରିଲ ୧ ତାରିଖ ଦିନ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ହୋଇଥୁଲା । ସେତେବେଳେ ମଧୁବାବୁ ଆଉ 
ଇହ ଜଗତରେ ନଥୁଲେ । ଏହା ନିଶ୍ଚିତ ଯେ ତାଙ୍କର ଆତ୍ମା 
ସ୍ଵର୍ଗରେ ଥାଇ ମଧ୍ଯ ଶାନ୍ତି ଲାଭ କରିଥୁବ । 


ଓଡ଼ିଶାର କୃଷି, ଶିଳ୍ପ ଓ ବାଣିଜ୍ୟର ବିକାଶ ପାଇଁ ମଧୁବାବୁ 
ଯଥେଷ୍ଟ ଉଦ୍ୟମ କରିଥୁଲେ । କପାଚାଷ କରିବା, ଅରଟରେ 
ସୂତା କାଟିବା, ନିଜ ହାତରେ ଲୁଗା ବୁଣିବା ଆଦି କେତେକ ଛୋଟ 
କୂଟୀର ଶିଳ୍ପ ସ୍ଥାପନ କରି ଲୋକଙ୍କ ମନରେ ସ୍ଵଦେଶୀ ଭାବନା 
ଜାଗ୍ରତ କରିବା ପାଇଁ ଉଦ୍ୟମ କରିଥୁଲେ । ଏହାବ୍ୟତୀତ ସେ 
ଚମଡ଼ା କାରଖାନା ଓ ତାରକସି କାମର କାରଖାନା ବସାଇ ଶିଳ୍ପ 
ଓ ବାଣିଜ୍ୟର ଉନ୍ନତି ପାଇଁ ତପ୍ପର ଥୁଲେ । ଲାଭ କ୍ଷତିର ହିସାବ 
ନ ରଖୁ ଲୋକଙ୍କୁ ତାଲିମ ଦେଇ ସୁଦକ୍ଷ କାରିଗର କରାଇବା 
ତାଙ୍କର ମୁଖ୍ୟ ଉଦ୍ଦେଶ୍ୟ ଥୁଲା । 


ମଧୁବାବୁ ବହୁବାର ବଙ୍ଗ, ବିହାର ଓ ଓଡ଼ିଶା ବ୍ୟବସ୍ଥା 
ସଭାର ସଦସ୍ୟ ଥୁଲେ । ୧୯ ୨୧ ମସିହାରେ ବିହାର- ଓଡ଼ିଶାର 
ମନ୍ତ୍ରୀ ରୂପେ ସେ ମନୋନୀତ ହୋଇଥୁଲେ । ମନ୍ତ୍ରୀମାନେ 
ଅବୈତନିକ ଭାବରେ କାମ କରିବାକୁ ସେ ପ୍ରସ୍ତାବ ଦେଇଥୁଲେ । 
ଏହି ପ୍ରସ୍ତାବ ବ୍ୟବସ୍ଥା ସଭାରେ ଗୃହୀତ ନ ହେବାରୁ ସେ ପ୍ରତିବାଦ 


ସ୍ଵରୂପ ମନ୍ତ୍ରୀ ପଦରୁ ଇସ୍ତଫା ପ୍ରଦାନ 
କରିଥିଲେ । ଭାରତ ଇତିହାସରେ 
ଏହା ଏକ ଉଲ୍ଲେଖନୀୟ ଦୃଷ୍ଟାନ୍ତ । 


ମଧୁବାବୁ ଅନେକ କବିତା 
ରଚନା କରିଛନ୍ତି । ଓଡ଼ିଆ ସାହିତ୍ୟର 
ବିଶିଷ୍ଟ ଜାତୀୟ ସଂପତି ରୂପେ ତାହା 
ପରିଗଣିତ । ତାଙ୍କରି ସଂପାଦନା ଓ ପୃଷ୍ଠପୋଷକତାରେ କେତେକ 
ପତ୍ରିକା ପ୍ରକାଶ ପାଉଥୁଲା । ଏହିସବୁ ପତ୍ରପତ୍ରିକାରେ ଓଡ଼ିଶାର 
ଜନସାଧାରଣଙ୍କର ଦାବି ସମୂହ ଉପସ୍ଥାପନ କରୁଥୁଲେ । 
ନାଟ୍ୟକଳାର ବିକାଶ ପାଇଁ ସେ ନିଜ ବାସଭବନର ହତା 
ମଧ୍ଯରେ ଏକ ରଙ୍ଗ ମଞ୍ଚ ନିର୍ମାଣ କରାଇଥିଲେ । ଓଡ଼ିଶାରେ 
କ୍ରୀଡ଼ାର ବିକାଶ ପାଇଁ ସେ ୧୯୦୪ ମସିହାରେ ଓଡ଼ିଶା 
ସ୍ପୋର୍ଟସ ଅ।ସୋସିଏସନ ଆରମ୍ଭ କରିଥିଲେ । ନିସ୍ଵାର୍ଥପର 
ଭାବରେ ସେ ଦେଶ ଓ ଜାତି ପାଇଁ କାର୍ଯ୍ୟ କରୁଥୁବାରୁ ମହାତ୍ମା 
ଗାନ୍ଧୀ ତାଙ୍କୁ ଆନ୍ତରିକତାର ସହ ଭଲ ପାଉଥ୍‌ ଲେ । 


ମନ୍ତ୍ରୀମାନେ ଅବୈତନିକ ଭାବରେ କାମ କରିବାକୁ 
ସେ ପ୍ରସ୍ତାବ ଦେଇଥୁଲେ । ଏହି ପ୍ରସ୍ତାବ ବ୍ୟବସ୍ଥା 
ସଭାରେ ଗୃହୀତ ନ ହେବାରୁ ସେ ପ୍ରତିବାଦ ସ୍ଵରୂପ 
ମନ୍ତ୍ରୀ ପଦରୁ ଇସ୍ତଫା ପ୍ରଦାନ କରିଥୁଲେ । ଭାରତ 
ଇତିହାସରେ ଏହା ଏକ ଉଲ୍ଲେଖନୀୟ ଦୃଷ୍ଟାନ୍ତ । 


ଏଫ୍ରିଲ-ମେ ୨୦୦୯ 


୧୯୨୫ ମସିହ।ରେ ଗାନ୍ଧି ଜୀ 
ଓଡ଼ିଶା ଭ୍ରମଣରେ ଆସିଥୁବ। 
ସମୟରେ ମଧୁବାବୁଙ୍କ ଘରେ ଅତିଥ 
ହୋଇଥିଲେ । ନାରୀ ଶିକ୍ଷାର ପ୍ରସାର 
ପାଇଁ ସେ କେତେକ ଶିକ୍ଷାନୁ ଷ୍ଠାନ 
ପ୍ରତିଷ୍ଠା କରିଥୁଲେ । ଚାଷୀମାନଙ୍କର 
ସ୍ବାର୍ଥରକ୍ଷା ସକାଶେ ସେ ୧୯୦୯ ଖ୍ରୀ:ରେ “ପ୍ରଜା ପରିଷଦ” 
ଗଠନ କରିଥୁଲେ । ସାହିତ୍ୟିକ ସୁରେନ୍ଦ୍ର ମହାନ୍ତିଙ୍କ ଭାଷାରେ ସେ 
ଥଲେ ଯଥାର୍ଥରେ ଶତାବ୍ଦୀର ସୂର୍ଯ୍ୟ । ଚିନ୍ତାରେ, ଚେତନାରେ, 
କର୍ମରେ ମଧୁବାବୁ ଥୁଲେ ପରିପୂର୍ଣ୍ଣ ଜାତି ପ୍ରାଣ । ତାଙ୍କରି ଯୋଗୁଁ 
ସୁପ୍ତ। ବ୍ୟଥତ ଓ ଅବହେଳିତ ଓଡ଼ିଆ ଜାତି ଜାଗ୍ରତ ହେଲା । 
ତାଙ୍କରି ଅକ୍ଲାନ୍ତ ପ୍ରୟାସ ଓ ପ୍ରଯନ ଫଳରେ ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠନ ସମ୍ଭବ ହେଲା । ସେଥୁପାଇଁ ସେ ଓଡ଼ିଆ ଜାତିର 
ଚିରନମସ୍ୟ । 


ଦାନୀପାଲି, ବୁଢ଼ାରଜା 
ସମ୍ବଲପୁର-୭୬୮୦୦୪ 


ଉନବିଂଶ ଶତାବ୍ଦୀର ଶେଷ ଏବଂ ବିଂଶ 


ଶତାବ୍ଦୀର ଆଦ୍ୟଭାଗରେ ଉତ୍କଳର ଯେଉଁ 
ବରପୁତ୍ରମାନେ ଓଡ଼ିଆ ଭାଷାଭାଷୀ ଅଞ୍ଚଳକୁ 
ଏକତ୍ର କରି ସ୍ଵତନ୍ତ୍ର ପ୍ରଦେଶ ଭାବେ ଦେଖୁବାକୁ 
ଆପ୍ରାଣ ଚେଷ୍ଟା କରିଥୁଲେ, ସେମାନଙ୍କ ମଧରେ 
ଗଞ୍ଜାମ ଜିଲ୍ଲାର ଧରାକୋଟ ରାଜା ସ୍ବର୍ଗୀୟ 
ମଦନମୋହନ ସିଂଦେଓ ଅନ୍ୟତମ । 


ବାଳକ ମଦନମୋହନ ଆଜିର 
ନୟାଗଡ଼ ଜିଲ୍ଲାର ଓଡ଼ଗାଁ ନିକଟ ବାଙ୍କତରା 
ଗ୍ରାମରେ ଏକ କ୍ଷତ୍ରୀୟ ପରିବ।ରରେ 
ତା.୭.୧୦.୧୮୭୫ରିଖରେ ଜନ଼୍ ଗ୍ରହଣ 
କରିଥ୍‌ଲେ ଏବଂ ଧରାକୋଟର ତକ୍ରାଳୀନ ରାଜା ବ୍ରଜ ସୁନ୍ଦର 
ସିଂଦେଓ ଅପୁତ୍ରିକ ଥୁବାରୁ ୧୮୮୦ ମସିହାରେ ମଦନମୋହନଙ୍କୁ 
ପୋଷ୍ୟପୁତ୍ର ଭାବେ ଗ୍ରହଣ କରି ୧୮୮୪ ମସିହାରେ ସ୍ଵର୍ଗାରୋହଣ 
କଲେ। ନାବାଳକ ଥବାରୁ ଧରାକୋଟ ଇଷ୍ଟେଟ୍‌ କୋର୍ଟ ଅଫ୍‌ 
ଓାର୍ଡ଼ସ୍‌କୁ ଆସିଲା । ୧୮୯ ୬ ମସିହାରେ ମଦନମୋହନ ତତ୍କାଳୀନ 
ମାତ୍ରା ସରୁ ପଢ଼ା ଶେଷ କରି ସେହି ବର୍ଷ ରାଜଗାଦିରେ ବସିଲେ 
ଏବଂ ଖଲିକୋଟର ରାଜା ନାରାୟଣ ମର୍ଦ୍ଦରାଜଙ୍କର କନ୍ୟା ପାର୍ବତୀ 
ଦେବୀଙ୍କ ପାଣି ଗ୍ରହଣ କଲେ । 


ସ୍ଵତନ୍ତ୍ର ଉକ୍ରଳ ଗଠନରେ ଭୂମିକା 


୧୯୦୧ ମସିହାରେ ଗଞ୍ଜାମ ସମ୍ମିଳନୀ ଆୟୋଜନ 
କରିବାରେ ସେ ସକ୍ରିୟ ଭୂମିକା ଗ୍ରହଣ କରିଥୁଲେ । ସେହି 
ସମ୍ମିଳନୀର ନିର୍ଣ୍ଣୟ ଅନୁସାରେ ପୂର୍ଣ୍ଣାଙ୍ଗ ସମ୍ମିଳନୀର ଆୟୋଜନ 
୧୯୦୩ ମସିହାରେ ବ୍ରହ୍ମପୁର ସହରରେ ଅନୁଷ୍ଠିତ ହୋଇଥୁଲା । 
ସେହି ସମ୍ମିଳନୀରେ ମଧୁବାବୁ, ଫକୀରମୋହନ ଓ ବିଶ୍ଵନାଥ କର 
ପ୍ରଭୃତି ବହୁ ବିଶିଷ୍ଟ ବ୍ୟକ୍ତିମାନେ ଯୋଗଦେଇଥୁଲେ । ସମ୍ମିଳନୀରେ 
ସଭାପତି ଆସନ ଅଳଙ୍କୃତ କରିଥୁଲେ ଗଞ୍ଜାମର ପ୍ରଥମ ଗ୍ରାଜୁଏଟ୍‌ 
ଶ୍ରୀ ଶ୍ୟାମସୁନ୍ଦର ରାଜଗୁରୁ । ସଭାର ସର୍ବସମ୍ମତ ପ୍ରସ୍ତାବ ଅନୁସାରେ 
ସେହି ୧୯୦୩ ମସିହାରେ ମୟୂରଭଞ୍ଜ ମହାରାଜା ଶ୍ରୀରାମ ଚନ୍ଦ୍ର 
ଭଞ୍ଜଦେଓଙ୍କ ସଭାପତିତ୍ସଵରେ କଟକଠାରେ ଉତ୍କଳ ସମ୍ମିଳନୀର 


ଏଫ୍ରିଲ-ମେ ୨୦୦୯ 


ଉଜଳ ସମ୍ମିଳନୀର ବିସୁତ ନେତା 
ରାଜା ମଦନମୋହନ ସିଂହଦେଓ 


ମଧୁସୂଦନ ରଥ 


ପ୍ରଥମ ଅଧ୍‌ବେଶନ ଅନୁଷ୍ଠିତ ହୋଇଥିଲା । 
ସଭାର ଚତୁର୍ଥ ଏବଂ ଷଷ୍ଠ ପ୍ରସ୍ତାବ ଅନୁଯାୟୀ 
ଯଥାକ୍ରମେ ଉତ୍କଳବ।ସୀଙ୍କ ସମାଜିକ 
ସଂସ୍କାର ଏବଂ କୃଷି ଶିଳ୍ପ କ୍ଷେତ୍ରରେ ଯେଉଁ 
ଦୁଇଟି କମିଟି ଗଠନ କରାଯାଇଥଲା ରାଜା 
ମଦନମୋହନ ଦେବ ସେହି ଦୁଇଟି କମିଟିରେ 
ସ୍ଥାୟୀ ସଭ୍ୟଭ।ବେ ମନେ।ନୀତ 
ହୋଇଥଲେ। 


ଗଞ୍ଜାମରେ ତେଲେଙ୍ଗା କର୍ମଚାରୀମାନଙ୍କର 

ପ୍ରାଦୁର୍ଭାବ ଯଥେଷ୍ଟ ଥୁଲା । ଓଡ଼ିଆ ପିଲାମାନଙ୍କୁ 

ବିଦ୍ୟାଳୟମାନଙ୍କରେ ଶିକ୍ଷାଦାନ ଦେଉଥୁଲେ 
ତେଲେଙ୍ଗୀ ଶିକ୍ଷକମାନେ । ଶାସନ କ୍ଷେତ୍ରରେ ମଧ୍ଯ ବିଚିତ୍ର ଅବସ୍ଥା । 
ଗଞ୍ଜାମ କଲେକୃରଙ୍କ ଅଫିସ୍‌ରେ ୧୨୦ ଜଣ କର୍ମଚାରୀମାନଙ୍କ 
ମଧ୍ଯରୁ ମାତ୍ର ୩ ଜଣ ଓଡ଼ିଆ କର୍ମଚାରୀ ଥୁଲେ । ସେହିପରି 
ତତ୍କାଳୀନ ମାନ୍ଦ୍ରାଜ ବ୍ୟବସ୍ଥାପକ ସଭଃରେ ୧୩୨ ଜଣ 
ସଦସ୍ୟମାନଙ୍କ ମଧ୍ଯରେ ମାତ୍ର ୩ ଜଣ ଓଡ଼ିଆ ଯଥା- 
ମଦନମୋହନ ସିଂହଦେଓ, ଲିଙ୍ଗରାଜ ପାଣିଗ୍ରାହୀ ଏବଂ ଭୁବନାନନ୍ଦ 
ଦାସ ଥଲେ । ଉତ୍ତର ଓଡ଼ିଶାରେ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କ “ଓଡ଼ିଆ 
ଏକଟି ସ୍ଵତନ୍ତ୍ର ଭାଷା ନୟେ” ସାଙ୍ଗକୁ ଦକ୍ଷିଣ ଓଡ଼ିଶାରେ ତେଲୁଗୁ 
ଶିକ୍ଷକମାନଙ୍କର ବିକୃତ ଓଡ଼ିଆ ଶିକ୍ଷାଦାନ ଏକ ବିରଳ ପରିସ୍ଥିତି 
ସୃଷ୍ଟି କରିଥୁଲା । ମାନ୍ଦ୍ରାଜ ବ୍ୟବସ୍ଥାପକ ସଭାରେ ମଦନମୋହନ 
ସିଂହଦେଓ ଟିକାଲି, ମଞ୍ଜୁଷା ଇତ୍ୟାଦି ଓଡ଼ିଆ ଭାଷୀ ଅଞ୍ଚଳକୁ 
ଓଡ଼ିଶା ସଂଗେ ମିଶାଇବା ଏବଂ ଓଡ଼ିଶାରୁ ( କଟକ, ପୁରୀ, 
ବାଲେଶ୍ବରରୁ) ଶିକ୍ଷକମାନଙ୍କୁ ନିଯୁକ୍ତି ଦେବାକୁ ଦୃଢ଼ ଦାବିମାନ 
ଉପସ୍ଥାପିତ କଲେ । ଜବାବରେ ତେଳେଙ୍ଗାମାନେ ଆନ୍ଧ୍ରସଭା 
ମାଧ୍ଯମରେ ରଷିକୁଲ୍ୟା ନଦୀର ଦକ୍ଷିଣ ପାର୍ଶ୍ଵରେ ଥୁବା ଅଞ୍ଚଳରୁ 
ଏକ ଇଞ୍ଚ ଜାଗା ମିଶ୍ରଣ ନ ହେଉ ବୋଲି ବ୍ୟବସ୍ଥାପକ ସଭାରେ 
ଦାବି କଲେ । ଏପରି ସମୟରେ ପାରଳାଖେମୁଣ୍ଡି ମହାରାଜା, 
ଖଲିକୋଟ ରାଜା, ରାଜା ମଦନମୋହନ, ଚିକିଟି ରାଜା ଓ 
ବଡ଼ଖେମୁଣ୍ଡି ରାଜା ଏବଂ ଶଶୀଭୂଷଣ ରଥ, ଲିଙ୍ଗରାଜ ପାଣିଗ୍ରାହୀ, 
ହରିହର ପଣ୍ଡା ଓ ଶ୍ରୀବତ୍ସ ପଣ୍ଡାଙ୍କ ସହ ବହୁ ବିଶିଷ୍ଟ ବ୍ୟକ୍ତିମାନେ 


ଜନଜାଗରଣ ସୃଷ୍ଟି କରି ବିଚ୍ଛିନ୍ନାଞ୍ଚଳ ମିଶ୍ରଣ ପାଇଁ ପଥ ସୁଗମ 
କରିଥିଲେ । ଫଳରେ ବିହାର-ଓଡ଼ିଶାର ପଲଟିକାଲ ଏଜେଣ୍ଟ 
ମିଃ ଫିଲିପ୍‌ ଏବଂ ମାନ୍ଦ୍ରାଜ ସରକାରଙ୍କ ତରଫରୁ ମିଃ ଡଫ୍ର 
ସିଭିଲଏନ୍‌ ବ୍ୟାପକ ଗସ୍ତ କରି ଏବଂ ଉପରୋକ୍ତ ନେତାମାନଙ୍କ 
ଯୁକ୍ତିଯୁକ୍ତ ଦାବିକୁ ହୃ ଦୟଙ୍ଗମ କରି ମିଶ୍ରଣ ସପକ୍ଷରେ ସରକାରଙ୍କୁ 
ରିପୋର୍ଟ ଦେଇଥୁଲେ । ଏ ଘଟଣା ୧୯ ୨୪ ମସିହା କଥା ଥୁଲା । 


୧୯୦୪ ମସିହା ଡିମ୍ବେର ୨୮ ତାରିଖରେ କଟକଠାରେ 
ରାଜା ମଦନମୋହନଙ୍କ ସଭାପତିତ୍ସରେ ଉତ୍କଳ ସମ୍ମିଳନୀର ଦ୍ବିତୀୟ 
ଅଧ୍‌ବେଶନ ଅନୁଷ୍ଠିତ ହୋଇଥଲା । ସମସ୍ତ ଓଡ଼ିଆ ଭାଷାଭାଷୀ 
ଅଞ୍ଚଳକୁ ଏକ ଶାସନାଧୀନ ହେବା ପ୍ରସ୍ତାବକୁ ଭାରତର ବଡ଼ଲାଟ୍‌ 
କର୍ଜନ ସମର୍ଥନ କରିଥୁବାରୁ ସେହି ଅଧ୍ବେଶନରେ ଧନ୍ୟବାଦ 
ଅର୍ପଣ କରାଯାଇଥୁଲା । ୟଙ୍ଗ୍‌ ଉତ୍କଳ ଆସୋସିଏସନ୍‌, ଉତକ୍ୁଳ 
ସମ୍ମିଳନୀର ଅଂଶଭାବେ ଗ୍ରହଣ କରିବା, କଟକରେ ବାଳିକା 
ବିଦ୍ୟାଳୟ ପ୍ରତିଷ୍ଠା, ସାମନ୍ତ ଚନ୍ଦ୍ରଶେଖରଙ୍କ ସ୍ମତିରକ୍ଷା ପାଇଁ 
ଛାତ୍ରବୂତ୍ତି ପ୍ରଚଳନ କରିବା, ପାରଳା ମହାରାଜା ପଦ୍ମନାଭ ଗଜପତିଙ୍କ 
ଜୀବନୀ ପୁସ୍ତକ ଛାପିବା ପ୍ରଭୂତି ବହୁ ପ୍ରସ୍ତାବ ଗୃହୀତ ହୋଇଥଲା । 
ବିଚ୍ଛିନ୍ନାଞ୍ଚଳ ମିଶ୍ରଣ ପାଇଁ ରାଜା ତାଙ୍କ ସଭାପତି- ଅଭିଭାଷଣରେ 
ଏକ ଆବେଗମୟର ଉଦ୍‌ ବୋଧନ ଦେଇଥୁଲେ । ସୁଖର କଥା 
ରଜା ତାଙ୍କ ଜୀବଦ୍ଦଶାରେ ସ୍ଵତନ୍ତ୍ର ଉତ୍କଳ ପ୍ରଦେଶ 
ଦେଖୂପାରି ଥୁଲେ । 


ରାଜା ପ୍ରଜାବତ୍ସଳ ଥୁଲେ । ଛୋଟ ରାଜ୍ୟ ସୀମିତ ଆୟ । 
ରାଜଗାଦୀରେ ବସିଲାବେଳେ ମୋଟ ଆୟ ଅଶୀ ହଜାରରୁ ତିରିଶ 
ହଜାର ପେଶ୍‌କିସ୍‌ ଦାଖଲ ପରେ ମାତ୍ର ପଚାଶ ହଜାର ଟଙ୍କାରେ 
ଶାସନ କାର୍ଯ୍ୟ, ଦାନ, ଧର୍ମ, ଉନ୍ନୟନମୂଳକ କାର୍ଯ୍ୟ ଇତ୍ୟାଦି 
କରିଥୁଲେ । ଗୋପୀନାଥ ନନ୍ଦଙ୍କ ଓଡ଼ିଆ ଅଭିଧାନ ଏବଂ 
ଗୋପାଳଚନ୍ଦ୍ର ପ୍ରହରାଜଙ୍କ ଭାଷାକୋଷ ପ୍ରକାଶନ ପାଇଁ ସେ ଆଶିଂକ 
ଆର୍ଥୁକ ସାହାଯ୍ୟ ପ୍ରଦାନ କରିଥଲେ । ପୁସ୍ତକ ପ୍ରକାଶନ ବିଶେଷ 
କରି ତାଳପତ୍ର ପୋଥ୍‌କୁ ବହି ଆକାରରେ ଛାପିବା ଏବଂ 
ଧରାକୋଟଗଡ଼ରୁ “ଜ୍ଞାନ ଦର୍ପଣ” ଏବଂ 'ସମ୍ବାଦମିତ୍ର" ନାମରେ 
ଦୁଇଟି ପତ୍ରିକା ପ୍ରକାଶ ପାଇଁ କେଶରୀ ପ୍ରେସ୍‌ ସ୍ଥାପନ କରିଥଲେ । 
କବିଶେଖର ଚିନ୍ତାମଣି ମହାନ୍ତି ରାଜାଙ୍କର ଆତିଥ୍ୟ ଗ୍ରହଣ କରି 
ଉତ୍କଳ କମଳା ଏବଂ ଧରାକୋଟ ଦର୍ଶନ ପୁସ୍ତକ ରଚନା 
କରିଥୁଲେ । ସ୍ଵାସ୍ଥ୍ୟସେବା ପାଇଁ ବ୍ରହ୍ମପୁର ଡାକ୍ତରଖାନା ପରିସରରେ 
ପ୍ରକୋଷ୍ଠ ନିର୍ମାଣ ଏବଂ ଏକ୍ସ-ରେ ମେସିନ୍‌ ସ୍ଥାପନ କରିଥୁଲେ । 
ସଂସ୍କୃତ ଶିକ୍ଷା ପାଇଁ ଟୋଲ, ବିଦ୍ୟାଳୟ, ଛାତ୍ରବୃଭି ଇତ୍ୟାଦିର 
ବ୍ୟବସ୍ଥା କରିଥୁଲେ । 


୧୯୧୨ ମସିହାରେ ସତ୍ୟବାଦୀ ବନ ବିଦ୍ୟାଳୟକୁ 
ଦୁବୂର୍ଭମାନେ ପୋଡ଼ି ଦେଲେ । ପୁନଃ ନିର୍ମାଣ ପାଇଁ ଆର୍ଥୁକ 


ଏଫ୍ରିଲ-ମେ ୨୦୦୯ 


ସାହାଯ୍ୟ ଆଶାରେ ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ, ତତ୍କାଳୀନ 
ପ୍ରଧାନଶିକ୍ଷକ ପଣ୍ଡିତ ନୀଳକଣ୍ଠ ଦାସ, ଶିକ୍ଷକ ପଣ୍ଡିତ ଗୋଦାବରୀଶ 
ମିଶ୍ର ଏବଂ ପ୍ରଚାରକ ଅନନ୍ତ ମିଶ୍ର ଧରାକୋଟଗଡ଼ରେ ପହଞ୍ଚୁ 
ରାଜା ମଦନମୋହନଙ୍କୁ ସାକ୍ଷାତ କରି ବିଦ୍ୟାଳୟର ଦୁରବସ୍ଥା 
କଥା କହିଲେ । ରାଜା ଉପଯୁକ୍ତ ମର୍ଯ୍ୟାଦାସହ ପାଞ୍ଚ ହଜାର ଟଙ୍କା 
ପ୍ରଦାନ କରିବା ସହ ଭବିଷ୍ୟତରେ ସାହାଯ୍ୟ ପାଇଁ ପ୍ରତିଶ୍ରୁତି 
ଦେଇଥୁଲେ । ପଣ୍ଡିତ ଗୋ ପବିନ୍ଧୁଙ୍କ ସାଦର ନିମନ୍ତ୍ରଣ ରକ୍ଷା କରି 
ରାଜା ମଦନ ମୋହନ ମଧ୍ଯ ସତ୍ୟବାଦୀ ବନବିଦ୍ୟାଳୟ 
ପରିଦର୍ଶ ନରେ ଯାଇଥୁଲେ । ରାଜାଙ୍କୁ ସ୍ଵାଗତ କରିବା ପାଇଁ 
ଉତ୍କଳମଣି ଲେଖୁଥିବା ନିମ୍ନ ଗୀତଟିର ଅଂଶ ଏହିପରି ଥୁଲା - 


ଆଜି ଆମ୍ଭ ପୁଣ୍ୟ ଫଳେ 

ପୁଣ୍ୟ ମାସ ପୁଣ୍ୟ ଦିନେ, 
ଆସିଛ ରାଜ ଅତିଥୁ 

ଏ ଗୁପତ ବୃନ୍ଦାବନେ । 
ଏହି ଶୁଭ କ୍ଷଣ ପାଇଁ 

ରହିଥୁଲୁ ବାଟ ଚାହିଁ, 
ଏ ଘଟଣା ହେବ ବୋଲି 

ପରତେ ନଥୁଲା ମନେ । 
ଆହା ପାଇ କେତେ ଶ୍ରମ 

କଲେ ଛାମୁ ଶୁଭାଗମ, 
ଏ ମମତା ଅନୁଗ୍ରହ 

ଭୁଲିବୁ ନାହିଁ ଜୀବନେ । 
ନାହିଁ ବିଭବ ସମ୍ଭାର 

ରାଜୋଚିତ ଉପହାର, 
କି ଦେଇ ଭେଟିବୁ ଆଜି 

ଶ୍ରୀଛାମୁରେ ସନମାନେ । 
କାନନ କୁସୁମ ଜଳ 

ଏଥୁ କେବଳ ସମ୍ବଳ, 
ସ୍ନେହର ଏ ଉପହାର 

ଘେନ ଦିବ୍ୟ ଅବଧାନେ । 


ରାଜା ମଦନମୋହନ ୧୯୩୭ ମସିହା ମାର୍ଚ୍ଚ ୧୫ 
ତାରିଖରେ ଇହଧାମ ତ୍ୟାଗ କଲେ । ସରକାର କିମ୍ବା 
ଜନସାଧାରଣଙ୍କ ତରଫରୁ ବିଶେଷକରି କର୍ମଭୂମି ଗଞ୍ଜାମରେ 
ତାଙ୍କର ସ୍ମତିରକ୍ଷା ପାଇଁ ଉଦ୍ୟମ ହେବା ଆବଶ୍ୟକ । ତାଙ୍କର 
ଏକ ପ୍ରତିମୂର୍ଭି ଧରାକୋଟଗଡ଼ ହାଇସ୍ଟ୍ବଲ ପ୍ରାଙ୍ଗଣରେ ତତ୍କାଳୀନ 
ସମାଜ ସଂପାଦକ ଡକୃୂର ରାଧାନାଥ ରଥଙ୍କଦ୍ଧାରା ୧୯୮୩ 
ମସିହାରେ ଉନ୍ମୋଚିତ ହୋଇଛି । 


ପ୍ରାଣନାଥ କଲେଜ ମାର୍ଗ 
ମୁକୁନ୍ଦ ପ୍ରସାଦ, ଖୋରଧା 


= 


ଅବିସ୍ୁରଣୀୟ ଭାଗବତ ପ୍ରସାଦ 


ଏ କଥା ସତ ଯେ ଆମର ଇତିହାସ ଆଦୌ ଠିକ୍‌ ଭାବେ 
ଲେଖାଯାଇ ନାହିଁ । ଅନେକ ସ୍ଥଳରେ ଆମର ଇତିହାସ ବିକୃତ 
ହୋଇ ଗୁରୁତ୍ଵ ମଧ୍ଯ ହରାଇଛି । ଅନେକ ଗୁରୁତ୍ଵପୂର୍ଣ୍ଣ ଘଟଣା 
ଇତିହାସର ବିସ୍ମ ତି ଗର୍ଭରେ ସମସ୍ତଙ୍କ 

ଅଲକ୍ଷ୍ୟରେ ଲୁ ଚିଛପି ରହି ଯାଇଛି । 

ସେହିପରି ଏକ ଘଟଣା ଏଠ।ରେ 

ଉଲ୍ଲେଖନୀୟ । ଜଣେ ବ୍ୟକ୍ତିଙ୍କର ବ୍ୟକ୍ତିତ୍ସକୁ 

ଇତିହାସର ବିସ୍ମତି ଗଭରୁ ମୁକୁଳାଇ 

ଆଣିବାକୁ ଏ ଲେଖୁକା କ୍ଷୀଣ ଉଦ୍ୟମ କରିଛି 

ମାତ୍ର । ଆମର ଶିକ୍ଷିତ ଓ ସଚେତନ 

ବ୍ୟକ୍ତିଗଣ କିମ୍ବା ଗବେଷଣାରେ ବ୍ୟାପୃତ 

ବ୍ଯକ୍ତିମାନେ ଏ ଦିଗରେ ଲେଖୁକାକୁ 

ସହଯୋଗ କଲେ ସେହି ବ୍ୟକ୍ତିତ୍ସ୍‌ ସଂପର୍କରେ 

ଅନେକ ତଥ୍ୟ ଲୋକଲୋଚନକୁ ଆସିପାରନ୍ତା । 


କିମ୍ବଦନ୍ତୀ କହେ- ଉତ୍ତର ଭାରତର ରାଜସ୍ଥାନ ଅଞ୍ଚଳରୁ 
ପୃଥ୍ଵୀରାଜ ଚୌହାନ ବଂଶୀୟ ଦୁଇଭ୍ରାତା ଏକଦା ଘୋଡ଼ାରେ ଚଢ଼ି 
ପୁରୀ ଆସୁଥିଲେ । ପୁରୀ ଅଳ୍ପବାଟ ଥାଏ, ପୁରୀ ଗଜପତି 
ମହାରାଜାଙ୍କର ଶତ୍ରୁ ମାନେ ସେମାନଙ୍କ ଉପରେ ଆକ୍ରମଣ 
କରିଥଲେ । ମାତ୍ର ରାଜବଂଶୀୟ ସେହି ଭ୍ରାତୃଦ୍ବଵୟ ଅପୂର୍ବ 
ଯୁଦ୍ଧକୌଶଳ ପ୍ରୟୋଗ କରି ସେହି ଶତ୍ରୁ ମାନଙ୍କୁ ପରାସ୍ତ 
କରିଥୁଲେ । ପୁରୀ ମହାରାଜା ଏହା ଜାଣି ଆନନ୍ଦିତ ହେବା 
ସଂଗେସଂଗେ ସେମାନଙ୍କୁ ଭଦ୍ରକ ଅଞ୍ଚଳରେ ଉପହାର ସ୍ଵରୂପ 
ଜମିଦାରୀ ପ୍ରଦାନ କରିଥୁଲେ । ଏକ ତାମ୍ରଫଳକରେ ଲିଖୁତ 
ଜମିଦାରୀ ସନନ୍ଦଟିକୁ କୌଣସି ପରିସ୍ଥିତିରେ ଏକ କାଉ ନେଇଯିବା 
ପରେ ତା ' ଥଣ୍ଟରୁ ତାହା ଖସି ପଡ଼ିଥୁଲା । ତେଣୁ ସେହି ସ୍ଥାନଟିର 
ନାମ କାଉପୁର ରହିଲା । (ଉଲ୍ଲେଖନୀୟ ଯେ, ଏବେ ମଧ ଭଦ୍ଵକ 
ଜିଲ୍ଲାରେ କାଉପୁର ଅବସ୍ଥିତ) ମାତ୍ର ସେହି ଅଞ୍ଚଳର ଯେଉଁ 


ଏଫ୍ରିଲ-ମେ ୨୦୦୯ 


ସୁରଭି ଦାସ 


ବ୍ଯକ୍ତିଜଣକ ସେହି ସନନ୍ଦଟିକୁ ପାଇ ଭ୍ରାତାଦ୍ଵୟଙ୍କୁ ଫେରାଇ 
ଦେଇଥୁଲେ, ଭ୍ରାତାଦ୍ଵୟ ତାଙ୍କୁ ସେହି କାଉପୁରରେ ଜମିଦାରୀର 
ଏକ ଅଂଶ ଭେଟି ସ୍ଵରୂପ ଦେଇଥୁଲେ । ତେଣୁ କାଉପୁରର 
ଜମିଦାର ସେଠାରେ “ମହାଶୟ” ନାମରେ 
ସେବେଠୋରୁ ପରିଚିତ ହୋଇଥୁଲେ । ପୁଣି 
ଚୌହାନ ବଂଶୀୟ ସେହି ଭ୍ରାତାଦ୍ଵୟଙ୍କ ମଧ୍ଯରୁ 
ଜଣେ ରେ।ଗରେ ପଢ଼ି ଅକ।ଳରେ 
ମୃତ୍ୟୁବରଣ କଲେ ବୋଲି ମଧ୍ଯ କୁହାଯାଏ । 
ମତାନ୍ତରେ ଦୁଇଭ୍ରାତାଙ୍କ ମଧ୍ଯରୁ ଜଣେ 
ଭ୍ରାତ। ଭଦ୍ରକ।ଳୀଙ୍କ ପୂଜକ ଜଣେ 
ଯୋଗୀଙ୍କର ପାଳିତା ରାଜକନ୍ୟାଙ୍କ ପାଣି 
ଗ୍ରହଣ କରିବ। ପରେ ଜମିଦ।ର1 
ପରିଚାଳନା କରିଥୁଲେ । ଜ୍ୟେଷ୍ଠଭ୍ର।ତା 
“ଭୂୟାଁ” ଜମିଦାର ହୋଇ ଭଦ୍ରକ ଅନ୍ତର୍ଗତ “ ଭୂୟାଁଥ୍ାସ” ରେ ରହିଥୁବା 
ବେଳେ କନିଷ୍ଠ ଭ୍ରାତା “ସାମନ୍ତରାୟ” ଜମିଦାର ଭାବେ ଭଦ୍ରକ 
ଅନ୍ତର୍ଗତ ତାଳପଦାରେ ବସବାସ କରିଥୁଲେ । ତାଳପଦାର 
ଜମିଦାର ଚୌଧୁରୀ ହରିହର ସାମନ୍ତରାୟ ମହାପାତ୍ରଙ୍କ ଜ୍ୟେଷ୍ଠପୁତ୍ର 
ଭାଗବତ, ହରିହରଙ୍କ ଅନ୍ତେ ତାଳପଦାର ଜମିଦାର ହୋଇ ପ୍ରଚଳିତ 
ନଥୁପତ୍ରରେ ଚୌଧୁରୀ ଭାଗବତ ପ୍ରସାଦ ସାମନ୍ତରାୟ ମହାପାତ୍ର 
ଭାବେ ପରିଚିତ ହୋଇଥୁଲେ । ସଂଗୃହୀତ ତଥ୍ୟାନୁ ଯାୟୀ 
ହରିହରଙ୍କ ପୂର୍ବରୁ ଯେଉଁମାନେ ତାଳପଦାର ଜମିଦାର ଓ 
ଶ୍ରୀଗୋପୀନାଥ ଜୀଉଙ୍କର ସେବକ ଓ ହାଲଟ୍‌ଷ୍ଟି ଥିଲେ, ସେମାନେ 
ହେଲେ ହେଲେ ଚୌଧୁରୀ ଗୁଜୁରୀ ସାମନ୍ତରାୟ ମହାପାତ୍ର, ତାଙ୍କ 
ପରେ ନୀଳାମ୍ବର, ମଧୁସୂଦନ, ମୋହନ ଓ ରଘୁନାଥ | ଭାଗବତଙ୍କ 
ଅନ୍ତେ ତାଙ୍କର ଜ୍ୟେଷ୍ଠପୁତ୍ର ଲକ୍ଷ୍ମୀକାନ୍ତ ତାଳପଦାର ଜମିଦାର ଭାବେ 
ଚୌଧୁରୀ ଲକ୍ଷ୍ମୀକାନ୍ତ ସାମନ୍ତରାୟ ମହାପାତ୍ର ନାମରେ ପରିଚିତ 
ହୋଇଥୁଲେ ହେଁ ସମସ୍ତ ରେକର୍ଡ଼ପତ୍ର ବ୍ୟତୀତ ଅନ୍ୟାନ୍ୟ କ୍ଷେତ୍ରରେ 
ସେ ନିଜକୁ ଲକ୍ଷ୍ମୀକାନ୍ତ ମହାପାତ୍ର ଭାବେ ପରିଚୟ ଦେଇ 


ଆସୁଥୁଲେ । ଅବଶ୍ୟ ଓଡ଼ିଶାର ଲୋକେ ତାଙ୍କୁ “କାନ୍ତକବି” 
ନାମରେ ଜାଣିବାର ସୁଯୋଗ ପାଇ ତାଙ୍କ ସାହିତ୍ୟପ୍ରତି ଆକୃଷ୍ଟ 
ହୋଇଥୁଲେ । ' ଭୂୟାଁ ଞ୍ତାସ” ଜମିଦାର ବଂଶର ଲୋକଙ୍କ ସାଂଗ୍ୟା 
ରାୟ” ଏବେ ମଧ୍ୟ ରହିଛି । ସେହିପରି ତାଳପଦା ଜମିଦାର 
ବଂଶର ଲୋକଙ୍କ ସାଂଗ୍ୟା “ରାୟ ମହାପାତ୍ର” ବା “ମହାପାତ୍ର” 
ରହି ଆସିଛି । 


କାଳକ୍ରମେ ଜମିଦାରୀ ପ୍ରଥା ଲୋପ ପାଇଲା । ଭାଗବତ 
ପ୍ରସାଦ ଉଚ୍ଚଶିକ୍ଷାପ୍ରାପ୍ତ ହେବାପରେ କଟକର ପ୍ୟାରୀମୋହନ 
ଏକାଡ଼େମୀରେ କିଛିକାଳ ଲାଗି ଶିକ୍ଷକତା କରିଥୁଲେ । କାରଣ 
ଶିକ୍ଷକ ହେବା ସେତେବେଳର 
ସମାଜରେ ଏକ ସମ୍ମାନଜନକ 
ଚାକିରି ଥୁଲା । ଏହାପରେ ଭାଗବତ 
ଶିକ୍ଷକତ। ଛାଡ଼ି ଆଇନ 
ବ୍ୟବସାୟରେ ମନୋନିବେଶ 
କରିଥିଲେ। ଫଳରେ ଜଣେ 
ଆଇନଜୀବୀ ଭାବରେ ସେ କେବଳ 
ବାଲେଶ୍ଵର ବା କଟକରେ ନୁହେଁ, 
ସମଗ୍ର ଓଡ଼ିଶାରେ ପ୍ରତିଷ୍ଠିତ ହୋଇ 
ପାରିଥିଲେ । ସମାଜର ବିଭିନ୍ନ କ୍ଷେତ୍ରରେ ସେ ତାଙ୍କର ଉଜ୍ଜ୍ଵଳ 
ବ୍ୟକ୍ତିଡ୍ଧର ପରିଚୟ ଦେଇ ଯାଇଥିଲେ । ବ୍ୟାସକବି ଫକୀରମୋହନ 
ସେନାପତିଙ୍କର ସେ ଘନିଷ୍ଠ ବନ୍ଧୁ ଥୁଲେ । କାନ୍ତକବିଙ୍କର ବିବାହ 
ପ୍ରସ୍ତାବ ଭାଙ୍ଗି ଯାଇଥଲା । ମାତ୍ର ଫକୀରମୋହନ, ଭାଗବତଙ୍କୁ 
ପ୍ରଭାବିତ କରି ବାଲେଶ୍ଵର ସୁନହଟର ଅନ୍ୟତମ ଜମିଦାର 
ଲାଲମୋହନ ଦାସଙ୍କ କନ୍ୟା ଲବଙ୍ଗଲତାଙ୍କ ସହ ଲକ୍ଷ୍ମୀକାନ୍ତଙ୍କର 
ବିବାହ ସଂପନ୍ନ କରାଇଥୁଲେ । ଉଲ୍ଲେଖନୀୟ ଯେ ଲବଙ୍ଗଲତାଙ୍କ 
ପ୍ରେରଣାରୁ ଲକ୍ଷ୍ମୀକାନ୍ତଙ୍କ ସାହିତ୍ୟ ସାଧନା ଅବ୍ୟାହତ ରହି ପାରିଥୁଲା 
ଓ ସେ “କାନ୍ତକବି” ଭାବେ ସମସ୍ତଙ୍କର ପ୍ରଶଂସା ଲାଭ କରିଥିଲେ । 


ଥିଲେ ପ୍ରଥମ ଓଡ଼ିଆ । 


ଲବଙ୍ଗଲତାଙ୍କ ପିତା ଲାଲମୋହନ ଦାସ ଓ ପଶ୍ଚିମବଙ୍ଗର 
ଦେଶବନ୍ଧୁ ଚିତ୍ତରଂଜନ ଦାସ ଉଭୟେ ଘନିଷ୍ଠ ବନ୍ଧୁ ଥୁଲେ । 
ସେଥୁଯୋଗୁଁ ଲାଲମୋହନ କଲିକତା ବିଶ୍ଵବିଦ୍ୟାଳୟର ସିଣ୍ଡିକେଟ 
ସଦସ୍ୟ ହେବାର ଗୌରବ ମଧ୍ଯ ଅର୍ଜନ କରିଥୁଲେ । ସେ ମଧ୍ଯ 
ଭାଗବତ ପ୍ରସାଦଙ୍କର ଘନିଷ୍ଠ ବନ୍ଧୁ ଥିଲେ । ଏପରିକି ଭାଗବତ 
ଓକିଲାତି ପ୍ରଭୃତି କାର୍ଯ୍ୟରେ ବାଲେଶ୍ଵର ଆସିଲେ ସେ 
ଲାଲମୋହନଙ୍କର ସୁନହଟସ୍ଥିତ ବାସଭବନରେ ରହୁଥଲେ । 


ଭଦ୍ରକ ଅଞ୍ଚଳରୁ ବିହାର-ଓଡ଼ିଶା ବ୍ଯବସ୍ଥା ସଭ। 
( ବିଧାନସଭା) କୁ ଭାଗବତ ପ୍ରସାଦ ତିନିଥର ନିର୍ବାଚିତ ହୋଇଥିଲେ 


ଭଦ୍ରକ ଅଞ୍ଚଳରୁ ବିହାର-ଓଡ଼ିଶା ବ୍ଯବସ୍ଥା ସଭା 
( ବିଧାନସଭା ) କୁ ଭାଗବତ ପ୍ରସାଦ ତିନିଥର ନିର୍ବାଚିତ 
ହୋଇଥିଲେ ଏବଂ ଦୁଇଥର ସେ ବ୍ୟବସ୍ଥା ସଭାର 
ଉପସଭାପତି (ଉପବାଚସ୍ପତି ) ପଦବୀ ମଣ୍ଡନ 
କରିଥିଲେ । ଏପରି ପଦବୀ ମଣ୍ଡନ କରିବାରେ ସେ 


ଏଫ୍ରିଲ-ମେ ୨୦୦୯ 


ଏବଂ ଦୁଇଥର ସେ ବ୍ୟବସ୍ଥା ସଭାର ଉପସଭାପତି ( ଉପବାଚସ୍ପତି ) 
ପଦବୀ ମଣ୍ଡନ କରିଥୁଲେ । ଏପରି ପଦବୀ ମଣ୍ଡନ କରିବାରେ 
ସେ ଥ୍ବଲେ ପ୍ରଥମ ଓଡ଼ିଆ । ସେହି ବିହାର- ଓଡ଼ିଶା ବ୍ୟବସ୍ଥା ସଭା 
ନିର୍ବାଚନରେ ଭାଗନେଇ ଭାଗବତ ପ୍ରସାଦ, ହରେକୃଷ୍ଣ 
ମହତାବଙ୍କଠାରୁ ହାରି ଯାଇଥୁଲେ । ମାତ୍ର ନିର୍ବାଚନ ମୋକଦ୍ଦମା 
ଦାଏର୍‌ କରି ସେ ଅଦାଲତରେ ମହତାବଙ୍କୁ ହରାଇ ନିଜେ ନିର୍ବାଚିତ 
ହୋଇଥିଲେ । ସ୍ବାଧୀନତା ସଂଗ୍ରାମୀ, ସୋର ନିବାସୀ ନନ୍ଦ କିଶୋର 
ଦାସ ( ଯିଏ ସ୍ଵାଧୀନତା ପରେ ଓଡ଼ିଶାର ବିଧାନସଭାରେ ପ୍ରଥମ 
ବାଚସ୍ପତି ଥୁଲେ) ଥରେ ଭଦ୍ରକରେ ଭାଗବତ ପ୍ରସାଦଙ୍କ 
ବାସଭବନକୁ ଭାଗବତ ପ୍ରସାଦଙ୍କୁ ସାକ୍ଷାତ କରିବା ପାଇଁ 
ଆସିଥିଲେ । ମାତ୍ର ତତ୍କାଳୀନ ବ୍ରିଟିଶ 
ପୋଲିସ୍‌ ନନ୍ଦକିଶୋରଙ୍କୁ ଭାଗବତ 
ପ୍ରସାଦଙ୍କ ବାସଭବନରୁ ଗିରଫ କରି 
ନେଲା । ଏହାର ପ୍ରତିବାଦରେ 
ଭାଗବତ ପ୍ରସାଦ ବିହାର- ଓଡ଼ିଶା 
ବ୍ୟବସ୍ଥା ସଭାର ସଦସ୍ଯ ପଦରୁ 
ଇସ୍ତଫା ପ୍ରଦାନ କରିଥୁଲେ । 


ଭାଗବତ ପ୍ରସାଦଙ୍କ ସଂପର୍କରେ ସୂଚନା ଦେଇ ସାହିତ୍ୟିକ 
ଓ ଅଧ୍ଯାପକ ଶ୍ରୀ ସୁଧାଂଶୁ ଶେଖର ରାୟ “କାନ୍ତକବି ଲକ୍ଷ୍ମୀକାନ୍ତ” 
ଶୀର୍ଷକ ତାଙ୍କ ପୂସ୍ତକରେ ( ପୁସ୍ତକଟି ଓଡ଼ିଶା ସାହି ତ୍ଯ 
ଏକାଡ଼େମୀ ଦ୍ଵାରା ପ୍ରକାଶିତ) ଉଲ୍ଲେଖ କରିଛନ୍ତି, “ଚୌଧୁରୀ 
ହରିହର ସାମନ୍ତରାୟଙ୍କ ଓଁ ରସରୁ ଜାତ ଚୌଧୁରୀ ଭାଗବତ 
ପ୍ରସାଦ ଜଣେ ପ୍ରସିଦ୍ଧ ଓକିଲ ଥଲେ । ଓକିଲାତି ସକାଶେ ପ୍ରଥମେ 
ସେ ବାଲେଶ୍ଵରରେ ଓ ପରେ ସ୍ଥାୟୀ ଭାବରେ ଭଦ୍ରକରେ ବସବାସ 
କରୁଥୁଲେ । ସେ ଥୁଲେ ବିହାର- ଓଡ଼ିଶା ବ୍ୟବସ୍ଥା ସଭାର ସଭ୍ୟ 
ପୁଣି ଡେପୁଟୀ ପ୍ରେସିଡେଣ୍ଟ । ବହୁ ସାଧାରଣ ଅନୁଷ୍ଠାନର ସେ 
ଥଲେ ପ୍ରତିଷ୍ଠାତା । ଧର୍ମ, ସଂସ୍କୃତି, ସମାଜସେବା ଓ ଶିକ୍ଷା ବିସ୍ତାର 
କ୍ଷେତ୍ରରେ ସେ ଥୁଲେ ପୁରୋଧା ବା ପୃଷ୍ଠପୋଷକ । ନାନା 
ଜନହିତକର କାର୍ଯ୍ୟରେ ସେ ଥୁଲେ ଅଗ୍ରଣୀ । କେତେ ଦଶନ୍ଧି 
ପାଇଁ ସେ ନିଜ ଅଞ୍ଚଳରେ ଅବିସମ୍ବାଦିତ ନେତା ରୂପେ ସମ୍ମାନ, 
ଶ୍ରଦ୍ଧା ଓ ଜନପ୍ରିୟତା ଅର୍ଜନ କରି ଥୁଲେ । ଗାନ୍ଧିଜୀଙ୍କଦ୍ବାରା 
ଭାରତବର୍ଷରେ କୁଟୀର ଶିଳ୍ପର ପ୍ରଚାର, ପ୍ରତିଷ୍ଠା ଓ ପ୍ରସାର ହେବାର 
ବହୁପୂର୍ବରୁ ଚୌଧୁରୀ ଭାଗବତ ପ୍ରସାଦଙ୍କ ଉଦ୍ୟମରେ ଭଦ୍ରକରେ 
କୁଟୀର ଶିଳ୍ପର ପ୍ରତିଷ୍ଠା ଓ ପ୍ରସାର ହୋଇପାରିଥୁଲା । ଏପରି 
ଜଣେ କୀରଉ୍ଭିଶାଳୀ ଓ ଧନାଢ଼୍ୟ ବ୍ୟକ୍ତିଙ୍କର ଜ୍ୟେଷ୍ଠପୁତ୍ର ଥୁଲେ 
ଲକ୍ଷ୍ମୀକାନ୍ତ ।” 


ଭାଗବତ ପ୍ରସାଦଙ୍କ ସଂପର୍କରେ ତାଙ୍କର ଜ୍ୟେଷ୍ଠପୌତ୍ର 
ନିତ୍ୟାନନ୍ଦ ମହାପାତ୍ର ( ସାହିତ୍ୟିକ ଓ ପୂର୍ବତନ ମନ୍ତ୍ରୀ ) ଏକଦା 
ବାରିପଦାରୁ ପ୍ରକାଶିତ “ଭଂଜ ପ୍ରଦୀପ” ପତ୍ରିକାରେ ' ପୁଣ୍ୟଶ୍ଳୋକ 
ଭାଗବତ” ଶିରୋନାମାରେ ଏକ ସଂକ୍ଷିପ୍ତ ଜୀବନଚରିତ ପ୍ରକାଶ 
କରିଥୁଲେ । ମାତ୍ର ତାହା ଏବେ ଦୁଷ୍ପାପ୍ୟ । ନିଜେ ଲେଖକଙ୍କର 
ସେ ବିଷୟରେ କିଛି ମନେ ପଡୁ ନାହିଁ। ତାହା ମିଳିଥ୍‌ଲେ 
ଭାଗବତଙ୍କ ସଂପର୍କରେ ବହୁ ଗୁରୁତ୍ବପୂଣ୍ଠ ତଥ୍ୟ ଏବେ 
ଲୋକଲୋଚନକୁ ଆସିପାରିଥାନ୍ତା । ତଥାପି ୧୯୯ ୨ ମସିହାରେ 
ମହତାବ ଜୟନ୍ତୀ ସ୍ମାରକୀ” ଶୀର୍ଷକ ଏକ ସ୍ମରଣିକା କଟକର 
ମହତାବ ଜୟନ୍ତୀ କମିଟି ଆନୁକୂଲ୍ୟରେ ପ୍ରକାଶ ପାଇଥୁଲା । 
ସେହି ସ୍ମରଣିକାର ସଂପାଦନା ଦାୟିତ୍ଵରେ ଡକ୍ସର ଅସିତ କବି 
( ଏବେ ସ୍ଵର୍ଗରେ ) ଅଧ୍ୟାପିକା ବୀଣାପାଣି ମହାନ୍ତି, ଡକ଼ର ରନାକର 
ଚଇନି, ଡକୁର ପ୍ରତିଭା ରାୟ, ଗୁରୁକଲ୍ଯାଣ ମହାପାତ୍ର, ଅସିତ୍‌ 
ମହାନ୍ତି ଓ ସରୋଜ ରଂଜନ ମହାନ୍ତି ରହିଥିଲେ । ସେହି ସ୍ମରଣିକାର 
୪୯ ପୃଷ୍ଠାରେ “ଭଦ୍ରକ ଓ ମହତାବ” ଶୀର୍ଷକ ଲେଖାରେ 
ଶ୍ରୀ ନିତ୍ୟାନନ୍ଦ ମହାପାତ୍ର ଲେଖୁଥ୍‌ଲେ - “ଉଦାହରଣ ସ୍ଵରୂପ 
ବର୍ଭମାନ ଭଦ୍ରକ ନଗରର, ବ୍ରିଟିଶ ସାମ୍ରାଜ୍ୟ ତଳେ ଯେଉଁ 
ସବ୍‌ଡିଭିଜନ ସୃଷ୍ଟି ହୋଇଥଲା, ତାହାର ପୂର୍ଣ୍ରାଙ୍ଗ ଆଧୁନିକ ବିକାଶ 
ପାଇଁ ଯିଏ ସର୍ବ ତୋଭାବେ ଦାୟୀ କହିଲେ ଚଳେ, ସେ 
ମହାପୁରୁଷଙ୍କର କୌଣସି ସ୍ମତି ଭଦ୍ରକବାସୀଙ୍କ ମନରେ କେବେ 
ପଡ଼ିଥୁବାର ଦେଖାଯାଏ ନାହିଁ । ବର୍ଭମାନ ଯେଉଁ ଭଦ୍ରକ 
ମ୍ୟୁନିସିପାଲିଟି ରହିଛି, ତାହା ଏକଦା ଭଦ୍ରକ ୟୁନିଅନ ବୋର୍ଡ଼ 
ନାମରେ ନାମିତ ଥୁଲା । ସେତେବେଳେ, ବିହାର-ଓଡ଼ିଶାର 
ଯେଉଁ ଲେଜିସ୍‌ଲେଟିଭ୍‌ କାଉନସିଲ୍‌ ପାଟନାରେ ଅବସ୍ଥିତ 
ଥିଲା, ତାହାର ଜଣେ ସଭ୍ଯରୂପେ ଭଦ୍ରକର ପ୍ରତିନିଧ ଚୌଧୁରୀ 
ଭାଗବତ ପ୍ରସାଦ ସାମନ୍ତର।ୟ ମହାପାତ୍ର ଯେଉଁ ବିଲ୍‌ 
ଆଣିଥିଲେ, ତାହା ଆକ୍ଟରେ ପରିଣତ ହେବାରୁ ବିହାର- 
ଓଡ଼ିଶା ପ୍ରଦେଶ ଭିତରେ ବହୁସ୍ଥାନରେ ୟୁନିଅନ ବୋର୍ଡ଼ ଗଠିତ 
ହେଲା । ଭଦ୍ରକ ୟୁନିଅନ ବୋର୍ଡ଼ର ପ୍ରଥମ ସଭାପତି ଥୁଲେ 
ଭାଗବତ ପ୍ରସାଦ ସାମନ୍ତରାୟ ମହାପାତ୍ର । ଭଦ୍ରକରେ 
ଯେତେବେଳେ ମୁନସଫ୍ର କୋର୍ଟ ପ୍ରତିଷ୍ଠା କରାଗଲା, ତାହା କେବଳ 
ତାଙ୍କରି ଉଦ୍ୟମରେ ହୋଇଥଲା । ସେ ବାଲେଶ୍ଵର ଜିଲ୍ଲା ବୋର୍ଡ଼ର 
ଉପସଭାପତି ମଧ୍ଯ ଥୁଲେ । ସେତେବେଳେ ଜିଲ୍ଲା କଲେକୃରମାନେ 
ସଭାପତି ହେଉଥୁଲେ । ଭଦ୍ରକ କୋଅପରେଟିଭ୍‌ ବା ସମବାୟ 
ସଂସ୍ଥାକୁ ସର୍ବପ୍ରଥମେ ନିଜ ଗୃହ ମଧ୍ଯରେ ସ୍ଥାନ ଦେଇ ସେ ଏକ 
ଆଦର୍ଶ ଅନୁଷ୍ଠାନ ପ୍ରତିଷ୍ଠା କରିଥିଲେ । ମହାତ୍ମା ଗାନ୍ଧୀ ଖଦଡ଼ 


ଏଫ୍ରିଲ-ମେ ୨୦୦୯ 


ଲୁଗା ବ୍ୟବହାରର ଆଦର୍ଶ ପ୍ରତିଷ୍ଠା କରିବାର ବହୁପୂର୍ବରୁ ସେ 
ନିଜେ ଘରର ହତା ଭିତରେ ତନ୍ତବୁଣା ବସ୍ତ୍ର ପ୍ରସ୍ତୁତ କରିବାର 
ଉଦ୍ୟମ କରିଥୁଲେ । ନିଜେ ଘରେ ଗୋଟିଏ ଅମିନୁ ସ୍କବଲ ପ୍ରତିଷ୍ଠା 
କରିଥୁଲେ । ଭଦ୍ରକ ହାଇସ୍ଟ୍ଲ ମଧ୍ଯ ତାଙ୍କରି ଆନୁକୂଲ୍ୟରେ ପ୍ରତିଷ୍ଠିତ 
ହୋଇଥଲା । ଏହା ସତ୍ମେ ଭଦ୍ରକ ଭିତରେ ତାଙ୍କର ନାମଗନ୍ଧ 
ମଧ୍ଯ କୌଣସି ସ୍ଥାନରେ ମିଳେ ନାହିଁ ।... ବିହାର- ଓଡ଼ିଶା 
ଲେଜିସ୍‌ଲେଟିଭ୍‌ କାଉନସିଲର ସେ ପ୍ରଥମ ଉପସଭାପତି ଭାବେ 
ନିର୍ବାଚିତ ହୋଇଥିଲେ । ଇତିହାସ ପ୍ରସିଦ୍ଧ କନିକା ଆନ୍ଦୋଳନ 
ସମ୍ବନ୍ଧରେ ସେ ଲେଜିସ୍‌ଲେଟିଭ୍‌ କାଉନସିଲରେ ଯେଉଁ ବକ୍ତୃତା 
ଦେଇଥୁ ଲେ, ତା'ର ପ୍ରଭାବ ଖୁବ୍‌ ଜୋର୍‌ ରେ କନିକାରେ 
ପଡ଼ିଥିଲା । ଏସବୁ ସତ୍ସେ ତାଙ୍କର ସ୍ମତି ଭଦ୍ରକର କୌଣସିଠାରେ 
ଦେଖାଯାଇ ନାହିଁ ।” 


ଭାଗବତଙ୍କର କନିଷ୍ଠ ପୌତ୍ର ସାହିତ୍ୟିକ ଓ ସ୍ଵାଧୀନତା 
ସଂଗ୍ରାମୀ ଶ୍ରୀ ଗୌରଚନ୍ଦ୍ର ମହାପାତ୍ରଙ୍କଠାରୁ ଜାଣିବାକୁ ମିଳିଛି ଯେ 
ଏକଦା ଓଡ଼ିଶାରେ ଜମିଦାରମାନଙ୍କ ସମ୍ମିଳନୀରେ ଉଦ୍ବୋଧନ 
ଦେଇ ଭାଗବତ ପ୍ରସାଦ ଜମିଦାରମାନଙ୍କୁ ବିବାହ ଶୋଭାଯାତ୍ରାରେ 
ଖର୍ଚ୍ଚ କାଟ କରିବାକୁ ନିବେଦନ କରିଥୁଲେ । ତାଙ୍କର ଯୁକ୍ତି ଥୁଲା, 
ଭବିଷ୍ୟତରେ ଜମିଦାରମାନେ ଅର୍ଥାଭାବର ସମ୍ମୁଖୀନ ହେବେ । 
ତେଣୁ ଶୋଭାଯାତ୍ରାରେ ବାଣରୋଷଣୀରେ ଅଯଥା ଅଥ୍ଥଶ୍ରାଦ୍ଧ 
ନକରିବାକୁ ସେ ସତର୍କ କରାଇବା ସଂଗେ ଜମିଦାରୀ ନଥୁବା 
ଅବସ୍ଥାରେ ସେମାନଙ୍କ ସନ୍ତାନସନ୍ତତିମାନେ ଘୋର ଦୁ ର୍ଦ୍ଦଶା 
ଭୋଗିବେ ବୋଲି ସେ ସେହି ସମ୍ମିଳନୀରେ ଉଲ୍ଲେଖ କରିଥୁଲେ । 
ଶ୍ରୀ ମହାପାତ୍ରଙ୍କର “ବନ୍ଦେ ଉତ୍କଳ ଜନନୀ ଓ କାନ୍ତକବି ଲକ୍ଷ୍ମୀକାନ୍ତ” 
ଶିରୋନାମାରେ ଏକ ଲେଖା ଏପ୍ରିଲ ୧୯୯୯ ଉତ୍କଳ ପ୍ରସଙ୍ଗଂରେ 
ପ୍ରକାଶ ପାଇଥୁଲା । ସେଠାରେ ସେ ଉଲ୍ଲେଖ କରିଥୁଲେ - 
ଏଠାରେ କହି ରଖେଁ ଯେ କାନ୍ତକବିଙ୍କ ପିତା ସେତେବେଳେ 
ଉତ୍କଳ ସମ୍ମିଳନୀରେ ଜଣେ ପ୍ରମୁଖ ସଭ୍ୟ ତଥା ମଧୁସୂଦନଙ୍କର 
ଏକାନ୍ତ ଅନୁଗତ ଥୁଲେ । ଭାଗବତ ପ୍ରସାଦ ବିହାର- ଓଡ଼ିଶା 
ବ୍ୟବସ୍ଥାପକ ସଭାର ସଭ୍ଯ ତଥା ଉପ-ସଭାପତି ଥୁଲେ । 
ମଧୁବାବୁଙ୍କ ଭଳି ସେ ମଧ୍ଯ ଓଡ଼ିଆମାନଙ୍କର ସ୍ଵାଭିମାନର ପ୍ରତୀକ 
ପଗଡ଼ି ପିନ୍ଧି ସଭା ସମିତି ଓ ବିହାର-ଓଡ଼ିଶା କାଉନସିଲ୍‌କୁ 
ଯାଉଥୁଲେ । ମଧୁବାବୁଙ୍କ ଆଦର୍ଶରେ ନିଜ ଅଞ୍ଚଳରେ କୁଟୀର 
ଶିଳ୍ପର ପ୍ରଚାର ଓ ପ୍ରସାର ପାଇଁ ବିଭିନ୍ନ ଅନୁଷ୍ଠାନ ଗଢ଼ିଥୁଲେ । 
ଭାଗବତ ପ୍ରସାଦଙ୍କ ଉଦ୍ୟମରେ ଗୋଟିଏ ଉତ୍ତମ ଓଡ଼ିଆ ସଙ୍ଗୀତ 
ସମ୍ମିଳନୀର ଆୟୋଜନ କରାଯାଇଥୁଲା। ଲକ୍ଷ୍ମୀକାନ୍ତ ପିତାଙ୍କୁ 
ଓଡ଼ିଆ ସଂଗୀତ ବିଷୟରେ ଅବଗତ କରାଇଥୁଲେ । ଫଳରେ 


ଭାଗବତ ପ୍ରସାଦ କବିଶେଖର ଚିନ୍ତାମଣି ମହାନ୍ତିଙ୍କୁ ଖଣ୍ଡିଏ ପତ୍ର 
ଲେଖ୍‌ ଉତ୍କଳ ସମ୍ମିଳନୀ ସକାଶେ ଗୋଟିଏ ମର୍ମ ସ୍ପର୍ଶୀ ଉକ୍କୃଷ୍ଟ 
ସଂଗୀତ ଲେଖୁବା ପାଇଁ ଅନୁରୋଧ କରିଥୁଲେ ।” 


ଭାଗବତ ପ୍ରସାଦଙ୍କ ସହଧର୍ମିଣୀ ରାଧାମଣି ଦେବୀ ଥୁଲେ 
ଜଣେ ବିଦୂଷୀ ମହିଳା । ଓଡ଼ିଆ ଓ ସଂସ୍କୃତ ସାହିତ୍ୟରେ ତାଙ୍କର 
ଅଗାଧ ପାଣ୍ଡିତ୍ୟ ଥୁଲା ଓ ତାହା ହିଁ କାନ୍ତକବିଙ୍କୁ ପିଲାଦିନେ 
ସାହିତ୍ୟପ୍ରତି ଆକୃଷ୍ଟ କରିଥଲା । 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ଉତ୍କଳ ସମ୍ମିଳନୀ 
ଜରିଆରେ ନେତୃତ୍ସ ନେଇଥ୍ଲେ ଭାଗବତ ପ୍ରସାଦ । ଓଡ଼ିଆ ଭାଷା 
ଓ ସାହିତ୍ୟର ପ୍ରଚାର ଓ ପ୍ରସାର ଲାଗି ତଥା ରୋଗାକ୍ରାନ୍ତ ତାଙ୍କର 
ଜ୍ୟେଷ୍ଠପୁତ୍ର ଲକ୍ଷ୍ମୀକାନ୍ତ ( କାନ୍ତକବି) ଙ୍କ ସାହିତ୍ୟ ସାଧନା ତଥା 
ଉପାର୍ଜନ ଲାଗି ସେ ବନ୍ଧୁ ଫକୀରମୋହନ ସେନାପତିଙ୍କଠାରୁ 
ଏକ ଛାପାଖାନା ଫପ୍ରିଣ୍ଡିଂ ପ୍ରେସ୍‌) କ୍ରୟ କରିଥୁଲେ । ଅବଶ୍ଯ 
ବାଲେଶ୍ଵରର ସେହି ପୁରୁଣାକାଳିଆ ମେସିନରେ ଗୋଟିଏ ଫର୍ମାର 
ମୁଦ୍ରଣ କାର୍ଯ୍ୟପାଇଁ ଏକକାଳୀନ ସାତ ଆଠଜଣ ଲୋକଙ୍କର 
ଆବଶ୍ୟକତା ରହୁଥୁଲା । ଓଡ଼ିଆ ଭାଷାରେ ଏକ ସୁନ୍ଦର ପତ୍ରିକା 
ପ୍ରକାଶନ ଛାପାଖାନା ଜରିଆରେ କରିବାକୁ ଭାଗବତ ପରିକଳ୍ପନା 


କରିଥୁଲେ । ମାତ୍ର ତାଙ୍କର ଦୁର୍ଭାଗ୍ୟ ଯେ ତାଙ୍କ ଜୀବଦ୍ଦଶାରେ 
ପତ୍ରିକା ପ୍ରକାଶନ ତ ସମ୍ଭବ ହୋଇ ନଥୁଲା, ପୁଣି ଯେଉଁ 
ସ୍ବତନ୍ତ୍ର ଭକ୍ରଳ ପ୍ରଦେଶ ଗଠନ ଲାଗି ସେ ଆନ୍ଦୋଳନ 
ଚଳାଇଥୁଲେ, ୧୯୩୬ ମସିହା ଏପ୍ରିଲ ପହିଲାରେ ସ୍ବତନ୍ତ୍ର 
ଉତ୍କଳ ପ୍ରଦେଶ ଗଠନ ହେବା ପୂର୍ବରୁ ସେ ଚିରଦିନ ପାଇଁ 
ଆଖ୍ବ ବୁଜି ଦେଇଥିଲେ । ଅବଶ୍ୟ ତାଙ୍କ ଦେହାନ୍ତ ହେବାର 
ବର୍ଷକ ପରେ “ଡଗର” ପତ୍ରିକା ପ୍ରକାଶ ପାଇଥଲା । 


ଭାଗବତଙ୍କର ପ୍ରଥମ ପୁତ୍ର ଥୁଲେ କାନ୍ତକବି ଲକ୍ଷ୍ମୀକାନ୍ତ 
ଓ ତାଙ୍କର ଦ୍ଵିତୀୟ ପୁତ୍ର ଥୁଲେ ସୀତାକାନ୍ତ । ସୀତାକାନ୍ତ ଭଦ୍ରକ 
ସବ୍‌ଡିଭିଜନରୁ ସେତେବେଳେ ଦିଲ୍ଲୀସ୍ଥିତ ଜାତୀୟ ଆସେମ୍ଛିକୁ 
ସାଂସଦ ଭାବେ ନିର୍ବାଚିତ ହୋଇଥୁଲେ । ସେ ଥୁଲେ ସ୍ବର୍ଗୀୟ 
ହରେକୃଷ୍ଣ ମହତାବଙ୍କର ସହପାଠୀ ଓ ସାଙ୍ଗ । ମହତାବଙ୍କ ଅନୁଜ, 
ପୂର୍ବତନ ବିଧାୟକ ଓ ସ୍ଵାଧୀନତା ସଂଗ୍ରାମୀ ସ୍ଵର୍ଗୀୟ ଗୋପୀନାଥ 
ଦାସ ଥରେ ପ୍ରକାଶ କରିଥ୍‌ଲେ ଯେ ଉଭୟ ମହତାବ ଓ 
ସୀତାକାନ୍ତଙ୍କ ମଧ୍ଯରେ ଘନିଷ୍ଠ ବନ୍ଧୁତା ଥୁଲା । ମହତାବ ଭାଗବତ 
ପ୍ରସାଦଙ୍କୁ ଖୁବ୍‌ ଭକ୍ତି କରୁଥ୍‌ଲେ ଓ ତାଙ୍କର ଦେହାନ୍ତ ହେବା ବେଳେ 
ତାଙ୍କ ବାସଭବନରେ ଉପସ୍ଥିତ ରହି ନାମ ସଂକୀରଉ୍ତନ ଲାଗି ବ୍ୟବସ୍ଥା 


== = 


କରି ଶୋକାକୁଳ ପରିସ୍ଥିତିକୁ ଶାନ୍ତ କରିପାରିଥିଲେ । ନିଜର ବନ୍ଧୁ 


ଏଫ୍ରିଲ-ମେ ୨୦୦୯ 


ସୀତାକାନ୍ତଙ୍କୁ ମହତାବ ତାଙ୍କର ଡାକନାମ “ବୈରାଗୀ” ନାମରେ 
ଡାକୁଥିଲେ ଓ ସୀତାକାନ୍ତ ମଧ୍ଯ ମହତାବଙ୍କୁ “ରଜା” ନାମରେ 
ଡାକୁଥୁଲେ । ( ଯେହେତୁ ସେ ଆଗରପଡ଼ାର ରଜା ଥୁଲେ ) 


ଭାଗବତଙ୍କର ତୃତୀୟ ପୁତ୍ର କମଳାକାନ୍ତ କେବଳ ଜଣେ 
ଆଡ଼ଭୋକେଟ୍‌ ନଥୁଲେ, ସେ ଥିଲେ ଜଣେ ସ୍ଵାଧୀନତା ସଂଗ୍ରାମୀ 
ଓ ସାମ୍ବାଦିକ । ସ୍ବାଧୀନତାର ପ୍ରାକ୍‌ କାଳରେ ପ୍ରଜା ତନ୍ତ୍ର 
ଯେତେବେଳେ ବାଲେଶ୍ବରରୁ ପ୍ରକାଶ ପାଉଥୁଲା, ସେତେବେଳେ 
କମଳାକାନ୍ତ ତା”ର ସଂପାଦକ ଦାୟିତ୍ସ ବହନ କରି ଜେଲ ଦଣ୍ଡ 
ମଧ୍ଯ ଭୋଗିଥୁଲେ । ମାତ୍ର ୨୪ ବର୍ଷ ବୟସରେ ରୋଗାକ୍ରାନ୍ତ 
ହୋଇ ଅବିବାହିତ ଅବସ୍ଥାରେ ସେ ପ୍ରାଣତ୍ୟାଗ କରିଥଲେ । ଓଡ଼ିଶା 
ସ୍ଵତନ୍ତ୍ର ପ୍ରଦେଶ ହେବାର ଅବ୍ୟବହିତ ପୂର୍ବରୁ ୧୯୩୬ ମସିହାରେ 
ଭାଗବତ ପ୍ରସାଦ ପରଲୋକ ଗମନ କରିବାର ପ୍ରାୟ ବର୍ଷକ 
ମଧ୍ଯରେ ତାଙ୍କର ପନ୍ଧୀ ରାଧାରାଣୀ ଦେବୀଙ୍କ ଦେହାନ୍ତ 
ହୋଇଥୁଲା । ଏହା ପରେ ପରେ ଭାଗବଦଙ୍କ ଦ୍ଵିତୀୟ ପୁତ୍ର 
ସୀତାକାନ୍ତ ମଧ୍ଯ ରୋଗଗ୍ରସ୍ତ ହୋଇ ପରଲୋକ ଗମନ କରିଥୁଲେ । 
କେବଳ ସଂଘର୍ଷ ଓ ଗ୍ଲାନି ମଧ୍ଯରେ ବଞ୍ଚୁ ରହିଥୁଲେ ଭାଗବତଙ୍କର 
ଜ୍ୟେଷ୍ଠପୁତ୍ର ଲକ୍ଷ୍ମୀକାନ୍ତ ଓ କନିଷ୍ଠ ପୁତ୍ର ଶ୍ରୀକାନ୍ତ । ଜ୍ୟେଷ୍ଠପୁତ୍ର 
ଲକ୍ଷ୍ମୀକାନ୍ତ ରୋଗଗ୍ରସ୍ତ ଓ ଚଳତଶକ୍ତିହୀନ ହୋଇପଡ଼ିଲେ ହେଁ 
ସାହିତ୍ୟ ଓ ଆଧ୍ୟାମ୍ମିକ ସାଧନା ଯୋଗୁଁ ଶେଷ ପର୍ଯ୍ୟନ୍ତ ବଞ୍ଚୁ 
ରହିଥୁଲେ। କାନ୍ତକବିଙ୍କର କନିଷ୍ଠ ଭ୍ରାତା ଶ୍ରୀକାନ୍ତ ସୁଦୂର 
କେନ୍ଦୁଝରରେ ରହି ଆଇନ ବ୍ୟବସାୟ ପ୍ରଭୂତି କାର୍ଯ୍ୟରେ 
ମନୋନିବେଶ କରିଥିଲେ । ଏକପ୍ରକାର ଦୟନୀୟ ପରିସ୍ଥିତି ଓ 
ଆର୍ଥୁକ ଦୁରବସ୍ଥା ମଧ୍ଯରେ ଭାଗବତଙ୍କ ଜ୍ୟେଷ୍ଠପୁତ୍ର କାନ୍ତକବି 
ଲକ୍ଷ୍ମୀକାନ୍ତ ସ୍ଵର୍ଗୀୟ ପିତାଙ୍କ ପରିକଳ୍ପିତ ପତ୍ରିକାର ନାମ “ଡଗର ” 
ଦେଇ ପ୍ରକାଶନ ଆରମ୍ଭ କରିଥୁଲେ ୧୯୩୭ରେ । ପ୍ରଥମେ ତାହା 
ପାକ୍ଷିକ ପରେ ସାପ୍ତାହିକ ଏବଂ ଶେଷରେ ମାସିକ ହୋଇ 
ପାଖାପାଖୁ ଅର୍ଦ ଶତାବ୍ଦୀ ଯାଏଁ ପ୍ରକାଶ ପାଇବା ପରେ ଶେଷରେ 
ବନ୍ଦ ହୋଇ ଯାଇଥଲା । ଭାଗବତଙ୍କ ବୋହୂ ଓ କାନ୍ତକବିଙ୍କ ପନୀ 
ଲବଙ୍ଗଲତା, କନ୍ଯାଦ୍ଵୟ ଜାହ୍ନବୀ ଦେବୀ ଓ ବିରାଜମଣି ଦେବୀଙ୍କର 
ଆର୍ଥୁକ ସହାୟତା ତଥା ନାତିଙ୍କ ବ୍ରତପୋନୟନରୁ ପ୍ରାପ୍ତ ୪୦ଟି 
ଟଙ୍କାରୁ ଆରମ୍ଭ ହେଲା ଡଗରର ପ୍ରକାଶନ । ଭାଗ ବତଙ୍କ କନ୍ୟା 
ଜାହ୍ନବୀ ଦେବୀଙ୍କ ପତି, ବାଲେଶ୍ବରର ଖଇରା ଅନ୍ତର୍ଗତ 
ଗଣ୍ଡବେଡ଼ ଗ୍ରାମର ମୁକୁନ୍ଦ ପ୍ରସାଦ ଦାସ ଥିଲେ ପ୍ରାକ୍‌ 
ସ୍ବାଧୀନତା କାଳରେ ଓଡ଼ିଶା ବିଧାନସଭାର ପ୍ରଥମ 
ବାଚସ୍ପତି । କାନ୍ତକବିଙ୍କର ଶ୍ୟାଳକ ସ୍ଵର୍ଗୀୟ ରାଇମୋହନ ଦାସ 
( ଏବେ ସ୍ଵର୍ଗରେ ) ଓ ଦୁଇପୁତ୍ର ନିତ୍ୟାନନ୍ଦ ଓ ଗୌରଚନ୍ଦ୍ରଙ୍କ ତଥା 


କାନ୍ତକବିଙ୍କର ଅନୁଜ ଶ୍ରୀକାନ୍ତ ( ଏବେ ସ୍ଵର୍ଗରେ ) ଙ୍କ ସହଯୋଗକ୍ରମେ 
ସେହି ପତ୍ରିକା ପ୍ରକାଶନ ସମ୍ଭବ ହୋଇଥଲା । ଭାଗବତଙ୍କର ଆଠ 
କନ୍ୟାଙ୍କ ମଧ୍ଯରୁ ଉପରୋକ୍ତ ଦୁଇକନ୍ୟାଙ୍କ ସମେତ ଅନ୍ୟ ଛଅଜଣ 
ଯଥା- ସରସ୍ବତୀ, ନିରଜିନୀ, କୋକିଳା, ନିର୍ମଳା, କୁମୁଦିନୀ ଓ 
ଇନ୍ଦୁମତୀ ମଧ୍ଯ “ଡଗର” ପ୍ରକାଶନ ଲାଗି ପରୋକ୍ଷରେ ସହଯୋଗ 
କରିଥୁଲେ । ଅବଶ୍ୟ କନ୍ୟା ନିରଜିନୀ ତାଙ୍କ ମାତୁଳ ଯାଜପୁର 
କଣ୍ଟାପାରିର ରାଧାଶ୍ୟାମ ଦାସଙ୍କ ପାଳିତା କନ୍ୟା ହୋଇ ଚାଲି 
ଯାଇଥୁଲେ । ଭାଗ ବତଙ୍କ ପରିକଳ୍ପନାରେ ଥୁବା ଓଡଗର” ଓଡ଼ିଶାର 
ଏକ ସଂଭ୍ରାନ୍ତ ଓଡ଼ିଆ ପତ୍ରିକା ଭାବେ ପ୍ରାୟ ଅର୍ଵଶତାବ୍ଦୀ କାଳ 
ଚାଲିବା ପରେ ପାରିବାରିକ କାରଣରୁ ତାହା ବନ୍ଦ ହୋଇଗଲା । 


ଅବଶ୍ୟ ସ୍ବାଧୀନୋତ୍ତର କାଳରେ ତାହାର ସଂପାଦକ 
ନିତ୍ୟାନନ୍ଦ ଥୁଲେ ହେଁ, ପ୍ରାକ୍‌ ସ୍ଵାଧୀନତା କାଳରେ ତାହାର ସଂପାଦନା 
କାର୍ଯ୍ୟରେ ଭଦ୍ରକର ରାଇମୋହନ ଦାସ ଓ ଗୌରଚନ୍ଦ୍ରଙ୍କ ସହଯୋଗ 
ଫଳରେ ନେତାଜୀ ସୁଭାଷଚନ୍ଦ୍ର, ମହାତ୍ମା ଗାନ୍ଧୀ ଓ କାନ୍ତକବି ପ୍ରଭୃତି 
ବିଶେଷାଙ୍କ ପ୍ରକାଶ ପାଇ ଆଦୂତ ହୋଇଥଲା । ସାହିତ୍ୟ, ସମ୍ବାଦ 
ଓ ହାସ୍ୟରସର ଏକ ଅଦ୍ଧିତୀୟ ପତ୍ରିକା ଭାବେ ତାହା ଓଡ଼ିଶାର 
ଘରେ ଘରେ ପରିଚିତ ଥୁଲା । କଟକର ପିଠାପୁରରୁ “ଡଗର” 
ହାସ୍ୟ ଲେଖକ ପତୁରାନନ୍ଦଙ୍କ ଦାୟିତ୍ବ ଓ ସଂପାଦନାରେ ରାଧାନାଥ, 
ଗଂଗାଧର, ସାହିତ୍ଯ, ପୁସ୍ତକ ସମାଲୋଚନା, ରବୀନ୍ଦ୍ର ନାଥ, ରଜତ 
ଜୟନ୍ତୀ ଓ ଆଧୁନିକ କବିତା ପ୍ରଭୂତି ବିଶେଷାଙ୍କମାନ ପ୍ରକାଶ 
ପାଇ ଆଦୂତ ହୋଇଥୁଲା । କିନ୍ତୁ ବିଭିନ୍ନ ସମୟରେ ତାହାର 
ସଂପାଦନା କାର୍ଯ୍ୟରେ ପଡୁରାନନ୍ଦଙ୍କ ସମେତ ଆ ଚାର୍ଯ୍ୟ ଭାବାନନ୍ଦ 
( ଡଃ ଭାବଗ୍ରାହୀ ମିଶ୍ର ), ପ୍ରଫେସର ଡଃ କୃଷ୍ଣଚରଣ ବେହେରା, 
ପ୍ରଫେସର ଡଃ ଗୋପାଳଚନ୍ଦ୍ର ମିଶ୍ର ( ଏବେ ସ୍ଵର୍ଗରେ ) ଡଃ ଶ୍ୟାମ 
ସୁନ୍ଦର ମିଶ୍ର, ଗାଳ୍ପିକ ଶ୍ରୀ ରଘୁନାଥ ମହାପାତ୍ର, ସାହିତ୍ୟିକ 
ଶ୍ରୀ ନୀଳମଣି ମାହାନା, ଅଧ୍ଧାପକ ଡଃ ଶ୍ରୀଚରଣ ମହାନ୍ତି, ଅଧ୍ୟାପକ 
ଡଃ ବିଜୟାନନ୍ଦ ସିଂ ଓ ଡଃ ମୋହନଲାଲ ସାହୁଙ୍କ ସହଯୋଗ 
ଡଗର” ପତିିକାକୁ ରଵିମନ୍ତ ଓ ସମୃଦ୍ଧ କରିପାରିଥୁଲା | 


ଏଫ୍ରିଲ-ମେ ୨୦୦୯ 


ଭାଗବତ ନିଜେ ସାହିତ୍ୟିକ ନଥ୍ଲେ । କିନ୍ତୁ ତାଙ୍କ ପନୀ 
ରାଧାରାଣୀ ଦେବୀଙ୍କ ପ୍ରେରଣାରେ ଜ୍ୟେଷ୍ଠ ପୁତ୍ର ଲକ୍ଷ୍ମୀକାନ୍ତ ସାହିତ୍ୟ 
କ୍ଷେତ୍ରରେ ସୁନାମ ଅର୍ଜନ କରିପାରିଥୁଲେ । ସେହିପରି ତାଙ୍କର 
ଦୁଇ କନ୍ୟା କୋକିଳା ଦେବୀ ଓ କୁମୁଦିନୀ ଦେବୀ ମଧ୍ଯ ଲେଖୁକା 
ଭାବେ ସୁନାମ ଅର୍ଜନ କରିଥୁଲେ । ଭାଗବତଙ୍କ ପ୍ରେରଣାରୁ ତାଙ୍କର 
ଦୁଇକନ୍ୟା ଜାହ୍ନବୀ ଦେବୀ ଓ କୋକିଳା ଦେବୀ, ମଧ୍ଯମ ପୁତ୍ର 
କମଳାକାନ୍ତ ଓ ପୌତ୍ରଦ୍ବୟ ନିତ୍ୟାନନ୍ଦ ଓ ଗୌରଚନ୍ଦ୍ର ସ୍ଵାଧୀନତା 
ସଂଗ୍ରାମରେ ଯୋଗଦେଇ କାରାବରଣ କରିଥିଲେ । ଭାଗବତଙ୍କ 
କନ୍ୟା ସାହିତ୍ୟିକା କୋକିଳା ଦେବୀ ବିଧବା ହେବା ପରେ ପିତାଙ୍କ 
ଆଦର୍ଶରେ ପିତାଙ୍କ ଗ୍ରାମ ଭଦ୍ରକ ଅନ୍ତର୍ଗତ ତାଳ ପଦାରେ 
ହରିଜନମାନଙ୍କୁ ଶିକ୍ଷିତ କରାଇଥ୍୍‌ଲେ । ସେ ଦିଗରେ ତାଙ୍କର 
ସହଯୋଗୀ ଥୁଲେ ବାସୁଦେବପୁର ଗାନ୍ଧୀ” ଭାବେ ପରିଚିତ 
ସ୍ଵାଧୀନତା ସଂଗ୍ରାମୀ ସ୍ଵର୍ଗୀୟ ଗୌରାଙ୍ଗଟଚନ୍ଦ୍ର ମହାନ୍ତି । ମହା ତ୍ମା 
ଗାନ୍ଧୀ ନିଜେ ତାଙ୍କର ବ୍ୟକ୍ତିଗତ ସହାୟକ ମହାଦେବ ଦେଶାଇଙ୍କୁ 
ପଠାଇ ଏ ବିଷୟରେ ତଥ୍ୟ ସଂଗ୍ରହ କରିବା ପରେ ତାଙ୍କ 
ସଂପାଦନାରେ ଇଂରାଜୀ ଭାଷାରେ ପ୍ରକାଶିତ ' ହରିଜନ” ପତ୍ରିକାରେ 
ଗାନ୍ଧିଜୀ କୋକିଳା ଦେବୀଙ୍କୁ ସେଥୁପାଇଁ ପ୍ରଶଂସା କରିଥୁଲେ । 


କାନ୍ତକବିଙ୍କର ଜଣେ ପୌତ୍ର ସ୍କ୍ଲ ଛାତ୍ର ଥିବାବେଳେ 
ଏକଦା ଓଡ଼ିଶାର ଉପମୁଖ୍ୟମନ୍ତ୍ରୀ ସ୍ବର୍ଗୀୟ ପବିତ୍ର ମୋହନ ପ୍ରଧାନ 
ପ୍ରକାଶ କରିଥୁଲେ, “କାନ୍ତକବି ସିନା ସାହିତ୍ୟ ଓ ଗୀତ ପାଇଁ 
ଓଡ଼ିଶାର ଘରେ ଘରେ ପରିଚିତ, ତାଙ୍କ ବାପା ଭାଗବତ ବାବୁ 
ସ୍ଵାଧୀନତା ଆନ୍ଦୋଳନ ବେଳେ ଆମ ପରି ସ୍କ୍ରଲଛାତ୍ରଙ୍କ ପାଇଁ 
ଥିଲେ ପ୍ରେରଣାର ଉତ୍ସ ।” 


ଆଜି ଭାଗବତ ବାବୁ ନାହାନ୍ତି । କିନ୍ତୁ ଉତ୍କଳ ସମ୍ମିଳନୀ 
ହେଉ, ବିହାର- ଓଡ଼ିଶା ବ୍ୟବସ୍ଥା ସଭା ହେଉକି ଅନ୍ୟାନ୍ୟ ସାମାଜିକ 
କ୍ଷେତ୍ର ହେଉ, ତାଙ୍କର ଅବଦାନ ଅବିସ୍ମରଣୀୟ ବୋଲି ଅନ୍ତତଃ 
ଉଲ୍ଲେଖ କରାଯାଇପାରିବ । 


ଡି-୧୦/୫, ୟୁନିଟ୍‌-୮ 
ଭୁବନେଶ୍ବର- ୧୨ 


ଏଫ୍ରିଲ-ମେ ୨୦୦୯ 


ମହାମହିମ ସମ୍ରାଟ ଖାରବେଳ 


ସୁଦୂର ଅତୀତରେ ଏକଦା ଓଡ଼ିଶାର ରାଜନୈତିକ 
ଦିଗବଳୟ କୁହେଳିକାଚ୍ଛନ୍ନ ହୋଇଥୁବା ସମୟରେ 
ଜଣେ ଶକ୍ତିଶାଳୀ ବୀର କଳିଙ୍ଗ ସିଂହାସନ 
ଅଳଙ୍କୃତ କରି ଦିଗ୍‌ବଳୟକୁ ନିଜର କୃତିତ୍ଵଦ୍ଵାରା 
ଉଭାସିତ କରିଥୁଲେ । ସେହି ବହୁଚର୍ଚ୍ଚିତ ବୀର 
ଜଣକ ଥୁଲେ ମହ।ମେଘବ।ହନ ଏର 
ଖାରବେଳ- ବହୁବିଧ ପ୍ରତିଭାର ଅଧୁକାରୀ । 
ଏକାଧାରରେ ସେ ଥୁଲେ ଜଣେ ପରାକ୍ରମଶାଳୀ 
ସମ୍ରାଟ, ଲବ୍ଧ ପ୍ରତିଷ୍ଠ ପ୍ରଜାହିତୈଷୀ ଶାସକ, ନୁତ୍ୟ 
ଓ ସଂଗୀତ କଳାର ବରିଷ୍ଠ ପୃଷ୍ଠପୋଷକ ଓ 
ସର୍ବୋପରି ଜୈନଧର୍ମର ମହାନ ପ୍ରଚାରକ । 


ଖାରବେଳ ଜନ୍ମଗ୍ରହଣ 
କରିଥିଲେ ଚେଦୀ ବଂଶର 
ମେଘବାହନ ପରିବାରରେ । ତାଙ୍କର 
ବଂଶ ପ୍ରଥମେ ମଧ୍ଯୟଦେଶ ବ। 
ମଗଧରେ ଶାସନ କରୁଥଲେ । ଉକ୍ତ 
ବଂଶର ଏକ ଶାଖା କଳିଙ୍ଗ ଆସି 
ତାଙ୍କର ଶାସନ ପ୍ରତିଷ୍ଠା କରିଥୁଲେ । 
ସେମାନେ କେବେ ଆସିଥିଲେ ତାହା 
ସଠିକ୍‌ ଭାବେ କୁହାଯାଇ ପାରୁନାହିଁ । 
ମାତ୍ର ଖାରବେଳ ଥଲେ କଳିଙ୍ଗ ଚେଦୀ ବଂଶର ତୃତୀୟ ବ୍ୟକ୍ତି । 
ସେ ନିଜେ ବା ତାଙ୍କର ଅନ୍ୟ କେହି ପୂର୍ବବର୍ତୀ ଶାସକ କଳିଙ୍ଗରେ 
ମଗଧ ରାଜତ୍ସର ଯବନିକା ଟାଣି ଥୁଲେ, ତାହା ସ୍ପଷ୍ଟ ଭାବରେ 
କହି ହେଉ ନାହିଁ । କାରଣ କଳିଙ୍ଗରୁ ମୌର୍ଯ୍ୟ ବଂଶର ରାଜୁତି 
ବିଦାୟ ନେବା ପରେ କଳିଙ୍ଗର ଇତିହାସ ରହସ୍ୟର ବଳୟ ମଧ୍ଯରେ 
ରହିଥୁଲା । କେତେବେଳେ ଏହା ତାର ସ୍ଵାଧୀନତା ଫେରିପାଇଲା, 
ତାହା ଠିକ୍‌ ରୂପେ ଜଣାଯାଏ ନାହିଁ। ସମ୍ଭବତଃ ଖ୍ରୀଷ୍ଟପୂର୍ବ 


ଖାରବେଳଙ୍କର ପ୍ରାଥମିକ ଜୀବନୀ ଓ କୃତିତ୍ଵ ସମ୍ବନ୍ଧରେ 
ତଥ୍ୟ ଭୁବନେଶ୍ବରସ୍ଥିତ ଉଦୟଗିରି ପାହାଡ଼ ଉପରେ 
ତାଙ୍କ ଖୋଦିତ ଅନୁଶାସନରୁ ମିଳିଥାଏ । ଏହା 
ହାତୀଗୁମ୍ଫା ଅନୁଶାସନ ନାମରେ ଖ୍ୟାତ । ଏହା 
ସ୍ଥାନେ ସ୍ଥାନେ ଭାଙ୍ଗି ଯାଇଛି । କାରଣ ଏହା 
ବହୁ ବର୍ଷଧରି ଗୁଳ୍ମ ଓ ଜଙ୍ଗଲ ମଧ୍ଯରେ ଅବହେଳିତ 
ଓ ଅନାଲୋକିତ ହୋଇ ପଡ଼ିଥୁଲା । 


ଡକ୍ପର ଜଗନ୍ନାଥ ପଟ୍ଟନାୟକ 


୧୮୫ରେ ମଗଧରେ ସୁଙ୍ଗ ବଂଶର ପୁଷ୍ୟମିତ୍ର 
ସୁଙ୍ଗ ମୌର୍ଯ୍ୟବଂଶର ସର୍ବମୟକର୍ଭା ହେବାପରେ 
କଳିଙ୍ଗରୁ ମୌର୍ଯ୍ୟ ବଂଶର ଶାସନ ବିଦାୟ 
ନେଇଥୁଲା । ସେ ଯାହାହେଉ, ଖାରବେଳ ଯେ 
କଳିଙ୍ଗରେ ଜଣେ ସ୍ବାଧୀନ ରାଜାଙ୍କର 
ଉତ୍ତର।ଧ୍କ।ରୀ ହେ।ଇଥୁଲେ, ଏହ| 
ନିଃସନ୍ଦେହରେ କୁହାଯାଇପାରେ । 


ଖାରବେଳଙ୍କର ପ୍ରାଥମିକ ଜୀବନୀ ଓ 
କୃତିତ୍ବ ସମ୍ବନ୍ଧରେ ତଥ୍ୟ ଭୁବନେଶ୍ବରସିତ 
ଉଦୟଗିରି ପାହାଡ଼ ଉପରେ ତାଙ୍କ ଖୋଦିତ 
ଅନୁଶାସନରୁ ମିଳିଥାଏ । ଏହା ହାତୀଗୁମ୍ଫା 
ଅନୁଶାସନ ନାମରେ ଖ୍ୟାତ । ଏହା ସ୍ଥାନେ 
ସ୍ଥାନେ ଭାଙ୍ଗି ଯାଇଛି । କାରଣ ଏହା 
ବହୁ ବର୍ଷଧରି ଗୁଳ୍ମ ଓ ଜଙ୍ଗଲ ମଧ୍ଯରେ 
ଅବହେଳିତ ଓ ଅନାଲୋକିତ ହୋଇ 
ପଡ଼ିଥ୍‌ଲ।। ସୌଭ।ଗ୍ୟ ବଶତଃ 
ଉନବିଂଶ ଶତାବ୍ଦୀର ଦ୍ବିତୀୟ ଦଶନ୍ଧିରେ 
ଇଂରେଜ ପ୍ରଶାସକ ଷ୍ଟାଲିଂ ଏହାକୁ 
ଆବିଷ୍କାର କରି ଗବେଷକ ଓ 
ଅନ୍ଯମାନଙ୍କର ଦୃଷ୍ଟି ଆକର୍ଷଣ 
କରିଥୁଲେ । ଯଦି ଏହି ଅନୁଶାସନଟି 
ଅକ୍ଷତ ଅବସ୍ଥାରେ ରହିଥାଆନ୍ତା, ତେବେ କେବଳ ମାତ୍ର ତତ୍କାଳୀନ 
କଳିଙ୍ଗର ଇତିହାସ ଉପରେ ଆଲୋକପାତ କରାଯାଇ ପାରିଥାନ୍ତା 
ତା” ନୁହେଁ, ସମଗ୍ର ଭାରତବର୍ଷର ବହୁ ଘଟଣା ଲୋକଲୋଚନକୁ 
ଆସିପାରିଥାଆନ୍ତା । ମାତ୍ର ଦୁର୍ଭାଗ୍ୟବଶତଃ ଏହା ଏହିପରି ଭାବେ 
ଖଣ୍ଡିତ ହୋଇଛି ଯେ ଏହାକୁ ସଂପୂର୍ଣ୍ଣଭାବେ କୌଣସି ଗବେଷକ 
ପଢ଼ିପାରୁନାହାନ୍ତି । ଫଳରେ ସମସ୍ତଙ୍କ ମଧ୍ୟରେ ଗୋଟିଏ ମତ 
ପ୍ରକାଶ ପାଇ ପାରୁନାହିଁ । 


ଖାରବେଳଙ୍କର ରାଜଧାନୀ ଥୁଲା କଳିଙ୍ଗନଗର । 
ଶିଶୁପାଳଗଡ଼ ଖନନର ଦାୟିତ୍ଵରେ ଥୁବା ବି.ବି. ଲାଲ ଏହାକୁ 
ଭୁବନେଶ୍ବରଠାରୁ ପ୍ରାୟ ଦୁଇ କିଲୋମିଟର ଦୂରରେ ଭୁବନେଶ୍ଵର - 
ପୁରୀ ରାସ୍ତାର ବାମପାର୍ଶ୍ଵରେ ଅବସ୍ଥିତ ଶିଶୁପାଳଗଡ଼ ସହିତ ଚିହ୍ନିତ 
କରାଇଛନ୍ତି । ସେ ତାଙ୍କ ରାଜଧାନୀର ଆଖପାଖରେ ଥୁବା 
କୌଣସି ଏକ ସ୍ଥାନରେ ଅନୁଶାସନଟି ଖୋଦନ ନକରି ତାଂଠାରୁ 
୧୨ କିଲୋମିଟର ଦୂରରେ ଉଦୟଗିରି ପାହାଡ଼ ଉପରେ ତାହା 
ଖୋଦନ କରିଥୁଲେ। ତା” ମୂଳରେ ଗୋଟିଏ କାରଣ ଚିନ୍ତା 
କରାଯାଇପାରେ । ନିଜ ରାଜଧାନୀର ଅନତି ଦୂରରେ ଅବସ୍ଥିତ 
ଧଉଳିଗିରି ପାହାଡ଼ ଉପରେ ଅଶୋକଙ୍କ ଅନୁଶାସନ ରହିଥୁବାରୁ 
ତା'ର ସିଧାରେ ଅନ୍ୟ ଏକ ପାହାଡ଼ ଉପରେ ଖାରବେଳ ତାଙ୍କର 
ଓ ତାଙ୍କ ବଂଶର ଗୌରବୋତ୍ଖଳ କୃତିତ୍କକୁ ଅନ୍ୟ ଏକ ଅନୁଶାସନରେ 
ଲିପିବଦ୍ଧ କରିଥୁଲେ । ଖାରବେଳ ମଗଧକୁ ଜୟ କରିଥୁଲେ । 
ସମ୍ଭବତଃ ଅଶୋକଙ୍କ ଅନୁଶାସନକୁ ବ୍ୟର୍ଥ ବା ନିଷ୍ଫଳ କରିବାର 
ଉଦ୍ଦେଶ୍ୟ ରଖ୍‌ ଖାରବେଳ ଇଚ୍ଛା କରି ଏପରି ଏକ ଅନୁଶାସନ 
ଖୋଦନ କରିଥୁଲେ । ଏହିପରି ଭାବେ ଗୋଟିଏ ଅନୁଶାସନ 
କଳିଙ୍ଗ ବିଜେତାଙ୍କର ହୋଇଥୁବାସ୍ଥଳେ ଅନ୍ୟଟି ଥୁଲା ମଗଧ 
ବିଜେତାଙ୍କର । 


ଖାରବେଳ ତାଙ୍କ ହାତୀଗୁମ୍ଫା ଅନୁଶାସନରେ ପ୍ରଥମେ 
ଜୈନ ସନ୍ନ୍ୟାସୀଙ୍କୁ ପ୍ରଣାମ ଜଣାଇ ଘଟଣାବଳୀ ଲି ପିବଦ୍ଧ 
କରିଥୁଲେ । ଏଥୁରୁ ଜଣାଯାଏ ଯେ ସେ ତାଙ୍କର ୨୪ ବର୍ଷ 
ବୟସରେ ରାଜଦଣ୍ଡ ଧାରଣ କରିଥୁଲେ । ତା” ପୂର୍ବରୁ ତାଙ୍କର 
ବାଲ୍ୟାବସ୍ଥା ଓ ଯୌବନାବସ୍ଥା ବିଷୟରେ ବର୍ଣ୍ଣନା କରାଯାଇଛି । 
ସେ ଥୁଲେ ବେଶ ସୁନ୍ଦର ଓ ସ୍ଵାସ୍ଥ୍ୟବାନ ଯୁବକ । ତାଙ୍କ ଚେହେରାରୁ 
ଜଣାପଡ଼ୁଥୁଲା ଯେ ଭବିଷ୍ୟତରେ ସେ ଜଣେ ପରାକ୍ରମଶାଳୀ 
ବୀରର ଭୂମିକାରେ ଅବତୀର୍ଣ୍ଣ ହେବେ । ୧୫ ବର୍ଷ ବୟସରେ 
ଖେଳ ଓ କ୍ରୀଡ଼ା କୌତୁକରେ ଦକ୍ଷତା ହାସଲ କରିବା ପରେ ମୁଦ୍ରା 
ଅର୍ଥନୀତି, ରାଜକୀୟ ପତ୍ରବିନିମୟ, ଶାସନଗତ ଓ ଧର୍ମସମ୍ନ୍ଧୀୟ 
ଆଇନ ବିଷୟରେ ଶିକ୍ଷାଲାଭ କରିଥୁଲେ । ଜଣେ ଆଦର୍ଶ ଓ 
ସତ୍ୟନିଷ୍ଠ ଶାସକଭାବେ କିପରି ନିଜକୁ ପ୍ରତିଷ୍ପିତ କରାଇପାରିବେ 
ତାହା ଥୁଲା ସେହି ସବୁ ଶିକ୍ଷାଲାଭର ଉଦ୍ଦେଶ୍ୟ । ଏହିପରି ଭାବେ 
ସେ ୨୪ ବର୍ଷ ପର୍ଯ୍ୟନ୍ତ ନିଜର ଜୀବନୀ ଲେଖୁବା ପରେ 
କ୍ରମାନୁସାରେ ଅନୁଶାସନରେ ତାଙ୍କର ୧୩ ବର୍ଷର ରାଜତ୍ସ ବର୍ଣ୍ଣନା 
କରିଛନ୍ତି । 


ଏଫ୍ରିଲ-ମେ ୨୦୦୯ 


ଖାରବେଳଙ୍କ ରାଜତ୍ଵର ବର୍ଣ୍ଣନାକୁ ଅନୁଶୀଳନ କଲେ 
ଜଣାଯାଏ ଯେ ସେ କ୍ରମାଗତ ଭାବେ ଯୁଦଜ୍ଧଯାତ୍ରା କରିଥୁଲେ । 
ଗୋଟିଏ ବର୍ଷ ଯୁଦ୍ଧରେ ବ୍ୟାପୃତ ରହି ତା'”ର ପରବର୍ତୀ ବର୍ଷ ସେ 
ଓ ତାଙ୍କର ସୈନ୍ୟବାହିନୀକୁ ବିଶ୍ରାମ ଦେବା ପାଇଁ ନୃତ୍ୟ, ସଂଗୀତ 
ଓ ନିର୍ମାଣ ଆଦି କାର୍ଯ୍ୟ କରିଥୁଲେ । ଏହା ତାଙ୍କୁ ଜଣେ ଉତ୍ତମ 
ଶାସକର ସ୍ଥାନ ଦେଇଥାଏ । ରାଜତ୍ସର ପ୍ରଥମ ବର୍ଷରେ ତାଙ୍କ 
ରାଜଧାନୀ କଳିଙ୍ଗ ନଗରର ଫାଟକ ଓ ବାସଗୃହ ମରାମତି 
କରିଥୁଲେ । ସେଗୁଡ଼ିକ ଏକ ଝଡ଼ ଘୂର୍ଣିବାତ୍ୟାରେ ଧ୍ଵଂସପ୍ରାପ୍ତ 
ହୋଇଥୁଲା । କେବଳ ସେଗୁଡ଼ିକ ନୁହେଁ, ସେହିବର୍ଷ ସେ ମଧ୍ଯ 
କେତେକ ଲୋକହିତକର କାର୍ଯ୍ୟ କରିଥୁଲେ । ଏଥ୍‌ପାଇଁ ତାଙ୍କୁ 
୩୫ ଶହ ମୁଦ୍ରା ବ୍ୟୟ କରିବାକୁ ପଡ଼ିଥୁଲା । ରାଜତ୍ସର ଦ୍ଵିତୀୟ 
ବର୍ଷରେ ସେ ତାଙ୍କର ସୈନ୍ୟବାହିନୀ ସହ ପଶ୍ଚିମ ଦିଗକୁ ଗତି 
କରି କୃଷ୍ଣାନଦୀ ନିକଟରେ ପହଞ୍ଚୁ ଥୁଲେ । ତାଙ୍କ ସୈନ୍ଯବାହିନୀରେ 
ଥିଲେ ଅଶ୍ବାରୋହୀ, ପଦାତିକ ଓ ରଥାରୋହୀ, ସେତେବେଳେ 
ସାତବାହନ ରାଜା ସାତକର୍ଣ୍ରିଙ୍କର କ୍ଷମତାକୁ ସେ ଖାତିରି କରି 
ନଥୁଲେ । କୃଷ୍ଣା ନଦୀକୂଳରେ ପହଞ୍ଚୁ ସେଠାରେ ଅବସ୍ଥିତ 
ମୂଷିକନଗର ଓ ତା'ର ଅଧ୍‌ବାସୀଙ୍କ ମନରେ ଭୟ ସଞ୍ଚାର 
କରିଥଲେ । ସାତକର୍ଣ୍ରିଙ୍କ ସହିତ ଖାରବେଳଙ୍କର କୌଣସି ସଂଘର୍ଷ 
ହୋଇଥୁବାର ପ୍ରମାଣ ମିଳେ ନାହିଁ । ଏହି ବିଷୟରେ ପ୍ରାଚୀନ 
ଇତିହାସ ବିଶାରଦ ଡି.ସି. ସରକାର ମଧ୍ଯ କହନ୍ତି ଯେ ଉଭୟଙ୍କ 
ମଧ୍ଯରେ ସୁସମ୍ପର୍କ ରହିଥୁଲା । ସେଥ୍ରପାଇଁ ସାତକଣ୍ଣଙ୍କ ରାଜ୍ୟ 
ମଧ୍ଯ ରେ ଖାରବେଳ ବିନା ପ୍ରତିବନ୍ଧକରେ ନିଜର ସେନାବାହିନୀ 
ସହ ଗତି କରିପାରିଥିଲେ । 


ରାଜତ୍ଵର ତୃତୀୟ ବର୍ଷ ଥୁଲା ଏକ ଶାନ୍ତିର ସମୟ । 
ସମ୍ଭବତଃ କ୍ଲାନ୍ତ ସୈନ୍ଯଙ୍କୁ ବିଶ୍ରାମ ଓ ଆନନ୍ଦ ତଥା ତାଙ୍କ 
ରାଜଧାନୀର ଅଧୁବାସୀଙ୍କୁ ଆପ୍ୟାୟିତ କରିବା ପାଇଁ ଖାରବେଳ 
ତାଙ୍କ ରାଜଧାନୀରେ ସଂଗୀତ, ନୁତ୍ୟ, ବାଦ୍ୟଯନ୍ତ୍ରର ଆସର ଓ 
ଭୋଜିର ଆୟୋଜନ କରିଥୁଲେ । ଏଥ୍ରସହିତ ସେ ସମାଜ ବା 
ଆନନ୍ଦ ଆସର ପାଇଁ ପଶୁଯୁଦ୍ଧ, ମଦ୍ୟପାନ ଓ ମାଂସଭୋଜିର 
ଆୟୋଜନ କରିଥୁଲେ । 


ଚତୁର୍ଥ ବର୍ଷରେ ପୁନର।ୟ ଆରମ୍ଭ ହୋଇଥ ଲା 
ଖାରବେଳଙ୍କର ଯୁଦ୍ଧାଭିଯାନ । ଏଥର ସେ ବିଦ୍ୟାଧର ନାମକ 
ଜଣେ ରାଜପୁତ୍ରଙ୍କର ରାଜଧାନୀ ଅଧ୍‌କାର କରିଥୁଲେ । ଏଥୁସହିତ 
ବେରାରର ରାଷ୍ଟ୍ରିକ ଏବଂ ଭୋଜିକ ଓ ମହାରାଷ୍ଟ୍ର ଅଞ୍ଚଳର ଲୋକଙ୍କୁ 
ସେ ଦମନ କରିଥିଲେ । 


ଖାରବେଳଙ୍କ ରାଜତ୍ବର ପଞ୍ଚମବର୍ଷ ଥୁଲା ବେଶ୍‌ 
ମହତ୍ଵପୂର୍ଣ୍ଣ । କଳିଙ୍ଗରେ ବହୁବର୍ଷ ପୂର୍ବେ ନନ୍ଦରାଜା ଏକ କେନାଲ 
ଖୋଦନ କରିଥୁଲେ ଅଧୁବାସୀଙ୍କର ମଙ୍ଗଳ ସାଧନ ନିମନ୍ତେ । 
ଏହାଥୁଲା ୧୦୩ ବା ୩୦୦ ବର୍ଷ ପୂର୍ବର ଘଟଣା । ଅନୁଶାସନଟି 
ଖଣ୍ଡିତ ହୋଇଯାଇଥୁବାରୁ କେନାଲ ଖୋଦନର ପ୍ରକୃତ ସମୟ 
ନିରୂପଣ କରାଯାଇପାରୁନାହିଁ । ଖାରବେଳ ଏହି କେନାଲର 
ଗୋଟିଏ ଶାଖା ଖୋଦନ କରି ନିଜ ରାଜଧାନୀ ପର୍ଯ୍ୟନ୍ତ 
ଅଣାଇଥୁଲେ । ସେହିବର୍ଷ ମଧ୍ଯ ଖାରବେଳ ଏକ ରାଜସୂୟ ଯଜ୍ଞର 
ଆୟୋଜନ କରିଥୁଲେ । ସେହି ବର୍ଷରେ ତାଙ୍କର ଅନ୍ୟତମ 
ମହତ୍ଵପୂର୍ଣ୍ଣ କାର୍ଯ୍ୟଥୁଲା ପ୍ରଜାମାନଙ୍କ ଉପରୁ ରାଜସ୍ଵ ବା କର 
ଛାଡ଼ କରିବା । ଏହା କରିଥଲେ ତାଙ୍କ ପ୍ରଜାମାନଙ୍କୁ ସନ୍ତୁଷ୍ଟ କରିବା 
ପାଇଁ । ତା'ପରେ ଖାରବେଳଙ୍କ ରାଜତ୍ସର ତିନିବର୍ଷର ଘଟଣା 
ବିଷୟରେ ଅନୁଶାସନରେ ସ୍ପଷ୍ଟ ଚିତ୍ର ମିଳେ ନାହିଁ । ମାତ୍ର ଏହି 
ସମୟରେ ସେ ଯେ କିଛି ନକରି ଦିନଗୁଡ଼ିକ ଅତିବାହିତ କରିଥୁବେ, 
ତା” ନୁହେଁ । କାରଣ ସେ ଆଳସ୍ୟପରାୟଣ ହୋଇ ବସି ରହିବା 
ବ୍ୟକ୍ତି ନଥୁଲେ । ସେ ଜନହିତକର କାର୍ଯ୍ୟରେ ନିଜକୁ ନିୟୋଜିତ 
କରିପାରିଥାନ୍ତି । ସେହି ସମୟରେ ସେ ଜଣେ ପୁତ୍ରର ପିତା 
ହେବାର ସୌଭାଗ୍ୟ ଅର୍ଜନ କରିଥିଲେ । ସମ୍ଭବତଃ ସେ ନିଜର 
ସେନାବାହିନୀକୁ ଅଧୁକ ଶୃଙ୍ଖଳିତ ଓ ଶକ୍ତିଶାଳୀ କରାଇ ଭବିଷ୍ୟତ 
କଳିଙ୍ଗର ପ୍ରଧାନ ଶତ୍ରୁ ମଗଧ ଅଭିମୁଖେ ଯୁଦ୍ଧାଭିଯାନରେ ଯିବା 
ପାଇଁ ତିନିବର୍ଷ ସମୟ ନେଇଥୁଲେ । 


ରାଜତ୍ଵର ଅଷ୍ଟମବର୍ଷରେ ଉତ୍ତରକୁ ପ୍ରଥମଥର ପାଇଁ 
ଖାରବେଳ ଯୁଦ୍ଧାଭିଯାନରେ ଯାଇ ଗୋରଥଗିରି ଧ୍ଵଂସ କରିଥୁଲେ । 
ଏହା ଅଧୁନା ବିହାର ରାଜ୍ୟ ଅନ୍ତର୍ଗତ ଗୟା ଜିଲ୍ଲାର ବାରବାରା 
ପାହାଡ଼ ସହିତ ଚିହ୍ନିତ କରାଯାଏ । ତା”ରେ ସେ ପହଞ୍ଚୁଥୁଲେ 
ରାଜଗ୍ରିହ ନଗରରେ । ଏହାର ଧ୍ଵଂସ ସାଧନ କରିଥିଲେ । ଏହାକୁ 
ସେହି ଗୟା ଜିଲ୍ଲାର ରାଜଗିରି ସହିତ ଚିହ୍ନିତ କରାଯାଇଥାଏ । 
ଏହାଥୁଲା ମଗଧ ସାମ୍ରାଜ୍ୟର ସର୍ବ ପୁରାତନ ରାଜଧାନୀ । ଏହାର 
ଧ୍ବଂସ ସାଧନ କରି ଖାରବେଳ ମଗଧ ରାଜାଙ୍କ କଳିଙ୍ଗ ବିଜୟର 
ପ୍ରତିଶୋଧ ନେଇଥିଲେ । ଅବଶ୍ୟ ଖାରବେଳ ମଗଧ ସାମ୍ରାଜ୍ୟର 
ତତ୍କାଳୀନ ରାଜଧାନୀ ପାଟଳୀପୁତ୍ର ଆଡ଼କୁ ଅଗ୍ରସର 
ହୋଇନଥୁଲେ । ଏହାର କାରଣ ଅଦ୍ୟାବଧ୍‌ ରହସ୍ୟାବୃତ୍ତ ହୋଇ 
ରହିଛି । ତଥାପି ମଗଧରେ ଖାରବେଳଙ୍କର ଯୁଦ୍ଧାଭିଯାନ ଜନିତ 
ପଦକ୍ଷେପ ଏତେ ଭୟାବହ ହୋଇଥଲା ଯେ ମଥୁରାର ଜନୈକ 
ଯବନ ରାଜା ଆତଙ୍କିତ ହୋଇ ପାଟଳୀପୁତ୍ର ଅଭିଯାନରୁ କ୍ଷାନ୍ତ 


ଏଫ୍ରିଲ-ମେ ୨୦୦୯ 


ହୋଇଥିଲେ । ଖାରବେଳ ଯବନରାଜାଙ୍କୁ ଅନୁସରଣ କରି ମଥୁରା 
ଯାଇଥୁଲେ କି ନାହିଁ ତାହା ହାତୀଗୁଖ୍ଫା ଅନୁଶାସନରୁ ଜଣାଯାଉନାହିଁ । 
ମାତ୍ର କେତେଜଣ ଗବେଷକ ବିଶ୍ବାସ କରନ୍ତି ଯେ ସେ ମଥୁରା 
ଯାଇ ଯବନରାଜାଙ୍କୁ ପରାସ୍ତ କରିଥୁଲେ । ଏହା ମଧ୍ଯ ଏକ 
ସମ୍ଭବଯୋଗ୍ୟ ମତ । 


ଖାରବେଳ ତାଙ୍କ ରାଜତ୍ବଵର ନବମ ବର୍ଷରେ ନିଜ 
ରାଜଧାନୀରେ ଏକ ବିଶାଳ ଓ ସୁଶୋଭନ ପ୍ରାସାଦ ନିର୍ମାଣ କରି 
ତା'ର ନାମ ରଖୁଥିଲେ 'ମହାବିଜୟ ପ୍ରାସାଦ” । ଏ ଦିଗରେ 
ସେ ୩୮ ସହସ୍ର ଟଙ୍କା ବ୍ୟୟ କରିଥୁବାର ଜଣାଯାଏ । ତାହା 
ଥୁଲା ତାଙ୍କର ଏକ ଆକର୍ଷଣୀୟ କୀର୍ଭି । ରାଜତ୍ଵର ଦଶମ ଓ 
ଏକାଦଶ ବର୍ଷର ଘଟଣାବଳୀ ବିଷୟରେ ସ୍ପଷ୍ଟ ଚିତ୍ର ଅନୁଶାସନରୁ 
ମିଳେ ନାହିଁ । ମାତ୍ର କେତେଜଣ ଶିକ୍ଷାବିତ୍‌ ବିଶ୍ବାସ କରନ୍ତି ଯେ 
ସେ ଏହି ସମୟରେ ଜନମଙ୍ଗଳ କାର୍ଯ୍ୟରେ ବ୍ୟସ୍ତ ରହିବା ସମେତ 
ଯୁଦ୍ଧାଭିଯାନରେ ଯାଇଥୁଲେ । ସମ୍ଭବତଃ ଦକ୍ଷିଣରେ ପାଣ୍ଡ୍ୟରାଜ୍ୟ 
ବିରୁଦ୍ଧରେ ଏକ ଯୁଦ୍ଧାଭିଯାନରେ ଯାଇ ଦକ୍ଷିଣରେ ବିଭିନ୍ନ ରାଜ୍ୟ 
ମିଶି ଗଠନ କରିଥବା ମିଳିତ ଶକ୍ତିକୁ ଧ୍ଵଂସ କରିଥୁଲେ । ପାଣ୍ଡ୍ୟ 
ରାଜାଙ୍କର ବଶ୍ୟତାର ନିଦର୍ଶନ ସ୍ବରୂପ ସେ କିଛି ମଣିମୁକ୍ତା ଦେବା 
ପାଇଁ ତାଙ୍କୁ ବାଧ୍ଯ କରିଥୁଲେ । ସେହି ସମୟ ମଧ୍ଯରେ ସେ ପିଥୁଣ୍ଡା 
ନାମକ ଏକ ନଗରୀକୁ ଜୟ କରି ସେଥୁରେ ଗଧ ସାହାଯ୍ୟରେ 
ହଳ କରିଥୁଲେ । 


ରାଜତ୍ସର ଦ୍ବାଦଶ ବର୍ଷ ଥୁଲା ଏକ ଘଟଣାବହୂଳ ସମୟ । 
ଖାରବେଳ ପୁନରାୟ ଉତ୍ତରଦିଗକୁ ଯୁଦ୍ଧାଭିଯାନରେ ଯାଇ 
ପାଟଳୀପୁତ୍ରରେ ପହଞ୍ଚୁ ଥୁଲେ । ତତ୍କାଳୀନ ମଗଧରାଜା ବହୁ 
ସତିମିତ ( ବୃହସ୍ପତି ମିତ୍ର )ଙ୍କୁ ବାଧ୍ଯ କରିଥୁଲେ ତାଙ୍କର ବଶ୍ୟତା 
ସ୍ଵୀକାର କରିବା ପାଇଁ । ସେହି ବିଜୟ ପରେ ପୂର୍ବରୁ କଳିଙ୍ଗରୁ 
ମଗଧରାଜା ନେଇଯାଇଥୁବା ଜୀନାସନକୁ ଖାରବେଳ ନିଜର 
ରାଜଧାନୀକୁ ନେଇ ଆସିଥୁଲେ । ତାହା ଥୁଲା ମଗଧ ଉପରେ 
ତାଙ୍କ ବିଜୟର ଗୌରବମୟ କୃତିତ୍ଵ । 


ରାଜତ୍ଵର ଶେଷ ବର୍ଷ ବା ତ୍ରୟୋଦଶ ବର୍ଷରେ ଖାରବେଳ 
ନିଜକୁ ଆଧ୍ଯାମ୍ମିକ କାର୍ଯ୍ୟରେ ନିୟୋଜିତ କରିଥୁଲେ । ବିଭିନ୍ନ ବ୍ୟସ୍ତତା 
ମଧ୍ଯରେ ରହି ସେ ପର୍ଯ୍ୟନ୍ତ ସେ ଦିଗରେ ସେ ମନୋନିବେଶ 
କରିପାରିନଥ୍ଲେ । ଚେଦୀବଂଶର ରାଜକୀୟ ଧର୍ମ ଜୈନଧର୍ମ 
ହୋଇଥିବାରୁ ଖାରବେଳ ତାହାର ପ୍ରଚାର ଓ ପ୍ରସାର ଦିଗରେ 
ଯନବାନ ହୋଇଥୁଲେ । ବାସ୍ତବପକ୍ଷେ ସେ ଥଲେ ସେହି ଧର୍ମର 
ଜଣେ ବିଶ୍ବସ୍ତ ଅନୁଗାମୀ । ସେ ଜୈନଶ୍ରମଣ ଓ ଆରହତଙ୍କର 


ରହିବା ପାଇଁ କୁମାରୀ ପର୍ବତ ( ଉଦୟଗିରି ପାହାଡ଼) ଉପରେ 
ସଂଖ୍ୟାତୀତ ଗୁମ୍ଫା ଖୋଦନ କରିବା ସମେତ ସେମାନଙ୍କୁ ଶୁଭ୍ର 
ବସ୍ତ୍ର ଦାନ କରିଥୁଲେ । ଜୈନଧର୍ମପ୍ରତି ତାଙ୍କର ସତ୍ୟନିଷ୍ଠ ସମ୍ମାନର 
ସୂଚନାରେ ହାତୀଗୁମ୍ଫା ଅନୁଶାସନ 
ମୁଖରିତ । ଜୈନଧର୍ମର ସନ୍ନ୍ୟାସୀଙ୍କୁ 
ପ୍ରଥମେ ପ୍ରଣାମ ଜଣାଇ ଖାରବେଳ 
ତାଙ୍କ ଅନୁଶାସନର ଖୋଦନ ଆରମ୍ଭ 
କରିବା ସମେତ ଏଥୁରେ ନନ୍ଦିପାଦ, 
ସ୍ବସ୍ତିକ୍୍‌ ଉଦ୍ଧମାଗନ।ଳ। ପରି 
ଜୈନଙ୍କର ପବିତ୍ର ପ୍ରତୀକ ଖୋଦନ କରାଇଥୁଲେ । ମଗଧରୁ 
ଜୀନାସନ ଆଣି ସେ ତାଙ୍କର ଆଧ୍ୟାତ୍ମିକ ନିଷ୍ଠାର ପରିଚୟ ପ୍ରଦାନ 
କରିଛନ୍ତି। ତାହାକୁ କଳିଙ୍ଗକୁ ଆଣି କେବଳ ଯେ ସେ ତାଙ୍କର 
ମଗଧ ଉପରେ ବିଜୟ ସାବ୍ୟସ୍ତ କରିଥୁଲେ ତାହା ନୁହେଁ, ତାହା 
ତାଙ୍କର ନିଜର ଧର୍ମ ପ୍ରତି ପ୍ରଗାଢ଼ ଅନୁରକ୍ତି ସୂଚାଇଥାଏ । 
ଜୈନଧର୍ମର ଜଣେ ନିଷ୍ଠାପର ଅନୁଗାମୀ ହୋଇଥୁଲେ ମଧ୍ଯ ସେସବୁ 
ଧର୍ମାବଲମ୍ବୀଙ୍କ ପ୍ରତି ସମ୍ମାନ ପ୍ରଦର୍ଶନ କରିଥୁଲେ। ବ୍ଵାହ୍ମଣ ଓ 
ଆଜୀବଙ୍କ ପ୍ରତି ତାଙ୍କର ଭକ୍ତି ଥୁଲା । ରାଜସ୍ଵୟ ଯଜ୍ଞ ବ୍ରାହ୍ମଣ 
ଧର୍ମର ଏକ କ୍ରିୟା ପଦ୍ଧତି ହୋଇଥୁଲେ ମଧ୍ଯ ସେ ତାଙ୍କ ରାଜତ୍ସର 
ପଞ୍ଚମବର୍ଷରେ ଉକ୍ତ ଯଜ୍ଞକୁ ନିଜ ରାଜଧାନୀରେ ଅନୁ ଶ୍ବିତ 
କରାଇଥିଲେ । ମାତ୍ର ଅହିଂସା ଜୈନଧର୍ମର ଏକ ମୁଖ୍ୟ ବୈଶିଷ୍ଟ୍ୟ 
ହୋଇଥୁ ଲେ ମଧ୍ଯ ତ।” ଉପରେ ସେ ବିଶେଷ ଗୁରୁତ୍ବ 
ଦେଇନଥିଲେ । ସେ ବହୁ ରାଜ୍ୟ ଜୟ କରିବା ଅବସରରେ ନିଶ୍ଚିତ 
ପକ୍ଷେ ଯେ ରକ୍ତପାତ ହୋଇଥୁବ ଓ ବହୁ ଲୋକ ଗୃହହୀନ ଓ 
ଦରିଦ୍ର ହୋଇଥୁବେ, ଏଥୁରେ ସନ୍ଦେହ ନାହିଁ | 


କରାଇଥ୍ଲେ | 


ମୋଟ ଉପରେ କଳିଙ୍ଗକୁ ସ୍ଵାଧୀନ କରାଇବାର ପ୍ରକ୍ରିୟା 
ଖାରବେଳଙ୍କ ପୂର୍ବରୁ ଆରମ୍ଭ ହୋଇଥୁଲେ ମଧ୍ଯ ସେ ତାଙ୍କ 


ମୋଟ ଉପରେ କଳିଙ୍ଗକୁ ସ୍ଵାଧୀନ କରାଇବାର 
ପ୍ରକ୍ରିୟା ଖାରବେଳଙ୍କ ପୂର୍ବରୁ ଆରମ୍ଭ ହୋଇଥୁଲେ 
ମଧ୍ଯ ସେ ତାଙ୍କ ପୂର୍ବପୁରୁଷଙ୍କ କାର୍ଯ୍ୟକୁ ସଂପୂର୍ଣ 


ଏଫ୍ରିଲ-ମେ ୨୦୦୯ 


ପୂର୍ବପୁରୁଷଙ୍କ କାର୍ଯ୍ୟକୁ ସଂପୂର୍ଣ୍ଣ କରାଇଥୁଲେ । ସେହି ଆଭିମୁଖ୍ୟ 
ନେଇ ସେ ମଗଧ ବିରୁଦ୍ଧରେ ଯୁଦ୍ଧ ଘୋଷଣା କରିବା ସଂଗେସଂଗେ 
ସେଠାରୁ ପବିତ୍ର ଜୀନାସନକୁ ନିଜ ରାଜଧାନୀକୁ ନେଇ ଆଣିଥୁଲେ । 
ଏହିପରି ଜଣେ ମହାନ୍‌ ବିଜେତା, 
ପ୍ରଜାହିତୈଷୀ ଶାସକ, ଜନମତ 
ରଂଜକ ଓ ଆଧ୍ଯାତ୍ମବାଦୀ ସମ୍ରାଟ 
ଖାରବେଳ ତାଏଙ୍କ ର।ଜତ୍‌ର 
ତ୍ରୟୋଦଶ ବର୍ଷ ପରେ ବଞ୍ଚୁ ରହିଥୁଲେ 
କି ନାହିଁ ତାହା ଠିକ୍‌ ରୂପେ ଜଣାନାହିଁ । 
ହାତୀଗୁମ୍ଫା ଅନୁଶାସନ ଯେ, ତାଙ୍କ ମୃତ୍ୟୁପରେ ଖୋଦିତ ହୋଇଛି 
ତାହା ମଧ୍ଯ ଜଣାଯାଏ ନାହିଁ । ତାଙ୍କର ପରବର୍ଭୀ ରାଜତ୍ସ ମଧ୍ଯ 
ଅନ୍ଧକାରାଚ୍ଛନ୍ନ । ଅବଶ୍ଯ ମଞ୍ଚପୁରୀ ଗୁଖ୍ଫା ଅନୁଶାସନରେ 
କାମଦାପଶିରି ଏଁର ମହାରାଜା କଳିଙ୍ଗାଧୁପତି ବୋଲି ନିଜକୁ 
ଅଭିହିତ କରିଥୁଲେ । ସମ୍ଭବତଃ ସେ ଥୁଲେ ତାଙ୍କର ଜଣେ 
ଉତ୍ତରାଧୂକାରୀ । ସେହି ଗୁମ୍ଫାରେ ଅନ୍ୟ ଗୋଟିଏ ଅନୁଶାସନରେ 
ରାଜପୁତ୍ର ବୋଲି ଉଦ୍ରେଖଙ୍କ ନାମ ଉଲ୍ଲେଖ କରାଯାଇଛି । ମାତ୍ର 
ସେମାନଙ୍କ ବିଷୟରେ କିଛି ଜଣାଯାଏ ନାହିଁ । ଖାର ବେଳ 
ତ୍ରୟୋଦଶ ବର୍ଷର ଶାସନ ପରେ ବହୁ ବର୍ଷ ବଞ୍ଚୁ ରହିଥୁବେ ବୋଲି 
ଅନୁମାନ କରାଯାଏ । ତାଙ୍କର ଶାସନକାଳ ଏକ ବିବାଦୀୟ ବିଷୟ 
ହୋଇ ରହିଛି । କେତେକଙ୍କ ତାଙ୍କର ରାଜତ୍ସ ସମୟ ଖ୍ରୀଷ୍ଟପୂର୍ବ 
ଦ୍ବିତୀୟ ଶତାବ୍ଦୀ ବୋଲି କହିଥୁବାସ୍ଥଳେ ଅନ୍ୟ କେତେଜଣ ଖ୍ରୀଷ୍ଟପୂର୍ବ 
ଦ୍ବିତୀୟ ଶତାବ୍ଦୀ ଓ ଅନ୍ୟ କେତେକ ପ୍ରଥମ ଶତାବ୍ଦୀର ପଞ୍ଚମ 
ଦଶନ୍ଧି ବୋଲି କହିଥାଆନ୍ତି । ସେ ଯାହା ହେଉନା କାହିଁକି, 
ଖାରବେଳଙ୍କ ପରେ ଓଡ଼ିଶାରେ ଏକ ଅନ୍ଧାରୀ ଯୁଗ ଆରମ୍ଭ ହୋଇ 
ବହୁବର୍ଷ ପର୍ଯ୍ୟନ୍ତ ବିସ୍ତାର ଲାଭ କରିଥୁଲା । 


( ପ୍ରଖ୍ୟାତ ଏଁତିହାସିକ ସ୍ଵର୍ଗୀୟ ଜଗନ୍ନାଥ ପଟ୍ଟନାୟକଙ୍କର ଏହି ଲେଖାଟି 
ତାଙ୍କର ସୁପୁତ୍ର ପ୍ରଫେସର ନିହାରରଂଜନ ପଟ୍ଟନାୟକଙ୍କ ସୌଜନ୍ୟରୁ ପ୍ରାପ୍ତ ) 


ଏଫ୍ରିଲ-ମେ ୨୦୦୯ 


ଆମନୋହଦକର/ୟ ବିଚାରଧାରାର ପ୍ରାସଙ୍ଗିକତା 


ମାନସ କୁମାର ମଲ୍ଲିକ 


ବିଭିନ୍ନ ସମୟରେ ଭାରତୀୟ ସମାଜକୁ କୁସଂସ୍କାର ଓ ଅଶିକ୍ଷାରୁ 
ମୁକ୍ତ କରି ଏହାର ନିମ୍ନସ୍ତରରେ ଥୁବା ସାଧାରଣ ଲୋକଙ୍କୁ 
ସେମାନଙ୍କ ମାନବିକ ଅଧୁକାର ସଂପର୍କରେ 
ସଚେତନ କରାଇବାରେ ଯେଉଁ କେତେଜଣ 
ସମାଜ ସୁଧାରକ ନିଜର ସମଗ୍ର ଜୀବନକାଳକୁ 
ଉତ୍ସର୍ଗ କରିଥୁଲେ, ସେମାନଙ୍କ ମଧ୍ୟରୁ 
ଭାରତରନ ବାବା ସାହେବ ଡଃ ବି.ଆର୍‌. 
ଆମ୍ବେଦକର । ସେ ଖାଲି ସମାଜ ସୁଧାରକ 
ନଥୁଲେ ବରଂ ତତ୍କାଳୀନ ଭାରତର ଜଣେ 
ପ୍ରଚଣ୍ଡ ପ୍ରତି ଭାଦୀପ୍ତ ଅର୍ଥନୀତି ବିଶାରଦ, 
ଆଇନଞ୍ଞ ଓ ରାଜନୀତିଜ୍ଞ ହିସାବରେ ତାଙ୍କୁ 
ସ୍ବୀକାର କରାଯାଏ । କୁସ୍ସିତ ଅସ୍ପୃଶ୍ୟତା, 
ଉଚ୍ଚନୀଳ ଜାତି ଆଣ ଭେଦଭାବ, ବିଭିନ୍ନ 
ଧାର୍ମିକ ତଥା ସାମାଜିକ ବିଧୂ ବ୍ୟବସ୍ଥା ଯାହା 
ଭାରତୀୟ ସମାଜର ଅଧୁକାଂଶ ଲୋକଙ୍କୁ ଦଳିତ ନିଷ୍ପେସିତ ଏବଂ 
ନିଜ ଅଧୂକାରରୁ ବଂଚିତ କରି ରଖୁଥୁଲା, ସେଥୁରୁ ମୁକ ପାଇବାର 
ପଥ ଡଃ ଆମ୍ବେଦକର ହିଁ ଦେଖାଇ ପାରିଥିଲେ । କାରଣ ସେ 
ନିଜେ ସେହି ଦଳିତ ସଂପ୍ରଦାୟ ଭିତରେ ଜନ୍ମ ନେଇ ବାଲ୍ୟକାଳରୁ 
ଘୃଣ୍ୟ ସାମାଜିକ ବ୍ଯବସ୍ଥାର ଶିକାର ହୋଇ ନିଜର ତଥା 
ଅନ୍ୟମାନଙ୍କର ଅବସ୍ଥା ଓ ସ୍ଥିତିକୁ ହୃଦୟଙ୍ଗମ କରିପାରିଥୁଲେ । 
ବିଦ୍ୟାଳୟ ସ୍ତରରେ ସହପାଠୀ ଓ ଶିକ୍ଷକମାନଙ୍କର ବ୍ୟବହାର 
ପରେ ବିଦେଶରୁ ଉଚ୍ଚଶିକ୍ଷା ଏବଂ ଅନେକ ବିଷୟରେ ଡିଗ୍ରୀ ହାସଲ 
କରି ଭାରତରେ ନିଜର କର୍ମମୟ ଜୀବନ ଆରମ୍ଭ କରିବା ବେଳେ 
ସହକର୍ମୀମାନଙ୍କର ତାଙ୍କ ପ୍ରତି ଥୁବା ମାନସିକତା ତାଙ୍କୁ ଅନେକ 
ସମୟରେ ଅପମାନଜନକ ପରିସ୍ଥିତିରେ ପକାଇ ଥୁଲେ ମଧ୍ଯ ସେ 
ସାହସ ନ ହରାଇ ସମସ୍ତ କୁପ୍ରଥାର ମୂଳୋତ୍ପାଟନ ପାଇଁ 
ଜୀବନବ୍ୟାପୀ ସଂଗ୍ରାମ କରି ସଫଳତା ଲାଭ କରିଥୁଲେ । 
ଫଳସ୍ବରୂପ ପଛୁଆ ଦଳିତ ବର୍ଗଙ୍କ ସ୍ଵାର୍ଥ ଓ ଅଧ୍କାରର ସୁରକ୍ଷା 


ପାଇଁ ସ୍ଥାନ ସଂରକ୍ଷଣ ଭଳି ସାମ୍ବିଧାନିକ ବିଧୁବ୍ୟବସ୍ଥା 

କରାଯାଇପାରିଥୁଲା । କେବଳ ଦଳିତ ଓ ନିଷ୍ପେସିତ ବର୍ଗର 

ଲୋକମାନଙ୍କ ପାଇଁ ନୁହେଁ, ଶ୍ରମିକ ଶ୍ରେଣୀ ଏବଂ ସର୍ବଦା ସମାଜର 
ମୁଖ୍ୟସ୍ରୋତରୁ ଦୂରରେ ରଖାଯାଉଥ୍‌ ବା 
ଭାରତୀୟ ମହିଳାମାନଙ୍କର ଦୁଃଖ ଦୁ ର୍ଦ୍ଦଶାର 
ଅନ୍ତ ଘଟାଇବା ପାଇଁ ମଧ୍ଯ ଉଦ୍ୟମ କରି ସେ 
ସମ୍ପର୍କୀୟ ଆଇନ ପ୍ରଣୟନ କରାଇବାରେ 
ଡଃ ଆମ୍ବେଦକର ମୁଖ୍ୟ ଭୂମିକା ଗ୍ରହଣ 
କରିଥୁଲେ | 


ତାଙ୍କର ଜୀବନୀ ପ୍ରତ୍ୟେକ ମଣିଷ ପାଇଁ 

ଏକ ସର୍ବକାଳୀନ ପ୍ରେରଣାର ଉତ୍ସ ଅଟେ । 

୧୮୯୧ ମସିହା ଏପ୍ରିଲ ୧୪ ତାରିଖରେ 

ମହାରାଷ୍ଟ୍ରର ରନଗିରି ଜିଲ୍ଲାରେ ଜନ୍ମ ଗ୍ରହଣ 

କରିଥିବା ଏହି ମହାମାନବଙ୍କର କର୍ମମୟ ଏବଂ 

ସଂଗ୍ରାମମୟ ଜୀବନର ଅବସାନ ଘଟିଥୁଲା ୧୯୫ ୬ ମସିହା 

ଡିସେମ୍ବର ୬ ତାରିଖରେ । ମୃତ୍ୟୁର କିଛିମାସ ପୂର୍ବରୁ ବୌଦ୍ଧ 

ଧର୍ମ ଗ୍ରହଣ କରିଥୁବା ଡଃ ଆମ୍ବେଦକର ସେହି ଧର୍ମର ଦର୍ଶନଦ୍ଵାରା 

ପ୍ରଭାବିତ ହୋଇ ଦଳିତ, ନିଷ୍ପେସିତ ଓ ସାମାଜିକ ବ୍ୟବସ୍ଥାରେ 

ପଛରେ ପଡ଼ିଥୁବା ଲୋକମାନଙ୍କୁ ଶିକ୍ଷିତ ହେବା, ସଂଗଠିତ ହେବା 

ଏବଂ ସଂଘର୍ଷ କରିବାର ମନ୍ତ୍ରରେ ଦୀକ୍ଷିତ କରାଇଛନ୍ତି, ଯାହା ସେ 
ସମୟ ପରି ଆଜି ମଧ୍ଯ ପ୍ରାସଙ୍ଗିକ ଅଟେ । 


ତାଙ୍କ ମତରେ ଶିକ୍ଷା ପ୍ରତ୍ୟେକ ମଣିଷର ଉନ୍ନତି ପାଇଁ 
ଏମିତି ଏକ ମୌଳିକ ଆବଶ୍ୟକତା ଯାହାଦ୍ଵାରା ଜଣେ ଦୁନିଆ 
ସଂପର୍କରେ ଜାଣିପାରିବ ଏବଂ ନିଜ ଅଧୂକାର ସଂପର୍କରେ ସଚେତନ 
ହୋଇପାରିବ । କାରଣ ଶିକ୍ଷାର ଅଭାବ ହିଁ ଭାରତବର୍ଷରେ ଯୁଗ 
ଯୁଗ ଧରି ଦଳିତ ଓ ଅସ୍ପୃଶ୍ୟ ଲୋକମାନଙ୍କୁ ଅବହେଳିତ ଓ ନିଷ୍ପେସିତ 
କରି ସେମାନଙ୍କୁ ପଶୁତୁଲ୍ଯ ଜୀବନ ବଞ୍ଚୁବାକୁ ବାଧ୍ଯ କରିଛି । 


ସେମାନେ ଏହାକୁ ଭାଗ୍ୟ ଓ ଭଗବାନର ଦ୍ବାହି ଦେଇ ସହି 
ଆସିଛନ୍ତି । ସେମାନଙ୍କ ମଧ୍ଯରେ କେବଳ ଶିକ୍ଷାର ପ୍ରସାର ହିଁ ସମସ୍ତ 
ପ୍ରକାର ଅମାନବୀୟ ଜୀବନ ଯନ୍ତ୍ରଣାରୁ ମୂକ୍ତର ବ।ଟ 
ଦେଖାଇପାରିବ । ସେଥୁପାଇଁ ଦଳିତ ପନ୍ଥୁଆବର୍ଗର ଲୋକମାନଙ୍କ 
ମଧ୍ଯରେ ଶିକ୍ଷାକୁ ସୁନିର୍ଦ୍ଦିଷ୍ଟ କରିବା ପାଇଁ ସେ ତାଙ୍କଦ୍ବାରା ପ୍ରଣୀତ 
ସମ୍ବିଧାନରେ ସ୍ଥାନ ସଂରକ୍ଷଣର ବ୍ୟବସ୍ଥା କରିଥୁଲେ । ଏଥୁସକାଶେ 
ସର୍ବନିମ୍ନ ଅବଧୂ ଭାବରେ ସେ ପ୍ରଥମେ ଦଶବର୍ଷ ପାଇଁ ଏହି 
ସୁବିଧାର ପ୍ରଚଳନ କରାଇଥୁଲେ । 


ଡଃ ଆମ୍ବେଦକରଙ୍କ ବିଚାରରେ ଶିକ୍ଷିତ ହେବାର ପରବର୍ତୀ 
ପାହାଚ ହେଉଛି ସଂଗଠିତ ହେବା । କାରଣ ଶିକ୍ଷାଦ୍ବାର। 
ଯେତେବେଳେ ଲୋକମାନେ ବିଭିନ୍ନ ବିଷୟରେ ବିଶେଷକରି ନିଜର 
ଅଧ୍କାର ବିଷୟରେ ସଚେତନ ହୁଅନ୍ତି ସେତେବେଳେ ତାଙ୍କ ଭିତରେ 
ଏକତାର ଭାବଧାରା ଜନ୍ମ ନିଏ ଏବଂ ସେମାନେ ସଂଗଠିତ ହେବାକୁ 
ଆରମ୍ଭ କରନ୍ତି। ସଂଗଠିତ ହେବାଦ୍ବଵାରା ସାମାଜିକ ଏବଂ 
ରାଜନୈତିକ ବ୍ଯବସ୍ଥା ଯାହା ମଣିଷ ମଣିଷ ମଧ୍ଯରେ ଥୁବା 
ସମାନତା ଏବଂ ଅଖଣ୍ଡତାକୁ ନଷ୍ଟ କରୁଥାଏ ତା'ର ଉଚ୍ଛେଦ ପାଇଁ 
ରାସ୍ତା ପରିଷ୍କାର ହୋଇଯାଏ । ଯାହାର ପ୍ରୟୋଗାତ୍ମକ ଦିଗକୁ 
ଡଃ ଆମ୍ବେଦକର ନିଜେ ତାଙ୍କର ଜୀବନ କାଳ ମଧ୍ଯରେ ଅନୁଭବ 


କରିଥୁଲେ । କେବଳ ଭାରତବର୍ଷ ରେ ନୁହେଁ ବିଶ୍ଵ ଇତିହାସରେ 
ବିଭିନ୍ନ ଦେଶରେ ଯେଉଁ ସାମାଜିକ ଓ ରାଜନୈତିକ ପରିବର୍ଭନ 
ଘଟିଛି ତାହା ମୂଳରେ ଏହି ଏକତା ବା ସଂଗଠିତ ଉଦ୍ୟମ ହିଁ 
ମୁଖ୍ୟତଃ କାର୍ଯ୍ୟ କରିଛି । 


ଶିକ୍ଷିତ ହେବା, ସଂଗଠିତ ହେବା ପରେ ସେ ପ୍ରତ୍ୟେକ 
ଅବହେଳିତ ଦଳିତ ଲୋକଙ୍କୁ ସଂଘର୍ଷ କରିବା ପାଇଁ ଆହ୍ଵାନ 
ଜଣାଇଛନ୍ତି । ଏଠାରେ ସ୍ପଷ୍ଟ କରିଦିଆଯାଇପାରେ ଯେ ସଂଘର୍ଷର 
ଅର୍ଥ ନୁହେଁ ରାଜରାସ୍ତାରେ ସ୍ଲୋଗାନ ଦେଇ ବିକ୍ଷୋଭ କରିବା, 
ହରତାଳ ଏବଂ ହିଂସାତ୍ମକ କାର୍ଯ୍ୟଦ୍ଵାରା ସର୍ବସାଧାରଣଙ୍କର କ୍ଷତି 
ପହଞ୍ଚାଇବା । ଏହା ସଂଘର୍ଷର ଏକ ଭୁଲ ପରିଭାଷା ଘଟେ । 
ବରଂ ସଂଘର୍ଷ ହେଉଛି ସମସ୍ତ ପ୍ରତିକୂଳ ବ୍ୟବସ୍ଥା ମଧ୍ଯରେ ନିଜର 


ଏଫ୍ରିଲ-ମେ ୨୦୦୯ 


ସାମାଜିକ, ରାଜନୈତିକ ଏବଂ ମାନବିକ ଅଧ୍କାର ପାଇଁ ସାମୂହିକ 
ଉଦ୍ୟମ ଯାହା ପୂର୍ବ କଥୁତ ଶିକ୍ଷିତ ହେବା ସଂଗଠିତ ହେବାର 
ବିଚାରଧାରାରୁ ଜନ୍ମ ନେଇଥାଏ । ବୌଦ୍ଧ ଧର୍ମରେ ହିଂସାର ସ୍ଥାନ 
ନଥୁବାରୁ ଡଃ ଆମ୍ବେଦକର ଏହି ସଂଘର୍ଷ କରିବାର ଆହ୍ଲାନ ଭିତରେ 
ହିଂସାକୁ କେବେ ବି ନିଜର ବିଚାରଧାରାରେ ଅନ୍ତଭୂକ୍ତ 
କରାଇନାହାନ୍ତି । ବରଂ ତାଙ୍କ ବିଚାରରେ ଯୁଗ ଯୁଗ ଧରି ନିଜ 
ଅଧୁକାରରୁ ବଞ୍ଚୁତ ଏବଂ ଦାସତ୍ସ ଶୃଙ୍ଖଳାରେ ଆବଦ୍ଧ ଦଳିତ, 
ନିଷ୍ପେସିତ ଲୋକମାନଙ୍କୁ ତାଙ୍କର ଅଧ୍କାର କେବେବି ଦୟା ବା 
ଦାନ ହିସାବରେ ଅଯାଚିତ ଭାବରେ ମିଳିବ ନାହିଁ । ତାହା ହାସଲ 
କରିବା ପାଇଁ ନିଜ ଉପରେ ବିଶ୍ବାସ ରଖୁ ଶତତ ଉଦ୍ୟମ କରିବାକୁ 
ପଡ଼ିବ । ଯାହାକୁ ସେ ସଂଘର୍ଷର ଆଖ୍ୟା ଦେଇଥୁଲେ । ସେଥ୍ପାଇଁ 
ସେ କହୁଥୁଲେ ଯଦି ନ୍ୟାୟ ଆମ ସପକ୍ଷରେ ଅଛି ତେବେ ଏ 
ଲଢ଼େଇ ଆମେ ଜମାରୁ ହାରିବା ନାହିଁ । କାରଣ ନିଜର ମୁକ୍ତି 
ପାଇଁ, ଅଧ୍କାର ପାଇଁ ଲଢ଼େଇ ଏକ ପ୍ରକାର ଆଧ୍ୟାତ୍ମିକ ଲଢ଼େଇ 
ଅଟେ । ଏହା ଭୌତିକ ଲଢ଼େଇ ଭଳି ନୁହେଁ । ଆମର ଲଢ଼େଇ 
ଧନ ଓ ଶାସନ ପାଇଁ ନୁହେଁ ବରଂ ଏହା ଏକ ସ୍ଵାଧୀନତାର ଏବଂ 
ମାନବ ଅଧୁକାରର ପୁନଃସ୍ଥାପନ ପାଇଁ ଲଢ଼େଇ ଅଟେ । 


ପ୍ରକୃତରେ ଶିକ୍ଷିତ ହେବା, ସଂଗଠିତ ହେବା ଏବଂ ନିଜର 
ଅଧୁକାର ପାଇଁ ସଂଘର୍ଷ କରିବାର ଭାବଧାରାକୁ ନେଇ 
ଡଃ ଆମ୍ବେଦକର ଦେଶର ଅଗଣିତ ଦଳିତ, ଅସ୍କୃଶ୍ୟ ଓ 
ପଛୁଆବର୍ଗର ଲୋକଙ୍କ ମୁକ୍ତି ପାଇଁ ନିଜ ଜୀବନକୁ ସମର୍ପଣ କରି 
ଦେଇଥୁଲେ । ତାଙ୍କ ଅନ୍ତେ ସେହି ବିଚାରଧାରାକୁ ଜୀବନ୍ତ ରଖୁ 
ତାଙ୍କ ପ୍ରଦର୍ଶିତ ମାର୍ଗରେ ଚାଲିବା ମାନବିକ ଅଧ୍ଵକାରରେ ବିଶ୍ବାସ 
ରଖୁଥୁବା ପ୍ରତ୍ୟେକ ନାଗରିକର କଉଁବ୍ୟ ଅଟେ । କାରଣ ଦଳିତ 
ମୁକ୍ତି, ସାମାଜିକ ସମାନତା ଓ ମାନବିକ ଅଧୁକାରର ସୁରକ୍ଷା 
ଯାତ୍ରାରେ ଆଜି ମଧ୍ଯ ବହୁ ପଥ ଅତିକ୍ରମ କରିବାର ଅଛି । 


ଗ୍ରା/ ପୋ-ସର୍ଦ୍ଦୋଳା 
ଭାୟା- କନକପୁର ( ଝଙ୍କଡ଼ ), ଜଗତସିଂହପୁର 


ଏଫ୍ରିଲ-ମେ ୨୦୦୯ 


ଗ1ତଗୋବିନ୍ଦ ଓ ଲଳିତମାଧବ 


ଓଡ଼ିଶାର ପ୍ରାଚୀନ ସଂସ୍କୃତି ଓ ପରମ୍ପରା ଅତି ଗୌରବମୟ । 


ଏବେ ମଧ୍ୟ ପ୍ରାଚୀ ଉପତ୍ୟକା ଏତିହାସିକ ତଥା ପ୍ରନନତାଭ୍ଜ୍ବିକ 
ସଂପଦରେ ପରିପୂର୍ଣ୍ର । କବି ଜୟଦେବଙ୍କ ଜନ୍ମର ବହୁ ପୂର୍ବରୁ 


ଉତ୍କଳ ପ୍ରଦେଶରେ ତଥା ପ୍ରାଚୀ ନଦୀର ଉପତ୍ୟକାରେ ମାଧବ 
ଉପାସନାର କ୍ରମବିକାଶ ଘଟିଛି । ପରେ ଜୟଦେବ ମାଧବ 
ଉପାସନକୁ ଆକର୍ଷିତ କରିଛନ୍ତି ଓ ମାଧବଙ୍କୁ ସ୍ଵୟଂ ଶ୍ରୀଜଗନ୍ନାଥ 
ବୋଲି ଗ୍ରହଣ କରି ନେଇଛନ୍ତି । ଏଣୁ ଜଗନ୍ନାଥଙ୍କ ପ୍ରଥମ ନାମ 
ନୀଳମାଧବ । 


ଅଷ୍ଟମ ଶତାବ୍ଦୀରୁ ଦ୍ଵାଦଶ ଶତାବ୍ଦୀ ମଧ୍ୟରେ ପ୍ରାଚୀ 
ଉପତ୍ୟକାରେ ଚତୁର୍୍ା ମାଧବ ମୂର୍ଭିଙ୍କ ପୂଜା ହୋଇ ଆସୁଅଛି । 
ସଂସ୍କୃତ ପ୍ରାଚୀ ମାହାତ୍ମ୍ୟରେ ଦ୍ଵାଦଶ ଶମ୍ଭୁ ଓ ଦ୍ଵାଦଶ ମାଧବ ଥୁବା 
କଥା ଉଲ୍ଲେଖ ଅଛି । ଲୋକମୁଖରେ ମାଧବ, ମାଧବାନନ୍ଦ ରୂପେ 
ପରିଚିତ । ଶାସ୍ତ୍ରମାନଙ୍କରେ ଉଲ୍ଲେଖ ଅଛି ପଦ୍ମାସନରେ ଚତୁର୍ଭୁଜ 
ହୋଇ ଛିଡ଼ା ହୋଇଥୁବା ବିଷ୍ଣୁମୂର୍ଭିକୁ ମାଧବାନନ୍ଦ ବୋଲି କୁହାଯାଏ । 


ନୀଳାଦ୍ରି ମହୋଦୟ ଗ୍ରାନ୍ଥରୁ ଜଣାଯାଏ ଯେ ଇନ୍ଦ୍ରଦ୍ୟୁମ୍ନ 
ଶ୍ରୀଜଗନ୍ନାଥଙ୍କୁ ମାଧବ ରୂପରେ ଉପାସନା କରୁଥ୍ଲେ । 
ଶ୍ରୀଜଗନ୍ନାଥଙ୍କୁ ସପ୍ତଧା ମୂର୍ଭି ରୂପେ ଉପାସନା କରୁଥୁଲେ । ସେହି 
ସାତଗୋଟି ବିଗ୍ରହ ହେଉଛନ୍ତି - ଜଗନ୍ନାଥ, ବଳଭଦ, ସୁଭଦ୍ରା, 
ସୁଦର୍ଶନ, ମାଧବ, ଭୂଦେବୀ ଓ ଶ୍ରୀଦେବୀ | ଶ୍ରୀ ଜୟଦେବ ମହାକବି 
ଶ୍ରୀଜଗନ୍ନାଥଙ୍କୁ ମାଧବ ବା ରାଧାମାଧବ ସମ୍ମିଳିତ ବିଗ୍ରହ ରୂପେ 


ଡକ୍ସର ତ୍ରିନାଥ ପଟ୍ଟନାୟକ 


ପରିକଳ୍ପନା କରିଛନ୍ତି ଓ ରାଧାମାଧବଙ୍କର ଲୀଳାଗାନ ହିଁ 
ଗୀତଗୋବିନ୍ଦ କାବ୍ୟର ପ୍ରଧାନ ବିଷୟବସ୍ତୁ ଅଟେ । 

ପ୍ରାଚୀ ମାହାତ୍ମ୍ୟରେ ଉଲ୍ଲେଖ ଅଛି - 

ଦ୍ଵାଦଶ ମାଧବ ନିବାସ । କରିଅଛନ୍ତି ତୀରେ ବାସ । 


୧. ମାଧବାନନ୍ଦ, ୨. ନୀଳମାଧବ ( ନିଆଳୀ ), ୩. ଜାଞ୍ଜଳି 
ମାଧବ, ୪. ଲଳିତ ମାଧବ, ୫. ବେ।ଲର| ମାଧବ, 
୬. ରଘୁନାଥପୁର ମାଧବ, ୭. ମୁଦଗଲ ମାଧବ, ୮. ନଟାବୁ 
ମାଧବ, ୯. ନିଭରଣ ମାଧବ, ୧୦. ଅମରେଶ୍ବର ମାଧବ, 
୧୧. କାକଟପୁର ମଙ୍ଗଳା ମନ୍ଦିର ମାଧବ, ୧୨. ଲତାହରଣ 
ମାଧବ । 


ବିରଜା ମାହାତ୍ମ୍ୟରେ ମଧ୍ଯ ଦ୍ଵାଦଶ ମାଧବ କଥା ଉଲ୍ଲେଖ 
ଅଛି - ୧. ଆଦିମାଧବ, ୨. ଅନନ୍ତ ମାଧବ, ୩. ଭୋଗମାଧବ, 
୪. ଚମ୍ପକ ମାଧବ, ୫. ରମା ମାଧବ, ୬. ପ୍ରସନ୍ନ ମାଧବ, 
୭. ପୁରୁଷୋତ୍ତମ ମାଧବ, ୮. ସୁଦର୍ଶନ ମାଧବ, ୯. ଜନାର୍ଦ୍ଦନ 
ମାଧବ, ୧୦. ନିରକାନ୍ତକ ମାଧବ, ୧୧. ବାସୁଦେବ ମାଧବ, 
୧୨. ଗୋବିନ୍ଦ ମାଧବ | 


ନିଆଳୀ ଶୋଭନେଶ୍ବର ମନ୍ଦିର ପ୍ରାଙ୍ଗଣରେ ଥ୍ବା ପ୍ରନତତ୍ସ 
ବିଭାଗ ସଂଗ୍ରହାଳୟରେ ଏ ଅଞ୍ଚଳରୁ ସଂଗୃହୀତ ୧୦ ଗୋଟି 
ମାଧବ ବିଗ୍ରହ ସଂଗ୍ରହ କରାଯାଇ ରଖାଯାଇଛି । ଆଉମଧ୍ଯ 


ନିଆଳୀର ବ୍ରହ୍ମା ମନ୍ଦିରରେ ଦୁଇଗୋଟି ମାଧବ ବିଗ୍ରହ ନିକଟସ୍ଥ 
ପୋଖରୀରୁ ଉଦ୍ଧାର କରାଯାଇ ରଖାଯାଇଛି । 


ମାଧବ ପୂଜା ଓଡ଼ିଆମାନଙ୍କର ଏକ ମୌଳିକ ବିଷ୍ଣୁ 
ଆରାଧନା । ସେଥୁପାଇଁ ସେ ଗାଏ - 


ମଙ୍ଗଳଂ ଭଗବାନ ବିଷ୍ଣୁ ମଙ୍ଗଳଂ ମଧୁସୂଦନଃ 

ମଙ୍ଗଳଂ ପୁଣ୍ଡରୀକାକ୍ଷଃ ମଙ୍ଗଳଂ ଗରୁଡ଼ଧ୍ଵଜଃ 
ମାଧବୋ ମାଧବୋ ବିଷ୍ଣୁ ମାଧବୋ ମାଧବୋ ହରିଃ 
ସ୍ମରନ୍ତି ସାଧବୋ ନିତ୍ୟଂ ସର୍ବକାର୍ଯ୍ୟେଷୁ ମାଧବମ୍‌ | 


ମହାକବି ଜୟଦେବ ରାଧାମାଧବ ଉପାସନା ନିମନ୍ତେ 
ଏହି ପ୍ରାଚୀକୂଳରୁ ହିଁ ପ୍ରଭାବିତ ହୋଇଛନ୍ତି । କାରଣ ଏହି ଅଞ୍ଚଳ 
ତାଙ୍କର ଜନ୍ମସ୍ଥାନ । ରାଧାମାଧବଙ୍କୁ ନାୟକ ନାୟିକା ରୂପେ 
ଅବତୀର୍ଣ୍ଣ କରାଇ ଗୀତଗୋବିନ୍ଦ କାବ୍ୟ ରଚନା କରିଛନ୍ତି । ମାଧବ 
ଶବ୍ଦକୁ ସେ ଗୀତଗୋ ବିନ୍ଦର ବିଭିନ୍ନ ସର୍ଗରେ ପ୍ରୟୋଗ କରିଛନ୍ତି । 


ରାଧାମାଧବୟୋର୍ଜୟନ୍ତି ଯମୁନା କୂଳେ ରହଃ କେଳୟଃ 
( ୧ ସର୍ଗ ୧ ଶ୍ଲୋକ) 
ରାଧାମାଧାୟ ହୃଦୟେ ତତ୍ୟାଜ ବ୍ରଜସୁନ୍ଦରୀ 
( ତୃତୀୟ ସର୍ଗ ପ୍ରଥମ ଶ୍ଳୋକ ) 
ମାଧବ ମନସିଦ ବିଶିଖ ଭୟାଦିବ ଭାବନୟା ତ୍ଵୟିଲୀନା 
( ଚତୁର୍ଥ ସର୍ଗ, ଅଷ୍ଠମ ପ୍ରବନ୍ଧ) 
ତସ୍ମିନ୍ନେବ ନିକୁଞ୍ଜ ମନ୍ମଥ ମହାତୀର୍ଥେ ପୁନର୍ମାଧବଃ 
( ପଞ୍ଚମ ସର୍ଗ ୧୦ମ ପ୍ରବନ୍ଧ) 
ପ୍ରସରତି ଶଶଧର ବିମ୍ବଫେ ବିହିତ ବିଳମ୍ବେ ଚ ମାଧବେ ବିଧୁରା 
( ସପ୍ତମସର୍ଗ) 
ଅଥାଗତାଂ ମାଧବମନ୍ତରେଣ 
( ସପ୍ତମସର୍ଗ ଚତୁର୍ଥ ଶ୍ଲୋକ) 
କ୍ଷଣଂ ଜଗତ୍ଥାଣ ବିଧାୟ ମାଧବମ୍‌ 
( ସପ୍ତମସର୍ଗ ଷୋଡ଼ଶ ପ୍ରବନ୍ଧ ) 
ହରି ହରି ଯାହି ମାଧବ, ଯାହି କେଶବ ମାବଦ କୈତବବାଦମ୍‌ 
( ଅଷ୍ଟମସର୍ଗ ସପ୍ତଦଶ ପ୍ରବନ୍ଧ) 
ମାଧବେ ମା କୁରୁ ମାନିନୀ ମାନମୟେ 
( ନବମସର୍ଗ ଅଷ୍ଟାଦଶ ପ୍ରବନ୍ଧ ) 
ପ୍ରବିଶ ରାଧେ ମାଧବ ସମୀପମିହ 
( ଏକାଦଶ ସର୍ଗ ଏକବିଂଶ ପ୍ରବନ୍ଧ) 


କବି ଜୟଦେବ ତାଙ୍କର ବାଲ୍ୟକାଳରେ ପ୍ରାଚୀକୂଳରେ 
ଥିବା ଅଧୁକାଂଶ ମାଧବ ବିଗ୍ରହ ସନ୍ଦର୍ଶନ କରିଛନ୍ତି । ମାଧବ 


ଏଫ୍ରିଲ-ମେ ୨୦୦୯ 


ମୂର୍ଭିଗୁଡ଼ିକର କଳା ସୌଷ୍କବରେ ବିମୁଗ୍ଧ ହୋଇ ଶ୍ରୀଜଗନ୍ନାଥ ତଥା 
ଶ୍ରୀକୃଷ୍ଣଙ୍କୁ ମାଧବ ରୂପେ ଚିନ୍ତନ କରିଛନ୍ତି ଓ ନିଜ କବିତାରେ 
ମାଧବ ଚାପକୁ ପ୍ରତିଫଳିତ କରିଛନ୍ତି । ସେ ଲଳିତ ଶବ୍ଦ “ଲଳିତ 
ମାଧବ” ବିଗ୍ରହର ଅପୂର୍ବ ରୂପମାଧୁରୀରୁ ଗ୍ରହଣ କରିଛନ୍ତି । 
ସେଥ୍ପାଇଁ ପ୍ରଥମସର୍ଗ ୨୮ ଶ୍ଳୋକରେ ତାହା ପ୍ରକାଶ କରିଛନ୍ତି । 
ଯାହାକି ଉକ୍ତ ଶ୍ଲୋକଟି ସର୍ବଜନାଦୂତ ଅଟେ - 


ଲଳିତ ଲବଙ୍ଗଲତା ପରିଶୀଳନ କୋମଳ ମଳୟ ସମୀରେ 
ମଧୁକରନିକରକରମ୍ବୈତ କୋକିଳ କୂଜିତ କୁଂଜ କୁଟୀରେ । 
ବିହରତି ହରିରିହ ସରସ ବସନ୍ତେ 
ନୃତ୍ୟତି ଯୁବତି ଜନେନ ସମଂ ସଖ୍‌ ବିରହିଜନସ୍ୟ ଦୁରନ୍ତେ । 


ଦେଖ ଦେଖ ମିତ ମଳୟ ମରୁତ 
ପ୍ରସରି ଦକ୍ଷିଣୁ ଧୀରେ ଧୀରେ 

ଲଳିତ ଲବଙ୍ଗ- ଲତିକାର ଅଙ୍ଗ 
ମଧାଲିଙ୍ଗଇ ଆହା କିରୀତିରେ 

ଦେଖ ଦେଖ ରାଧା, ମଦନ କିପରି କିଏ ବାଧା | 


ଆଉ ମଧ୍ଯ କବି ଜୟଦେବ ଗୀତଗୋବିନ୍ଦର ପଞ୍ଚମ ସର୍ଗରେ 
“ଲଳିତ” ଶବ୍ଦ ପ୍ରୟୋଗ କରିଛନ୍ତି - 


ବସତି ବିପିନବିତାନେ ତ୍ୟଜତି ଲଳିତମପି ଧାମ 
ଲୁଠତି ଧରଣୀ ଶୟନେ ବହୁ ବିଳପତି ତବ ନାମ । 


ବରଜି ତାହାର ନିଜ ବାସ 
ବିପିନେ ବସିଛି ପୀତବାସ 
ଧରଣୀ ଶୟନେ ଶୋଇ ବିଳପିଣ 
ତୋର ନାମ ଗୋଟି ସେ ଘୋଷଇ ଗୋ । 


ଲଳିତ” ଶବ୍ଦର ଅର୍ଥ ହେଲା ଲାସ୍ଯ, ହସ୍ତ ପଦାଦି 
ବିନ୍ଯାସର ସ୍ଵାଭାବିକ ଶ୍ରୀ କୋମଳ, କମନୀୟ, ଚାରୁ ଇତ୍ୟାଦି | 


କବି ଜୟଦେବ ପ୍ରାଚୀକୂଳରେ ଥୁବା ଲଳିତ ମାଧବଙ୍କୁ 
ଦର୍ଶନ କଲାପରେ ମାଧବଙ୍କର ଲାଳିତ୍ୟପୂର୍ଣ୍ଣ ବିଗ୍ରହ ତାଙ୍କ ମନ 
ମର୍ମରରେ ରସାଣିତ ହୋଇଛି । ସେ ଲଳିତ ମାଧବଙ୍କ କୋମଳ 
କମନୀୟ ନେତ୍ର ଯୁଗଳକୁ ଚାହିଁ ମୁଗ୍ଧ ହୋଇଛନ୍ତି ଏବଂ ଗାଇଛନ୍ତି- 


ଅମଳକମଳ ଦଳ ଲୋଚନ 
ଭବମୋଚନ ଏ 
ତ୍ରିଭୁବନ ଭୁବନ ନିଧାନ 
ଜୟ ଜୟ ଦେବ ହରେ । 
(ଗୀତଗୋବିନ୍ଦ- ୨୧) 


ଭଗବାନଙ୍କ ନେତ୍ର ସଦୃଶତା ସ୍ଵଚ୍ଛ କମଳଦଳ ସହିତ ତୁଳନା 
କରି କବି କହିଛନ୍ତି- ଅମଳ କମଳ ଦଳ ଲୋଚନ ଅର୍ଥାତୁ ଅମଳେ 
ୟେ କମଳଦଳେ ତେ ଇବ ଲୋଚନେ ଯସ୍ୟା।ବସୀ ତଥାବିଧଃ 
ତତ୍‌ ସମ୍ବୁଦ୍ଧୌ । 


ପୁରୀ ଜିଲ୍ଲା କାକଟପୁର ଥାନା ଅନ୍ତର୍ଗତ ତୁଳସୀପୁର ଗ୍ରାମ 
ନିକଟସ୍ଥ ଚୌରାଶୀ ଗ୍ରାମର ଉତ୍ତର ଦିଗରେ ପ୍ରାଚୀ ଓ ଲଳିତା 
ନଦୀର ମଧ୍ଯବର୍ତୀ ସ୍ଥାନରେ ଲଳିତ ମାଧବ ମନ୍ଦିର ଅବସ୍ଥିତ । 
ଏବେ ସେହି ପ୍ରାଚୀ ମନ୍ଦିର ନାହିଁ । ଚହଟା ଗ୍ରାମ ନିକଟରେ ଏକ 
ମଣ୍ଡପରେ ଲଳିତ ମାଧବ ବିରାଜମାନ ଅଛନ୍ତି । ଲଳିତ ମାଧବ 
ମୂର୍ଭି ନୀଳ ମୁଗୁନି ପଥରରେ ନିର୍ମିତ । ଏହାର ସୁନ୍ଦର କାରୁକାର୍ଯ୍ୟ 
ଯୋଗୁଁ ବିଶେଷ ଆକର୍ଷଣୀୟ ଅଟେ । ଏହି ବିଗ୍ରହ ୩'୫" × 
୧୧୦" ବିଶିଷ୍ଟ ଅଟନ୍ତି । ବହୁ ପର୍ଯ୍ୟଟକ ଓ ଗବେଷକ ଏଠିକୁ 
ପ୍ରତିଦିନ ଆସନ୍ତି । ଅଞ୍ଚଳବାସୀ ମାଧବଙ୍କର ପୂଜା ର୍ଚ୍ଚନା କରନ୍ତି । 


ଲଳିତ ମାଧବ ମଣ୍ଡପ ( ମନ୍ଦିର) ପାଖ ଦେଇ ଲଳିତା 
ନଦୀ ପ୍ରବାହିତ । ପ୍ରାଚୀ ଏଠାରେ ଲଳିତ ମାଧବଙ୍କ ନାମ 
ଅନୁସାରେ ଲଳିତା ନାମ ଗ୍ରହଣ କରିଛନ୍ତି। ସଂସ୍କୃତ ପ୍ରାଚୀ 
ମାହାତ୍ମ୍ୟରେ ଉଲ୍ଲେଖ ଅଛି । 


ତତୃକ୍ଷଣାଦ୍‌ ବିଲୟଂ ଯାତି କିଂ ପୁନଶୈକଜନ୍ମଦମ୍‌ 
ଲଳିତେନ ସ୍ଵରୂପେଣ ବହତେ ସା ସରସ୍ବତୀ । 
(୧୨/୫୮) 
ମଜ୍ଜନାଲ୍ଲାଳୟତ୍ୟେଷା ଲୋକାନ୍‌ ପାପସମନ୍ଧୈତାନ୍‌ 
ଲଳିତେ ତି ସରିତ ଶ୍ରେଷ୍ଠା ମାହୁର୍ବେବିବିଦୋ ଜନାଃ । 
(୧୨/୫୯) 
ଲଳିତା ସୈବ ସୁରସା ଦଶଗ୍ରୀବ ଫଳପ୍ରଦା 
ଦୃଷ୍ଟମାତ୍ରାଃ ପୁନାତ୍ୟେଷ ଦେବଦେବୋ ମହେଶ୍ଵରଃ । 
(୧୨/୭୫) 


ଗୀତଗୋବିନ୍ଦରେ ବର୍ଣ୍ତିତ ପ୍ରାକୃତିକ ସୌନ୍ଦର୍ଯ୍ୟ ବୃକ୍ଷଲତା 
ସବୁକିଛି ପ୍ରାଚୀକୂଳର ବୃକ୍ଷଲତା ଓ ପ୍ରାକୃତିକ ପରିବେଶର ବର୍ଣ୍ରନା । 
ପଶୁପକ୍ଷୀ ଲତାକୁଞ୍ଜ ପୁଷ୍କରିଣୀ ତଡ଼ାଗ ନଦୀର ବର୍ଣ୍ଣନା ସବୁକିଛି 
ଉତ୍କଳୀୟ । ଚୌରାଶୀ ଗ୍ରାମର ଲକ୍ଷ୍ମୀନାରାୟଣ ବି ଗ୍ରହର 


ଏଫ୍ରିଲ-ମେ ୨୦୦୯ 
ପ୍ରତିଫଳନ ଗୀତଗୋବିନ୍ଦରେ ହୋଇଅଛି । କବି ଉଲ୍ଲେଖ କରିଛନ୍ତି- 


- ଶ୍ରୀତକମଳାକୁଚମଣ୍ଡଳ- ଧୃତକୁଣ୍ଢଳନ-କଳିତ ଲଳିତ ବନମାଳା 
ଜୟ ଜୟ ଦେବ ହରେ । 


ବଙ୍ଗୀୟମାନେ ଶ୍ରୀ ଜୟଦେବଙ୍କୁ ବଙ୍ଗଳାର ବୋଲି ଯୁକ୍ତି 
କରନ୍ତି ମାତ୍ର ସେଠାକାର ଗବେଷକମାନେ ଯଦି ପ୍ରାଚୀକୂଳର 
ମାଧବ ବିଗ୍ରହ ଓ ପ୍ରକୃତିକୁ ଦେଖନ୍ତେ ଓ ପରୀକ୍ଷା କରନ୍ତେ ତେବେ 
ସେମାନଙ୍କର ଯୁକ୍ତି କେତେଦୂର ସତ୍ୟ ଅନୁଭବ କରିପାରନ୍ତେ । 
କାରଣ ଦ୍ବାଦଶ ଶତାବ୍ଦୀ ବେଳକୁ ବଙ୍ଗ ଦେଶରେ ଗୋପୀନାଥ 
ପୂଜା ଏବଂ ରାଧାକୃଷ୍ଣ ଭାବଧାରାର କୌଣସି ଚିହ୍ନ ବର୍ଣ୍ଣ ନଥୁଲା । 
ଦଶଅବତାର କଥା ବଙ୍ଗ ଭାଷାରେ ସେହି ସମୟରେ ଉଲ୍ଲେଖ 
ନଥୁଲା କିମ୍ବା ମନ୍ଦିର ଗାତ୍ରରେ ବିଗ୍ରହ ମଧ୍ଯ ନଥୁଲେ । ମାଧବ 
ପୂଜା ବା ମାଧବ ବିଗ୍ରହର ପ୍ରଚଳନ ମଧ୍ଯ ବଙ୍ଗ ଦେଶରେ ନଥ୍ଲା । 


କବି ମାଧବ ପଟ୍ଟନାୟକଙ୍କ “ବୈଷ୍ଣବ ଲୀଳାମୃତ”ରେ 
ଜୟଦେବ ଚରିତ ଅତ୍ୟନ୍ତ ବିସ୍ତତ ଭାବରେ ବର୍ଣ୍ଣନା କରାଯାଇଛି । 
ସେ ଲେଖଛନ୍ତି- 


ବିପ୍ର ସେ ଜୟଦେବ ନାମ । କ୍ଷେତ୍ର ବରକୁ ଆଗମନ 
କେନ୍ଦୁଲି ଶାସନ ତା” ଗ୍ରାମ । ପ୍ରାଚୀନଦୀର ତଟପୁଣ । 
ନିଆଳୀ ମାଧବ ସମୀପେ । ଭଗତି କଲା ନାନ ରୂପେ 
ଶାସ୍ତ୍ର ପୁରାଣେ ବିଚକ୍ଷଣ । କବିତ୍ସ ମାଗେ ତାରମନ । 
2£ ± ® ୨୫ 
ଶ୍ରୀରାଧା ମାଧବର ଲୀଳା । ମଧୁର ସ୍ଵରେ ସେ ଗାଇଲା । 


ଶ୍ରୀମାଧବଙ୍କର ମାଧୁର୍ଯ୍ୟ ଗୀତଗୋବିନ୍ଦର ଛତ୍ରେ ଛତ୍ରେ 
ବର୍ଣ୍ରିତ ହେଲେ ସୁଦ୍ଧା ଲଳିତମାଧବଙ୍କର ଲାଳିତ୍ୟ ରୂପଶ୍ରୀ ଓ ସୌଷ୍ଣବ 
ଗୀତଗୋବିନ୍ଦର ମାଧବ ଚରିତ୍ରରେ ଚିତ୍ରିତ ହୋଇଅଛି ଯାହାକି 
ଆମ ଓଡ଼ିଆ ସଂସ୍କୃତି ଓ ସାହିତ୍ୟପ୍ରତି ଜୟଦେବଙ୍କର ଅତୁଳନୀୟ 
ଦାନ ଅଟେ । 


ସଂପାଦକ, ପୁରାଣ ପତିକା 
ନିଆଳୀ, କଟକ-୭୫୪୦୦୪ 


ଏଫ୍ରିଲ-ମେ ୨୦୦୯ 


ଶ୍ରୀଗୀତଗୋବିନ୍ଦ ଗ୍ରନ୍ଥର କାବ୍ୟିକ ବୈଶିଷ୍ଣ୍ୟ 


ଯୋଗଜନ୍ଜା ଉତ୍କଳୀୟ କବିରାଜ ଶ୍ରୀ ଜୟଦେବ ରଚିତ 
“ଶ୍ରୀଗୀତଗୋବିନ୍ଦମ୍‌” ସଂସ୍କୃତ ସାହିତ୍ୟ ଭଣ୍ଡାରରେ ଏକ ଚିର 
ଦେଦୀପ୍ୟମାନ ଅମୂଲ୍ୟରନ । ଏହି ଅନବଦ୍ୟ କୃତିର ମଧୁର- 
କୋମଳ-କାନ୍ତ ପଦାବଳୀ 

ସମସାମୟିକ ତଥ। 

ପରବତ୍ତୀ। କ।ଳରେ 

ଅଗଣିତ ସଂସ୍କୃତଜ୍ଞ ପଣ୍ଡିତ 

ମଣ୍ଡଳୀ ଓ 

ଜନସାଧାରଣଙ୍କ ମଧ୍ଯରେ 

ଅଭୁତପୂବ ଆକର୍ଷଣ 

ଉପ୍ନ୍ନ କରିଥିଲା । ଏହା ଏକ କ୍ଷୁଦ୍ର ମହାକାବ୍ୟ ହେଲେ ମଧ୍ଯ 
ଭାରତର ବିଭିନ୍ନ ପ୍ରାନ୍ତରେ ରଚିତ ଏହାର ବହୁସଂଖ୍ୟକ ଅନୁକୃତି 
ଓ ଟୀକା ପରିଦୃଷ୍ଟ ହୁଏ । ଅନେକ ପ୍ରାନ୍ତୀୟ ଓ ସର୍ବଭାରତୀୟ 
କବି ପଣ୍ଡିତ ଏହି ଅନବଦ୍ୟ କୃତିର ଭକ୍ତିରସ ପ୍ଲାବିତ ମଧୁର- 
କୋମଳ-କାନ୍ତ ପଦାବଳୀରେ ମୁସ୍ଧ ଓ ତନ୍ମୟ ହୋଇ ଏହାର 
ଅଷ୍ଟପଦୀ ଅନୁକରଣରେ ଗୀତମାନ ରଚନା କରିଥୁଲେ । ସଂସ୍କୃତ 
ସାହିତ୍ୟ ଭଣ୍ଡାର ବହୁ ଅନବଦ୍ୟ ମହାକାବ୍ୟ ରନୁଦ୍ଧାରା ସମୃଦକ୍ଧ 
ହେଲେ ମଧ୍ୟ ସେଥମଧ୍ଯରୁ ଅନ୍ୟ କୌଣସିଟିର ଏପରି ସୌଭାଗ୍ୟ 
ଘଟିନଥୁଲା । 


ବିଭିନ୍ନ ବୃତ୍ତରେ ରଚିତ ୭୨ଟି ଶ୍ଲୋକ ଏବଂ ବିଭିନ୍ନ 
ରାଗରେ ନିବଦ୍ଧ ୨୪ଟି ଗୀତ ସମାବେଶରେ ରଚିତ ଦ୍ଵାଦଶ 
ସର୍ଗ ବିଶିଷ୍ଟ ଶ୍ରୀଗୀତଗୋବିନ୍ଦର ପଦଗୁଡ଼ିକର ଲାଳିତ୍ୟ, ମାଧୁର୍ଯ୍ୟ 
ଓ ସାବଲୀଳତା ଏହାକୁ ଅନ୍ୟ ସଂସ୍କୃତ ଭକ୍ତି ରସାତ୍ମକ ଗୀତିକାବ୍ୟ 
ମଧ୍ଯରେ ଅନନ୍ୟ କରି ଗଢ଼ି ତୋଳିଛି । ଶ୍ରୀଗୀତଗୋବିନ୍ଦ ମୂଳ 
କାବ୍ୟରେ ବାରଟି ରାଗ ବର୍ଣ୍ଣନା କରାଯାଇଛି, ଯଥା- କର୍ଣ୍ରାଟ, 
ମଙ୍ଗଳ ଗୁର୍ଜରୀ, ଗୋଣ୍ଡରୀ, ଦେଶୀ ବରାଡ଼ୀ, ବରାଡ଼ୀ, ବସନ୍ତ, 
ବିଭାସ, ଭୈରବୀ, ମାଳବ ଓ ରାମକେରୀ | 


ଡାକ୍ତର ଦୀନବନ୍ଧୁ ମହାରଣା 


ପୁନଶ୍ଟ ଉତ୍କଳୀୟ କବିରାଜ ଶ୍ରୀ ଜୟଦେବଙ୍କ ଅମର କୃତି 
“ଶ୍ରୀଗୀତଗୋ ବିନ୍ଦ” ଅନ୍ତର୍ଗତ ଦଶାବତାର ସ୍ତୁତି ଏକ ହୃଦୟସ୍ପର୍ଶୀ, 
ଭାବଗର୍ଭକ ଓ ଲୋକପ୍ରିୟ ଗୀତ ଭାବରେ ଏ ଦେଶର ଶିକ୍ଷିତ 
ତଥା ଅଶିକ୍ଷିତ ଲୋକମାନଙ୍କଦ୍ଧାରା ଆଦୂତ ହୋଇଛି । ଅତି ପ୍ରାଚୀନ 
ର କାଳରୁ ବିଷ୍ଣୁଙ୍କ ବିଭିନ୍ନ 
ଅବତ।ର ଭ।ର ତୀୟ 

ସମାଜରେ ବିଶେଷ 

ଲେୋ।କକଫ୍ରିୟତ। ଅର୍ଜନ 

କରିଥିବା ବୈଦିକ ସାହିତ୍ୟ, 

ମହାଭାରତ, ଗୀତା, ବିଭିନ୍ନ 


ପୁରାଣ, ବହୁ ପ୍ରାଚୀନ ଅଭିଲେଖ ଓ କାବ୍ୟ, ଅନେକ ପ୍ରାଚୀନ 
ମନ୍ଦିର ଓ ବିଷ୍ଣୁ ବିଗ୍ରହ ଚତୁଃପାର୍ଶ୍ଵରେ ଖୋଦିତ ଦଶାବତାର ବିଗ୍ରହ 
ସମୂହର ପରୀକ୍ଷାଦ୍ଧାରା ଜଣାଯାଏ । ତେଣୁ ଶ୍ରୀଗୀତଗୋ ବିନ୍ଦସ୍ଥ 
ଦଶାବତାର ସୁତି”ର ବୈଶିଷ୍ ଓ ସମାଜର ସମ୍ବନ୍ଧରେ ଧାରଣା 
କରିବା ପାଇଁ ଏହାର ପରମ୍ପରା ଓ ଏ ତିହ୍ୟ ସମ୍ବନ୍ଧରେ 


ଅନୁସନ୍ଧାନମୂଳକ ଚିନ୍ତାଧାରା ପୋଷଣ କରିବାକୁ ପଡ଼େ । 


ଶ୍ରୀଗୀତଗୋବିନ୍ଦର ମହତ୍ଗ୍‌ ଓ ଉତ୍କର୍ଷରେ ମୁଗ୍ଧ ହୋଇ 
ତତ୍କାଳୀନ ଉତ୍କଳାଧୀଶ ତାହାର ସମକକ୍ଷ ଅନ୍ୟ ଏକ ଗୀତଗୋବିନ୍ଦ 
“ଅଭିନବ ଗୀତଗୋବିନ୍ଦ” ରଚନା କରି ଶ୍ରୀଜଗନ୍ନାଥଙ୍କ ସମକ୍ଷରେ 
ଏହାର ଗାନକୁ ବାଧ୍ୟତାମୂଳକ କରିଥୁଲେ । ଦିନେ ରାଜା 
ଶ୍ରୀଜଗନ୍ନାଥଙ୍କୁ ଦର୍ଶନ କରିବା ସମୟରେ ଶ୍ରୀ ଜୟଦେବ ରାଜାଜ୍ଞା 
ଅମାନ୍ଯ କରି ଗୀତଗୋବିନ୍ଦ ଗାନରେ ପ୍ରବୂତ୍ତ ଥ୍‌ବା 
ଜାଣିପାରିଥୁଲେ । ଏଥ୍ଵରେ ସେ ବିରକ୍ତ ହୋଇ ଶ୍ରୀ ଜୟଦେବଙ୍କୁ 
ଏହାର କାରଣ ଜିଜ୍ଞାସା କରିବାରୁ, ସେ ଉତ୍ତରରେ କହିଲେ ଯେ, 
ତାଙ୍କର ଗ୍ରନ୍ଥ ଶ୍ରୀଜଗନ୍ନାଥଙ୍କର ଅଧୁକ ସନ୍ତୋଷପ୍ରଦ । 


ତଦନନ୍ତରୁ ରୁଦ୍ଧଦ୍ଧାର ଗର୍ଭଗୃହ ମଧ୍ଯରେ ମହାପ୍ରଭୁଙ୍କ 
ସମକ୍ଷ ରେ ଉଭୟ ଗ୍ରନ୍ଥର ମହତ୍ସ ପରୀକ୍ଷା ପାଇଁ ରଖାଯାଇଥୁଲା । 


କପାଟୋନ୍ନଚନ କଲାପରେ ଜୟଦେବଙ୍କ ଶ୍ରୀଗୀତ ଗୋବିନ୍ଦ 
ରାଜରଚିତ ଗୀତଗୋବିନ୍ଦ ଉପରେ ରଖାଯାଇଥୁବ।ର 
ଦେଖାଗଲା । ଏଥୁରେ ରାଜା ଅତ୍ୟନ୍ତ କ୍ଷୁବ୍ଧ ଓ ନିରାଶ ହେବାରୁ 
ଶ୍ରୀଜଗନ୍ନାଥ ତାହାଙ୍କୁ ଶ୍ରୀଗୀତଗୋବିନ୍ଦର ମହତ୍ସ ସ୍ଵୀକାରପୂର୍ବକ 
ଏହାକୁ ଲୋକ ସମାଜରେ ପ୍ରଚାର କରିବା ପାଇଁ ସ୍ଵପ୍ନରେ ଆଦେଶ 
ପ୍ରଦାନ କରିଥୁଲେ । ରାଜା ମହାପ୍ରଭୁଙ୍କ ନିକଟରେ ସ୍ଵଅପରାଧ 
କ୍ଷମା ପାଇଁ ପ୍ରାର୍ଥନା କରି ସେହିଦିନୁ ଶ୍ରୀ ଜୟଦେବଙ୍କ ପ୍ରତି ବିଶେଷ 
ଭକ୍ତିମାନ ହେଲେ ଏବଂ ପ୍ରତ୍ୟହ କଳିକଳୁଷ ନ।ଶନ 
ଶ୍ରୀଗୀତଗୋବିନ୍ଦ ପାଠ କଲେ । ଏହାପରେ ଶ୍ରୀଗୀତଗୋବିନ୍ଦର 
ମାହାତ୍ମ୍ୟ ଚତୁର୍ଦ୍ଦିଗରେ ପ୍ରଚାରିତ ହେଲା । ଏତିହାସିକ ପ୍ରମାଣ 
ଅନୁସାରେ ଯେଉଁ ଗଜପତି ସମ୍ରାଟଙ୍କ ସମୟରେ “ଅଭିନବ 
ଗୀତଗୋବିନ୍ଦ” ନାମରେ ଏକ କାବ୍ୟ ରଚିତ ହୋଇଥଲା, ସେ 
ଥୁଲେ ମହାନ୍‌ ପରାକ୍ରମଶାଳୀ ସମ୍ରାଟ ପୁରୁଷୋତ୍ତମ ଦେବ । 
କବିଚନ୍ଦ୍ର ରାୟ ଦିବାକର ମିଶ୍ର ସେହି କାବ୍ଯଟି ନିଜେ ରଚନା 
କରିଥୁଲେ ମଧ୍ଯ ଗଜପତି ସମ୍ରାଟଙ୍କ ନାମରେ ଭଣିତା କରିଥୁଲେ । 
ସେହି କାବ୍ୟଟି ଶ୍ରୀମନ୍ଦିରରେ ପ୍ରଚଳିତ ହୋଇଥୁଲା । ଗଜପତି 
ସମ୍ରାଟ ପୁରୁଷୋତ୍ତମ ଦେବଙ୍କ ପୁତ୍ର ଗଜପତି ପ୍ରତାପରୁଦ୍ରଙ୍କ 
ବେଳେ ଏହି ଦୁଇଟି କାବ୍ୟରୁ ଜଗନ୍ନାଥଙ୍କ ପ୍ରିୟ କେଉଁଟି ନିର୍ଣ୍ଣିତ 
ହୋଇଥିଲା ଓ ତାହାପରେ ଶ୍ରୀମନ୍ଦିରର ଜୟବିଜୟ ଦ୍ବାରରେ 
ଗଜପତିଙ୍କ ଆଦେଶ ଲିପିବଦ୍ଧ କରାଗଲ। । ଜୟଦେବଙ୍କ 
ଗୀତଗୋବିନ୍ଦ କେଉଁ ସମୟରେ ଜଗନ୍ନାଥଙ୍କ ପାଖରେ ବୋଲାଯିବ 
ଏବଂ କିଏ ତାହା ବୋଲିବେ ଏକଥା ମଧ୍ଯ ସେଥୁରେ ଲେଖାଅଛି । 
ଗଜପତି ସମ୍ରାଟ ପୁରୁଷୋତ୍ତମ ଦେବଙ୍କ ସମୟ ଥୁଲା ପଞ୍ଚଦଶ 
ଶତାବ୍ଦୀ ଏବଂ ଜୟଦେବ ଥୁଲେ ଦ୍ବାଦଶ ଶତାବ୍ଦୀର କବି । ତେଣୁ 
ଜଗନ୍ନାଥଙ୍କ ପାଖରେ ସେହି ପରୀକ୍ଷା ହେଲାବେଳକୁ ଜୟଦେବ 
ଜୀବିତ ନଥୁଲେ । ଗଜପତି ପ୍ରତାପରୁଦ୍ର ଦେବଙ୍କ ସମୟରେ 
ହୋଇଥୁବା ସେହି ପରୀକ୍ଷାଟି କଥା କିମ୍ବଦନ୍ତୀ ବ୍ୟତୀତ ସେହି 
ସମୟରେ ଲେଖା ହୋଇଥୁବା ବୈଷ୍ଣବ ଲୀଳାମୃତ” କାବ୍ୟରେ 
ମଧ୍ଯ ଉଲ୍ଲେଖ ରହିଛି । 


ଏକଦା ଶ୍ରୀକ୍ଷେତ୍ର ସମୀପବର୍ଭୀ ଏକ ଗ୍ରାମର ମାଳିଆଣୀ 
( ଶାକ ଓ ପୁଷ୍ପ ବିକ୍ରୟକାରିଣୀ ) ଶରତକାଳୀନ ଚନ୍ଦ୍ରିକା ବିଧୌତ 


ଏଫ୍ରିଲ-ମେ ୨୦୦୯ 


ରଜନୀରେ ସ୍ଵଉଦ୍ୟାନରେ ବାଇଗଣ ତୋଳିବା ସମୟରେ ଅତି 
ତନ୍ମୟ ଭାବରେ ଶ୍ରୀଗୀତଗୋବିନ୍ଦର ମଧୁର- କୋମଳ- ପଦାବଳୀ 
ଉଚ୍ଚ ସ୍ଵରରେ ଗାନ କରୁଥୁଲେ । ସର୍ବବ୍ୟାପୀ ଶ୍ରୀଜଗନ୍ନାଥ ନିଜର 
ଅତିପ୍ରିୟ ଶ୍ରୀଗୀତଗୋବିନ୍ଦର ମଧୁର ଗାନରେ ଅତ୍ୟନ୍ତ ମୁଗ୍ଧ ହୋଇ 
ଅଲକ୍ଷିତରେ ତାହାର ପଛେ ପଛେ ଚାଲିବାକୁ ଲାଗିଲେ । 
ଏହାଫଳରେ ତାଙ୍କର ଶ୍ରୀଅଙ୍ଗ ଲୁଗା ବାଇଗଣ କଣ୍ଟାରେ ଲାଗି 
ଛିନ୍ନଭିନ୍ନ ହୋଇଗଲ। । କେତେ ସମୟ ପରେ ବାଇଗଣ 
ତୋଳାସାରି ସ୍ତ୍ରୀ ଲୋକଟି ଘରକୁ ଚାଲିଯିବାରୁ ମହାପ୍ରଭୁ ଶ୍ରୀମନ୍ଦିରକୁ 
ଫେରି ଆସିଲେ । ତତ୍‌ ପରଦିନ ପ୍ରଭାତରେ ପୂଜକମାନେ 
କପାଟୋନ୍ଜଚନ ପୂର୍ବକ ପ୍ରଭୁଙ୍କ ଶ୍ରୀଅଙ୍ଗ ବସ୍ତ୍ର ବାଇଗଣ କଣ୍ଟାରେ 
ଛିନ୍ନଭିନ୍ନ ହୋଇଥୁବାର ଦେଖ୍‌ ବିସ୍ମୟାଭିଭୂତ ହୋଇଗଲେ । ପୂଜା 
ସମ୍ଭାର ନେଇ ମହାପ୍ରଭୁଙ୍କର ଦର୍ଶନ ପାଇଁ ଆଗତ ଗଜପତି ସମ୍ରାଟ 
ମଧ୍ଯ ଏହା ଲକ୍ଷ୍ୟକରି ଅତ୍ୟନ୍ତ ବିଗ୍ପିତ ହେଲେ । ଉଭୟ ସମ୍ରାଟ ଓ 
ପୂଜକ ଅଶୁଭ ଆଶଙ୍କାରେ ବିଶେଷ ଉଦବିଗ୍ନ ଓ ଚିନ୍ତାମଗ୍ନ ହୋଇ 
ପାନାହାର ତ୍ୟାଗ କଲେ । ଅନ୍ତର୍ଯ୍ୟାମୀ ମହାପ୍ରଭୁ ସେଦିନ 
ନିଶାବସାନ ସମୟରେ ଉଭୟଙ୍କ ଶ୍ରୀଅଙ୍ଗବସ୍ତ୍ର ଛିଣ୍ଡିଛାଣ୍ଡ 
ଯାଇଥୁବାର କାରଣ ଜଣାଇବାରୁ, ଗଜପତି ତତ୍‌ପରଦିନ ଉକ୍ତ 
ମାଲିଆଣୀଙ୍କୁ ଡକାଇ ଆଣି ତାଙ୍କୁ ମହାପ୍ରଭୁଙ୍କ ନିକଟରେ ନିତ୍ୟ 
ଶ୍ରୀଗୀତଗୋବିନ୍ଦ ଗାନ ପାଇଁ ନିଯୁକ୍ତି ଦେଲେ । ଗଜପତି ସମ୍ରାଟ 
ଶ୍ରୀ ଜୟଦେବଙ୍କୁ ମହାପ୍ରଭୁଙ୍କ ପରମଭକ୍ତ ରୂପେ ସ୍ଵୀକାର କରି 
ତାଙ୍କୁ ସମ୍ମାନ ପ୍ରଦର୍ଶନ କରିବା ନିମିତ୍ତ ତାଙ୍କ ବାସସ୍ଥାନକୁ 
ଯାଇଥୁଲେ। ତେଣୁ ପ୍ରୋକ୍ତ ଘଟଣାବଳୀରୁ ଜଣାଯାଏ ଯେ, 
ଭକ୍ତିରସ ପ୍ଲାବିତ ଶୃଙ୍ଗାର କାବ୍ୟ ଶ୍ରୀଗୀତ ଗୋବିନ୍ଦ ମହାପ୍ରଭୁ 
ଶ୍ରୀଜଗନ୍ନାଥଙ୍କର ଅତିପ୍ରିୟ ଥୁଲା ଏବଂ ଏହା ଉତ୍କଳ ତଥା ଉତ୍କଳ 
ବାହାରର ଅଗ ଣିତ ଭକ୍ତି ସାହିତ୍ୟ ପ୍ରେମୀ ଜନଗଣଙ୍କୁ ରାଧା କୃଷ୍ଣଙ୍କ 
ଅତିମାନବୀୟ ପ୍ରେମଲୀଳା ଓ ଭକ୍ତିରସ ଭାବଧାରା ସହିତ 
ଓତଃପ୍ରୋତ ଭାବରେ ଜଡ଼ିତ କରାଇବାରେ ବିଶେଷ ସହାୟକ 
ହୋଇଥ ଲା । ଏହା ହିଁ ଉକ୍ତ କାବ୍ୟର ମୁଖ୍ୟ କାବ୍ୟିକ ବୈଶିଷ୍ଟ୍ୟ । 
ସଭାପତି 

ଭକ୍ତକବ ଜୟଦେବ ସାଂସ୍ଫାତକ ପରଷଦ 

୧୧୧, ମ୍ୟୁନସପାଲଟ ମାକେଟ 

ଓ.ଏମ୍‌.ପ, ଛକ, କଟକ 


ଏଫ୍ରିଲ-ମେ ୨୦୦୯ 


ଭୁବନେଶ୍ବରର ରାଜରାଣୀ ମନ୍ଦିର : ଏକ ଦୁଷପାତ 


ଉଭୟ ନାମ ଏବଂ ନିର୍ମାଣଶୈଳୀ ଦୃଷ୍ଟିରୁ ଭୁବନେଶ୍ବରର 
ମନ୍ଦିରମାନଙ୍କ ମଧ୍ଯରେ ରାଜରାଣୀ ମନ୍ଦିର ସ୍ଵତନ୍ତ୍ର । ରାମେଶ୍ବର, 
ସ୍ଵଣ୍ଣ ଜଳେଶ୍ଵର, ପର୍ଶୁ ରାମେଶ୍ବର, ମିତ୍ରେଶ୍ବର, ମୂକ୍ତେଶ୍ବର, 
ମେଘେଶ୍ବର, ସ୍ଵପ୍ନେଶ୍ଵର, କୋଟିତୀର୍ଥେଶ୍ବର, ସିଦ୍ଧେଶୃର, 
ମାର୍କଣ୍ଡେଶ୍ବର - ଏହିଭଳି “ଛଶ୍ବର” ଶବ୍ଦ ସଂଯୁକ୍ତ ଭୁବନେଶ୍ବରର 
ସମସ୍ତ ପ୍ରାଚୀନ ଶିବ ମନ୍ଦିର । ଏପରିସ୍ଥଳେ ଏହି ମନ୍ଦିରର ନାମ 
ରାଜରାଣୀ? କାହିଁକି ? ନା, ଏହା କେଉଁ ରାଜାରାଣୀଙ୍କର 
ଶୈଳନିବ।ସ ନଥୁଲ। | 

“ର।ଜର।ଣିଅ।” ନ।ମକ ଏକ 

ବିଶେଷ ପ୍ରକାରର ଭଷତ୍‌ ହଳଦିଆ 

ରଙ୍ଗର ପଥରରେ ନିର୍ମିତ 

ହୋଇଥୁବାରୁ ଏହି ମନ୍ଦିରର ନାମ 

ରାଜରାଣୀ । ` 


ପଞ୍ଚରଥ ଶୈଳୀରେ ନିର୍ମିତ 
ଏହି ମନ୍ଦିରଟି ଏକ ଶିବ ମନ୍ଦିର 
ଥିଲ।। କାଳର ପ୍ରବ।ହରେ 
ଅବକ୍ଷୟଗ୍ରସ୍ତ ଏହି ମନ୍ଦିର କୁ 
୧୯୦୩ ମସିହାରେ ପୁନରୁଦ୍ଧାର 
କରାଯାଇଥୁଲା ।” ସେତେବେଳେ ଏହାର ଜଗ ମୋ ହନଟି ସଂପୂର୍ଣ୍ଣ 
ନଷ୍ଟ ହୋଇଯାଇଥୁଲା । ଜୀଣ୍ଟ୍ରୋଦ୍ଧାାର କାଳରେ ଏହି ମନ୍ଦିରର 
ଅଧଶ୍ଵିତ ଦେବତା କିଏ - ଏହି ପ୍ରଶ୍ନ ଉଠିଥିଲା । ଅନ୍ୟାନ୍ୟ 
ମନ୍ଦିର ପରି ଶିବ ଲିଙ୍ଗ ହିଁ ଏହି ମନ୍ଦିରର ଉପାସନାର ପ୍ରତୀକ 
ଥିଲା । ଏହା ଅନୁମାନ କରିବା ପାଇଁ ଯଥେଷ୍ଟ କାରଣ ରହିଛି । 
ଏକାମ୍ର ପୂର।ଣ, ସ୍ବଣ୍ଠାର୍ଦ୍ର 
ମହୋଦୟ, ଏକାମ୍ର ଚନ୍ଦ୍ରିକା ଓ 
କପିଳ ସଂହିତ। ଏହି ସ୍ଥଳ 
ପୁରାଣମାନଙ୍କର ବର୍ଣ୍ରନାରୁ ସୂଚନା 


ରାଜରାଣିଆ ” ନାମକ ଏକ ବିଶେଷ ପ୍ରକାରର ଭଷତ୍‌ 
ହଳଦିଆ ରଙ୍ଗର ପଥରରେ ନିର୍ମିତ ହୋଇଥୁବାରୁ ଏହି 
ମନ୍ଦିରର ନାମ ରାଜରାଣୀ । 


ଜୟନ୍ତୀ ରଥ 


ମିଳେ ଯେ, ଏହି ମନ୍ଦିରର ନାମ ୭ଇନ୍ଦ୍ରେଶ୍ଵର” ଥୁଲା । ଏକାଦଶ 
ଶତାବ୍ଦୀର ଆଦ୍ୟଭାଗରେ ୧୦୦ ୦ରୁ ୧୦ ୨୩ ଖ୍ରୀଷ୍ଟାବ୍ଦ ମଧ୍ଯରେ 
ସୋମବଂଶୀ ନରପତି କଇନ୍ଦ୍ରରଥଙ୍କଦ୍ଵାରା ଏହା ନିର୍ମିତ ହୋଇଥଲା । 
ବ୍ରହ୍ମେଶ୍ବର ମନ୍ଦିର ଶିଳାଲେଖ, ବାଣପୁର ତାମ୍ରପତ୍ର, ରନୁଗିରି 
ତାମ୍ରପତ୍ର ଏବଂ ନରସିଂହପୁର ତାମ୍ରପତ୍ରରେ ସୋମବଂଶୀ ଶାସକ 
ତଥା ଭୀମରଥଙ୍କ ପୁତ୍ର ଏବଂ ଧର୍ମରଥଙ୍କ ପୌତ୍ର ଇନ୍ଦ୍ରରଥଙ୍କ 
ନାମରେ ଉଲ୍ଲେଖ ରହିଛି ।୩ 


ଖୁରପୃଷ୍ଠରେ ପଦ୍ମ ପାଖୁଡ଼ା 
ଅକିତ ହୋଇଥୁବାରୁ ସମ୍ଭବତଃ 
ଏହା ଏକ ବିଷ୍ଣୁ ମନ୍ଦିର ଥୁଲା ବୋଲି 
ଯୂଲ୍ତ ଦର୍ଶାନ୍ତ ଏତି ହ।ସିକ 
ମନମୋହନ ଗାଗ୍ଗୁ'ଲୀ ।୮ ତେବେ 
ଏଭଳି ପଦ୍ମପାଖୁଡ଼ାର ଚିହ୍ନ ଆମେ 
ବହୁ ହିନ୍ଦୁ ମନ୍ଦିର ଏପରିକି ଦକ୍ଷିଣ 
ଭାରତର ଜୈନ ମନ୍ଦିରମାନଙ୍କରେ 
ଦେଖୁବାକୁ ପାଉଁ । ଏତିହାସିକ 
ରାଖାଲ ଦାସ ବାନାର୍ଜୀଙ୍କ ମତରେ 
ଏହ। ନିଃସନ୍ଦେହରେ ଏକ 
ଶୈବପୀଠ ।୫ ମେଘେଶ୍ବର, 
ବ୍ରହ୍ମେଶ୍ଵର ମନ୍ଦିରର ଜଗମୋହନରେ ଥୁବା ଦ୍ବାରପାଳ ଚଣ୍ଡ ପ୍ରଚଣ୍ଡଙ୍କ 
ଆକୃତି ସହିତ ରାଜରାଣୀ ମନ୍ଦିରର ଦ୍ଵାରପାଳଦ୍ଵୟଙ୍କ ଯଥେଷ୍ଟ 
ସାମଞ୍ଜସ୍ୟ ରହିଛି । ଜଟା ମୁକୁଟଧାରୀ ଏହି ଦ୍ବଵାରପାଳଦ୍ଧୟ ଶିବଙ୍କ 
ଆୟୁଧ ତ୍ରିଶୂଳ ଧାରଣ କରିଛନ୍ତି । ଏତଦ୍ବ୍ୟତୀତ ଜଗମୋହନର 
ଉପରି ଦେଶରେ ପାଶୁପତ ସଂପ୍ରଦାୟର ଗୁରୁ ଲକୁଳିଶ ତାଙ୍କ 
ଶିଷ୍ୟଙ୍କ ଗହଣରେ ଉପବିଷ୍ଟ ଥୁବାର ଚିତ୍ର ଖୋଦିତ । ଲିଙ୍ଗପୂଜା, 
ଶିବଙ୍କ ବିବାହ ଉତ୍ସବରେ ଉପବିଷ୍ଟ 
ଥୁବାର ଚିତ୍ର ଖୋଦିତ । ଲିଙ୍ଗପୂଜା, 
ଶିବଙ୍କ ବିବାହ ଉତ୍ସବରେ ନୃତ୍ୟରତା 
ସହଚରୀବୃନ୍ଦ, ବରବେଶରେ ମୁକୂଟ 


ଧାରଣ ପୂର୍ବକ ଦକ୍ଷିଣ ହସ୍ତରେ ପାର୍ବତୀଙ୍କ କର ଧାରଣ କରି 
ବସିଥ୍ବା ଶିବ, ପାର୍ବତୀ - ଏ ସମସ୍ତ ଦୃଶ୍ୟ ପ୍ରମାଣିତ କରିଦିଏ 
ଯେ, ଏହା ନିଶ୍ଚିତ ଭାବରେ ଏକ ଶିବ ମନ୍ଦିର ଥଲା ।୬ 


ସିଦ୍ଧେଶ୍ବର ମନ୍ଦିରଠାରୁ ସତୁରୀ ଧେନ୍ସାନ୍ତର ବ୍ୟବଧାନରେ 
ଇନ୍ଦ୍ରେଶ୍ଵର ମନ୍ଦିର ଅବସ୍ଥିତ ଥୁଲା ବୋଲି “କପିଳ ସଂହିତା”ରେ 
କୁହାଯାଇଛି । ଏହି କ୍ରମରେ ସତୁରୀଟି ଗାଭଙ୍କୁ ଛିଡ଼ା କରାଗଲେ 
ମୂଳରୁ ଶେଷ ପର୍ଯ୍ୟନ୍ତ ଯେଉଁ ଦୂରତ୍ସ ହେବ, ସେତିକି ବ୍ୟବଧାନ 
ଥିଲା ଉପରୋକ୍ତ ଦୁଇ ମନ୍ଦିର ଭିତରେ । 


ଏହି ମନ୍ଦିରର ନିର୍ମାଣ କାଳରେ ମଧ୍ଯ ଭାରତର ଚାଣ୍ଡେଲା 
ରାଜବଂଶ ନିର୍ମିତ ଖଜୁରାହୋସ୍ଥିତ 
ମନ୍ଦିର ଶ୍ରେଣୀର ପ୍ରଭାବ ସ୍ପଷ୍ଟ 
ପରିଲକ୍ଷିତ । ମନ୍ଦିରରେ ଏକାଧୂକ 
ଅଙ୍ଗଶିଖରର ଉପସ୍ଥାପନା ପୂର୍ବବର୍ତୀ 
ଉତ୍କଳୀୟ ମନ୍ଦିରରେ ନଥୁଲା, କିମ୍ବା 
ପରବର୍ତୀ କାଳରେ ହୋଇ ନାହିଁ । 
ରାଜରାଣୀ ମନ୍ଦିରର ସମକାଳୀନ 
ଭୁବନେଶ୍ବରର ଆଉ ଦୁଇଟି ମନ୍ଦିରରେ କେବଳ ଏହିପରି 
ଅଙ୍ଗଶିଖର ଦୃଶ୍ୟମାନ । ସେ ଦୁଇଟି ମନ୍ଦିର ହେଉଛନ୍ତି ଡାକରା 
ଭୀମେଶ୍ବର ଏବଂ ଏକାମ୍ରେଶ୍ବର । ତେବେ ଶିଳ୍ପ ଭାସ୍କର୍ଯ୍ୟ ଦୃଷ୍ଟିରୁ 
ବିଚାର କଲେ ଏହି ଦୁଇ ମନ୍ଦିର ରାଜରାଣୀ ମନ୍ଦିରର ସମକକ୍ଷ 
ନୁହନ୍ତି । 


ସୃଷ୍ଟି କରେ । 


ରାଜରାଣୀ ମନ୍ଦିର ଗାତ୍ରରେ ଅପୂର୍ବ ଲାସ୍ୟମୟୀ ଅଳସ 
କନ୍ୟାମାନେ କଳାପ୍ରେମୀ ଦର୍ଶକର ଧ୍ଯାନ ସ୍ଵତଃ ଆକର୍ଷଣ କରନ୍ତି । 
ସେମାନଙ୍କ ଅନିନ୍ଦିତ ଅଙ୍ଗସୁଷମା, କମନୀୟ ଭଙ୍ଗୀ ବାସ୍ତବରେ 
ପ୍ରସ୍ତର ମଧ୍ଯ ରେ ଜୀବନର ଭ୍ରମ ସୃଷ୍ଟି କରେ । ମନେହୁଏ ସତେ 
ଯେପରି ଶତାବ୍ଦୀ ପରେ ଶତାବ୍ଦୀ ଧରି ସେମାନେ ନୀରବରେ 


ନୃତ୍ୟ ଓ ସଂଗୀତର ଆବାହନ କରି ଚାଲିଛନ୍ତି । କ୍ଲାନ୍ତି ସେମାନଙ୍କୁ 
ସ୍ପର୍ଶ କରିନାହିଁ । ଏମାନେ ଅନନ୍ତ ଯୌବନା ନାୟିକା । 


ପ୍ରଣୟୀର ଅପେକ୍ଷାରେ ଦ୍ଵାରଦେଶରେ ଦଣ୍ଡାୟମାନ 
ନାୟିକା। ମୁଖମଣ୍ଡଳରେ ତା'ର ବିପ୍ରଲବ୍ଧାର ଭାବ । ପୁଣି 
ଶ୍ମଶ୍ରୁଧାରୀ ଯୁବକର ସ୍କନ୍ଧରେ ଆରୋହଣ ପୂର୍ବକ ରସଘନ ଶୃଙ୍ଗାର 
ଲୀଳାରେ ମଗ୍ନା ସେ । କେଉଁଠି ବୃକ୍ଷ ଡାଳ ତଳେ ଅଳସ ଭାଙ୍ଗୁଛି ତ 
ଆଉ କେଉଁଠି ପାଦରେ ନୂପୁର ବାନ୍ଧୁଛି । କେଉଁଠି ଦର୍ପଣରେ 
ଲୟ ରଖୁ ସୀମନ୍ତ ରଂଜିତ କରୁଛି ତ ଆଉ କେଉଁଠି କପାଳ 
ଉପରେ ଦୁଇ ହସ୍ତ ଯୋଡ଼ି ତ୍ରିଭଙ୍ଗୀ ଠାଣିରେ ଛିଡ଼ା ହୋଇଛି । 


ରାଜରାଣୀ ମନ୍ଦିର ଗାତ୍ରରେ ଅପୂର୍ବ ଲାସ୍ୟମୟୀ ଅଳସ 
କନ୍ୟାମାନେ କଳାପ୍ରେମୀ ଦର୍ଶକର ଧ୍ଯାନ ସ୍ଵତଃ ଆକର୍ଷଣ 
କରନ୍ତି । ସେମାନଙ୍କ ଅନିନ୍ଦିତ ଅଙ୍ଗସୁଷମା, କମନୀୟ 
ଭଙ୍ଗୀ ବାସ୍ତବରେ ପ୍ରସ୍ତର ମଧ୍ଯରେ ଜୀବନର ଭ୍ରମ 


ଏଫ୍ରିଲ-ମେ ୨୦୦୯ 


ତା”ର ଆର୍ଦ୍ର ବସନରୁ ଗଳିତ ଜଳବିନ୍ଦୁ ପାଇଁ ଉନ୍ଲ ଖ 
ହୋଇ ଉଠୁଛି ହଂସ । ମର୍କଟଟିଏ ତା'ର ପରିଧାନ ଲୁଣ୍ଠନ କରୁଛି 
ଓ ନାୟିକା ଚେଷ୍ଟା କରୁଛି ତା”ର ଦୌରାତ୍ମ୍ୟରୁ ନିଜକୁ ରକ୍ଷା 
କରିବା ସହିତ । ଲଢ୍ଜା ନିବାରଣ କରିବା ପାଇଁ । ବୃକ୍ଷ ଉପରେ 
ଅର୍ଦଶାୟିତା ଭାବମଗ୍ନା ନାୟିକାର ଶାଢ଼ୀରେ ଖଚିତ ମୁକ୍ତାକୁ ଟାଣୁଛି 
ମୟୂର । ଦକ୍ଷିଣ ହସ୍ତରେ ନରକପାଳ । ତ୍ରିଶୂଳ ଏବଂ ବାମ ହସ୍ତରେ 
ମୃଦଙ୍ଗ ଧରି ନୃତ୍ୟ ଉଦ୍ୟତା ନାୟିକା । ସନ୍ତାନକୁ କୋଳରେ 
ଧରିଥୁବା ବେଳେ ତା” ମୁହଁରେ ଫ୍ରୁଟିଛି ଜନନୀର ବାତ୍ସଲ୍ୟର 
ଭାବ । ଶିଶୁ ସହିତ ଚପଳ କ୍ରୀଡ଼ାରତ କେଉଁଠି ସେ । ତା”ର 
ମସ୍ତକର ଆଭୂଷଣକୁ ସ୍ପର୍ଶ କରିବା 
ପାଇଁ ଉଦ୍ୟତ ଶିଶୁଟି । ନାରୀର 
ପ୍ରକୃତି ସହିତ ଅବିହ୍ିନ୍ନ ସଂପର୍କକୁ 
ରୂପାୟିତ କରିଛନ୍ତ ଉତ୍କଳୀୟ 
ଶିଳ୍ପୀହମାନେ ଅତ୍ଯନ୍ତ ନିଖୁଣ 
ଭାବରେ । ଏହିସବୁ ଭଙ୍ଗୀ ପ୍ରକଟିତ 
ହୋଇଛି ଓଡ଼ିଶୀ ନୃତ୍ୟରେ । ଓଡ଼ିଶୀ 
ପଟ୍ଟଚିତ୍ରରେ । ନାମହୀନ ନାୟିକାକୁ ଚିତ୍ର ଶିଳ୍ପୀ, ସ୍ଥପତି, ନୁତ୍ୟଶିଳ୍ପୀ 
ନାମ ଦେଇଛି ଡାଳମାଳିକା, ଦର୍ପଣା, ନୁପୁର ପାଦିକା, ଶୁକ ସାରିକା 
ଇତ୍ୟାଦି । 


ଦଶମ ଶତାବ୍ଦୀରେ ନିର୍ମିତ ଅନ୍ୟାନ୍ୟ ମନ୍ଦିରରେ ଖୋଦିତ 
ନାୟିକାମାନଙ୍କର ବସ୍ତ୍ର ପରିଧାନ ସହିତ ରାଜରାଣୀ ମନ୍ଦିରରେ 
ଦୃଷ୍ଟ ନାୟିକାମାନଙ୍କର ଅଙ୍ଗବସ୍ତ୍ର ପ୍ରାୟ ସମାନ । ତେବେ ଏମାନେ 
ଅପେକ୍ଷାକୃତ ଅଧକ ଆଭୂଷଣମଣ୍ଡିତା । ଏମାନଙ୍କ ଅଣ୍ଟାସୂତା, 
ଚାପସରି, ମେଖଳାରେ ଅଧୁକ ସୃକ୍ଷ୍ମ କାରୁକାର୍ଯ୍ୟ ଦେଖୁବାକୁ 
ମିଳେ । 

ସୋମବଂଶୀ ପୂର୍ବରୁ ଶୈଳୋଦ୍ଭବ, ଭୌମ ରାଜବଂଶ 
କାଳରେ ଏବଂ ପରେ ଗଙ୍ଗ ଏବଂ ସୂର୍ଯ୍ୟବଂଶର ରାଜତ୍ସ କାଳରେ 
ଯେତେସବୁ ମନ୍ଦିର ନିର୍ମିତ ହୋଇଛି, ତହିଁରେ ଯେ ନାରୀ ମୂରଭି, 
ସଂଦଶଂନ କରି ବୋଧହୁଏ ସ୍ବୟଂ ଛଶ୍ଵର ସମ୍ବରଣ 
କରିପାରିନାହାନ୍ତି । ନୃତ୍ୟ ଭଙ୍ଗୀରେ ନାୟିକା ନାହାନ୍ତି, ତାହା ନୁହେଁ | 
ମାତ୍ର ରାଜରାଣୀ ମନ୍ଦିରରେ ନାୟିକା ମୁଖରେ ବିକଶିତ ସ୍ମିତ ହସ 
ଅନନ୍ୟ । 


ଏହି ସ୍ମିତହସକୁ ନେଇ ସେ ଅସାଧାରଣ ଲାବଣ୍ୟବତୀ । 
ଗଭୀର ମାନବିକ ଆବେଦନ ସନିହିତ ଏ ସମସ୍ତ ନାରୀ ମୂର୍ଭି 


ଏଫ୍ରିଲ-ମେ ୨୦୦୯ 


ନୃତ୍ୟ-ଅଭିଳାଷ । କଲ୍ଯାଣ ସୁନ୍ଦର ମୂର୍ଜିରେ ବାଦ୍ୟଯନ୍ତ୍ର ଧରି . ` ¶୯୯411411 1\[୦11810281୮8, ୦୭100© 112115 ୦1୮ [1 115101"7 


ନୃତ୍ୟରତ ସହଚରୀବୁନ୍ଦଙ୍କ ସହ ଶିବଙ୍କୁ ଦେଖୁଲେ ଏହା ହିଁ 810 ୯॥10୮୯ ୦୮ ୦1୮୮୨୬୫ଥ 0. ୬୪/ 1୭! ]¶.!]ଏ. 1959 
`\7107/80011, 1110 1977,1.550-551 
ପ୍ରତୀୟମାନ ହୁଏ । 


._ - ` ୮ ୯୨୦୮୮ 0୮ ¿^\1୮୦]1148୦୦1021041 5 01୮7୦୨/ ୦୮ ]11014, 
ପ୍ରକୃତ, ମନୁଷ୍ୟ ଏବଂ ଛଶ୍ଵରଙ୍କ ସମନ୍ଵୟର ମହାନ 1923-24 


ର ୂ୍‌ଵ୍‌ଵ(ଵ୍‌ଵ୪%%₹%ୃ›‰%”୍‌୍‌.ଁଡ%””%୍‌%%‰`“' †\ .1).. 341061]୦୦, ` 11151017/ ୦୮ (011558,  \7 ୦]-11, 


ଆକାର ମଧ୍ଯରେ ଅଣାକାର ଚେତନାର ସୃଷ୍ଟି କରୁଥୁବା ଏହି ' ୮.360 
ମନ୍ଦିରର ସ୍ତଷ୍ଟା ଓ ଶିଳ୍ପୀଙ୍କୁ ଅଜସ୍ସ ପ୍ରଣାମ । 


- ` 1)1. 1୧... .. ୮&1101⁄4111, ^\1୮୦]18©୦୦10910ଥ1 †\ ©0141115 

. 1961,7-97 
୧. ` ?!¶81 [୦141 ୦ &12101)/, (0୮11585ଥ 810 ` 1 ୯] 


†\ ©୮14115, ୮.3 13. 


୨. ` #^1101:1\୯7)011, 1896-1903 ର 


ଭୁବନେଶ୍ଵର- ୧୪ 


ସ୍ବରାଜ ଆଶ୍ରମ ! ଏଇ ଦୁଇଟି ଶବ୍ଦ ଭିତରେ ଯେମିତି ଭରି 
ରହିଛି ମହାଭାରତୀୟତାର ମହାଭାବ ! ପୂରି ରହିଛି ସମଗ୍ର 
ସ୍ଵାଧୀନତା ସଂଗ୍ରାମର ପ୍ରାଣସ୍ପନ୍ଦନ । ଭାରତମାତାକୁ ପରାଧୀନାତର 
ଶୃଙ୍ଖଳରୁ ମୁକ୍ତ କରିବାକୁ ଏଇଠି ସୃଷ୍ଟି ହୋଇଥିଲା ଶପଥର 
ବୀଜମନ୍ତ୍ର । କାଠଯୋଡିର ଚମତ୍କାର ସୂର୍ଯ୍ୟୋଦୟ ବାରବାଟୀର 
ଗୌରବମୟ ଏତିହ୍ୟର ସାକ୍ଷୀ ଏଇ କଟକ ସହର ଦିନେ ଥିଲା 
ଜାତୀୟ ସ୍ଵାଧୀନତା ସଂଗ୍ରାମର ପେଣ୍ଠସ୍ଥଳ । ଏଇ କାଠଯୋଡି 
ନଭ ପାଣିରେ ପ୍ରତିବିମ୍ବିତ ହୋଇଥିଲା କେତେ ସତ୍ୟାଗ୍ରହୀଙ୍କ 
ଶପଥର ସ୍ବାକ୍ଷର। ସ୍ବାଧୀନତା ସଂଗ୍ରାମର ମୂକସାକ୍ଷୀ ସେ 
କାଠଯୋଡି ଆଜି ବି ଅଛି । ସମୟର ସ୍ପରୋତରେ ସେଇ ସଂଗ୍ରାମ 
ଓ ସଂଗ୍ରାମୀଙ୍କର ସ୍ମତି ଆଜି ବି ପ୍ରତିବିମ୍ବିତ ହେଉଛି କାଠଯୋଡି 
ଜଳରାଶିର ତରଙ୍ଗରେ ଏବଂ ପ୍ରତିଧ୍ବନିତ ହେଉଛି ସ୍ଵରାଜ ଆଶ୍ରମର 
ପ୍ରତିଟି କୋଣ ଅନୁକୋଣରେ । 


ଏକଦା ଅଦମନୀୟ ଓ ଅତ୍ୟାଚାରୀ ଇଂରେଜ ସରକାର 
ବିରୋଧରେ ଗାନ୍ଧିଜୀଙ୍କର ଅସହଯୋଗ ଓ ଭାରତ ଛାଡ ଆନ୍ଦୋଳନ 
ଡାକରାରେ ଝାସ ଦେଇଥିବା ଓଡିଶାର ପ୍ରାୟ ସମସ୍ତ ବରପୁତ୍ର ଓ 
ସ୍ଵାଧୀନତା ସଂଗ୍ରାମୀଙ୍କର ତ୍ୟାଗ ଓ ପ୍ରେରଣାର କେନ୍ଦ୍ରବିନ୍ଦୁ ଥିଲା 
ଏହି ସ୍ଵରାଜ ଆଶ୍ରମ । ଦେଶ ସ୍ଵାଧୀନତା ପାଇବାର ବହୁବର୍ଷ 
ପରେ କିମ୍ବଦନ୍ତୀ ହୋଇ ଛିଡା ହୋଇଥିବା ସ୍ଵରାଜ ଆଶ୍ରମର ପ୍ରତିଟି 
ଇଟା, ପଥର, ଘର, କବାଟ ଓ ଝରକାରେ ଆଜିବି ଭରି ରହିଛି 
ଅତୀତର ସେଇ ସଂଗ୍ରାମୀ ଦିନର ସ୍ମତି ଓ ଇତିହାସ । କେବଳ 
ଗାନ୍ଧିଜୀଙ୍କର ସ୍ମତି ନୁହେଁ, ବହୁ ସ୍ଵାଧୀନତା ବିଗତ ଦିନର ଲଢ଼ୁଆ 
ସଂଗ୍ରାମୀ ମୁହୂର୍ତର ସ୍ମତି ଭରି ରହିଛି ଏହି ସ୍ଵରାଜ ଆଶ୍ରମରେ । 


କାଠଯୋଡି ନଦୀ କୂଳରେ ଥିବା ସାହେବଜାଦା ବଜାରରେ 
ଏଇ କୋଠାଟି ଦିନେ ଥିଲା ଓଡିଶାର ସ୍ଵାଧୀନତା ଆନ୍ଦୋଳନକୁ 
ଗଣସଂଗ୍ରାମରେ ପରିଣତ କରିବାର ରଣକ୍ଷେତ୍ର । ହେଲେ 
୧୯୨୧ ମସିହାରେ ସ୍ଵାଧୀନତା ସଂଗ୍ରାମର ଏହି ରଣକ୍ଷେତ୍ରକୁ 
ସମଗ୍ର ଦେଶ ଜାଣିଲା ସ୍ଵରାଜ ଆଶ୍ରମ ନାଆଁରେ । 


ଏଫ୍ରିଲ-ମେ ୨୦୦୯ 


ଏତିହାସିକ ସୁ.ତି ପ1ଠ : 
କଟକର ସ୍ଵରାଜ ଆଶ୍ରମ 


ଡଃ ଚନ୍ଦ୍ରଭାନୁ ପଟେଲ 


ଦକ୍ଷିଣ ଆଫ୍ରିକାରୁ ଫେରି ଗାନ୍ଧିଜୀ ଯେତେବେଳେ 
ଇଂରେଜ ସରକାରଙ୍କ ବିରୋଧରେ ଭାରତରେ ଅସହଯୋଗ 
ଆନ୍ଦୋଳନର ଡାକରା ଦେଲେ, ସେଥିରେ ଉଦବୁଦ୍ଧ ହୋଇ ତାକୁ 
ବ୍ୟାପକ କରିବା ପାଇଁ ଦେଶର ପ୍ରତ୍ୟେକ ପ୍ରାନ୍ତରେ ଗଢି ଉଠିଥିଲା 
ସ୍ଵାଧୀନତା ସଂଗ୍ରାମର ପ୍ରୟୋଗଶାଳା ଓ କେନ୍ଦ୍ରସ୍ଥଳୀମାନ, ଯାହାକି 
ସ୍ଵରାଜ ଆଶ୍ରମ ନାରେ ପରିଣତ ହେଲା । ଅହିଂସା ଓ 
ଅସହଯୋଗକୁ ଆୟୁଧ ପରି ଇଂରେଜମାନଙ୍କ ବିରୋଧରେ ଲଢିବା 
ପାଇଁ ୧୯୨୧ ମସିହା ମାର୍ଚ୍ଚ ୧୩ ତାରିଖରେ କଟକର 
ସାହେବଜାଦା ବଜାରରେ ଥିବା ସତ୍ୟବାଦୀ ମେସ୍‌ରେ କଂଗ୍ରେସ 
କର୍ମୀମାନଙ୍କର ଏକ ସଭା ଅନୁଷ୍ଠିତ ହେଲା । ଜାତୀୟ କଂଗ୍ରେସର 
ଡାକରା ଅନୁସାରେ ଗଠନ ହେଲା ଉକ୍କଳ ପ୍ରାଦେଶିକ କଂଗ୍ରେସ 
କମିଟି । ସେଥିରେ ଗୋ ପବନ୍ଧୁ ଦାଶ- ସଭାପତି, ଡାକ୍ତର ଏକାମ୍ର 
ରସୁଲ-ଉପସଭାପତି, ଭାଗିରଥି ମହାପାତ୍ର, ବ୍ରଜବନ୍ଧୁ ଦାଶ- 
ଯୁଗ୍ମ ସମ୍ପାଦକ ଏବଂ ଜଗବନ୍ଧୁ ସିଂହ, ନିରଞ୍ଜନ ପଟ୍ଟନାୟକ, 
ହରେକୃଷ୍ଣ ମହତାବ ସଭ୍ୟ ଭାବରେ ମନୋନୀତ ହେଲେ । 
ଏଥିସହିତ କଂଗ୍ରେସର ମୁଖ୍ୟ କାର୍ଯ୍ୟାଳୟ ସତ୍ୟବାଦୀ ମେସ୍‌ର 
ଏକ ନୂଆ ପରିଚୟ ତିଆରି ହେଲା, ଯାହାକି ପରବର୍ଭୀ ସମୟରେ 
ଓଡିଶାର ସ୍ଵାଧୀନତା ସଂଗ୍ରାମର ପ୍ରାଣବିନ୍ଦୁ ସ୍ଵରାଜ ଆଶ୍ରମ ଭାବେ 
ପରିଚିତ ହେଲା । ଆଶ୍ରମର ମୁଖ୍ୟ ପରିଚାଳକ ରହିଲେ ଡାକ୍ତର 
ଅଟଳ ବିହାରୀ ଆଚାର୍ଯ୍ୟ ଏବଂ ପ୍ରବନ୍ଧକ ହେଲେ ପୁରୀର ଜଗନ୍ନାଥ 
ରଥ । ଏଇଠାରୁ ପ୍ରସ୍ତୁତ ହେଲା ଜାତୀୟତା ସଂଗ୍ରାମର ଖସଡା 
ଯାହାକି ରାଜ୍ୟର ଗୀ ଗୀରେ ସ୍ବାଧୀନତା ସଂଗ୍ରାମର ନିଆଁକୁ 
ତେଜିୟାନ କରାଇଲା । 


୧୯୨୧ ମସିହା ମାର୍ଚ୍ଚ ମାସ ୨୨ ତାରିଖ - ସେହି ଦିନ 
ଥୁଲା ଓଡିଶା ସ୍ଵାଧୀନତା ସଂଗ୍ରାମ ଇତିହାସର ଏକ ଗୁରୁତ୍ଵପୂର୍ଣ୍ଣ 
ମୋଡ । ଅହିଂସା ଓ ଅସହଯୋଗକୁ ଆୟୁଧ କରି ଇଂରେଜମାନଙ୍କୁ 
ଭାରତ ମାଟିରୁ ବିତାଡିତ କରିବା ପାଇଁ ଗାନ୍ଧିଜୀଙ୍କ ଡାକରାରେ 
ଓଡିଶାର ହଜାର ହଜାର ଜନତା ସ୍ଵାଧୀନତା ଆନ୍ଦୋଳନରେ ଝାସ 


ଦେଲେ, ସେହି ଆନ୍ଦୋଳନକୁ ଦେଶ ତମାମ ଆହୁରି ବ୍ଯାପକ 
କରିବା ପାଇଁ ସେଦିନ ଗାନ୍ଧିଜୀ ତାଙ୍କର ପ୍ରଥମ ଓଡିଶା ଗସ୍ତରେ 
ଆସି ପହଞ୍ଚି ଥିଲେ କଟକରେ । 


ପୁରୀ ଏକ୍ସପ୍ରେସ୍‌ରେ ଗାନ୍ଧିଜୀ ଆସି ଯେତେବେଳେ 
ପହଞ୍ଚିଲେ ସେତେବେଳେ ହଜାର ହଜାର ଲୋକ ଗାନ୍ଧିଜୀଙ୍କୁ ଏକ 
ବିରାଟ ଶୋଭାଯାତ୍ରାରେ କଟକ ରେଳ ଷ୍ଟେସନରୁ ପାଛୋଟି 
ନେଇଥିଲେ ସ୍ଵରାଜ ଆଶ୍ରମକୁ । ଆଶ୍ରମରେ ପହଞ୍ଚିବାପରେ ସେହି 
ସ୍ଥାନଟିକୁ ଓଡିଶାରେ ସ୍ଵାଧୀନତା ସଂଗ୍ରାମର ଏନ୍ତୁଡିଶାଳରେ ପରିଣତ 
କରିବା ପାଇଁ ଗାନ୍ଧିଜୀ ମନସ୍ଥ କରିଥିଲେ । ତାଂପରେ ସ୍ଵରାଜ 
ଆଶ୍ରମ ହୋଇଗଲା ଓଡିଶାରେ ଇଂରେଜ ବିରୋଧୀ ସ୍ଵାଧୀନତା 
ସଂଗ୍ରାମର ପ୍ରୟୋଗଶାଳା, ମନ୍ତ୍ରଣାକକ୍ଷ ଓ ରଣଭୂମି | 


୧୯୨୧ ମସିହା ମାର୍ଚ୍ଚ ମାସ ୨୨ତାରିଖ ସକାଳେ 
କଟକରେ ପହଞ୍ଚିବା ପରେ ଗାନ୍ଧିଜୀ ସ୍ଵରାଜ ଆଶ୍ରମରେ ରାଜ୍ୟର 
କିଛି ପ୍ରମୁଖ ସ୍ଵାଧୀନତା ସଂଗ୍ରାମୀଙ୍କ 
ସହିତ ବିଚ।ର ଆଲେ।ଚନ। 
କରିଥିଲେ । ପରେ ଅପରାହ୍ନରେ 
କ।୦ଯୋଡି ନଦୀ ପଠ।ରେ 
ଆୟୋଜିତ ଏକ ବିରାଟ ସାଧାରଣ 
ସଭ।ରେ ସେ ଉଦ୍‌ ବୋଧନ 
ଦେଇଥି ଲେ। ଦିନ ତମାମ ସଭା ସମିତିରେ ଉଦ୍‌ବୋଧନ ଦେଇ 
କର୍ମୀମାନଙ୍କ ସହ ଆଲୋଚନା କରି କ୍ଳାନ୍ତ ହୋଇଯାଇଥିଲେ ମଧ୍ଯ 
ଗାନ୍ଧିଜୀ ବିଶ୍ରାମ ନେଇନଥିଲେ । ସେଦିନ ରାତିରେ ସ୍ବରାଜ 
ଆଶ୍ରମରେ ଉପସ୍ଥିତ ପ୍ରଦେଶ କଂଗ୍ରେସ କମିଟିର ସମସ୍ତ କର୍ମୀ ଓ 
ନେତାଙ୍କୁ ସତ୍ୟାଗ୍ରହର ବାଦତ୍ତା ଓ ଚରଖାକୁ ଓଡିଶାର କୋଣ 
ଅନୁକୋଣରେ ପହଞ୍ଚାଇବାକୁ ଆହ୍ଵାନ ଦେଇଥିଲେ । ଗାନ୍ଧିଜୀ 
କହିଥିଲେ ସତ୍ୟାଗ୍ରହ ଅସହଯୋଗ ଓ ଅହିଂସା ଦ୍ଵାରା ହିଁ ଅତ୍ୟାଚାରୀ 
ଓ ପରାକ୍ରମୀ ଇଂରେଜ ସରକାରକୁ ଭାରତ ମାଟିରୁ ତଡି 
ଦିଆଯାଇପାରିବ । ତେଣୁ ଯେ ପର୍ଯ୍ୟନ୍ତ ଇଂରେଜ ସରକାର 
ଭାରତବାସୀଙ୍କୁ ସ୍ଵରାଜର ଅଧୁକାର ନ ଦେଇଛି ସେ ପର୍ଯ୍ୟନ୍ତ 
ଓଡିଶାରେ ସଂଗ୍ରାମ ଜାରି ରଖିବା ପାଇଁ ଗାନ୍ଧିଜୀଙ୍କ ସମ୍ମୁଖରେ 
ସେଠାରେ ଉପସ୍ଥିତ ସମସ୍ତ ସ୍ଵାଧୀନତା ସଂଗ୍ରାମୀମାନେ ବଜ୍ର ଶପଥ 
ନେଇଥିଲେ । 


ସୀମିତ ନଥିଲା । 


ଗାନ୍ଧିଜୀଙ୍କର ସ୍ଵରାଜ ଆଶ୍ରମ ସହିତ ଏକ ବିଶେଷ ଭାବଗତ 
ସମ୍ପର୍କ ଥିଲା, ଯାହାକି କେବଳ ସ୍ଵାଧୀନତା ସଂଗ୍ରାମକୁ ନେଇ କର୍ମୀ 
ଓ ସହଯୋଗୀମାନଙ୍କ ସହ ସଭା ଓ ଆଲୋଚନାର ଏକ 
ମନ୍ତ୍ରଣାସ୍ଥଳୀ ପର୍ଯ୍ୟନ୍ତ ସୀମିତ ନଥିଲା। କଟକରେ ରହଣି 


ଗାନ୍ଧିଜୀଙ୍କର ସ୍ଵରାଜ ଆଶ୍ରମ ସହିତ ଏକ ବିଶେଷ 
ଭାବଗତ ସମ୍ପର୍କ ଥିଲା, ଯାହାକି କେବଳ ସ୍ଵାଧୀନତା 
ସଂଗ୍ରାମକୁ ନେଇ କର୍ମୀ ଓ ସହଯୋଗୀମାନଙ୍କ ସହ 
ସଭା ଓ ଆଲୋଚନାର ଏକ ମନ୍ତ୍ରଣାସ୍ଥଳୀ ପର୍ଯ୍ୟନ୍ତ 


ଏଫ୍ରିଲ-ମେ ୨୦୦୯ 


ସମୟରେ ତାଙ୍କର ବହୁ ବନ୍ଧୁ ଓ ଶୁଭେଚ୍ଛୁ ସେମାନଙ୍କର ଆତିଥ୍ୟ 
ଗ୍ରହଣ କରିବାକୁ ଗାନ୍ଧିଜୀଙ୍କୁ ଅନୁରୋଧ କରିଥିଲେ ହେଲେ ଗାନ୍ଧିଜୀ 
ଓ ତାଙ୍କ ପରିବାର ସ୍ଵରାଜ ଆଶ୍ରମକୁ ହିଁ ତାଙ୍କର ରହଣିସ୍ଥଳୀ 
ଭାବେ ବାଛିଥିଲେ । ଆଶ୍ରମର ଉପର ମହଲାରେ ଗାନ୍ଧିଜୀ, ପତ୍ନୀ 
କସ୍ତୁରବା ଓ ପୁତ୍ର ଦେବଦାସଙ୍କ ସହିତ ରାତ୍ରିଯାପନ କରିଥିଲେ । 
କେବଳ ଗାନ୍ଧିଜୀ ନୁହଁନ୍ତି ତାଙ୍କର ଅନେକ ସହ ଯୋଗୀ 
ଯେତେବେଳେ ବି କୌଣସି ବିଶେଷ ଦାୟିତ୍ଵ ନେଇ ଓଡିଶାକୁ 
ଆସୁଥିଲେ, ସେମାନେ ଏହି ସ୍ଵରାଜ ଆଶ୍ରମରେ ହିଁ ଅବସ୍ଥାନ 
କରୁଥିଲେ ଏବଂ ସେଇଠି ନିଷ୍ପତ୍ତି ନିଆଯାଉଥିଲା ରାଜ୍ୟର ଭବିଷ୍ୟତ 


ରଣନୀତି ସମ୍ପର୍କରେ । 


ଓଡିଶା ସ୍ବାଧୀନତା ସଂଗ୍ରାମର ଅନ୍ୟତମ ଗୁରୁତ୍ସପୂର୍ଣ୍ର 
କୀର୍ଭିରାଜି ହେଉଛି ଏହି ସ୍ଵରାଜ ଆଶ୍ରମ । ବହୁ ବାଦବିବାଦ, ସଂକଳ୍ପ 
ଓ ସଂଘର୍ଷର ମୂକସାକ୍ଷୀ ଏହି ସ୍ଵରାଜ ଆଶ୍ରମର ପରିସର ରାଜ୍ୟର 
ବହୁ ସ୍ବାଧୀନତ। ସଂଗ୍ର।ମୀଙ୍କ 
ଗହଳଚହଳରେ ଭରି ଉଠୁଥିଲା । 
ଅରଟ ପ୍ରଚଳନ, ନିଶା ନିବାରଣ, 
ବିଦେଶୀ ବସ୍ତୁ ବର୍ଜନ, ଛୁଆଁଅଛୁଆଁ 
ଭେଦଭ।ବର ବିଲେ।ପ ତଥା 
ସତ୍ୟାଗ୍ରହର ବାଉଭାଁ ଏହିଠାରେ ହିଁ 
ପ୍ରଚାର ହେଉଥିଲ। । କେବଳ 
ସ୍ଵାଧୀନତା ସଂଗ୍ରାମ ନୁହେଁ, ବହୁ ସାମାଜିକ ବିକାଶ ଓ ସଂସ୍କାର 
କାର୍ଯ୍ୟକ୍ରମର ବାଉ୍ାଁ ମଧ୍ଯ ଏହି ଆଶ୍ରମରୁ ପ୍ରସାରିତ ହୋଇଛି । 
ଶିକ୍ଷାର ବିକାଶ ବିନା କୌଣସି ଜାତି ବା ରାଷ୍ଟ୍ରର ବିକାଶ ସମ୍ଭବ 
ନୁହେଁ, ଯେଉଁଥି ପାଇଁ ଗୋପବନ୍ଧୁ ଦାସ ସେହିଠାରୁ ହିଁ ଆରମ୍ଭ 
କରିଥିଲେ ଉତ୍କଳ ସ୍ଵରାଜ ଶିକ୍ଷା ପରିଷଦ” । ସ୍ଵରାଜ ଶିକ୍ଷା 
ପରିଷଦକୁ ଏଭଳି ଢାଞ୍ଚାରେ ତିଆରି କରାଯାଇଥିଲା ଯେ 
ବିଶ୍ଵବିଦ୍ୟାଳୟ ଭଳି ଏଠାରେ ମଧ୍ଯ ଡିଗ୍ରୀ ପ୍ରଦାନ କରାଯାଉଥିଲା । 
ଗୋପବନ୍ଧୁ ଥିଲେ ଏହାର କୁଳପତି, ନନ୍ଦକିଶୋର ଦାଶ ଥିଲେ 
ଏହାର ରେଜିଷ୍ଟ୍ରାର । ଶିକ୍ଷା ସହିତ ଗ୍ରାମସ୍ତରରେ ଘଟୁଥିଲା ଆଇନ୍ଵ 
ଅପରାଧ ମାମଲାଗୁଡିକର ଆପୋଷ ତଥା ସୁସମାଧାନ ପାଇଁ 
ଉତ୍କଳମଣି ଗୋପବନ୍ଧୁ ଆରମ୍ଭ କରିଥୁଲେ ପଞ୍ଚାୟତି ଅଦାଲତ 
ବ୍ୟବସ୍ଥା, ଯାହାର କେନ୍ଦ୍ରସ୍ଥଳୀ ଥିଲା ଏହି ସ୍ଵରାଜ ଆଶ୍ରମ । 


୧୯୨୨ ମସିହା ମାର୍ଚ୍ଚ ମାସ ୯ ତାରିଖ ରାଜଦ୍ରୋହ 
ଅପର।ଧରେ ମହାମ୍ମାଗାନ୍ଧୀ ଗିରଫ ହେଲେ। ସେହି 
ଅଭିଯୋଗରେ ତାଙ୍କୁ ୬ ବର୍ଷ ସଶ୍ରମ କାରାଦଣ୍ଡରେ ଦଣ୍ଡିତ 
କରାଗଲ। । ଏଥୁସହିତ କଂଗ୍ରେସ ଦଳ ଇଂରେଜ ସରକାର 


ବିରୋଧରେ ଅସହଯୋଗ ଆନ୍ଦୋଳନ ସ୍ଥଗିତ ରଖିଲା ବୋଲି 
ଘୋଷଣା କଲା। ତେବେ ଅସହଯୋଗ ଆନ୍ଦୋଳନ ସ୍ଥଗିତ 
ରହିବାପରେ ଦେଶରେ ଇଂରେଜ ବିରୋଧୀ ସଂଗ୍ରାମକୁ କିଭଳି 
ଆଗେଇ ନିଆଯିବ ତା'ଛଡା ଜନସାଧାରଣଙ୍କର ମାନସିକତା, 
ଧୈର୍ଯ୍ୟ ଓ ଦୃଢତାକୁ କିଭଳି ବଞ୍ଚାଇ ରଖାଯିବ, ସେଥ୍ପାଇଁ ପଣ୍ଡିତ 
ମୋତିଲାଲ୍‌ ନେହେରୁ, ଚକ୍ରବର୍ତୀ ରାଜଗୋପାଳଚାରୀ, ବିଠଲଭାଇ 
ପଟେଲ୍‌, ଡଃ ଏମ୍‌.ଏ. ଅନ୍ସାରୀ, କସ୍ତୁରୀ ରଙ୍ଗା ଆୟାଙ୍ଗାର ଓ 
ହାକିମ୍‌ ଅଜମଳ ଖୀ ଆଦି କେତେକ ପୁରୁଖା ନେତାମାନେ ଦେଶର 
ବିଭିନ୍ନ ସ୍ଥାନ ଗସ୍ତ କରୁଥିବାବେଳେ ଓଡିଶା ଗସ୍ତରେ ଆସି ସ୍ଵରାଜ 
ଆଶ୍ରମରେ ଓଡିଶାର ବହୁ ନେତାଙ୍କ ସହ ସ୍ଵାଧୀନତା ସଂଗ୍ରାମର 
ଭବିଷ୍ୟତକୁ ନେଇ ବିଚାରବିମର୍ଷ କରିଥିଲେ । କେବଳ ସେମାନେ 
ନୁହଁନ୍ତି, ସେମାନଙ୍କ ସହିତ ବହୁ ସ୍ଵାଧୀନତା ସଂଗ୍ରାମୀଙ୍କର ପାଦ 
ପଡିଛି ସ୍ଵରାଜ ଆଶ୍ରମର ଚଟାଣରେ । 


୧୯ ୨୨ ମସିହା ଅଗଷ୍ଟ ମାସ ୨୨ ତାରିଖ ଦିନ ନେତାଜୀ 
ସୁଭାଷ ଚନ୍ଦ୍ର ବୋଷ ସ୍ଵରାଜ ଆଶ୍ରମରେ ଆୟୋଜିତ ଏକ ସ୍ଵତନ୍ତ୍ର 
କର୍ମୀ ସମ୍ମିଳନୀରେ ଉଦ୍‌ବୋଧନ ଦେଇଥିଲେ । ୧୯୨୫ 
ମସିହାରେ ଉତ୍କଳଗୌରବ ମଧୁସୂଦନ ଦାଶଙ୍କ ଆମମନ୍ତ୍ରଣକ୍ରମେ 
ଗାନ୍ଧିଜୀ ଦ୍ବିତୀୟ ଥର ପାଇଁ ଓଡିଶା ଆସିଥିଲେ । ସେତେବେଳେ 
ସ୍ଵରାଜ ଆଶ୍ରମ ପରିଦର୍ଶନରେ ଆସି ଅରଟ ଓ ଖଦୀ ଉତ୍ପାଦନର 
ଅଗ୍ରଗତି ସମ୍ବନ୍ଧରେ କର୍ମୀମାନଙ୍କ ସହିତ ବିଚାର ଆଲୋଚନା 
କରିଥିଲେ। ୧୯୨୭ ମସିହା ଡିସେମ୍ବର ମାସରେ ଗାନ୍ଧିଜୀ 
ଓଡିଶାରେ ପ୍ରାୟ ମାସେକାଳ ରହିବା ସହିତ ରାଜ୍ୟବ୍ୟାପୀ ବିଭିନ୍ନ 
କାର୍ଯ୍ୟକ୍ରମରେ ଅଂଶଗ୍ରହଣ କରିଥିଲେ । ସେହି ସମୟରେ ସେ 
ସ୍ଵରାଜ ଆଶ୍ରମରେ ଚାଲିଥିବା ଅରଟ କର୍ମଶାଳାର ଅଗ୍ରଗତିକୁ 
ଦେଖି ଅତ୍ୟନ୍ତ ଖୁସି ହୋଇଥିଲେ । 


୧୯୩୦ ମସିହାରେ ଦେଶରେ ଲବଣ ସତ୍ୟାଗ୍ରହ 
ମହାବିପ୍ଳବର ରୂପ ନେଇଥିଲା । ସେତେବେଳେ ଓଡିଶା ମଧ୍ଯ 
ଏହି ଆନ୍ଦୋଳନରେ ପ୍ରମୁଖ ଭୂମିକା ଗ୍ରହଣ କରିଥିଲା । ଲବଣ 
ସତ୍ୟାଗ୍ରହକୁ ରାଜ୍ୟବ୍ୟାପୀ ବ୍ୟାପକ କରିବା ପାଇଁ ରଣନୀତି, 
କର୍ମପନ୍ଥା ଓ ଯୋଜନା ଏହି ସ୍ଵରାଜ ଆଶ୍ରମରୁ ହିଁ ପ୍ରସ୍ତୁତ ହେଉଥିଲା । 
ଲବଣ ସତ୍ୟାଗ୍ରହ ପାଇଁ ୧୯୩୦ ମସିହା ଏପ୍ରିଲ୍‌ ୬ ତାରିଖ 
ଦିନ ଗୋପବନ୍ଧୁ ଚୌଧୁରୀ ଏକ ୧୮ ଜଣିଆ ସତ୍ୟାଗ୍ରହୀଙ୍କ ନେତୃତ୍ସ 
ନେଇ ମହାନଦୀ ଘାଟରୁ ଇଞ୍ଚୁଡି ଅଭିମୁଖେ ଯାତ୍ରା କରିବାର 
ମୁହୂର୍ତ ଇତିହାସର ଏକ ଅଭୁଲାକ୍ଷଣ । ସ୍ଵରାଜ ଆଶ୍ରମ ପାଲଟି 
ଯାଇଥିଲା ସଂଗ୍ରାମର କେନ୍ଦ୍ରସ୍ଥଳୀ । ରାଜ୍ୟରେ ବହୁ ସ୍ତ୍ରଲ ପଢୁଆ 
ଛାତ୍ରଛାତ୍ରୀ ପଢା ଛାଡିଦେଇ ଏହି ସ୍ଵାଧୀନତା ସଂଗ୍ରାମରେ ଝାସ 
ଦେଇଥିଲେ । ଅଳ୍ପ ବୟସର ଏହି ଛାତ୍ରମାନଙ୍କୁ ଆଶ୍ରମରେ ରଖିବା, 
ମଦ, ଅଫିମ, ବିଦେଶୀ ଲୁଗା ଦୋକାନ ଆଗରେ ପିକେଟିଂ 
କରାଇବାର ତାଲିମ ତଥା ସତ୍ୟାଗ୍ରହ ସପକ୍ଷରେ ଜନମତ ସୃଷ୍ଟି 


ଏଫ୍ରିଲ-ମେ ୨୦୦୯ 


କରାଇବାର ତାଲିମ ସ୍ଵରାଜ ଆଶ୍ରମରେ ହିଁ ଦିଆଯାଉଥିଲା । 
ଦିନକୁ ଦିନ ସ୍ଵାଧୀନତା ସଂଗ୍ରାମର ନିଆଁ ଦେଶ ତମାମ ଉଗ୍ରରୂପ 
ନେବାରେ ଲାଗିଲା । ୧୯୩୦ ଅକ୍ୋବର ୨ ତାରିଖ ଦିନ ବ୍ରିଟିଶ 
ସରକାର କଂଗ୍ରେସ ସଂଗଠନକୁ ବେଆଇନ୍‌ ଘୋଷଣା କଲା ଓ 
ଏହାର ପ୍ରଭାବ ଓଡିଶାରେ ମଧ୍ୟ ପଡିଲା। ଡିସେମ୍ବର ୧୩ 
ତାରିଖରେ ବ୍ରିଟିଶ ସରକାରଙ୍କ ପୋଲିସ ବାହିନୀ ସ୍ଵରାଜ ଆଶ୍ରମକୁ 
ଜୋରଜବରଦସ୍ତି ଦଖଲ କଲେ ଓ ତାଲା ପକାଇଦେଲେ । ଏହାର 
୨ ବର୍ଷ ପରେ ୧୯୩୨ ମସିହା ଅଗଷ୍ଟ ୮ତାରିଖ ଦିନ ବାଙ୍କିର 
ଗୋଲକ ବିହାରୀ ମହାରଣାଙ୍କ ନେତୃତ୍ଵରେ ସତ୍ୟାଗ୍ରହୀଙ୍କଦ୍ବାରା 
ଆରମ୍ଭ ହେଲା ସ୍ଵରାଜ ଆଶ୍ରମର ପୁନର୍ଦଖଲ ଅଭିଯାନ ଏବଂ 
ଏଥି ସହିତ ତୀବ୍ରତର ହେଲା ପୋଲିସ୍‌ର ଅତ୍ୟାଚାର । ବହୁ 
ସତ୍ୟାଗ୍ରହୀ ପୋଲିସ୍‌ର ମାଡରେ ଆହତ ହେଲେ ଓ ଗିରଫ ହୋଇ 
କାରାବରଣ କଲେ । କିନ୍ତୁ ଆନ୍ଦୋଳନ ଥମିଲା ନାହିଁ କି ସତ୍ୟାଗ୍ରହୀ 
ପଛଘୁଞ୍ଚା ଦେଲେ ନାହିଁ । ଏହାର କିଛିଦିନ ପରେ ସତ୍ୟାଗ୍ରହୀଙ୍କର 
ବିଜୟ ହେଲା ଏବଂ ଶେଷରେ ସ୍ଵରାଜ ଆଶ୍ରମ ସତ୍ୟାଗ୍ରହୀଙ୍କ 
ଦଖଲକୁ ପୁଣିଥରେ ଫେରିଆସିଲା । 

ଆଜି କର୍ପୂର ଉଡିଯାଇଛି ସିନା କନା ପଡି ରହିଛି। 
ସମୟର ସ୍ରୋତରେ କ୍ରମେ ଜରାଜୀର୍ଣ୍ଣ ହୋଇପଡିଥିବା ଭାରତ 
ସ୍ଵାଧୀନତାର ଏଇ ମୂଳପିଣ୍ଠଡଟିକୁ ରାଜ୍ୟ ସଂସ୍କୃତି ବିଭାଗ 
ପୁନରୁତ୍ଥାନ କରିଛନ୍ତି । ଏହାର ରକ୍ଷଣାବେକ୍ଷଣ ଦାୟିତ୍ଵ ଏବେ 
ରାଜ୍ୟ ସଂସ୍କୃତି ବିଭାଗ ଉପରେ ନ୍ୟସ୍ତ । ସ୍ବାଧୀନ ତ। 
ସଂଗ୍ରାମୀମାନଙ୍କର ଫଟୋଚିତ୍ର ଓ ସେମାନଙ୍କ ସଂଗ୍ରାମର ବିବରଣୀ 
ସେଠାରେ ରଖାଯିବାର ବ୍ୟବସ୍ଥା ହେଉଛି । ପ୍ରାୟ ମାସରେ ଥରେ/ 
ଦୁଇଥର ଏଇଠି ଏକତ୍ର ହୁଅନ୍ତି ଆମ ରାଜ୍ୟର ସ୍ବାଧୀନତା 
ସଂଗ୍ରାମୀଗଣ। ଅତୀତର ସ୍ମନ୍ତିକୁ ରୋମନ୍ଥ୍ରନ କରନ୍ତି। ନିଜ 
ଦୁଃଖସୁଖ ନିଜନିଜ ଭିତରେ ବାଣ୍ଟି ଦିଅନ୍ତି । କର୍ମକ୍ଲାନ୍ତ ଜୀବନର 
କାହାଣୀକୁ ବଖାଣି ବସନ୍ତି । ଏହାର ନବୀକରଣ କାର୍ଯ୍ୟ ସଂପ୍ରତି 
ସଂସ୍କୃତି ବିଭାଗର ତତ୍ସ୍ଵାବଧାନରେ ତ୍ଵରାନ୍ସିତ ରହିଛି । ପୁଣି ହସି 
ଉଠିଛି କଟକର ଏଇ ସ୍ଵରାଜ ଆଶ୍ରମ । 


ସ୍ଵରାଜ ଆଶ୍ରମ ଯଥାର୍ଥରେ ଏକ ଆଶ୍ରମ ଯେଉଁଠାରେ 
ଶିକ୍ଷା ଦିଆଯାଉଥିଲା ଜାତୀୟତା, ତ୍ୟାଗ ଓ ତିତୀକ୍ଷାର ମହାମନ୍ତ୍ର । 
ଆଜି ଦେଶ ସ୍ବାଧୀନ ହୋଇଛି । ଏ ଦେଶର ନାଗରିକ ପାଇଛି 
ସ୍ଵାଧୀନତାର ମଧୁର ଆସ୍ଵାଦ । ଅତୀତର ସବୁ ସ୍ମ ତିର ସ୍ମାରକୀକୁ 
ବହନ କରି ମୂକସାକ୍ଷୀ ହୋଇ ଛିଡାହୋଇ ରହିଛି ଏହି ସ୍ଵରାଜ 
ଆଶ୍ରମ ଯେଉଁଠି ଚିରକାଳ ମହକି ଉଠୁଥିବ ଦେଶପ୍ରେମର ମଧୁର 
ମହକ । ଏଇ ନୀରବତା ଭିତରେ ସେ ମନେ ପକାଇ ଦେଇଛି 
ସେଇ ବୀରତ୍ସବ୍ୟଞ୍ଜକ କାହାଣୀ, ଯାହା ଆମକୁ ଚିରକାଳ ପାଇଁ 
ଦେବ ସାହସର, ଧୈର୍ଯ୍ୟର ମହାମନ୍ତ୍ର | 


ଉପନିର୍ଦ୍ଦେଶକ ( ବୈଷୟିକ ) 
ରାଜ୍ୟ ସଂଗ୍ରହାଳୟ, ଭୁବନେଶ୍ବର 


ଏଫ୍ରିଲ-ମେ ୨୦୦୯ 


ଆମ ଓଡ଼ିଆ ସ୍ଵାଭିମାନ ଓ ସଂସ୍କୃତି 


ପିଲାଦିନେ ପାଠ୍ୟପୁସ୍ତକରେ ପଢ଼ିଥୁବା ଗୀତଟି ମନେଅଛି - 
“ଓଡ଼ିଆ ମୁହିଁ ଓଡ଼ିଆ ମୁହିଁ ଓଡ଼ିଶା ମୋର ଦେଶ | ଏଇ ଦେଶରେ 
ଜନମ ମୋର ଏଇ ଦେଶରେ ବାସ ।' ପ୍ରତି ଜାତିର ସ୍ଵାଭିମାନ 
ଅଛି ଏବଂ ସେଇ ସ୍ଵାଭିମାନକୁ ନେଇ ସେ ବଞ୍ଚୁଛି । ଥରେ କଲିକତା 
ଯାଇଥାଏ । ଜଣେ ବଙ୍ଗାଳି ଭଦ୍ରବ୍ୟକ୍ତି ମୋଂ ପରିଚୟ ପଚାରିବାରୁ 
ତାଙ୍କୁ ମୋ” ପରିଚୟ ଦେଇ ତାଙ୍କ ସହ 
କିଛି ସମୟ ଓଡ଼ିଆରେ ଆଲୋଚନା 
କଲି । ସେ ମୋତେ ପଚାରିଲେ ଆପଣ 
କ'ଣ ବଙ୍ଗଳା କହି ଜାଣନ୍ତି ନାହିଁ ? ମୁଁ 
ତାଙ୍କୁ କହିଲି ମୁଁ ବଙ୍ଗଳାରେ ଘଣ୍ଟା ଘଣ୍ଟା 
ଭାଷଣ ଦେଇପାରିବି । ମୁଁ ଦୀର୍ଘ ସମୟ 
ଧରି ବଙ୍ଗଳା ଭାଷାରେ କୀଉ୍ଭନ ପରିବେଷଣ କରେ । କିନ୍ତୁ ବଙ୍ଗାଳି 
ବନ୍ଧୁ ଦେଖୁଲେ ତାଙ୍କ ସହ ଓଡ଼ିଆରେ କଥାହୁଏଁ ଏବଂ ସେଥୁରେ 
ମୋର କିଛି ଅସୁବିଧା ହୁଏ ନାହିଁ । ଭଦ୍ରଲୋକ ବୁଝିଗଲେ ଏବଂ 
ମୋ” ଓଡ଼ିଆ ସ୍ଵାଭିମାନକୁ ପ୍ରଶଂସା କଲେ । ରାସ୍ତାକଡ଼ରେ କିନ୍ତୁ 
ଭଦ୍ରକର ଯୁବକଟିଏ ବଙ୍ଗଳା ଖବରକାଗଜ ବିକ୍ରୀ କରି ବଙ୍ଗଳାରେ 
କଥାଭାଷା ହେଉଥୁବା ମୁଁ ଦେଖୁଲି । 


ଆମେ ଓଡ଼ିଆମାନେ ଆମ ସ୍ବାଭିମାନବୋଧପ୍ରତି ଏ 
ପର୍ଯ୍ୟନ୍ତ ସଚେତନ ହୋଇପାରିନାହୁଁ । ପିଲାମାନଙ୍କୁ ଇଂରାଜୀ 
ମାଧ୍ଯମ ସ୍ତ୍ରଲରେ ପାଠପଢ଼ାଇ ତାଙ୍କୁ ଟ୍ଵିଙ୍କଲ୍‌ ଟ୍ରିଙ୍କଲ୍‌ ଲିଟିଲ୍‌ 
ଷ୍ଟାର” ସମେତ ଇଂରାଜୀ ରାଇମ୍‌ ଶିଖାଇ ଓ ତାଙ୍କ ମୁହଁରୁ ବାପା 
ବୋଉ ପରିବର୍ତେ ଡାଡି ମାମି ଶୁଣି ଏବଂ କିଛି ଇଂରାଜୀ ଶବ୍ଦ 
ଶୁଣି ଆମେ ଏବେ ନିଜକୁ ଜଣେ ଆଧୁନିକ ସମ୍ଭ୍ରାନ୍ତ ପରିବାରର 
ସଦସ୍ୟ ମନେ କରୁଛୁ ଏବଂ ଆମ ପ୍ରଚଳିତ ଚଳଣି ଏବଂ 
ସଂସ୍କାରମାନଙ୍କୁ ପୁରୁଣା କାଳିଆ ଅଳିଆ ଗଦା ବୋଲି ପରିତ୍ୟାଗ 
କରି ଗୌରବାନ୍ଧିତ ହେଉଛୁଁ । ଏଥୁପାଇଁ ଅନେକେ କ୍ଷୋଭ ପ୍ରକାଶ 
କରିଥାଆନ୍ତି । କିନ୍ତୁ ଏଥୁରେ କ୍ଷୁଦ୍ର ହେବାର କ”ଣ ଅଛି ? ଆମ 


ଆମ ମାଟିକ୍‌କୁ ନ୍ୟୁନତମ ଶିକ୍ଷାଗତ ଯୋଗ୍ୟତା 
ବୋଲି ବିଚାର କରାଯାଉଥୁଲା । ଏବେ ଶିକ୍ଷିତ 
ସଂଖ୍ୟା ଏତେ ଅଧୁକ ହେଲେଣି ଯେ ବି.ଏ. 
ମଧ୍ଯ ନ୍ଯୁନତମ ଯୋଗ୍ଯତ। ବୌଲି 
କୁହାଯାଇପାରିବ ନାହିଁ । 


ନରସିଂହ ନନ୍ଦ 


ମାଟ୍ରିକ୍‌କୁ ନ୍ୟୁନତମ ଶିକ୍ଷାଗତ ଯୋଗ୍ୟତା ବୋଲି ବିଚାର 
କରାଯାଉଥୁଲା । ଏବେ ଶିକ୍ଷିତ ସଂଖ୍ୟା ଏତେ ଅଧକ ହେଲେଣି 
ଯେ ବି.ଏ. ମଧ ନ୍ୟୁନତମ ଯୋଗ୍ୟତା ବୋଲି କୁହାଯାଇପାରିବ 
ନାହିଁ । 


ଆମ ସାଧାରଣ ଶିକ୍ଷିତ ଲୋକେ ପଦଟିଏ କଥା କହିଲେ 
ସେଥୁରେ ଇଂରାଜୀ ଶବ୍ଦ ଗୋଟିଏ ଦୁଇଟି 
ବ୍ୟବହାର କରନ୍ତି । ଏଣୁ ଆମେ ସେସବୁ 
ଶବ୍ଦମାନଙ୍କୁ ନେଇ ଓଡ଼ିଅ। ଶବ୍ଦ 
ଭଣ୍ଡାରରେ ଗଚ୍ଛିତ ଚେୟାର, ବେଞ୍ଚ, 
ଟ୍ରଙ୍କ ବାକ୍ସ, ବେଡ଼ିଙ୍ଗ, ବୋତାମ ଆଦି 
ଶବ୍ଦମାନଙ୍କ ପରି ବୈଦେଶିକ ଶବ୍ଦରେ 
ଗଚ୍ଛିତ କରିଦେବା ଉଚିତ ହେବ । 


ଆମର ସବୁବେଳେ ଅତୀତକୁ ନେଇ ଗର୍ବ କରିବା 
ଅଭ୍ୟାସ । ଇତିହାସକୁ ଖୋଜି ଆମେ ଆମ ସଂସ୍କୃତି ଜାହିର କରୁ । 
ଅତୀତର ଅନୁଭୂତିମାନଙ୍କର ଶିକ୍ଷଣୀୟତାକୁ ଆପଣାର କରି 
ସୁଭବିଷ୍ୟତକୁ ଗଢ଼ି ତୋଳିବାକୁ ହେଲେ ଆମେ ଆମର ବର୍ତମାନକୁ 
ସୁଧାରି ଚଳିବାକୁ ହେବ । ଅଧୂକାଂଶ ସମୟରେ ଆମର 
ବର୍ତମାନର ଉଗ୍ର ବାସ୍ତବତାରେ ଆମେ ବିଚଳିତ ହୋଇ ପଡ଼ୁଁ ଓ 
ବର୍ତମାନର ଅସମର୍ଥ ତାଗୁଡ଼ିକ ଲାଗି ଆମେ ସ୍ଵୟଂ ଦାୟୀ ବୋଲି 
ସ୍ଵୀକାର ନକରି ଅତୀତ ଭିତରେ ଆଶ୍ରୟ ନେବାକୁ ମନ କରିଥାଉଁ । 
ସେଇଥୁରେ ଆତ୍ମତୃପ୍ତି ଲାଭ କରି ଅତୀତର ସଂସ୍କୃତିକୁ ସଙ୍ଖୋଳି 
ଥାଉ | 


ଓଡ଼ିଆ ସଂସ୍କୃତି କହିଲେ ଶ୍ରୀଜଗନ୍ନାଥ, କୋଣାର୍କ ମନ୍ଦିରର 
କାରୁକାର୍ଯ୍ୟ, ମନ୍ଦିର ଗାତ୍ରରେ ପଥରର ସୃକ୍ଷ୍ମକଳା, ଓଡ଼ିଆ ଜାତିର 
ବୋଇତରେ ବାଣିଜ୍ୟ, ଓଡ଼ିଶୀ ନୁତ୍ୟର ଉକ୍କୃଷ୍ଟତା ଇତ୍ୟାଦିକୁ ନେଇ 
ଆମେ ଉପସ୍ଥାପନ କରୁ। କେତେ ଦିନ ଆଉ ବଡ଼ ଦିଅଁ 
ଜଗନ୍ନାଥଙ୍କର ବଡ଼ଦାଣ୍ଡ) ବଡ଼ଦେଉଳ, ବଡ଼ଭୋଗ, ମହୋଦଧୁ 


ଇତ୍ୟାଦିକୁ ନେଇ ଆମେ ବଡ଼ବୋଲି ଗର୍ବ କରିବା ? ଆମ 
ବର୍ତମାନର ସଂସ୍କୃତିକୁ ସମୃଦ୍ଧ କରି ଗଢ଼ି ତୋଳିବାର ପ୍ରୟାସ ଆଉ 
କେବେ ହେବ ? ଆମର ପ୍ରାଚୀନ ସଂସ୍କୃତିକୁ ନେଇ ଗର୍ବ 
କଲାବେଳେ ହାତମୁଠାରେ ବା ଟିଭି କମ୍ପ୍ୟୁଟର ବାକ୍ସରେ ଥୁବା 
ସମଗ୍ର ବିଶ୍ବର ସାଂପ୍ରତିକ ଅଭ୍ୟୁଦୟ ସଂପର୍କରେ ଆଖୂ ବୁଜି ଦେଇ 
ଆଉ କେତେ ଦିନ ଚାଲିବା ? 

ସଂସ୍କୃତିର ବର୍ଭମାନ ସହିତ ସଂଯୁକ୍ତି ହଁ ମୂଳ ସଂସ୍କୃତି । 
ଜଣେ ଓଡ଼ିଆ ବ୍ୟକ୍ତିଗତ ଭାବେ ସମଗ୍ର ଓଡ଼ିଆ ସମାଜର ଅଭିନ୍ନ 
ଅଙ୍ଗ ଭାବେ ବିବେଚିତ ହେବା କଥା । ଜଣେ ବ୍ୟକ୍ତି ତା'ର କାର୍ଯ୍ୟ, 
ତା'ର ଚିନ୍ତା, ଚେତନା, ସ୍ବପ୍, ସମ୍ଭାବନାକୁ ନେଇ ତା” ନିଜର ଓ 
ତା” ଜାତିର ସଂସ୍କୃତିକୁ ସମୃଦ୍ଧ କରିଥାଏ । ତା'ର ଜୀବନ ଜିଇଁବାର 
ଶୈଳୀ, ଜୀବନକୁ ଉନ୍ନତତର କରି ଗଢ଼ିବାର ମାନସିକତା, 
ଅନୁରାଗ, ଗ୍ରହଣଶୀଳତା, ସାଂପ୍ରତିକ ବିଶ୍ବକୁ ସାମ୍ନା କରିବାର 
ଆଗ୍ରହ ଇତ୍ୟାଦି ତା” ସଂସ୍କୃତି । ଏଣୁ ବସ୍ତୁ ନୁହେଁ ମାନସିକତା 
ସହ ଘନିଷ୍ଠ ଭାବେ ସଂପୃକ୍ତ ହେଉଛି ସଂସ୍କୃତି । 


ସେଥ୍‌ପାଇଁ ସ୍ଵାଭିମାନସଂପନ୍ନ ଦୃଷ୍ଟିଭଙ୍ଗୀ ମାଧ୍ଯମରେ ଆମେ 
ଓଡ଼ିଆମାନେ ବର୍ଭମାନର ଯୁଗୋପଯୋଗୀ ମାନସିକତାକୁ ସମୃଦ୍ଧ 


କରିବା ଆବଶ୍ୟକ । ନିଃସନ୍ଦେହରେ ଜଗତରନାଥ ଜଗନ୍ନାଥ ଆମ 
ଓଡ଼ିଆ ପ୍ରାଣର ଆରାଧ୍ୟ । ବିଶ୍ଵ ଜୀବନ ସହ ଜଡ଼ିତ ସେଇ 
କରୁଣାସିନ୍ଧୁ ଭଗବାନଙ୍କୁ ଆମେ ଆମ ଅଗ୍ରଭାଗରେ ରଖ୍‌ ତାଙ୍କ 
ନାମ ସହ ଯାହାକିଛି ମୂଲ୍ୟବୋଧ, ସମ୍ଭାବନା, ସେହିପରି ଅଭୀପସୁ୍ମା 
ଆମ ଭିତରେ ପୋଷଣ କରିପାରିଲେ ଶ୍ରୀଜଗନ୍ନାଥଙ୍କୁ ନେଇ ଗର୍ବ 


ଏଫ୍ରିଲ-ମେ ୨୦୦୯ 


କରିବା ଯଥାର୍ଥ ହେବ । ଆମ କୋଣାର୍କ ଅତୀତର ଏକ ଅପୂର୍ବ 
କଳାକୃତି । ଆମ ଓଡ଼ିଶାର ନୌବାଣିଜ୍ୟ ଯେ ଜାତିର ଗୌରବ 
ଏହା ନିଃସନ୍ଦେହ । ତେବେ ସେଇ ନିଜ ନିଶ ନଥାଇ ବଳିଆ 
ଭାଇର ନିଶ ନାଁରେ ଗର୍ବିତ ହେବାର କୌଣସି ମାନେ ହୁଏନା । 
ଆମେ ଆମ ସଂସ୍କୃତିର ସର୍ବଶ୍ରେଷ୍ଠ ଦାୟାଦ ଭାବେ ନିଜକୁ ଗଢ଼ି 
ତୋଳିବା ଆବଶ୍ୟକ । 


ଆମେ ବିବାହ, ବ୍ରତାଦିରେ ନିମନ୍ତ୍ରଣ ପତ୍ର ଓଡ଼ିଆରେ 
ଲେଖୁଁ ? ଆମେ ପଇସା ଦେଇ ଓଡ଼ିଆ ପତ୍ରପତ୍ରିକା କିଣ୍ଣୁଁ ? 
ଆମେ ଆମ ଭାଷାରେ ଭଲଭାବରେ ଦି”ପଦ କହି ଅନ୍ୟକୁ 
ବୁଝାଇବାକୁ ଚେଷ୍ଟା କରୁ ? ଆମ ଓଡ଼ିଶାର ବିଭିନ୍ନ ମୂଲ୍ୟବାନ 
ଏତିହାସିକ, ଆଧାମିକ ଓ ଦର୍ଶନୀୟ ସାନ ନଦେଖ୍‌ଲେ ମଧେ ସେ 
ସଂପର୍କରେ ଆମେ ଅବଗତ କି ? ତେବେ ଆମେ ଖାରବେଳ, 
ଓଡ଼ିଆ ସାଧବ, ବୀର ଓଡ଼ିଆ ପାଇକ, କୋଣାର୍କର ଶିଳୀମାନଙ୍କର 
କି ଉତ୍ତର ଦାୟାଦ ? 


ଏଣୁ ଆସନ୍ତୁ ! ଆମ ସ୍ଵାଭିମାନ ଓ ସଂସ୍କୃତିକୁ ନିଜ ବିସ୍ତାର 

ମାନସିକତା ମାଧ୍ଯମରେ ଗତିଶୀଳ କରାଇ ଆମ ସଂସ୍କୃତିର 

ପୁନର୍ମୂଲ୍ୟାୟନପୂର୍ବକ ଆମ ଗତିଶୀଳତାର କ୍ଷିପ୍ରତା ବୂଦ୍ି ସହ 

ସମୃଦ୍ଧତର ଓଡ଼ିଆ ଜୀବନଚର୍ଯ୍ୟା ପାଇଁ ଭବିଷ୍ୟତର ସୁଦୃଢ଼ ଭିଭିଟିଏ 
ପ୍ରସ୍ତୁତ କରିବା । 

ଡି.ଏଲ୍‌.ଏ.- ୧୨ 

ବୀର ସୁରେନ୍ଦ୍ର ସାଏ ନଗର 

ଭୁବନେଶ୍ବର-୭ 


ଏଫ୍ରିଲ-ମେ ୨୦୦୯ 


ଉକଳ/1ୟ୍‌ ନବବର୍ଷ 


ସୃଷ୍ଟିର ଅନାଦି କାଳରୁ ସୌରମଣ୍ଡଳରେ ୧୨ଟି ରାଶି ଚଳନ 
ହୋଇଆସୁଛି ଏବଂ ଏହି ଚଳନ ଅନୁସାରେ ବାରମାସର ସୃଷ୍ଟି 
ହୋଇଛି । ସୃଷ୍ଟି କେଉଁଦିନ ହେଲା ତାହା ଜ୍ୟୋତିଷର ହିମାଦ୍ରି” 
ଗ୍ରନ୍ଥରେ ରଚିତ ହୋଇଛି ଏବଂ ନିମ୍ନ ଶ୍ଲୋକଟି “ଚୈତ୍ରମାସି ଜଗତବ୍ରହ୍ୁ 
ସମର୍ଜ ପ୍ରଥମେ ଅହନି” ଓ ପଣ୍ଡିତମାନେ ମହାବାକ୍ୟକୁ ସଂକଳ୍ପବେଳେ 
ଉଚ୍ଚାରଣ କରିଥାନ୍ତି । 


ଚୈତ୍ରମାସର ଶୁକ୍ଳଲପକ୍ଷ ପ୍ରତିପଦ ତିଥୁ୍କୁ ସୃଷ୍ଟିର ଆରମ୍ଭ 
ଦିନ ବୋଲି ଉଲ୍ଲେଖ ଅଛି । ଏହି ଦିନଟି ହିନ୍ଦୁମାନଙ୍କର ବଡ଼ 
ପର୍ବରୂପେ ପାଳିତ ହୋଇଥା ଏ। ବିଶ୍ଵରେ ବିଭିନ୍ନ ଦିବସକୁ ନବବର୍ଷ 
ରୂପେ ପାଳିତ ହେବାର ବିଧ୍‌ ଅଛି । ଯଥା- ମହାପୁରୁଷଙ୍କର 
ଜନ୍ମତିଥି, ରାଜା ବା ସମ୍ରାଟମାନଙ୍କର ରାଜ୍ୟାଭିଷେକ, ଧର୍ମ 
ପ୍ରଚାରକମାନଙ୍କର ବିଶିଷ୍ଟ ଦିବସଗୁଡ଼ିକୁ ସେମାନଙ୍କର ନବବର୍ଷର 
ଅୟମାରମ୍ଭ କରିଥାନ୍ତି । ଶକମାନଙ୍କର ରାଜ୍ୟାଭି ଷେକଠାରୁ 
ଶକାବ୍ଦ”, ପୁରୀର ଠାକୁର ରାଜାଙ୍କର ' ସୁନିଆ ”ଠାରୁ ନୁତନ ଅଙ୍କ 
ବା ସାଲ ପ୍ରଚଳିତ ହେଉଛି । ଏତଦ୍‌ବ୍ୟତୀତ ଦିଲ୍ଲୀସ୍ଵରାଜ ଉତ୍କଳୀୟ 
ସାଲ ନୀର ବିକ୍ରମାବ୍ଦ ଖ୍ରୀଷ୍ଟାବ୍ଦ ଭାରତ ସ୍ଵାଧୀନତାବ୍ଦ କଳିଯୁଗାବ୍ଦ 
(୫୧୦୯ ବର୍ଷ) ଇତ୍ୟାଦି | 


ଆମର ଉତ୍କଳୀୟମାନଙ୍କର ପରମ୍ପରା ସହିତ ଏହି ନବବର୍ଷ 
ବିଷୁବ ସଂକ୍ରାନ୍ତି ଅଙ୍ଗାଙ୍ଗୀ ଭାବରେ ଜଡ଼ିତ । ଏହି ଦିବସଟିକୁ ହିନ୍ଦୁ 
ସମାଜ ପାଳନ କରିଥାଏ । କିନ୍ତୁ ଏହା ସାରା ବିଶ୍ବରେ ପାଳିତ 
ହେବା ଉଚିତ । କାରଣ ୧୨ ମାସର ରାଶି ଚଳନ ଅନୁସାରେ 
ମାସ ସୃଷ୍ଟି ହୋଇଛି ଏବଂ ଏହି ବିଷୁବ ସଂକ୍ରାନ୍ତି ଦିବସଟି ସୃଷ୍ଟିର 
ଆରମ୍ଭ ବା ବର୍ଷର ଆରମ୍ଭ ଦିବସ । ବର୍ଷର ଶେଷ ରାଶି “ମୀନ” 
ବା ଚୈତ୍ରର ଶେଷ ଏବଂ ବୈଶାଖ ଆରମ୍ଭ 'ମେଷଂ ରାଶିକୁ 
ଚଳନ ଅତି ଗୁରୁତ୍ଵପୂର୍ଣ୍ଣ କଥା । 


ସୂର୍ଯ୍ୟ ଏହି ଦିନ ବିଷୁବ ରେଖାକୁ ଚଳନ କରିଥାନ୍ତି ଏବଂ 
ଏହି ଦିବସଟି “ବିଷୁବ ସଂକ୍ରାନ୍ତି” ବୋଲି କୁହାଯାଏ । ଚୈତ୍ର ଶୁକ୍ଲ 
ପ୍ରତିପଦାକୁ ନବବର୍ଷ ଭାବରେ ପାଞ୍ଜକାରମାନେ ଗ୍ରହଣ କରିଥାନ୍ତି । 


ଉମାକାନ୍ତ ନାୟକ 


ଆମର ରାଷ୍ଟ୍ରୀୟ ପାଞ୍ଜରେ ମଧ୍ଯ ଏହି ଦିବସଟି ଉଲ୍ଲେଖନୀୟ 
ଭୂମିକା ନେଇଛି । 


ନୂତନ ଚେତନା ଓ ନୂତନ ଉନ୍ମାଦନା ପ୍ରଦାନକାରୀ ଏହି 
ଉତ୍କଳୀୟ ନବବର୍ଷ ମଧୁମାସାନ୍ତେ ପାଳିତ ହୋଇଥାଏ । ଏହା 
ଯଥାର୍ଥ । ପୁରାଣରେ ବର୍ଣ୍ଣିତ ଅଛି ଭଗବାନ ବିଷ୍ଣୁ ସୃଷ୍ଟି କରିବାର 
ଦାୟିତ୍ଵ ବ୍ରହ୍ମାଙ୍କୁ ଅର୍ପଣ କରିଥୁଲେ । ବ୍ରହ୍ମଦେବ ଏହି ସୃଷ୍ଟି ଚୈତ୍ରର 
ମାସାନ୍ତେ ଆରମ୍ଭ କରିଥୁଲେ ଏବଂ ତାହା ବିଷୁବ ସଂକ୍ରାନ୍ତି ସେଦିନ 
ଥ୍‌ଲା । 


ଏହି ଦିବସ ସହିତ ଆହୁରି ଅନେକ ଘଟଣା ନିହିତ ଅଛି । 
ଭଗବାନ ଶ୍ରୀରାମଙ୍କର ଏହି ଦିନ ରାଜ୍ୟାଭିଷେକ । ଧର୍ମରାଜ 
ଯୁଧୂଷ୍ପିରଙ୍କ ସିଂହାସନ ଆରୋହଣ, ଭଗବାନ ଶ୍ରୀକୃଷ୍ଣ ସ୍ଵଧାମ 
ପ୍ରତ୍ୟାବତ୍ଭନ ଏବଂ ଏହି ଦିନଠାରୁ କଳିଯୁଗ ଆରମ୍ଭ । ମହାରାଜା 
ବିକ୍ରମାଦିତ୍ୟ ଏହି ଦିନ ଶକମାନଙ୍କୁ ପରାସ୍ତ କରି ସିଂହାସନ 
ଆରୋହଣ କରିଥୁଲେ ଏବଂ ଏହି ଦିନଠାରୁ ନବୋରାତ୍ରୀ ଦୁର୍ଗାପୂଜା 
ଆରମ୍ଭ ହୋଇଥାଏ । 


ବିଷୁବ ସଂକ୍ରାନ୍ତି ପାଖରୁ ଗ୍ରୀଷ୍ମର ପ୍ରକୋପ ଅତ୍ୟନ୍ତ ବୃଦ୍ଧି 
ପାଇଥାଏ । ଅନ୍ୟାନ୍ୟ ଗ୍ରହ ନକ୍ଷତ୍ର ଓ ଗ୍ରହାଣୁପୁଞ୍ଜଠାରୁ ସୂର୍ଯ୍ୟଙ୍କର 
ତେଜ ବା ପ୍ରକୋପ ଅତ୍ୟନ୍ତ ବୂଦ୍ଧି ପାଇଥାଏ । ତୃଷା ନିବାରଣ 
ପାଇଁ ଏହି ଦିବସରେ ପଣା” ବା ଜଳଛତ୍ଵ ଦିଆଯାଇଥାଏ । 
ଏହାକୁ ଓଡ଼ିଆ ଘରେ “ପଣା ସଂକ୍ରାନ୍ତି” ବୋଲି କହିଥାନ୍ତି । ଏହି 
ଦିନଠାରୁ ଉତ୍କଳୀୟମାନଙ୍କର ନୂତନ ସାଲ ଆରମ୍ଭ ହୋଇଥାଏ । 
ଜାନୁଆରୀ ପହିଲା ବା ୧ ତାରିଖକୁ ନୂତନ ବର୍ଷ ଭାବରେ ପାଳିତ 
ହେବାର କୌଣସି ଯଥାର୍ଥତା ନାହିଁ, କାରଣ ଏହା ପଛରେ କୌଣସି 
ବିଶିଷ୍ଟ ଘଟଣା ବା କିମ୍ବଦନ୍ତୀ ନିହିତ ନାହିଁ । 


ସାରା ବିଶ୍ବ ଉପରେ ପ୍ରଭାବ ବିସ୍ତାର କରିଥୁବା ଏହି ବିଷୁବ 
ସଂକ୍ରାନ୍ତିକୁ ବିଶ୍ଵବାସୀ ଏହାକୁ ଉତ୍ସବ ଭାବେ ପାଳିବା ଉଚିତ । 


ସଂପାଦକ 
ଚରମ୍ପା ସାହିତ୍ୟ ସଂସ୍କୃତି ମଂଚ, ଚରମ୍ପା, ଭଦ୍ରକ 


ଏଫ୍ରିଲ-ମେ ୨୦୦୯ 


ଓଡ଼ିଶାର କୁଷି ଓ କୁଷକ 


ଓଡ଼ିଶା ଏକ କୃଷି ପ୍ରଧାନ ରାଜ୍ୟ । ଆମ ରାଜ୍ୟର ଶତକଡ଼ା 


୬୫ ଭାଗ ଲୋକଙ୍କର ମୁଖ୍ୟ ଜୀବିକା ହେଉଛି କୃଷି । ତେଣୁ 


ଓଡ଼ିଶାର ଅର୍ଥନୀତି ମୁଖ୍ୟତଃ କୃଷି ଉତ୍ପାଦନ ଉପରେ ନିର୍ଭର 
କରୁଛି । ପରିସଂଖ୍ୟାନବିତ୍‌ଙ୍କଠାରୁ ଆରମ୍ଭ 
କରି ଗବେଷକମାନଙ୍କ ପର୍ଯ୍ୟନ୍ତ ସମସ୍ତଙ୍କ 
ମୁହଁରେ ଏକ ପ୍ରକାର କଥା “ଓଡ଼ିଶାରେ 
ରହିଛି ବିପୁଳ ଖଣିଜ ସଂପଦ, ଘଞ୍ଚ ବନାନୀ, 
ଉର୍ବର ମୂର୍ଭିକା, ପ୍ରଚୁର ଜଳସଂପଦ, ୪୮୦ 
କି.ମି. ପରିବ୍ୟାପ ସୁଦୀର୍ଘ ବେଳାଭୁମି, 
ବିଭିନ୍ନ ପ୍ରାକୃତିକ ସଂପଦରେ ପରିପୂର୍ଣ 
ଅନେକ ଚିତ୍ରୋପମ ପର୍ଯ୍ୟଟନସ୍ଥଳୀ, ତଥାପି 
ଓଡ଼ିଶା ହେଉଛି ଏକ ଦରିଦ୍ରତମ ରାଜ୍ୟ ।” 
ଏହା ପଛରେ ଯେ ଗୋଟିଏ କିମ୍ବା ଦୁଇଟି 
କାରଣ ସୀମିତ ହୋଇ ରହିଛି, ତାହା ନୁହେଁ, 
ସେଥରୁ କେତେକ ପ୍ରଧାନ କାରଣ ହେଉଛି- 


= == 


୧) ଓଡ଼ିଶାର କୃଷି ସ୍ଥିତି - ଓଡ଼ିଶାର ଭୌଗୋଳିକ ଆୟତନ 
୧,୫୫,୭୧୧ ଲକ୍ଷ ହେକୁର ମଧ୍ୟରୁ ଚାଷ ଜମିର ପରିମାଣ 
ହେଉଛି ୬୪. ୦ ୯ ଲକ୍ଷ ହେକୁର | ଏହି ଚାଷ ଜମିରୁ ୬୧.୫୦ 
ଲକ୍ଷ ହେକୁର ଜମିରେ ପ୍ରକୃତ ଚାଷ କରାଯାଏ । ଚାଷ ଜମିର 
କିସମକୁ ଲକ୍ଷ୍ୟ କରାଗଲେ ଜଣାଯାଏ ଯେ ଚାଷ ଜମିର ୪୦.୧୭ 
ଲକ୍ଷ ହେକୃର ଜମି ହେଉଛି ଅମ୍ଲମାଟି, ୪ ଲକ୍ଷ ହେକୃର ଜମି 
ହେଉଛି କ୍ଷାରୀୟ ମାଟି ଓ ୩ ଲକ୍ଷ ହେକୁର ଜମି ହେଉଛି 
ସନ୍ତସନ୍ତିଆ । ସେହିପରି ଆମ ରାଜ୍ୟର ହାରାହାରି ପରିବାର 
ପିଛା ଜମିର ପରିମାଣ ୧. ୨ ୫ ହେକୁର | ଆମ ରାଜ୍ୟର କୃଷକ 
ଯେଉଁମାନେ କୃଷିକୁ ପ୍ରଧାନ ଜୀବିକା କରି ବଞ୍ଚନ୍ତି, ସେମାନଙ୍କ 
ମଧ୍ଯରୁ ୮୨ ପ୍ରତିଶତ ହେଉଛନ୍ତି କ୍ଷୁଦ୍ର ଓ ନାମମାତ୍ର ଚାଷୀ । 
ସେମାନେ ମୋଟ ଚାଷ ଜମିର ୫୦ ପ୍ରତିଶତ ଜମି ଚାଷ କରନ୍ତି । 


କ୍ଷୀରୋଦ ପ୍ରସାଦ ମହାନ୍ତି 


ଅବଶିଷ୍ଟ ୧୮ ପ୍ରତିଶତ ବଡ଼ଚାଷୀ ଅନ୍ୟ ୫୦ ପ୍ରତିଶତ ଜମି 

ଚାଷ କରନ୍ତି । ଏପରି ଚାଷଜମିର ଅସମବଣ୍ଟନ ଉଣା ଅଧୁକେ 

ପ୍ରାୟ ସବୁ ଜିଲ୍ଲାରେ ରହୁଥ୍‌ବାବେଳେ କେ.ବି.କେ. ଜିଲ୍ଲାରେ 
ସର୍ବାଧୂକ ଦେଖୁବାକୁ ମିଳେ । କ୍ଷୁଦ୍ର ଓ 
ନାମମାତ୍ର ଚାଷୀଙ୍କ ମଧ୍ଯରୁ ଅଧ୍କାଂଶ ଚାଷୀ 
ଆଧୁନିକ ଚାଷ ପ୍ରଣାଳୀ ଅନୁସରଣ କରିବାକୁ 
ସକ୍ଷମ ନୁହନ୍ତି। ଏତେ ଲୋକ ଚାଷ ଜମି 
ଉପରେ ନିର୍ଭର କରୁଥିବାରୁ ଦିନକୁ ଦିନ 
ଚାଷଜମିର ପରିମାଣ କମିବାରେ ଲାଗିଛି । 
୧୯୫୦-୫୧ର ଏକ ରିପୋର୍ଟ ଅନୁସାରେ 
ଓଡ଼ିଶାରେ ବ୍ଯକ୍ତି ପିଛା ଚାଷ ଜମିର 
ପରିମାଣ ୦.୩୯ ହେକୁର ଥୁଲାବେଳେ 
୨୦୦୪- ୦୫ ମସିହା ବେଳକୁ ତାହା କମି 
ଆସି ୦. ୧୫ ହେକୁରରେ ପହଞ୍ଚୁଛି | 


କୃଷି ଉତ୍ପାଦନ ଆଶାନୁରୂପ ନହେବାର 
ଦ୍ବିତୀୟ କାରଣ ହେଉଛି - ପାରମ୍ପରିକ ଶୈଳୀରେ କୃଷି କାର୍ଯ୍ୟ 
ସଂପାଦନ । ପାରମ୍ପରିକ ଶୈଳୀରେ କୃଷି କାର୍ଯ୍ୟ ବର୍ଭମାନ 
ସମୟରେ ଆଦୌ ଉପଯୋଗୀ ନୁହେଁ | ବିଜ୍ଞାନସମ୍ମତ ଚାଷ 
ପଦ୍ଧତି, ଉନ୍ନତ ମାନର ବିହନ ରୋପଣ, ରାସାୟନିକ ସାର ତଥା 
ଉନ୍ନତ କୃଷି ଯନ୍ତ୍ରପାତି ଆଦିର ବ୍ୟବହାର ପ୍ରତି ସଚେତନ ଥୁଲେ ହେଁ 
ଓଡ଼ିଶାର ଅଧ୍‌କାଂଶ କୃଷକ ସେମାନଙ୍କର ଅର୍ଥନୈତିକ ଅସ୍ଵଚ୍ଛଳତା, 
ଜମିର ଭୌଗୋଳିକ ଅବସ୍ଥିତି, କିସମ, ପାଣିପାଗ, ଜଳବାୟୁ, 
ଜଳସେଚନର ଅବ୍ୟବସ୍ଥା ଓ ବିଶେଷ କରି ନିକଟସ୍ଥ ବଜାର ଚାହିଦାକୁ 
ଠିକ୍‌ ଭାବେ ବୁଝି ନପାରିବା କାରଣରୁ ନୂତନ କୃଷି ପଦ୍ଧତିକୁ 
ଅନୁସରଣ କରିପାରୁନାହାନ୍ତି । 


କୃଷି ଉତ୍ପାଦନ ଆଶାନୁରୂପ ନହେବାର ତୂତୀୟ କାରଣ 
ହେଉଛି - ରାସାୟନିକ ସାରର ପ୍ରୟୋଗ । ରାସାୟନିକ ସାରର 


ବ୍ୟବହାରକୁ ଯଦି ବିଚାରକୁ ନେବା, ଦେଖାଯିବ ଯେ ଆମ ରାଜ୍ୟରେ 
ଏହାର ବ୍ଯବହାର ଅତ୍ଯନ୍ତ ନୈରାଶ୍ୟଜନକ । ୨୦୦୪-୦୫ 
କୃଷି ବର୍ଷରେ ଆମ ରାଜ୍ୟର ରାସାୟନିକ ସାରର ବ୍ୟବହାର 
ହେକୂର ପ୍ରତି ଥୁଲା ୪୦.୪ କିଲୋଗ୍ରାମ । ସେହି ତୁଳନାରେ 
ଜାତୀୟସ୍ତରରେ ହେକୁର ପିଛା ୯ ୬. ୬ କିଲୋଗ୍ରାମ ଥୁବାବେଳେ 
ପଞ୍ଜାବରେ ଏହା ୧୯୨.୫ କିଲୋଗ୍ରାମ, ଆନ୍ଧ୍‌ରେ ୧୫୫.୮ 
କିଲୋଗ୍ରାମ ପଶ୍ଚି ମବଙ୍ଗରେ ୧ ୨୯ କିଲୋଗ୍ରାମ ଓ ବିହାରରେ 
ଥିଲା ୮୫.୭ କିଲୋଗାମ | ୨୦୦୬- ୦୭ ବର୍ଷରେ ଓଡ଼ିଶାରେ 
ରାସାୟନିକ ସାରର ପ୍ରୟୋଗ କିଛିଟା ବଢ଼ି ୪୭ କିଲୋଗ୍ରାମରେ 
ପହଞ୍ଚୁଛି । 


ଚତୁର୍ଥ କାରଣ ହେଉଛି- ଧାନଚାଷରେ ଅନିୟମିତତା | 
ଆମ ରାଜ୍ୟରେ ଅଧୁକ ଧାନ ଦରକାର ହେଉଥ୍‌ବାବେଳେ 
ଖରିଫରତୁରେ ମାତ୍ର ୬୭ ଭାଗ ଜମିରେ ଧାନ ଓ ୩୩ ଭାଗ 
ଜମିରେ ଅଣଧାନ ଫସଲ (1୯୯୦୩-୮4୯୯,୮ ୦୮୦୮୫) ଚାଷ 
କରାଯାଉଛି । ଫଳରେ ଧାନ ଉତ୍ପାଦନ 
ମଧ୍ଯ ଆଶାନୁରୂପ ଭାବେ ମିଳିପାରୁନି । 
ପଞ୍ଜାବରେ ହେକୁର ପିଛା ହାରାହାରି 
୩୬ କର୍କ୍ବଣ୍ଟାଲ ଧାନ ଅମଳ 
ହେଉଥୁବାବେଳେ ଆମ ରାଜ୍ୟର 
ହାରାହାରି ଅମଳ ହେକୃର ପିଛା ପ୍ରାୟ 
୧ ୬ କ୍ଷିଣ୍ଟାଲ । ଅଧ୍ଲକ ଅମଳକ୍ଷମ ବିହନ ଅଧ୍‌କ ଅମଳର ଚାବିକାଠି 
ହୋଇଥିବାରୁ ଏହାକୁ ଜମିରେ ବୁଣିଲେ ଅଧକ ୧୫ ଭାଗ ଅମଳ 
ହୁଏ ବୋଲି କୁହାଯାଏ । ତେଣୁ ରାସାୟନିକ ସାରର ବ୍ୟବହାର 
ବଢ଼ାଇବା ସହ ଜମିର ଉର୍ବରତା ତଥା ସ୍ଥାୟିତ୍ସକୁ ରକ୍ଷା କରିବା 
ପାଇଁ ଅଧକ ଜୈବସାର ଓ ଖତର ବ୍ୟବହାର ଦରକାର ହେଉଛି । 


୧୬ କ୍ଳିଣ୍ଟାଲ । 


ପଞ୍ଚମ କାରଣ ହେଉଛି- କୃଷି କ୍ଷେତ୍ରରେ ଯଥେଷ୍ଟ ପୁଞ୍ଜ 
ବିନିଯୋଗର ଅଭାବ । ଆମ ରାଜ୍ୟର କୃଷି ଶ୍ରମିକ, ଭାଗଚାଷୀ, 
ଛୋଟ ଓ ନାମମାତ୍ର ଚାଷୀ ପ୍ରାୟତଃ ଗରିବ ଏବଂ ସ୍ଵଳ୍ପ ଶିକ୍ଷିତ 
କିମ୍ବା ନିରକ୍ଷର ଅଟନ୍ତି । ନିଜର ଦାରିଦ୍ର୍ୟ କାରଣରୁ ସେମାନେ 
କୃଷି କ୍ଷେତ୍ରରେ ସ୍ଵଳ୍ପ ମୂଳଧନ ମଧ୍ଯ ବିନିଯୋଗ କରିବାକୁ ସକ୍ଷମ 
ନୁହନ୍ତି । ଏପରିକି ସେମାନଙ୍କର ନିରକ୍ଷରତା କାରଣରୁ କୃଷି 
କ୍ଷେତ୍ରରେ ବୈଷୟିକ ଜ୍ଞାନ ପ୍ରୟୋଗ କରିବାରେ ସେମାନେ 
ଅସମର୍ଥ । ମୌଖ୍‌କ ଚୁକ୍ତିରେ ଭାଗଚାଷ ହେଉଥ୍ବା ଯୋଗୁଁ କୃଷି 
ଉତ୍ପାଦନ ବୃଦ୍ଧି ପାଇଁ ଭାଗଚାଷୀ ମାନେ ଯଥେଷ୍ଟ ଆଗ୍ରହ ପ୍ରକାଶ 
କରୁନାହାନ୍ତି । ଜାତୀୟକରଣ ବ୍ୟାଙ୍କ କିମ୍ବା ସମବ।ୟ 


ପଞ୍ଜାବରେ ହେକୁର ପିଛା ହାରାହାରି ୩୬ 
କ୍ଵିଣ୍ଟାଲ ଧାନ ଅମଳ ହେଉଥିବାବେଳେ ଆମ 
ରାଜ୍ୟର ହାରାହାରି ଅମଳ ହେକୃର ପିଛା ପ୍ରାୟ 


ଏଫ୍ରିଲ-ମେ ୨୦୦୯ 


ଅନୁଷ୍ଠାନଗୁଡ଼ିକ ଭାଗଚାଷୀଙ୍କୁ ରଣ ଦେବା ପାଇଁ ଅନିଚ୍ଛା ପ୍ରକାଶ 
କରୁଛନ୍ତି। ଆମ ରାଜ୍ୟରେ ମୁଣ୍ଡପିଛା କୃଷି ଆୟ ୨୦୦୧- 
୦୨ ବର୍ଷରେ ଟ.୨,୬୭୨ ଥୁଲା || ଏତିକି କମ୍‌ ଟଙ୍କାରେ କୃଷି 
କାର୍ଯ୍ୟ ଚଳାଇବା ସେମାନଙ୍କ ପକ୍ଷେ ଆଦୌ ସମ୍ଭବପର ନୁହେଁ । 
ତେଣୁ ଅନେକ ଭାଗଚାଷୀ କିମ୍ବା କୃଷି ଶ୍ରମିକମାନେ ସହରକୁ 
ଯାଇ ଅଧକ ଉପାର୍ଜନ କରିବାକୁ ଓ ନିଜର ଜୀବନଶୈଳୀକୁ ଉନ୍ନତ 
କରିବାକୁ ଇଚ୍ଛା କରୁଛନ୍ତି । ଏହାଫଳରେ ରାଜ୍ୟରେ କେତେକ 
ଗାଁ ଗହଳର ଚାଷ ଜମି ଚାଷ ନ ହୋଇ ପଡ଼ିଆ ରହୁଛି ଏବଂ 
ଭବିଷ୍ୟତରେ ଏପରି ଅଧୁକ ଜମି ପଡ଼ିଆ ରହିବାର ସମ୍ଭାବନା 
ରହିଛି। 

ଷଷ୍ଠ କାରଣ ହେଉଛି - ମୌସୁମୀ ବର୍ଷା ଉପରେ ଚାଷ 
କାର୍ଯ୍ୟର ଅଧକ ନିର୍ଭରଶୀଳତା । ରାଜ୍ୟର କୃଷି ପ୍ରାୟତଃ ମୌସୁମୀ 
ବର୍ଷା ଉପରେ ନିର୍ଭର କରୁଥୁବାରୁ ବର୍ଷା ଅଭାବରୁ ଅନେକ ଅଞ୍ଚଳ 
ମରୁଡ଼ି- ପ୍ରବଣ ହୋଇ ପଢୁଛି ଓ ଅନାବୃଷ୍ଟି କାରଣରୁ କୃଷି ଉତ୍ପାଦନ 
ବ୍ୟାପକ ଭାବେ କ୍ଷତିଗ୍ରସ୍ତ ହେଉଛି । 
ଅନ୍ୟପକ୍ଷରେ ମୌସୁମୀ ବର୍ଷାର 
ଅନିୟମିତତା କାରଣରୁ ବର୍ଷେ ବର୍ଷେ 
ବନ୍ୟା ଆସି କୃଷି କ୍ଷେତ୍ରର ପ୍ରଭୂତ କ୍ଷତି 
ଘଟାଉଛି। ଗତବର୍ଷ ଅର୍ଥାତ୍‌ 
୨୦୦ ୮ର ବନ୍ୟା, ଓଡ଼ିଶାର ଅନେକ 
ଜିଲ୍ଲାରେ ବ୍ୟାପକ କ୍ଷୟକ୍ଷତି ଘଟାଇଥୁଲା - ଏ ବିଷୟରେ ପ୍ରାୟ 
ସମସ୍ତେ ଅବଗତ । ଏହି ଦୁର୍ବିପାକ କାରଣରୁ କୃଷକମାନେ କୃଷି 
ପାଇଁ ବିନିଯୋଗ କରିଥିବା ଅର୍ଥ ମଧ୍ଯ ପାଇ ପାରୁନାହାନ୍ତି । 


ସପ୍ତମ କାରଣ ହେଉଛି - ଜଳସେଚନର ଅଭାବ | କୃଷିର 
ଉନ୍ନତି ପାଇଁ ବ୍ୟାପକ ଜଳସେଚନର ଆବଶ୍ୟକତା ରହିଛି । 
ଜାତୀୟସ୍ତରରେ ଜଳସେଚିତ ଜମିର ପରିମାଣ ଶତକଡ଼ା ୩୮.୭ 
ଭାଗ ଥିବାବେଳେ ଆମ ରାଜ୍ୟରେ ଏହାର ପରିମାଣ ଶତକଡ଼ା 
୩୦ ଭାଗ । ସୁଦୂର ପଞ୍ଜାମ ରାଜ୍ୟରେ ଜଳସେଚିତ ଜମିର 
ପରିମାଣ ଶତକଡ଼ା ୯୫ ଭାଗ ହୋଇଥୁବାବେଳେ ହରିଆନାରେ 
ଏହା ଶତକଡ଼ା ୮୦ ଭାଗ ଓ ତାମିଲନାଢ଼ୁରେ ଏହା ୫୨ ଭାଗ । 
ତେଣୁ ଆମ ରାଜ୍ୟର ଅଧ୍କରୁ ଅଧକ ଜମିକୁ ଚାଷୋପଯୋଗୀ 
କରିବାକୁ ଜରୁରୀ ବ୍ୟବସ୍ଥା ହେବା ଦରକାର । ନଦୀମାନଙ୍କରୁ 
ଜଳ ନେଇ ସେଚନ କରିବା ବ୍ୟତୀତ ସେଚକୂପ, ମଧ୍ଯମ କୂପ, 
ଅଗଭୀର ଜଳକୂପ, ଗଭୀର ନଳକୂପମାନ ପ୍ରତିଷ୍ଠା କରି 
ଜଳସେଚନ ପାଇଁ ପ୍ରୟାସ କରାଗଲେ ଭୂତଳ ଜଳ ଠିକ୍‌ ଭାବେ 


ବିନିଯୋଗ କରିହେବ ଓ ଉପ୍ପାଦନ ବୂଦ୍ଧି ଉଦ୍ଦେଶ୍ୟ ପୂରଣ 
ହୋଇପାରିବ । 


ବଡ଼ ଦୁଃଖର ବିଷୟ, ଆମ ରାଜ୍ୟର କେତେକ କୃଷକ 
ଜଳସେଚିତ ଜମିର ସଠିକ୍‌ ଉପଯୋଗ କରିପାରନ୍ତି ନାହିଁ । ପୁଞ୍ଜର 
ଅଭାବ ହେଉ କିମ୍ବା ଦୁର୍ବଳ ମାନସିକତା ବା ଆଳସ୍ୟତା ହେଉ, 
ସେମାନେ ରବିରତୁରେ ଫସଲ ନକରି ଜମିକୁ ପଡ଼ିଆ ପକାନ୍ତି । 
ତେଣୁ ସେଚାଞ୍ଚଳର ସମସ୍ତ ଜମିରେ ଫସଲ କରିବା ପାଇଁ ସମସ୍ତଙ୍କୁ 
ପ୍ରବର୍ତାଇବା ଦରକାର । 


ସପ୍ତମ କାରଣ ହେଉଛି- କୃଷି ବିବିଧତାର ଅଭାବ- 
ଓଡ଼ିଶାର ମୁଖ୍ୟ ଉତ୍ପାଦନକାରୀ ଫସଲ ହେଉଛି ଧାନ । ସମଗ୍ର 
ଖାଦ୍ୟଶସ୍ୟ ଉତ୍ପାଦନର ୭୫ ପ୍ରତିଶତ ଧାନରୁ ହିଁ ମିଳିଥାଏ । 
୨୦୦୫- ୦ ୬ ଆର୍ଥୁକ ବର୍ଷରେ ଆମ ରାଜ୍ୟର ଧାନ ଉପ୍ପାଦନର 
ପରିମାଣ ୬୮. ୫୯ ଲକ୍ଷ ମେଟ୍ରିକ୍‌ ଟନ୍‌ । ଏଥୁରୁ ସ୍ପଷ୍ଟହେଉଛି 
ଯେ ଆମ ରାଜ୍ୟର କୃଷକମାନେ ପ୍ରତିବର୍ଷ ଗୋଟିଏ ଫସଲ 
ଉପରେ ଗୁରୁତ୍ଵ ଦିଅନ୍ତି। ପ୍ରକୃତରେ ଦେଖିବାକୁ ଗଲେ ଧାନ 
ଏକ ବ୍ୟୟବହୁଳ ଚାଷ ଯେଉଁଥୁରେ ପରିଶ୍ରମକୁ ବାଦ ଦେଲେ 
ଲାଭ ପ୍ରାୟ ମିଳେ ନାହିଁ ଏବଂ ଯେଉଁ ଲାଭ ମିଳେ ତାହା ଖୁବ୍‌ 
କମ୍‌ । ତେଣୁ ଧାନ ପରିବର୍ତେ ଅଣଧାନ ଫସଲ କିମ୍ବା ଧାନର 
ଠିକ୍‌ ଅମଳ ପରେ କୃଷକମାନେ ବିରି, କୋଳଥ, ମୁଗ ଚାଷ ସହ 
ଉଦ୍ୟାନ କୃଷି, ଫୁଲଚାଷ ତୈଳବୀଜ, ଦୁଗ୍ଧଜାତ ଦ୍ରବ୍ଯ ଓ 
ମତ୍ସ୍ୟଚାଷ ଆଦି କ୍ଷେତ୍ରରେ ଗୁରୁତ୍ଵ ଦେବା ଦରକାର । କିନ୍ତୁ କୃଷି 
ବିବିଧତା ( ^\)211୦110117 1)17୯୮୫11୦410୦)7 ) ଯାହାକୁ ସବୁଜ 
ବିପ୍ଲବର ଏକ ନୂତନ ଦିଗନ୍ତ ବୋଲି କୁହାଯାଉଛି ତାହା ଆମ 
ରାଜ୍ୟରେ ଆଶାନୁରୂପ ଭାବେ ଉନ୍ନତି କରିପାରିନାହିଁ । 


ତେବେ ଅଷ୍ଟମ କାରଣଟି ହେଉଛି- କୃଷି ସଚେତନତାର 
ଅଭାବ । ଆମ ରାଜ୍ୟର ଅଧୁକାଂଶ ଚାଷୀ ଅଶିକ୍ଷିତ ଏବଂ ଉନ୍ନତ 
ଚାଷ କୌଶଳ ବିଷୟରେ ଅଜ୍ଞ । ତେଣୁ ସେମାନଙ୍କୁ ସଚେତନ 
କରାଇବା ଜରୁରୀ ହୋଇ ପଡ଼ିଛି । ସରକାରଙ୍କ ତରଫରୁ ବିଭିନ୍ନ 
କୃଷି ପ୍ରଦର୍ଶନୀ, ଚାଷୀମେଳା, କୃଷକ ସଂପର୍କ ମେଳା ଅନୁଷ୍ଵିତ 
ହେବା ସଂଗେସଂଗେ ରେଡ଼ିଓ ଓ ଦୂରଦର୍ଶନ ମାଧ୍ଯମରେ ଚାଷ 
ସମ୍ବନ୍ଧୀୟ ନୂଆ ନୂଆ କାର୍ଯ୍ୟକ୍ରମମାନ ପରିବେଷଣ କରାଯାଉଛି । 
ଅନିଷ୍ଟକ।ରୀ ଜୀବ ପରି ଚାଳନ। (11162148160 ମ©5§£ 
?,(¶81100617611 ) ବିଷୟରେ ମଧ ଶିକ୍ଷା ଦିଆଯାଉଛି | 


ଶେଷ କାରଣ ନ ହେଲେ ବି ନବମ କାରଣଟି ହେଉଛି 
ଆବଶ୍ୟକ ପରିମାଣର ଗୋଦାମ ଗୃହ କିମ୍ବା ଶୀତଳ ଭଣ୍ଡାରର 


ଏଫ୍ରିଲ-ମେ ୨୦୦୯ 


ଅଭାବ । କୃଷି ଉତ୍ପାଦନ ବୂଦ୍ଧି ପାଇଁ ପ୍ରତ୍ୟେକ ପଞ୍ଚାୟତରେ 
ଶସ୍ୟ ଗୋଦାମ କିମ୍ବା ଶୀତଳ ଭଣ୍ଡାରମାନ ପ୍ରତିଷ୍ଠା କରି ଉତ୍ପାଦିତ 
ଶସ୍ୟଗୁଡ଼ିକର ସଂରକ୍ଷଣ ଏବଂ କିଣାବିକାର ବ୍ୟବସ୍ଥା କରାଗଲେ 
ଚାଷୀମାନେ ରତୁଭିଭିକ ଫସଲ ଓ ପନିପରିବା ପର୍ଯ୍ୟାପ୍ତ 
ପରିମାଣରେ ଉପୂନ୍ନ କରି ଅଧକ ଲାଭ ପାଇପାରନ୍ତେ । କିନ୍ତୁ 
ଆମ ରାଜ୍ଯରେ ଏପରି ବ୍ଯବସ୍ଥାର ବିଶେଷ ଉନ୍ନତି 
ହୋଇପାରିନାହିଁ । 


ବଡ଼ ସୁଖର କଥା, ଓଡ଼ିଶା ସରକାର ଗତ ଅଗଷ୍ଟ 
୨୦୦୮ରେ ଏକ ନୂତନ କୃଷିନୀତି ଘୋଷଣା କରିଛନ୍ତି । ଏହି 
ନୂତନ କୃଷିନୀତିରେ ଚାଷୀ ମାନଙ୍କୁ ବିଭିନ୍ନ ସୁବିଧା ସୁଯୋଗ ଦେବା 
ସହ କୃଷି ଉତ୍ପାଦନ ବୃଦ୍ଧି ନିମନ୍ତେ ଯଥେଷ୍ଟ ପ୍ରୟାସ କରାଯାଇଛି । 
ଯେଉଁସବୁ ଲକ୍ଷ୍ୟ ଏଥୁରେ ନିର୍ଵାରଣ କରାଯାଇଛି, ସେଗୁଡ଼ିକ 
ହେଲା- 


୧. _ କୃଷିକୁ ଏକ ଲାଭଦାୟକ ବ୍ୟବସାୟରେ ପରିଣତ କରିବା, 
୨. ଉତ୍ରାଦିକା ଶକ୍ତିକୁ ବୂଦ୍ଧି କରି ଜାତୀୟସ୍ତରକୁ ଆଣିବା, 
କୃଷି ବିବିଧତା ଉପରେ ଗୁରୁତ୍ଵଦେବା, 
ଉଦ୍ୟାନ ଫସଲ ଓ ଫ୍ରୁଲଚାଷ ପାଇଁ ଅଗ୍ରାଧ୍କାର ଦେବା, 


ନାମମାତ୍ର ଓ କ୍ଷୁଦ୍ରଚାଷୀଙ୍କୁ କୃଷିରଣ ଦେବାର ବ୍ୟବସ୍ଥା 
କରିବା, 


କୃଷିରେ ପୁଞ୍ଜ ନିବେଶ ବୂଦ୍ଧି କରିବା, 


ଜଳସେଚନର ସୁପରିଚାଳନା କରିବା, 


କୃଷିଜାତ ଦ୍ରବ୍ୟର ବିକ୍ରୀ ପାଇଁ ବ୍ୟବସ୍ଥା କରିବା, 


ଜଳଛାୟା ଅଞ୍ଚଳରେ ଉନ୍ନତ ବୈଜ୍ଞାନିକ ଉପାୟରେ କୃଷି 
ଓ ଅଣକୃଷି ଉତ୍ପାଦନ ବୂଵି କରିବା, 


ବିଭିନ୍ନ ଅନୁଷ୍ଠାନ ମାଧ୍ଯମରେ ଉତ୍ପାଦନ ବୃଦି ପ୍ରକ୍ରିୟାକୁ 
ତ୍ଵରାନ୍ସିତ କରିବା, 

କୃଷିଶିକ୍ଷାର ସଂପ୍ରସାରଣ କରିବା । 

ଆଶା କରେ, କୃଷିନୀତିର ସମସ୍ତ ଲକ୍ଷ୍ୟ ସଫଳ ଭାବେ 


ରୂପାୟିତ ହେଉ, କୃଷି ଓ କୃଷକର ଉନ୍ନତି ହେଉ ଓ ସମସ୍ତେ ମୁକ୍ତ 
କଣ୍ଠରେ ଗାଇ ଉଠନ୍ତୁ - “ଜୟ କିଷାନ ଜୟଂ | 


ଉକ୍କଳ ପ୍ରସଙ୍ଗ 


ସହାୟକ ପୁସ୍ତକାବଳୀ 


ଏ 


ଲକ୍ଷ୍ମୀ ନାରାୟଣ ଦାଶ, କୃଷିର ଉନ୍ନତି, ରାଜ୍ୟର ପ୍ରଗତି, ଯୋଜନା, 
ଡିସେମ୍ବର, ୨୦୦୮, ପୃ.୫୯ 


ସିଦ୍ଧାର୍ଥ କାନୁନଗୋ, ଓଡ଼ିଶା : କିଛି କଥା କିଛି ବ୍ୟଥା - ଯୋଜନା, 
ଜାନୁଆରୀ, ୨୦୦୫, ପୃ.୩୩ 

ନଟବର ଖୁଣ୍ଢିଆ, ଓଡ଼ିଶାର ନୂତନ କୃଷିନୀତି- ୨୦୦୮, ଯୋଜନା, 
ଅକ୍ଜୋବର ୨୦୦୮, ପୃ.୪୪ 

ସଚ୍ଚିଦାନନ୍ଦ କର, ଓଡ଼ିଶାର କୃଷି ଓ କୃଷକ ପଛୁଆ କାହିଁକି ? 
ଯୋଜନା, ଅଗଷ୍ଟ-୨୦୦୬, ପୃ.୨୫ 


ଏଫ୍ରିଲ-ମେ ୨୦୦୯ 


ଲକ୍ଷ୍ମୀନାରାୟଣ ଦାଶ, ଚାଷୀ, ଚାଷର ସାଥୀ, ଯୋଜନା, ନଭେମ୍ବର 
୨୦୦୮, ପୃ.୪୨ 


ଲକ୍ଷ୍ମୀ ନାରାୟର ଦାଶ, ଚାଷୀ, ଚାଷର ସାଥୀ, ଯୋଜନା, 
ନଭେମ୍ବର ୨୦୦୮, ପୃ.୪୨ ଏବଂ ସାହିଦ୍‌ ଉମର, ଓଡ଼ିଶାର 
ଭୌଗୋଳିକ କୃଷିକ୍ଷେତ୍ର, ଯୋଜନା, ଅଗଷ୍ଟ, ୨୦୦୬ 


ଡଃ ଲକ୍ଷ୍ମୀଧର ହତାଇ, ଆମ ଓଡ଼ିଶା ଓ କୃଷି ବିବିଧତା, ଯୋଜନା, 
ମଇ, ୨୦୦୮, ପୃ.୪୭ ଏବଂ ଅଶୋକ କୁମାର ଦାସ, କଷଣରେ 
କୃଷକ, ଯୋଜନା, ସେପୁେେମର, ୨୦୦୬, ପୃ.୭୮ 


ହରେକୃଷ୍ଣ ମହତାବ ରାଜ୍ୟ ଗ୍ରନ୍ଥାଗାର 
ଭୁବନେଶ୍ଵର 


ରାଜ୍ୟର ମୁଖ୍ୟ ନିର୍ବାଚନ ଅଧୂକାରୀ ଶ୍ରୀମତୀ ଅଳକା ପଣ୍ଡା ମାନ୍ୟବର ରାଜ୍ୟପାଳ ଶ୍ରୀ ମୁରଲୀଧର ଚନ୍ଦ୍ରକାନ୍ତ 
ଭଣ୍ଡାରେଙ୍କୁ ପ୍ରଦାନ କରୁଛନ୍ତି । ୧୯.୦୫.୦୯ 


ଏଫ୍ରିଲ-ମେ ୨୦୦୯ 


ନୁତନ ମନ୍ତ୍ରିମଣ୍ଡଳ - ୨୦୦୯ 


(ତା.୨୧.୦୫.୦୯) 


ମୁଖ୍ୟମନ୍ତ୍ରୀ 


ଶ୍ରୀ ନବୀନ ପଟ୍ଟନାୟକ : ସ୍ବରାଷ୍ଟ୍ର ସାଧାରଣ ପ୍ରଶାସନ, ପୂର୍ଭ, ଜଳସଂପଦ, ଜଙ୍ଗଲ ଓ ପରିବେଶ ଏବଂ ବଣ୍ଟା 
ଯାଇନଥୁବା ଅନ୍ୟାନ୍ୟ ବିଭାଗ 


କ୍ୟାବିନେଟ୍‌ ମନ୍ତ୍ରୀ 

ଶ୍ରୀ ପ୍ରଫୁଲ୍ଲ ଚନ୍ଦ୍ର ଘଡ଼ାଇ : ଅର୍ଥ, ଅବକାରୀ 

ଡାଃ ଦାମୋଦର ରାଉତ : କୃଷି, ସମବାୟ, ମସ୍ସ୍ଯ ଓ ପଶୁ ସଂପଦ ବିକାଶ 

ଶ୍ରୀ ଅନଙ୍ଗ ଉଦୟ ସିଂହଦେଓ : ଯୋଜନା ଓ ସମନ୍ଵୟ, ସରକାରୀ ଉଦ୍ୟୋଗ 

ଶ୍ରୀ ସୂର୍ଯ୍ୟ ନାରାୟଣ ପାତ୍ର : ରାଜସ୍ଵ, ବିପର୍ଯ୍ୟୟ ପରିଚାଳନା 

ଶ୍ରୀ ରଘୁନାଥ ମହାନ୍ତି : ଶିଳ୍ପ, ଇସ୍ପାତ ଓ ଖଣି, ସଂସଦୀୟ ବ୍ୟାପାର 

ଶ୍ରୀମତୀ ପ୍ରମିଳା ମଲ୍ଲିକ : ମହିଳା ଓ ଶିଶୁ ବିକାଶ 

ଶ୍ରୀ ଦେବୀପ୍ରସାଦ ମିଶ୍ର : ଉଚ୍ଚଶିକ୍ଷା, ପର୍ଯ୍ୟଟନ, ସଂସ୍କୃତି 

ଶ୍ରୀ ପ୍ରସନ୍ନ ଆଚାର୍ଯ୍ୟ : ସ୍ବାସ୍ଥ୍ୟ ଓ ପରିବାର କଲ୍ଯାଣ, ସାଧାରଣ ଅଭିଯୋଗ ଓ ପେନସନ ପ୍ରଶାସନ 
ଶ୍ରୀ ପ୍ରଫୁଲ୍ଲ ସାମଲ : ` ପଞ୍ଚାୟତିରାଜ, ସୂଚନା ଓ ଲୋକ ସଂପର୍କ 

ଶ୍ରୀ ବିଜୟ ରଂଜନ ସିଂହ ବରିହା : ଅନୁସୂଚିତ ଜାତି ଓ ଉପଜାତି, ସଂଖ୍ୟାଲଘୁ ଏବଂ ପଛୁଆବର୍ଗ କଲ୍ୟାଣ 
ଶ୍ରୀ ବିକ୍ରମ କେଶରୀ ଆରୁଖ : ଗ୍ରାମ୍ୟ ଉନ୍ନୟନ, ଆଇନ୍‌ 

ରାଷ୍ଟ୍ର ମନ୍ତ୍ରୀ ( ସ୍ଵାଧୀନ ) 


ଶ୍ରୀ ସଂଜୀବ କୁମାର ସାହୁ : ବାଣିଜ୍ୟ ଓ ପରିବହନ 

ଶ୍ରୀ ବଦ୍ରିନାରାୟଣ ପାତ୍ର : ଗୃହ ଓ ନଗର ଉନ୍ନୟନ 

ଶ୍ରୀ ସାରଦା ପ୍ରସାଦ ନାୟକ : ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ 
ଶ୍ରୀ ପୁଷ୍ପେନ୍ଦ୍ର ସିଂହଦେଓ : ଶ୍ରମ ଓ ନିୟୋଜନ 

ଶ୍ରୀ ରମେଶ ମାଝୀ : ସୂଚନା ପ୍ରଯୁକ୍ତି, ବିଜ୍ଞାନ ଓ ପ୍ରଯୁକ୍ତିବିଦ୍ୟା 
ଶ୍ରୀ ପ୍ରତାପ ଜେନା : ବିଦ୍ୟାଳୟ ଓ ଗଣଶିକ୍ଷା 

ଶ୍ରୀମତୀ ଅଞ୍ଜଳି ବେହେରା : ବୟନ ଓ ହସ୍ତତନ୍ତ 

ଶ୍ରୀ ଅତନୁ ସବ୍ୟସାଚୀ ନାୟକ : ଶକ୍ତି 


ଶ୍ରୀ ପ୍ରବୀଣ ଚନ୍ଦ୍ର ଭଞ୍ଜଦେଓ : କ୍ରୀଡ଼ା ଓ ଯୁବସେବା ( ସ୍ଵାଧୀନ) ଓ 
ରାଜସ୍ଵ ଓ ବିପର୍ଯ୍ୟୟ ପରିଚାଳନା 

ଅଭିନନ୍ଦନ 


କ୍ରମାଗତ ତୃତୀୟ ଥର ପାଇଁ ମୁଖ୍ୟମନ୍ତ୍ରୀ ହୋଇ ଓଡ଼ିଶାରେ ସରକାର ଗଠନ କରିଥବା ଯୋଗୁଁ ଶ୍ରୀ ନବୀନ ପଟ୍ଟନାୟକଙ୍କୁ “ଉତ୍କଳ 
ପ୍ରସଙ୍ଗ” ପକ୍ଷରୁ ଆମେମାନେ ସ୍ଵାଗତ କରି ଅଭିନନ୍ଦନ ଜ୍ଞାପନ କରୁଛୁ । ଗତ ନିର୍ବାଚନରେ ଶ୍ରୀ ପଟ୍ଟନାୟକଙ୍କୁ ବିଜୁ ଜନତା ଦଳପକ୍ଷରୁ 
ଅଭୁତପୂର୍ବ ସମର୍ଥନ ମିଳିଥୁବାରୁ ତାଙ୍କ ଦଳର ସରକାର ରାଜ୍ୟର ପ୍ରଗତି ପାଇଁ କାର୍ଯ୍ୟ କରିବା ସହିତ ରାଜ୍ୟରେ ଶାନ୍ତି ଓ ସୌହାର୍ଦ୍ଦ୍ୟର 
ବାତାବରଣ ବଜାୟ ରଖୁବ ବୋଲି ଶ୍ରୀ ପଟ୍ଟନାୟକ ରାଜ୍ୟବାସୀଙ୍କୁ ପ୍ରତିଶ୍ରୁତି ଦେଇଛନ୍ତି । ମୁଖ୍ୟମନ୍ତ୍ରୀ ଶ୍ରୀ ପଟ୍ଟନାୟକ ଗତ ନିର୍ବାଚନରେ 
ସାଫଲ୍ୟ ହାସଲ କରିବା ପରେ ଯେଉଁ ବିବୃତି ଗଣଯୋଗାଯୋଗ ମାଧ୍ଯମଗୁଡ଼ିକ ପାଇଁ ଦେଇଥୁଲେ, ତହିଁରେ ସେ ଉଲ୍ଲେଖ କରିଥୁଲେ, 
“ବିଜେଡ଼ି ଏକ ଆଞ୍ଚଳିକ ଦଳ | ରାଜ୍ୟର ବିକାଶ ଓ ରାଜ୍ୟବାସୀଙ୍କ ଆଶା ଓ ଆକାଂକ୍ଷା ପୂରଣ କରିବା ଦିଗରେ ବିଜେଡ଼ି ପ୍ରତିଶୁତିବଦ୍ଧ ।” 
ମୁଖ୍ୟମନ୍ତ୍ରୀ ଅନ୍ୟ ଏକ ଗୁରୁତ୍ଵପୂର୍ଣ୍ଣ ବିଷ ୟପ୍ରତି ରାଜ୍ୟବାସୀଙ୍କର ଦୃଷ୍ଟି ସେହି ବିବୃତି ଜରିଆରେ ଆକର୍ଷଣ କରିଥୁଲେ | ତାହା ହେଲା, 
“କେନ୍ଦ୍ର ସରକାର ବହୁ ଦଶନ୍ଧି ଧରି ରାଜ୍ୟକୁ ଅବହେଳା କରି ଆସିଛନ୍ତି । ଏହିଭଳି କେନ୍ଦ୍ରର ବୈମାତୃକ ମନୋଭାବ ବିରୋଧରେ 
ବିଜେଡ଼ି ତା'ର ସଂଗ୍ରାମ ଜାରି ରଖୁବ ।” 


ବିଭିନ୍ନ ସମ୍ବାଦପତ୍ରମାନଙ୍କୁ “ ଧନ୍ୟବାଦ” ଶୀର୍ଷକ ବିଜ୍ଞାପନ ଜରିଆରେ ମୁଖ୍ୟମନ୍ତ୍ରୀ ଶ୍ରୀ ପଟ୍ଟନାୟକ ତାଙ୍କର ସ୍ଵଭାବ ସୁଲଭ 
ଢଙ୍ଗରେ ରାଜ୍ୟବାସୀଙ୍କୁ ଯେଉଁ ପ୍ରତିଶ୍ରୁତି ଦେଇଥୁଲେ , ସେଥ୍‌ରେ ସେ ଉଲ୍ଲେଖ କରିଥ୍ଲେ, “ଆପଣମାନଙ୍କ ପ୍ରୋସାହନକୁ ପାଥେୟ 
କରି ଦୃଢ଼ ସଂକଳ୍ପ ଓ କଠିନ ଶ୍ରମ ଦେଇ ସବୁଦଳ ଓ ସବୁବର୍ଗର ଜନସାଧାରଣଙ୍କ ବିଶ୍ଵାସର ପାତ୍ର ହେବା ପାଇଁ କାର୍ଯ୍ୟ କରି ଚାଲିବୁ । 
ସେହି ଉଦ୍ୟମକୁ ଆଗେଇ ନେଇ ଏକ ଶାନ୍ତିପୂର୍ଣ୍ଟ, ସମୃଦ୍ଧ ତଥା କ୍ଷୁଧାମୁକ୍ତ ଓଡ଼ିଶା ଗଠନ ପାଇଁ ବିଜୁବାବୁଙ୍କ ସ୍ଵପ୍ନକୁ ବାସ୍ତବରେ 
ପରିଣତ କରିବାକୁ ଆମର ବିନମ୍ର ତଥା ଦୃଢ଼ ସଂକଳ୍ପ ।” 


ଅତୀତରେ ଓଡ଼ିଶା ଶାସନର ଇତିହାସକୁ ଅବଲୋକନ କଲେ ଜଣାଯାଇଥାଏ ଯେ ୧୯୩୫ ମସିହାର ଭାରତ ଶାସନ 
ଆଇନ ଅନୁଯାୟୀ ଓଡ଼ିଶାରେ ବିଧାନସଭା ଗଠନ ପାଇଁ ୧ ୯୩୭ରେ ସାଧାରଣ ନିର୍ବାଚନ ଅନୁଷ୍ଠିତ ହୋଇଥିଲା । ସେହି ନିର୍ବାଚନ 
୧୯୩୭ ଜାନୁଆରୀ ୧୮ ତାରିଖରୁ ୨୩ ତାରିଖ ମଧ୍ଯରେ ସଂପନ୍ନ ହୋଇଥଲା । ତତ୍କାଳୀନ କଂଗ୍ରେସ ବିଧାୟକ ଦଳର ନେତା 
ବିଶ୍ବନାଥ ଦାସ ନବଗଠିତ ଓଡ଼ିଶା ପ୍ରଦେଶର ପ୍ରଧାନମନ୍ତ୍ରୀ ( ସେତେବେଳେ ମୁଖ୍ୟମନ୍ତ୍ରୀଙ୍କୁ ପ୍ରଧାନମନ୍ତ୍ରୀ କୁହାଯାଉଥିଲା ) ହେବାକୁ 
ରାଜି ନହେବା ଫଳରେ, ତକ୍ୁଳୀନ ଜାତୀୟ ଦଳର ନେତା କୃଷ୍ଣଚନ୍ଦ୍ର ଗଜପତି ନାରାୟଣ ଦେବ, ଓଡ଼ିଶାରେ ପ୍ରଥମଥର ଲାଗି 
ଅଣକଂଗ୍ରେସ ସରକାର, ଓଡ଼ିଶା ସ୍ଵତନ୍ତ୍ର ପ୍ରଦେଶ ହେବାର ଠିକ୍‌ ବର୍ଷକ ପରେ ଅର୍ଥାତ୍‌ ତା.୦୧.୦୪.୧୯୩୭ରେ ଗଠନ କରିଥଲେ | 
ତତ୍କାଳୀନ ପ୍ରଧାନମନ୍ତ୍ରୀ ପାରଳା ମହାରାଜାଙ୍କ ନେତୃତ୍ଵରେ ଗଠିତ ସେହି ପ୍ରଥମ ମନ୍ତ୍ରିମଣ୍ଡଳରେ ମାତ୍ର ଦୁଇଜଣ ମନ୍ତ୍ରୀ, ମାନ୍ଧାତା 
ଗୋରାଚାନ୍ଦ ପଟ୍ଟନାୟକ ଓ ମୌଲବୀ ଲଡିଫ୍ରୁର ରହମାନ ଥୁଲେ । ଇତି ମଧ୍ଯରେ ୭୨ ବର୍ଷ ଅତିକ୍ରାନ୍ତ । ଏକବିଂଶ ଶତାବ୍ଦୀର ଆରମ୍ଭ 
କାଳରେ ନୂତନ ଉତ୍ସାହ ଓ ଉଦ୍ଦୀପନାରେ ଓଡ଼ିଶାର ଜନସାଧାରଣ ତୃତୀୟ ଥର ପାଇଁ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କୁ ଶ୍ରଦ୍ଧାର 
ସହ ଓଡ଼ିଶାର ନେତୃତ୍ସ ନେବାକୁ ସୁଯୋଗ ଦେବା ପ୍ରକୃତରେ ଏକ ଏତିହାସିକ ଘଟଣା । 


ବିଧାନସଭାର ୧୪୭ଟି ଆସନ ମଧ୍ଯରୁ ୧୦୩ଟି ଆସନରେ ବିଜେଡ଼ି ଦଳ ନିରଙ୍କୁଶ ସଂଖ୍ୟା ଗରିଷ୍ଠତା ହାସଲ କରି 
ଏକାକୀ ସରକାର ଗଠନ କରିବାକୁ ନବୀନ ବାବୁଙ୍କୁ ସୁଯୋଗ ଦେଇଛି । ଇତି ମଧ୍ଯରେ ଗତ ୨୧ ତାରିଖରେ ମୁଖ୍ୟମନ୍ତ୍ରୀ ନବୀନ 
ବାବୁଙ୍କ ନେତୃତ୍ଵରେ ୨୧ ଜଣିଆ ମନ୍ତ୍ରିମଣ୍ଡଳ ରାଜ୍ୟରେ ଗଠିତ ହୋଇଛି । ଉଭୟ ପ୍ରବୀଣ ଓ ନୂତନ ବିଧାୟକମାନଙ୍କୁ ମନ୍ତ୍ରିମଣ୍ଡଳରେ 
ସ୍ଥାନ ଦେଇ ବିଭିନ୍ନ ବର୍ଗ ଓ ସଂପ୍ରଦାୟପ୍ରତି ସମାନୁପାତିକ ଦୃଷ୍ଟି ଦେବାକୁ ମୁଖ୍ୟମନ୍ତ୍ରୀ ଶ୍ରୀ ପଟ୍ଟନାୟକ ଭୁଲିଯାଇ ନାହାନ୍ତି । ଜଣେ 
ଲେଖକ ଭାବେ ଜୀବନ ଆରମ୍ଭ କରି ରାଜନୀତିରେ ପ୍ରବେଶ କରି ମୁଖ୍ୟମନ୍ତ୍ରୀ ଶ୍ରୀ ପଟ୍ଟନାୟକ ରାଜ୍ୟର ସ୍ଵାର୍ଥରକ୍ଷା ପାଇଁ ଯେପରି 
ଆନ୍ତରିକତା ପ୍ରଦର୍ଶନ କରି ଲୋକପ୍ରିୟତା ଅର୍ଜନ କରିପାରିଛନ୍ତି, ତାହା ପ୍ରକୃତରେ ସ୍ଵାଗତ ଯୋଗ୍ୟ । ଏହି ଅବସରରେ ଆମେମାନେ 
ତାଙ୍କୁ ଅଭିନନ୍ଦନ ଜ୍ଞାପନ କରୁଛୁଁ । 


ବନ୍ଦେ ଉତ୍କଳ ଜନନୀ 

ଉକ୍କଳ ପ୍ରସଙ୍ଗ 

୬୫ ଭାଗ ୯ମ-୧୦ମ ସଂଖ୍ୟା ଚୈତ୍ର-ଜ୍ୟେଷ୍ଠ ଏପ୍ରିଲ-ମେ - ୨୦୦୯ 


୬ ଜାର ଜା ବୈଷ୍ଣବ ପ୍ରସାଦ ମହାନ୍ତି 
କମଶନର ତଥା ଗଶ।ସନ ସଚବ ଦ୍ଦେଶକ 


ଗୁରୁକଲ୍ଯାଣ ମହାପାତ୍ର 
ମୁଖ୍ୟ ସମ୍ପାଦକ 


ସମ୍ପାଦନ। ସହ ଯୋଗୀ ପ୍ରଚ୍ଛଦପଟ ଓ ଲେ -ଆଉଟ ଡ଼ିଜାଇନିଂ 
ଗୋବିନ୍ଦଚନ୍ଦ୍ର ମଲ୍ଲିକ ମାନସ ନାୟକ 
ସଚ୍ଚିଦାନନ୍ଦ ବାରିକ ଫଟୋ : 
ରାଜୁ ସିଂ ଓ ମନୋରଂଜନ ମହାନ୍ତି 
କମ୍ପ୍ୟୁଟର ସେଟିଂ ଓ ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 


ହଚଞ୍ତ : ଟଥ,୫,୦୦ 
ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥ୍ଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି ବୁଝିବାକୁ ହେବ ନାହିଁ । 


ଓଡ଼ିଶା ସରକାରଙ୍କର ସୂଚନ। ଓ ଲୋକ ସମ୍ପର୍କ ବିଭାଗଦ୍ବାର। ପ୍ରକାଶିତ ଏବଂ 
ଓଡ଼ିଶା ସରକ।ର1 ମୁଦ୍ରଣାଳୟ, କଟକ - ୧୦ରେ ମୂଦ୍ରିତ । 


ଠିକଣା : 'ଉକଳୁଳ ପ୍ରସଙ୍ଗଂ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 

ଇତିହାସର ପୃଷ୍ଠଭୂମିରେ ଓଡ଼ିଶା 

ଓଡ଼ିଆ ଜାତି କିଏ ? 

ଓଡ଼ିଆ ଭାଷାର ଉନ୍ନତି 

ଓଡ଼ିଶାର ପୁନର୍ଜନ୍ମ 

ସ୍ଵତନ୍ତ୍ର ଉତ୍କଳ ପ୍ରଦେଶ : ପ୍ରଥମ ଦିବସର ସ୍ମୃତି 
ଓଡ଼ିଶାରେ ଇଂରେଜ 

ଓଡ଼ିଶା ପ୍ରଦେଶର ପ୍ରଥମ ଦରବାର 
କଲିକତାରେ ପ୍ରବାସୀ ଓଡ଼ିଆ 

ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ଅନ୍ତରାଳରେ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 

ଓଡ଼ିଶାର ପ୍ରଥମ ରାଜନୈତିକ ପୁରୁଷ 
ଉତ୍କଳଗୌରବ ମଧୁସୂଦନ 

ଉତ୍କଳ ସମ୍ମିଳନୀର ବିସ୍କଲ ତ ନେତା 

ରାଜା ମଦନମୋହନ ସିଂହଦେଓ 

ଅବିସ୍କ୍‌ ରଣୀୟ ଭାଗବତ ପ୍ରସାଦ 

ମହାମହିମ ସମ୍ରାଟ ଖାରବେଳ 

ଆମ୍ବେଦକରୀୟ ବିଚାରଧା ରାର ପ୍ରାସଙ୍ଗିକତା 
ଗୀତଗୋବିନ୍ଦ ଓ ଲଳିତମାଧବ 
ଶ୍ରୀଗୀତଗୋବିନ୍ଦ ଗ୍ରନ୍ଥର କାବ୍ୟିକ ବୈଶିଷ୍ଟ୍ୟ 
ଭୁବନେଶ୍ଵରର ରାଜରାଣୀ ମନ୍ଦିର : ଏକ ଦୃଷ୍ଟିପାତ 
ଏତିହାସିକ ସ୍ମ ତି ପୀଠ : କଟକର ସ୍ଵରାଜ ଆଶ୍ରମ 


ଆମ ଓଡ଼ିଆ ସ୍ଵାଭିମାନ ଓ ସଂସ୍କୃତି 


ଉତ୍କଳୀୟ ନବବର୍ଷ 
ଓଡ଼ିଶାର କୃଷି ଓ କୃଷକ 


ଗୁରୁକଲ୍ୟାଣ ମହାପାତ୍ର 
ଉତ୍କଳମଣି ଗୋପବନ୍ଧୁ ଦାସ 
ବ୍ୟାସକବି ଫକୀରମୋହନ ସେନାପତି 
କେଦାରନାଥ ମହାପାତ୍ର 

ଡକୃର ସତ୍ୟନାରାୟଣ ରାଜଗୁରୁ 
ସୁରେନ୍ଦ୍ର ମହାନ୍ତି 

ଡଃ ଅରୁଣ କୁମାର ମହାନ୍ତି 

ଡଃ କୃଷ୍ଣଚନ୍ଦ୍ର ଭୂୟାଁ 

ପ୍ରଫେସର ନିହାର ରଞ୍ଜନ ପଟ୍ଟନାୟକ 
କାଞ୍ଚୁ ନାରାୟଣ ମହାନ୍ତି 

ସୁରସିଂହ ପଟ୍ଟନାୟକ 

ଗଣେଶ ରାମ ନାହାକ 


ମଧୁସୂଦନ ରଥ 
ସୁରଭି ଦାସ 

ଡକୂର ଜଗନ୍ନାଥ ପଟ୍ଟନାୟକ 
ମାନସ କୁମାର ମଲ୍ଲିକ 
ଡକ୍ସୃର ତ୍ରିନାଥ ପଟ୍ଟନାୟକ 
ଡାକ୍ତର ଦୀନବନ୍ଧୁ ମହାରଣା 
ଜୟନ୍ତୀ ରଥ 

ଡଃ ଚନ୍ଦ୍ରଭାନୁ ପଟେଲ 
ନରସିଂହ ନନ୍ଦ 

ଉମାକାନ୍ତ ନାୟକ 

କ୍ଷୀରୋଦ ପ୍ରସାଦ ମହାନ୍ତି 


ଏପ୍ରିଲ-ମେ ୨୦୦୯ 


ନବ ଉକ୍ରଳର ନିର୍ମାତାଗଣ 


ପଣ୍ଡତ ନୀଳକଣ୍ଠ ଦାସ କବିବର ରାଧାନାଥ ରାୟ 


ସ୍ବଭାବକବି ଗଂଗାଧର ମେହେର ଡକ୍ଟର ହରେକୃଷ୍ଣ ମହତାବ 


ନବ ଉକ୍କଳର ନିର୍ମାତାଗଣ 


ମହାରାଜା ଶ୍ରୀରାମଚନ୍ଦ୍ର ଉଂଜଦେଓ ବ୍ୟାସକବି ଫକୀରମୋହନ ସେନାପତି 


ବନ୍ଦେ ଉତ୍କଳ ଜନନୀ 


ଚାରୁହାସମୟୀ ଚାରୁ ଭାଷମୟୀ, ଜନନୀ, ଜନନୀ, ଜନନୀ | 


ପୂତ-ପୟୋଧ- ବିଧୌତ-ଶରୀରା, 
ତାଳତମାଳ- ସୁଶୋଭିତ-ତୀରା, 
ଶୁଭ୍ରତଟିନୀକୂଳ-ଶୀକର- ସମୀରା 


ଘନ ବନଭୂମି ରାଜିତ ଅଙ୍ଗେ, 
ନୀଳ ଭୂଧରମାଳା ସାଜେ ତରଙ୍ଗେ, 
କଳ କଳ ମୁଖରିତ ଚାରୁ ବିହଙ୍ଗେ 


ସୁନ୍ଦରଶାଳି- ସୁଶୋଭିତ-ୟକ୍ଷେତ୍ରା।, 
ଜ୍ଞାନ ବିଜ୍ଞାନ- ପ୍ରଦ ର୍ଶିତ- ନେତ୍ରା, 
ଯୋଗୀରଷି ଗଣ-ଉଟଜ-ଦପବିତ୍ରା 


ସୁନ୍ଦର ମନ୍ଦିର ମଣ୍ଡିତ- ଦେଶା, 
ଚାରୁକଳାବଳି-ଶୋଭିତ-ବେଶା, 
ପୁଣ୍ୟ ତୀର୍ଥ ଚୟ- ପୂର୍ଣ୍ର- ପ୍ରଦେଶା 


ଉତ୍କଳ ସୁରବର- ଦର୍ପିତ- ଗେହା, 
ଅରିକୁଳ- ଶୋଣିତ- ଚର୍ଚ୍ଚିତ- ଦେହା, 
ବିଶ୍ବଭୂମଣ୍ଡଳ-କୃତବର- ସ୍ନେହ। 


କବିକୁଳମୌଳି ସୁନନ୍ଦନ- ବନ୍ଦ୍ୟା, 
ଭୁବନବିଘୋଷିତ- କୀଉଁ ଅନିନ୍ଦ୍ୟା, 
ଧନ୍ୟେ, ପୁଣ୍ଯେ, ଚିରଶରଣ୍ୟେ 


ଜନନୀ, ଜନନୀ, ଜନନୀ || 


ଜନନୀ, ଜନନୀ, ଜନନୀ || 


ଜନନୀ, ଜନନୀ, ଜନନୀ || 


ଜନନୀ, ଜନନୀ, ଜନନୀ || 


ଜନନୀ, ଜନନୀ, ଜନନୀ || 


ଜନନୀ, ଜନନୀ, ଜନନୀ || 


(କାନ୍ତକବି ଲକ୍ଷ୍ମୀକାନ୍ତ ମହାପାତ୍ର) 


